

UNIVERSAL
LIBRARY

OU_226463

UNIVERSAL
LIBRARY

سلسلة دار المصنفين

نمبر

”برکے اور اُس کا فلسفہ“

دوم

مبادی علم انسانی

یعنی

برکے کی سب سے معرکہ الآرا کتاب ”پریس آف ہیومن نالج“ کا ترجمہ جس میں ماڈرنیت کا ابطال ہے، اور یہ ثابت کیا گیا کہ ذہن سے باہر مادہ کا کوئی وجود ہی نہیں

از

مولوی عبدالباری، ندوی

اسٹنٹ پروفیسر و کن کالج پونہ

باہتمام مسعود علی ندوی

معارف پریس، اعظم گڑھ میں چھپ کر

دفتر دار المصنفین، اعظم گڑھ شائع ہوئی

انتساب

کسی کامیاب و ماعنی خدمت کی اولین شرط، کامل و ماعنی سکون ہے جو ملازمت کی بندشوں میں عنقا ہو، با اینہم جن لوگوں کو ماعشی مجبور یوں سے یہ بیڑی پہننا ہی پڑتی ہے، اُنکے لیے اگر کوئی ارض حرم ہو تو وہ ضرور کالجوں کی چار دیواری کے اندر ہے۔ لیکن اس سرزمین کا امن و امان بھی بہت کچھ پرنسپل کی افتاد مزاج سے وابستہ ہوتا ہے۔

پیش نظر کتاب جس عالم اور عالم مزاج پرنسپل دکن کالج (مسٹر ایف ڈبلیو بین) کے عہد میں شروع ہوئی۔ اس سے زیادہ امن بخش پرنسپل کا تصور نہیں کیا جاسکتا۔ لہذا یہ شدید احسان فراموشی ہوگی کہ اُردو کی یہ خدمت صاحب موصوف کی جانب انتساب سے شرف اندوز نہ ہو۔

افسوس ہے کہ زبانِ منت گزار می آشنائے سمع محسن نہیں۔ لیکن

کیست ترکی و تازی درین معاملہ حافظ

حدیث عشق بیان کن بہر زبان کہ تو دانی

عبدالباری

دیباچہ

برکلے کی سوانح، تصانیف اور فلسفہ پر چونکہ ہم ایک بسوڑے سالہ علاحدہ لکھ چکے ہیں جسکا پیش کش کتاب کو دوسرا حصہ سمجھنا چاہئے، اور جو امید ہے کہ اسی کے ساتھ یا کچھ آگے چلے شائع ہو جائیگا، اس لئے ذیل میں صرف ترجمے کی نسبت چند باتیں تفصیل سے کہنا ہیں، کسی کم مایہ زبان کے لئے ترجمہ کا کام جتنا مشکل ہے، اس سے زیادہ اہم ہے، کوئی زبان اس وقت تک مستقل الوجود نہیں کہی جاسکتی، جب تک تمام مستند زبانوں کے کم از کم کلاسکل لٹریچر کا بیشتر حصہ اس میں فراہم نہ ہو، ہمارے ہاں اگر خود ارسطو، ڈی کارٹ، لال اور کینٹ پیدا ہو جائیں جب بھی اُردو اس وقت تک یونانی، فرانسیسی، انگریزی اور جرمن زبان سے بے نیاز نہیں شمار کیجا سکتی ہے جب تک خود یونان کے ارسطو، فرانس کے ڈی کارٹ اور انگلستان کے لاک اور جرمنی کے کینٹ کے کارنامے ہماری زبان میں موجود نہ ہوں خود انگریزی ہی کو لو، جس کے فرزندوں میں نیوٹن، ڈارون، مل، ہیوم اسپینسر وغیرہ جیسے حکمت و فلسفہ کے اساطیر شامل ہیں، لیکن کیا اس سے انگریزی زبان قلاطون ارسطو، اسپینوزا، لیبنتز ہیکل سے مستغنی ہو گئی؟ انگریزی کے خزانے سے اگر یونانی لاطینی، پرتگیزی، جرمن، وغیرہ کے ترجموں کو نکال لیا جائے تو تم خود سوچو کہ انکی بھلائی کیا ہوگی اس لئے اگر اُردو کو کوئی مستقل بالذات زبان بنانا ہے تو اسکی اہم اور مقدم ترین خدمت یہ ہے

کہ سب سے اول دوسری زبانوں کا **کلاسل** سرمایہ اس میں منتقل ہو جائے، جو لوگ کسی فن پر مجتہدانہ تصنیف کر سکتے ہیں ان کا تو ذکر نہیں، لیکن جنکی کائنات ادھر ادھر سے نوح کھسکے کے مطالب کو الٹ پھیر کر ایک نئی کتاب بنا دینا ہے وہ اگر اس کے بجائے اپنے مذاق کی کسی مستند اور کلاسل کتاب کا ترجمہ کرنے کی قدرت رکھتے ہوں تو ہمارے خیال میں یہ بدرجہا زیادہ مفید خدمت ہوگی، خود اس فن کے مسائل تو آہی جاہن گے، لیکن سب سے بڑا نفع یہ ہوگا کہ اردو دان براہ راست اس کتاب اور اس کے مصنف سے واقف ہو سکے گا اور اس کے حوالہ کے لئے ہنسی زبان کی دست بگری اٹھ جائے گی۔ باقی رہا اگر مترجم کو کہیں کوئی اختلاف ہے یا کچھ کمی بیشی اور تنقید کرنا چاہتا ہے، تو اس کے لئے حاشیہ (فٹ نوٹ)، اور مقدمہ مترجم کی گنجائش بہت کافی ہے، اپنا حوصلہ نکالا جاسکتا ہے،

دوسری زیادہ نازک بحث یہ ہے کہ کلاسل کتابوں کے ترجمہ کا اصول کیا ہو؟ اس ملایانہ ترجمہ کا تو نام نہ لو، جس میں حضرت مترجم **لغت** الٹ الٹ کر لفظ کی جگہ لفظ اور حرف کی جگہ حرف رکھتے چلے جاتے ہیں، یہ کوئی فرضی بات نہیں ہے، اردو میں اس کی کثرت سے مثالیں موجود ہیں، لیکن صحیح معنی میں اصولاً ترجمہ نگاری کی کل دو صورتیں ہیں ایک تو یہ کہ کم و بیش حذف و اضافے اور بعض دوسرے جزئی تصرفات کی آزادی کے ساتھ اصل کتاب کے نفس مرکزی مطالب کو مجموعی حقیقت سے قائم رکھا جائے اور بس دوسرا طریقہ یہ ہے کہ مطلب کو ضبط کئے بغیر اور اردو کے محاورے اور گرامر کو بوجھنے کے بغیر جہاں ہو سکے اصل زبان اور مصنف کے تمام مختصات اسٹائل کو محفوظ رکھا جائے اور اقل قلیل تصرف پر قناعت کی جائے،

پہلی صورت کا نہایت صحیح نام **ابن رشد** نے **تلخیص** رکھا ہے اس نود
یہی کیا ہے، لیکن اس میں سب سے بڑا نقص یہ ہے کہ ہم یقین و اطمینان کے ساتھ کسی جزئی
نسبت یہ نہیں بتا سکتے ہیں کہ اس میں کتنا حصہ مصنف کا ہے اور کتنا صاحب تلخیص کا
نہ ہم اصل مصنف کا ذمہ دارانہ حیثیت سے حوالہ دے سکتے ہیں، چنانچہ ایک خالص
عربی دان آج یہ نہیں بتا سکتا کہ اصل **ارسطو** کی کتنی **منطق** تھی اور ابن رشد نے اس میں
کیا تصرف کیا۔ پونے جب **ہومر** کا انگریزی میں ترجمہ کیا، تو ایک دوسرے نے داد
دی، لیکن کہا کہ "سٹرپو" اس کو تم ہومر نہ کہو، ایک اور خرابی یہ پڑتی ہے کہ اگرچہ ہر
کتاب کا مرکزی موضوع کوئی ایک ہی ہوتا ہے، تاریخ فلسفہ یا کچھ اور، لیکن ضمناً اس میں
بہت سی ایسی باتیں آجاتی ہیں، جو آگے چل کر ایک غیر متعلق اور غیر مقصود فن کے اسٹوڈنٹ
کے لئے نہایت قیمتی ذخیرہ ثابت ہوتی ہیں، مثلاً فلاطون کے مکالمات کو لو کہ ان میں
اس کے مخصوص خیالات کے ساتھ ساتھ دوسرے فلاسفہ و حکما کے افکار بعض تاریخی
چیزوں، اس عہد کے تمدن، معاشرت، عادات و اخلاق پر کافی روشنی پڑتی ہے اب
اگر کوئی شخص ان کا اعیانہ سے ترجمہ نہ کرے، اور بعض باتوں کو اصل موضوع سے بے
تعلق بے محل یا اپنے نقطہ نظر سے غیر اہم سمجھ کر سرے سے چھوڑ دے یا تغیر و تبدل کر دے
تو ان بیسیوں ضمنی فوائد کے ضائع ہو جانے کا اندیشہ ہے،

پھر اگر ایک شخص میں تطویل یا تکرار و اعادہ کی عادت ہے، مثلاً لاک۔ بانٹ
پردازی پر قدرت نہیں حاصل مثلاً اسپنسر، یا بڑے بڑے پیچیدہ جملے لکھتا ہے مثلاً مل، تو
کیا حق ہے کہ ہم اسٹائل کے ان تمام خصوصیات کو فنا کر دیں، اتنا ہی نہیں بلکہ اسٹائل

کی اہمیت اس درجہ ہے کہ آج اسی اختلاف اسٹائل اور بعض اور اندرونی شہادتوں کی بنا پر بڑی کے بعض محققین فلاحون کے بہت سے مکالمات کو اس کی تصنیف نہیں سمجھتے۔ ہم کو تو یہ پیش نظر رکھنا چاہئے کہ اگر فلان شخص خود اردو میں لکھتا تو اس کا اسلوب تحریر کیا ہوتا، اسی کو مقدور بھر قائم رکھنا چاہئے، ظاہر ہے کہ مل جب انگریزی میں ہیکسے یا لیوس کا اسٹائل نہیں رکھتا تو اردو میں بھی وہ شبلی یا نذیر احمد نہ ہوتا۔ لہذا ہم کو کیا حق ہے کہ مل کو ہیکسے یا شبلی کے قالب میں ڈھال دین، اسکو بھی جانے دو۔ ایک شخص نو مشقی یا کسی اور وجہ سے اپنے مطالب کو کمال وضاحت کے ساتھ ذہن نشین نہیں کر سکتا، یا ایک ہی لفظ متفاوت بلکہ مختلف معنی میں استعمال کر کے غلط فہمی اور گنجلک پن پیدا کر دیتا ہے، مثلاً خود پر کلے ہی کو لو کہ اسکی نظریہ رویت، اور مبادی کی نسبت لوگوں کو طرح طرح کی غلط فہمیاں ہوتی ہیں، جسکے متعدد اسباب بیان کئے جاتے ہیں جنہیں سے ایک یہ ہے کہ لفظ تصویر (آئیڈیا) کو اس نے مختلف و متضاد معانی میں استعمال کیا ہے، ایک یہ کہ اجمال کی جگہ تفصیل اور تفصیل کی جگہ اجمال برتا ہے، وغیر ذالک، اب ایک تجربہ کار فرض یہ ہے کہ ان سب باتوں کو قائم رکھے تاکہ خالص اردو دان پر کلے پر کسی شخص کی تنقید پڑھکر ان الزامات کی صحت و خطا کا خود بھی فیصلہ کر سکے۔ خلاصہ یہ ہے کہ مترجم اپنے ہم زبانوں کو اصل کی جانب رجوع کرنے سے جس حد تک مستغنی بنا سکتا ہے، اس میں کوئی کسر لگی نہ رکھے ہمارے نزدیک تو اگر کوئی جلد یا مکڑا صاف طور پر نہیں سمجھ میں آتا ہے تو اسکو نظر انداز کر جلنے یا اپنے قیاسی معنی پہا دے سے یہ کہیں بہتر ہے کہ بے سمجھے نقلی ترجمہ کر کے چھوڑ دے اور فٹ نوٹ میں اس کا ذکر کر دے،

انگریزی کے با حین اطا اور ذمہ داری کا خیال رکھنے والے مترجمین تو کہنا چاہئے کہ

ایک لفظ کا بھی گھٹانا بڑھانا، جائز نہیں رکھتے، اگر کسی لفظ کے لئے انگریزی کا موزون لفظ نہیں ملتا تو اس کو چھوڑا یا چاہنیں جاتے، بلکہ برا بھلا ترجمہ کر کے حاشیہ پر پورا مفہوم یا چند اور مرادوں الفاظ لکھ دیتے ہیں، اسی طرح اگر لفظی ترجمہ سے کسی جملہ یا فقرہ کا مطلب اچھی طرح نہیں کھلتا تو اسکی تشریح بھی فٹ نوٹ ہی میں کرتے ہیں اور اصل میں حذف و اضافہ کے بجائے نہایت کثرت سے حواشی لکھ دینا زیادہ پسند کرتے ہیں اور سطوح کی کتاب ایسا سہ کتاب لاء اخلاق، رسائل، مابعد الطبیعیات وغیرہ کے اکثر ترجمہ نگاروں نے یہی کیا ہے تاہم تاریخ و فلسفہ وغیرہ کا تو مذکور ہی کیا، انوار سہلی، حبیبی قصہ کمائیون کی کتابوں تک میں یہی التزام پیش نظر رہتا ہے جبکہ ترجمہ سچ پوچھو تو بے کافی حذف و اضافہ کے با محاورہ انگریزی میں ناممکن ہے، لیکن چونکہ ان ترجموں کے ذریعہ سے انگریزی انشاپردازی کی تعلیم نہیں مقصود ہوتی، اس لئے وہ سرتاسر اصل زبان یا کتاب کے خصوصیات و اسلوب بیان کو محفوظ رکھنے کی کوشش کرتے ہیں، اس کا ادنی نفع یہ ہے کہ فارسی زبان سے ایک قطعاً نابلد انگریزی دان نہ صرف انوار سہلی کے حکمت آموز قصوں سے واقف ہو جاتا ہے بلکہ اس عہد اور اس کتاب کی فارسی کے بہت سے اور مختصات پر اطلاع حاصل ہو جاتی ہے اور پڑھنے والا نہ صرف ان حقایق اخلاق کی واددے سکتا ہے جو دلچسپ حکایات کے اندر پنہان ہیں بلکہ اسلوب بیان وغیرہ پر بھی اچھی طرح رائے قائم کر سکتا ہے۔ اس سے قطع نظر اس التزام سے ترجمہ کی زبان میں مطالب کی ادائیگی کے لئے تنوع اور وسعت پیدا ہوتی ہے اس میں کلام نہیں کہ ایک زبان کے تمام محاورے و اسالیب دوسری زبان نہیں قبول کر سکتی، لیکن پھر بھی کم و بیش ایک مستند حصہ منتقل ہو کر چل ہی جاتا ہے جس کا فیصلہ خود زبانوں کا قانون انتخاب طبعی کر لیتا ہے، جو محاورہ یا طرز اداسی زبان کی

ساخت کے لئے ملائم و مناسب ہوتا ہے وہ کھپ جاتا ہے اور اپنی جگہ بنا لیتا ہے باقی
از خود متروک و مردود ہو جاتے ہیں، اس رد و قبول کا فیصلہ کوئی شخص واحد نہیں کر
سکتا خصوصاً اس حالت میں جب کہ کوئی زبان اپنے دور و صبح میں ہو۔ یعنی ہنوز نامکمل
اور بن رہی ہو جیسی کہ خود ہماری اردو ہے،

غرض ان متعدد اور مہمات فوائد کی بنا پر مبادی کے لئے ہم نے تلخیص نہیں، بلکہ ترجمہ
کے اصول کو اختیار کیا ہے، گو اسکی بدولت نہ صرف کتاب کی قبول عام سے حُرومی کا اندیشہ
تھا، بلکہ ترجمہ کی مشکلات میں چند در چند کا اضافہ ہو گیا، جسکا اندازہ سبکساران ساحل کسی
طرح نہیں لگا سکتے، لیکن اسکو کیا کہتے کہ ہمارا نصیب العین ہی الٹا تھا، ع
محبوب من است آنچه بزرگ تو برشت است

ہم اپنے کو اسی حد تک کامیاب سمجھتے ہیں جہاں تک برکلی کے اصلی خط و حال محفوظ
رکھنے میں کامیابی ہوئی ہے، ہم نے یہ نہیں کیا ہے کہ اصل کتاب میں کاٹ چھانٹ کر مجل کو
منفصل یا بہم کو واضح بنا دیا ہو، جہاں بجا تطویل و تکرار نظر آئی ہو۔ اسکو حذف کر دیا ہو جہاں
بیان میں پرانگی ہو وہاں ترتیب پیدا کر دی ہو یا جہاں مطلب میں الجھاؤ ہو وہاں سلجھانے میں لگ
گئے ہوں، بلکہ جو چیز جیسی تھی ویسی ہی چھوڑنے کی کوشش کی ہے اور شائع کے فرائض
شائع کیلئے رہنے دئے گئے ہیں، البتہ جابجا بعض باتوں کو نوٹ نوٹ میں کھول دیا گیا ہے،
کہیں کہیں قوسیں میں بھی ایک آدھ جملہ یا فقرہ ٹرہا دیا گیا ہے

باہنہ دو بانوں کا اعتراف ضروری ہے، ایک تو یہ کہ جس طرح انگریزی کے بعض
اتہائی محتاط مترجمین ایک ایک لفظ میں احتیاط برتتے ہیں، وہ ہم سے نہیں چل سکی جسکی وجہ
خواہ ترجمہ نگار کا بخر جانے یا زبان ترجمہ اردو کی کم بصناعتی، ہماری احتیاط کا دائرہ

جملوں یا فقروں سے بڑھ کر لفظوں تک وسیع ہو سکا ہے یعنی کسی پورے جملہ یا فقرہ کا حذف و اضافہ تو شاید ہی کہیں ہو، لیکن الفاظ کا ہے، دوسری بات یہ ہے کہ زبان وغیرہ کے بعض جزئی نقائص ایسے ضرورہ گئے ہیں جو باوجود ان شدید پابندیوں کے بھی دور کئے جاسکتے تھے جس کا سبب بعض پراویٹ مجبور یوں کی جلد بازی تھی لیکن اگر ہماری زندگی میں اُردو اتنی ترقی کر گئی کہ ایسی خشک کتاب دوبارہ چھپ سکی تو انشاء اللہ ان نقائص کا ازالہ ہو جائیگا،

مصطلحات | اصطلاحات کی زمین ترجمہ نگار کے ہمنے اور بھی سنگلاخ ہو جاتی ہے، گو سادگی میں سچ پوچھو تو اصطلاحی الفاظ بہت ہی تھوڑے ہیں، لیکن چونکہ اُردو ابھی معقولات خاکسار الہیات سے برائے نام ہی مانوس ہے، اس لئے اکثر معمولی لفظ بھی اصطلاح معلوم ہونے لگتے ہیں، ہم نے، کتنا چاہئے کہ تمام الفاظ جن کے ترجمہ میں کچھ اشکال معلوم ہوا یکجا کر دیئے ہیں، ان میں بہت سے غیر اصطلاحی الفاظ بھی شامل ہیں، یوں تو مصطلحات کے بنانے میں طرح طرح کی دشواریاں سامنے آتی ہیں جس کا تجربہ رکھنے والوں کو اچھی طرح اندازہ ہو گا، لیکن ہم کو ایک وقت بہت زیادہ محسوس ہوئی ہے، یعنی یہ کہ موزوں سے موزوں اور بہتر سے بہتر اصطلاح ڈھونڈھ نکالو، جملہ کی ساخت میں بھی کوئی الجھاؤ نہ ہو، زبان بھی محاورہ سے گری نہ ہو، پھر بھی بارہا ایسا ہوتا ہے کہ مطلب جتنا صاف اور واضح انگریزی میں معلوم ہوتا ہے و تنا کھلا ہوا ترجمہ میں خود مترجم کو نہیں آتا، اس کی بڑی وجہ ہمارے خیال میں صرف ایک ہے، اور اس کا اصلی چارہ کار بھی ایک ہی ہے، اصطلاح فی نفسہ اگر بھونڈی اور ناموزوں بھی ہو، لیکن اگر پیہم استعمال سے منجھ جائے تو قدرتا جملہ پڑھتے ہی ذہن مفہوم کی طرف دوڑ جاتا ہے اور فوراً وضاحت کے ساتھ بات سمجھ میں


آجاتی ہے، اس لئے جب تک علوم کی کتابیں درسیات (کسٹ بک) کی طرح نہ پڑھی
پڑھائی جائیگی، اور ممارست استعمال سے ذہن مانوس نہ ہوگا، اس وقت تک خالی تراجم و تالیفات
کا ڈھیر لگانے سے اس مقصد میں کامیابی نہیں ہو سکتی، اردو میں سیکروں بلکہ ہزاروں
علمی و اصطلاحی الفاظ پیدا ہو چکے ہیں، مگر چونکہ ہزاروں میں کوئی ایک آدمی عمر بھر
میں کہیں ایک آدھ بار ایسی کتاب پڑھتا ہے یا ایسی صحبتوں میں تشریح ہوتا ہے، ہمیں
یہ الفاظ رائج ہوں، اس لئے انکی اہمیت کا ہنوز روز اول ہے، بہ خلاف اس کے قلمبند
کو لو جس میں بہت سے اصطلاحات ایسے ہیں کہ غیر عربی دان دوچار مرتبہ کی نگرانی میں
بھی ٹھیک تلفظ نہیں آدا کر سکتا، لیکن اردو مدرسہ میں جا کر دیکھو تو روزمرہ کے معمولی
الفاظ کی طرح وہ زبانوں پر چڑھی ہوئی ہیں، ہر لڑکے کا بے تکلف بولتا اور سمجھتا ہے،
اردو زبان جس ڈھڑے پر لگ گئی ہے اسکی بنا پر وہ اپنی ساخت اور نوعیت
لحاظ سے انگریزی سے اس قدر مختلف بلکہ متباہن ہے کہ خود انگریزی کے الفاظ و
اصطلاحات اس میں بہت ہی کم کھپ سکتے ہیں۔ اس لئے چارنا چار جملو تا متر عربی
کی جانب رجوع کرنا پڑتا ہے، یا پھر کچھ فارسی سے مدد مل جاتی ہے، لیکن یہ کوئی نقص
یا ننگ نہیں ہے، ہر زبان کو کم و بیش یہی کرنا پڑتا ہے، ہنرمند صاحب وہ دور وضع میں
ہو، عربی اور فارسی کا اردو سے وہی رشتہ ہے جو یونانی اور لاطینی کا انگریزی سے البتہ
ہماری مصیبت اس لئے زیادہ بڑھ جاتی ہے کہ علوم و خیالات تو ایک زبان سے لینا پڑتے
ہیں اور الفاظ و اصطلاحات دوسری سے، جو خود بھی علوم جدیدہ سے ابھی اچھی طرح آشنا
نہیں، بہ خلاف اسکے انگریزی کو یونانی اور لاطینی خیالات منتقل کرتے وقت الفاظ
بھی وہیں سے مل گئے اور آج بھی وہ جرمن اور فرانسیسی سے علوم و فنون کی نقل کے ساتھ

دہین سے سیکڑوں ہزاروں الفاظ و اصطلاحات بھی لیکر اپنے اندر خذب کر لیتی ہے چنانچہ اگر تم انگریزی کی ڈکشنری سے یونانی، لاطینی، جرمن و فرینچ سے مستعار سرمایہ کو نکال لو، تو شاید اسکی کائنات ایک ٹلٹ بھی نہ رہ جائیگی، غرض جب اردو نے افسانے اور شاعری سے آگے قدم بڑھایا ہے، تو عربی، فارسی اور کہیں کہیں خود انگریزی سے الفاظ و اصطلاحات کے لینے میں تو مطلق نہ جھجھکنا چاہئے، البتہ چند بانوں کا لحاظ ضروری ہے (۱) جو اصطلاح وضع کی جائے تاہم امکان ایسی ہو کہ اسکے مشتقات خود اسی سے بن جائیں، دوسرا لفظ نہ تلاش کرنا پڑے۔ (۲) جن خاص قسم کے الفاظ کے لئے جو مخصوص ساخت اردو میں چلگئی ہے یا چلتی نظر آتی ہے، ویسے لفظوں کے لئے اسی ساخت کو قائم رکھنا چاہئے، مثلاً یات با کے لئے اوریت ازم کے لئے اخلاقیات (تھیکس) اور تنویت (ڈولزم) وغیرہ کی صورت میں (۳) جو الفاظ کسی پیش رو نے پیدا کر دیئے ہیں جب تک کوئی خاص نقص نظر نہ آئے، انہی کو استعمال کر کے رواج دینا چاہئے۔

لیتھو پریس کے سیما کی عذر خواہی تو بیکار ہے، احباب شیلی اکاڈمی کی کونفرمانی اور اہتمام کے باوجود کوئی صفحہ دو چار غلطیوں سے خالی نہیں کہیں کہیں تو عبارت بالکل مہمل اور مطلب خبط ہو گیا ہے،

عبدالباری ندوی


پانچ شہ ۱۹۱۶ء، دکن کالج لٹونہ



دیباچہ

اس وقت جو کچھ مین پلپک کے سامنے پیش کر رہا ہوں، اس پر مین نے مدت دراز تک نہایت احتیاط سے غور و فکر کیا ہے، اور اب اس طویل تحقیق و کاوش کے بعد وہ میرے سامنے ایک بدیہی حقیقت کی طرح نمایاں ہیں، جس کا، جانتا ہے سو نہ ہو گا خصوصاً اون لوگوں کے لئے جن کا دماغ تشکیک سے زہر آلود ہو گیا ہے یا جو لوگ روح کی فطری ابدیت، خدا کے وجود اور اسکے غیر مادی ہونے پر حجت قطعی بابرہان کے طالب ہیں چاہے یہ سو مند ہو یا نہو میری قناعت و تسکین کے لئے صرف اتنا کافی ہے، کہ پڑھنے والا ناظر فداری اور بے تعصبی سے میرے معروضات کی جانچ کرے، کیونکہ جو کچھ مین نے لکھا ہے اسکی کامیابی کے ساتھ اس سے زیادہ بھگلو تعلق نہیں، کہ وہ واقعہ اور حقیقت کے مطابق ہے، اس غرض سے، کہ اس مقصد کامیابی کو نقصان نہ پہنچے، پڑھنے والے سے میری یہ درخواست ہے کہ جب تک کم از کم ایک بار وہ پوری کتاب کو اس توجہ کے ساتھ نہ پڑھ لے، جو ایسے موضوع کے لئے درکار ہے، اس وقت تک کوئی فیصلہ نہ صادر کرے کیونکہ کتاب کے بعض ٹکڑے ایسے ہیں، کہ اگر ان کو الگ کر کے دیکھا جائے، تو انکی نہایت غلط تعبیر کی جا سکتی ہے، جس کا کوئی علاج نہ تھا، اور ان سے نہایت مہمل نتائج نکالے جا سکتے ہیں، جو پوری کتاب پڑھ جانے پر نہیں نکلتے، اسی طرح، اگر کوئی شخص

پڑھنے کو تو پوری کتاب پڑھ جائیے، لیکن روادری اور سرسری طور پر، تو بھی بالکل ممکن اور
 اغلب ہے، کہ میرے منشا اور مفہوم کے سمجھنے میں غلط فہمی واقع ہو، لیکن جو شخص سوچ
 سوچ کر پائیگا، میں فخر سے کہتا ہوں، کہ وہ شروع سے آخر تک اس کتاب کو صاف اور
 واضح پائیگا، رہی یہ بات کہ ذیل میں جو خیالات پیش کئے جانے والے ہیں، ان میں
 بعض نہایت عجیب اور انوکھے معلوم ہوں گے، تو میں امید کرتا ہوں، کہ اس کے لئے ہچکچو
 کسی اعتذار کی ضرورت نہیں ہے، کیونکہ جو شخص کسی برہانی صداقت کو صرف اس بنا پر رد کر دیتا
 ہے، کہ وہ بدعت و اختراع ہے اور معتقدات عامہ کے خلاف ہے، تو یقین کرنا چاہئے کہ
 کہ ایسا آدمی یا تو نہایت کمزور و بزدل ہے، یا علم و حکمت سے اس کو بہت کم مس
 ہے، میرے نزدیک پہلے ہی سے اتنا کم دینا مناسب تھا، تاکہ، اگر ممکن ہو، تو اس جماعت
 کی نشاب کارا نہ ملامتوں سے بچ سکون، جو کسی راے اور بات کو پوری طرح سمجھنے سے
 پہلے ہی اس کی تحقیر کرنے لگتے ہیں،



مقدمہ

ا۔ چونکہ فلسفہ نام ہی ہے عقلیات و حقایق کے مطالعہ کا، اس بنا پر بجا طور سے یہ توقع کی جا سکتی ہے، کہ جن لوگوں نے اپنی عمر اور محنت کا بیشتر حصہ اس میں صرف کیا ہے، ان کے نفس کو زیادہ سکون اور طمانیت میسر ہوگی، ان کا علم زیادہ روشن اور جلی ہو گا، اور اور دوسروں کی نسبت ان کو شکوک اور مشکلات سے بہت کم پریشان ہونا پڑتا ہو گا، لیکن واقعہ یہ ہے، کہ جاہل اور معمولی سمجھ کے آدمی، جو راستے گلی میں چلتے پھرتے نظر آتے ہیں اور خکی زندگی احکام فطرت کے ماتحت ہے، وہ بہت زیادہ مطمئن اور دماغی انتشار سے آزاد ہوتے ہیں، ان کو روزمرہ کی چیزوں میں کوئی نئے ناقابل توجیہ اور غیر الفہم نہیں معلوم ہوتی، ان کو اپنے حواس کی شہادت میں کسی قسم کے نقص کی کبھی کوئی شکایت نہیں ہوتی، اور اس لئے وہ تکنیک کے تمام خطرات سے محفوظ رہتے ہیں لیکن جیسے ہی حسی اور طبعی میلانات کی رہنمائی سے الگ ہو کر کسی برتر اصول، یعنی عقل کی، روشنی میں ہم چیزوں کی ماہیت کا مطالعہ شروع کرتے ہیں، تو جن چیزوں کی نسبت خیال تھا کہ اچھی طرح سمجھی ہوئی ہیں، ان کی بابت ذہن میں ہزاروں شبہات و توہمات پیدا ہو جاتے ہیں حواس کی لغزشیں اور خطائیں ہر جانب سے بے نقاب نظر آنے لگتی ہیں اور جب عقل و قیاس سے ان حواسی لغزشوں ہم نصحیح کی کوشش کرتے ہیں تو ناواستہ طرح کی دشواریوں اور تناقضات میں مبتلا ہو جاتے ہیں، اور جس نسبت سے غور

دماغ بڑھتا جا رہا، اسی سبب سے ان دشواریوں میں اضافہ ہوتا جاتا ہے، یہاں تک کہ آخر
کا ان پیچیدہ حیرانوں میں سرگردانی کے بعد ہم اپنے کو وہیں پاتے ہیں، جہاں تھے، یا اس سے
بھی بدتری میں، اور ناچار تشکیک کے دامن میں پناہ لیتے ہیں،

۲۔ اس کا سبب یا تو یہ خیال کیا جاتا ہے، کہ جن چیزوں کی حقیقت تک ہم پہنچنا چاہتے
وہ فی نفسہ نہایت پیچیدہ ہیں، یا پھر یہ کہ ہماری سمجھ کا قصور ہے، اور وہ فطرتاً حقایقِ رسی
کے ناقابل ہے، خیال کیا جاتا ہے، کہ ہمارے پاس قوتیں بہت کم ہیں، اور جو کچھ ہم ان
سے فطرت کا منشا محض زندگی کی حفاظت اور مسرت ہے، نہ کہ چیزوں کی ساخت
اور کنہ کا انکشاف، اس کے علاوہ چونکہ انسان کی عقل محدود ہے، اس لئے سبب وہ
ایسی چیزوں سے بحث کرتا ہے، جو کسی نہ کسی حیثیت سے ناقابل تحدید ہیں، تو کچھ
تعجب کی بات نہیں کہ ایسے مستحالات و متناقضات میں پھنس جاتا ہے، جن سے راہی
ناممکن ہو جاتی ہے، کیونکہ نامحدودتے کی حقیقت ہی میں یہ داخل ہے، کہ محدودتے کی
گرفت فہم میں نہ آسکے،

۳۔ لیکن شاید اپنی ذات کی یہ نہایت نامنصفانہ طرفداری ہوگی کہ قومی کے غلط
استعمال کے بجائے سارا الزام اُن کے نقص و ضعف کے سر تھوپ دیا جائے، کیونکہ
یہ ماننا نہایت مشکل ہے، کہ اگر صحیح اصول سے ٹھیک ٹھیک نتائج نکالے جائیں، تو
وہ کبھی کبھی ایسے عواقب تک منتهی ہوں گے جنکا اثبات اور باہمی تطابق ناممکن ہو، بلکہ
یقین کرنا چاہئے، کہ بنی نوع انسان کے ساتھ خدا کا سلوک اس سے بہت زیادہ
نیاطانہ ہے، کہ وہ ہمارے اندر ایسی چیزوں کے علم و انکشاف کی قومی خواہش پیدا کر دی،
جو ہماری پہنچ کے باہر ہیں، ایسا کرنا عادتِ خداوندی کے سراسر خلاف تھا، کیونکہ جب

اپنی مخلوقات میں کوئی خواہش و دلچسپی دیتا ہے، تو ساتھ ہی اُس کے استغنا اور تسکین بخشی کے وسائل بھی مہیا کر دیتا ہے، جبکہ اگر صحیح استعمال کیا جائے، تو کبھی ناکامی نہیں ہو سکتی، بہ حیثیت مجموعی میں یہ خیال کرنے پر مجبور ہوں، کہ اگر سب نہیں، تو بہت بڑا حصہ اُن مشکلات کا، جو اب تک فلاسفہ کا سرمایہ دلچسپی اور حقیقی علم کے لئے سنگ راہ رہی ہیں، خود ہمارا زائیدہ ہے، پہلے ہننے اُن اُصولی باتوں کو معلوم کرنے کی لڑائی چھڑا کر شکایت کرتے ہیں کہ کچھ دکھائی نہیں دیتا،

۴۔ لہذا میرا اصلی کام یہ ہے، کہ سب سے پہلے اُن اُصولی باتوں کو معلوم کرنے کی کوشش کروں، جنہوں نے یہ سارا اشتباہ اور بے یقینی پھیلا رکھی ہے، اور جو فلسفہ کے مختلف مذاہب میں موجب تناقص میں، یہاں تک، کہ عاقل ترین انسانوں نے بھی یہ فیصلہ کر لیا ہے، کہ ہماری قوتوں کی خلقی بلاد اور محدودیت کی وجہ سے ہمارا ہیل ہمیشہ کیلئے ناقابل علاج ہے پس علم انسانی کے مبادی اولیہ کی تحقیق اور ہر پہلو سے اُن کی چھان بین یقیناً ایک ایسا کام ہے، جو ہماری محنت جانفشانی کا پورا پورا حقدار ہے، خصوصاً جب یہ سمجھنے کے کافی وجوہ موجود ہیں، کہ وہ مشکلات و عوائق جو حقیقت جوئی کی راہ میں حائل اور ذہن کے لئے، باعث پرگندگی ہیں، ان کا منشا خود چیزوں کی تعیند و تاریکی یا ہمارا نقص فہم اتنا نہیں ہے جتنے وہ غلط اُصول جن پر ہم اڑے ہیں، اور جن سے رہائی حاصل کی جا سکتی ہے،

۵۔ یہ خیال کر کے کہ ہم سے پہلے بڑے بڑے لوگ اور غیر معمولی ذہن و دماغ کے آدمی

اس باب میں ناکام رہے ہیں، ہمارا اتہمہ اور بیش نہاد نہایت مشکل اور بہت دشمن نظر آنے لگتا ہے، تاہم میں بالکل با یوس نہیں، کیونکہ ہر برترین راے کا ہمیشہ صائب

ترین ہونا ضروری نہیں، ساتھ ہی ایک شخص جو نصیر النظر ہے چیزوں کو زیادہ نزدیک کر کے دیکھنے پر مجبور ہوتا ہے، اور بہت ممکن ہے کہ وہ اس قریبی ملاحظہ و معاائنے میں کر کے لے جو کسی بہتر نگاہ سے بچ گئی،

۶۔ آئندہ مباحث کو آسان اور قریب الفہم بنانے کے لئے مناسب معلوم ہوتا ہے کہ تہذیباً کچھ زبان کی ماہیت اور اس کے سوا استعمال کی نسبت بیان کر دیا جائے لیکن اس کی توضیح میں اپنے اصل بحث کو کسی قدر چھپے بٹھا دینا پڑتا ہے، اور پہلے ہم نفسی کا ذکر کرتے ہیں جو علی العموم نظر و فکر کی تشویش و وجدگی کا ایک خاص اور بڑا سبب رہی ہے وہ یہ عقدا ہے کہ ذہن کو ایک ایسی قوت حاصل ہے جس کے ذریعہ سے وہ اپنے اندر اشیاء کا تصور خرد قائم کر سکتا ہے، جو شخص فلاسفہ کے ذشتجات اور مناجات سے ناواقف محض نہیں ہے، وہ قطعاً اعتراض کریگا کہ ان کا ایک بڑا حصہ ان ہی تصورات مجردہ سے متعلق ہوتا ہے، زیادہ خصوصیت کے ساتھ یہ ان علوم کا موضوع بحث خیال کے جوتے ہیں، جنکو ہم منطوق، مابعد الطبیعیات یا علم عالی سے تعبیر کرتے ہیں جس میں ہر شکل کوئی ایک مسئلہ بھی ایسا مل سکے گا، جو تصورات مجردہ کے وجود ذہنی کے فرض و تسلیم پر مبنی نہ ہو،

۷۔ اتنا سبب ماننے میں، کہ چیزوں کے صفات اور کیفیات خارج میں یکدوسرے سے الگ اور قائم بالذات نہیں پاتے جاتے، بلکہ سب کے سب کسی ایک شے میں ملے جلے اور خلط ملط ہوتے ہیں لیکن یہ کہا جاتا ہے، کہ ذہن میں اسکی قابلیت ہے، کہ وہ ہر ایک صفت کو باقی تمام دوسری صفتوں سے جن کے ساتھ وہ خارج میں مخلوط ہے جدا کر کے مجرد طور پر ملحوظ رکھ سکتا ہے، اور اس طریقہ سے اپنے ضروریات کیلئے تصورات مجردہ

پیدا کر لیتا ہے، مثلاً تم ایک چیز مندر رنگین اور متحرک دیکھتے ہو اب ذہن اس مخلوط اور مرکب تصور کو بسیط اجزائے ترکیبی میں تحلیل کر کے، اور ہر ایک کو بجائے خود دوسروں سے الگ کر کے، امتداد رنگ، اور حرکت کا علیحدہ علیحدہ تصور مجرد قائم کر لیتا ہے، یہ مطلب نہیں کہ رنگ یا حرکت کا وجود فی الواقع بے امتداد کے ممکن ہو بلکہ مقصد صرف اتنا ہے کہ ذہن خود اپنے اندر عمل تجرید کے ذریعہ سے رنگ کا تصور امتداد سے اور حرکت کا تصور رنگ و امتداد دونوں سے جدا کر کے مفصل طور پر قائم کر سکتا ہے،

۸۔ تجرید کی ایک دوسری صورت یہ ہے کہ خاص خاص جزئی امتدادات میں جن کا جو اس کی وساطت سے علم ہوتا ہے، ایک تو ایسی مشترک قدر نکلتی ہے جو تمام افراد میں یکساں طور پر موجود ہے اور دوسری شخص جو ان افراد کو باہم ایک دوسرے سے ممتاز بناتی ہے، اب ذہن بجائے خود اس قدر مشترک کو الگ لیکر نفس امتداد کا ایک ایسا وسیع اور مجرد تصور بنا لیتا ہے، جو نہ خط ہوتا ہے، نہ سطح نہ کوئی ٹھوس شے اور نہ کوئی مخصوص شکل و مقدار، بلکہ ایک ایسا مفہوم جو ان سب کو حاوی ہے اسی طرح رنگ کے خصوصیات محسوسہ سے قطع نظر کر کے جو مختلف رنگوں کے باہمی امتیاز کا باعث ہیں صرف قدر مشترک کو پیش نظر رکھ کر ذہن نفس رنگ کا ایک ایسا تصور مجرد بانڈھ لیتا ہے جو نہ سرخ ہوتا ہے، نہ نیلا، نہ کوئی اور متعین رنگ، پھر اسی طرح حرکت کو نہ صرف جسم متحرک بلکہ خود اس شکل سے جو یہ حرکت پیدا کرتی ہے، نیز تمام جہات جزئیہ اور مراتب سرعت و بطور سے مجرد کر کے خالص حرکت کا ذہن ایک ایسا تصور اخذ کر لیتا ہے، جو تمام محسوس جزئیات حرکت کو شامل ہوتا ہے،

۹۔ جس طرح ذہن میں اس کا ملکہ ہے، کہ وہ صفات و کیفیات کو الگ الگ

کر کے ہر ایک کا علیحدہ ایک تصور مجرد حاصل کر لیتا ہے، اسی طرح وہ ذہنی ترکیب یا تجلیر سے ایسی کثیر الاجزا چیزوں کے بھی تصورات مجردہ پیدا کر لیتا ہے، جن میں کئی کئی صفات مشترک ہیں، مثلاً زید، عمر، بکر وغیرہ کو دیکھتے ہو کہ وہ شکل و صورت کے بعض خصوصیات میں ایک دوسرے سے مشابہ ہیں، اب ذہن صرف اُس مشترک اور متجسسہ کو لے لیتا تھا، جو سب میں یکسانیت کے ساتھ موجود ہے، باقی تمام ان احوال و کوالف سے قطع نظر کر لیتا ہے، جن سے انفرادی تخصیص و تعین پیدا ہوتا ہے،

اس طرح کہا جاتا ہے کہ ہم انسان یا دوسرے لفظوں میں انسانیت یا ہیئت انسان کا تصور مجرد حاصل کرتے ہیں، یہ بالکل سچ ہے، کہ انسانیت کے اس تصور مجرد میں رنگ بھی شامل ہے، کیونکہ کوئی آدمی بے رنگ نہیں ہو سکتا لیکن بے رنگ نہ سفید نہ سیاہ، نہ کوئی اور مخصوص رنگ، کیونکہ کوئی ایک خاص رنگ ایسا ہے ہی نہیں، جو تمام انسانوں میں مشترک ہو، علیٰ ہذا انسانیت کے اس تصور مجرد میں قد و قامت بھی شامل ہیں، لیکن نہ یہ دراز ہے، نہ کوتاہ، بلکہ ایک ایسا قد و قامت جو ان سب سے منزہ ہے، یہی حال باقی صفات و کیفیات کا بھی ہے، اس سے آگے بڑھو، تو ایک اور کثیر الانواع مخلوق ملتی ہے، جو سب نہیں لیکن بعض حیثیات سے انسان سے مشابہ ہے، اب ذہن اُن چیزوں کو تو چھوڑ دیتا ہے، جو انسان کے ساتھ مختص ہیں اور صرف اُن چیزوں کو لے کر، جو تمام جانداروں میں مساوی طور پر پائی جاتی ہیں جو ان مطلق کا تصور پیدا کر لیتا ہے، جو نہ تھا تمام افراد انسان سے، بلکہ چرند، پرند، حشرات اور پھلیوں وغیرہ کے لاتعداد اور گوناگون اصناف سے مجرد ہوتا ہے، اس تصویر حیات کے اجزائے ترکیبی یہ ہیں:۔ جسم زندگی، احساس اور حرکت ارادی جسم

سے مراد کسی خاص شکل و صورت کا جسم نہیں ہے کیونکہ تمام حیوانات کسی ایک خاص شکل و صورت کے نہیں ہیں، نہ اس جسم کے لئے بال، پر، یا فلس وغیرہ سے مستور یا برہنہ ہونے کی قید ہے، کیونکہ یہ چیزیں خاص خاص جانوروں کے امتیازی لوازم ہیں اسلئے تصور مجرد کے مرتبہ میں نظر انداز ہو جاتے ہیں، اسی طرح حرکت ارادی میں بھی چلنے، اڑنے یا رینگنے کی کوئی تخصیص نہیں لیکن، باوجود ان سب قیود سے معرا ہونے کے ہے یہ حرکت ہی۔ البتہ یہ تصور کرنا آسان نہیں، کہ کیسی حرکت ہے،

۱۰۔ اور لوگ تجرید تصورات کی یہ حیرت انگیز قوت رکھتے ہیں، یا نہیں، اس کو وہی زیادہ بہتر جان اور بتلا سکتے ہیں، البتہ اپنی نسبت یہ کہہ سکتا ہوں، کہ ایک ایسی قوت ضرور ہے، جس کے ذریعہ سے ان خاص خاص جزئی چیزوں کا تحلیل کر سکتا ہوں جو کبھی احساس کی وساطت سے علم میں آچکی ہیں نیز ان کو مختلف صورتوں میں ذہن کے اندر تحلیل و ترکیب دے سکتا ہوں، یعنی ایک ایسے آدمی کا تحلیل کر سکتا ہوں، جس کے دوسرے ہوں، یا اوپر کا حصہ آدمی کا ہو باقی دھڑ گھوڑے کا، ناک، آنکھ، ہاتھ وغیرہ ہر ایک کو باقی سارے جسم سے منفصل اور بالکل الگ بھی تصور کر سکتا ہوں، لیکن اس ہاتھ یا آنکھ کیلئے کسی مخصوص شکل یا رنگ کا ہونا ضروری ہے اسی طرح انسان کا جو تصویر میں قائم کرتا ہوں، اس کو بھی سفید، سیاہ، گندمی، مستقیم، منحنی، بلبا، بانٹھا، میا نہ کچھ نہ کچھ ہونا چاہئے میں اس عجیب تصور مجرد کے حامل کرنے میں، جسکی اوپر تشریح ہو چکی ہے شدید سے شدید ذہنی مشقت کے باوجود بھی نہیں کامیاب ہو سکتا، بالکل ایسا ہی یہ بھی میرے لئے ناممکن ہے، کہ حرکت کا کوئی ایسا تصور مجرد پیدا کر سکوں، جو جسم متحرک سے الگ ہو، اور جو نہ تیز ہو نہ سست نہ سیدھی، نہ ٹیڑھی، باقی اور دوسرے مجرد اور کلی تصورات کے بارے میں بھی بعینہ

یہی حال ہے، ان بات کو زیادہ صاف کر دینے کے لئے اتنا تسلیم کرتا ہوں کہ ایک معنی میں میں بھی تجرید کی قابلیت رکھتا ہوں، وہ یہ کہ ایسے اجزایا صفات کا ایک دوسرے علیحدہ تصور کر سکتا ہوں جو گو خارج میں متحد ہی ہو کر پائے جاتے ہیں تاہم ان کا الگ الگ موجود ہونا ناممکن نہیں ہے، لیکن میں اس امر کا قطعی منکر ہوں کہ ایسے صفات کا ایک دوسرے سے منفصل تصور کر سکتا ہوں، جبکہ واقعہً خارج میں انفصالی وجود ناممکن ہے، بایہ کہ میں افراد جزئیہ سے، وہ کلی تصور اخذ کر سکتا ہوں جسکا اوپر بیان ہوا اور یہی دو، مؤخر الذکر تجرید کی صحیح صورتیں ہیں، یہ سمجھنے کے وجوہ موجود ہیں کہ اکثر آدمی اعتراف کریں گے، کہ اس باب میں میرا ہی جیسا، ان کا بھی حال ہے انسانوں کا وہ سوادِ عظیم، جو نہایت سادہ اور بے پڑھا لکھا ہے، کبھی تجرید تصورات کا دعویٰ نہیں کرتا، ساتھ ہی یہ بھی تسلیم کیا جاتا ہے، کہ مجردات کا تصور دشوار ہے، بلا محنت شاقہ اور مطالعہ کے نہیں حاصل ہو سکتا، لہذا ہم بجا طور پر یہ نتیجہ نکال سکتے ہیں کہ اگر ایسے تصورات کا وجود ہے، تو وہ اعلیٰٰ تعلیم کے ذہنوں تک محدود ہے،

۱۱- اب میں ان دلائل کی جانچ شروع کرتا ہوں، جو نظریہ تجرید کی حمایت میں

پیش کئے جا سکتے ہیں، ساتھ ہی ان اسباب کے معلوم کرنے کی سعی کروں گا، جو بڑے سے بڑے ارباب فکر کو ایک ایسی بعید از فہم رائے کے قبول کرنے پر نائل کرتے ہیں، یہ سمجھ کر

کہ انسانی اور حیوانی فہم کا وسیع ترین اختلاف ان ہی مجرد اور کلی تصورات پر مبنی ہے،

ایک مستحق عظمت مرحوم فلسفی نے، ان کو بہت زیادہ عظمت دی ہے، وہ کہتا ہے ”تصور

کلی ہی انسان اور حیوان کے مابین کامل امتیاز کا منشا ہے، اور ایسا نفوق ہے جس کو

لے، لاک مراد ہے،

حیوانی قوی کسی طرح نہیں حاصل کر سکتے کیونکہ ان میں تصورات کلیہ کیلئے کلی علامتوں کے استعمال کا مطلقاً پتہ نہیں چلتا جس سے معقول طور پر ہم یہ خیال کر سکتے ہیں، کہ وہ تجزیہ یا کلیات سازی کی قابلیت ہی نہیں رکھتے، کیونکہ نہ تو وہ الفاظ ہی کا استعمال کر سکتے ہیں، نہ کسی اور قسم کی عمومی علامتوں کا، ذرا آگے چل کر پھر کہتا ہے ”اسی بنا پر میں یہ خیال کرتا ہوں، کہ یہی وہ چیز ہے جو حیوانات کی سرحد کو انسان سے الگ کر دیتی ہے اور یہی وہ خاص فرق ہے، جو ان کو بالکل ایک دوسرے سے جدا کر دیتا ہے، اور بالآخر اتنا وسیع بعد اور فصل قائم ہو جاتا ہے، اگر حیوانات محض ایک کل نہیں ہیں، اور ان کے ذہن میں کسی طرح کے تصورات پیدا ہوتے ہیں، تو ہم اس کا انکار نہیں کر سکتے کہ وہ کچھ نہ کچھ عقل بھی رکھتے ہیں، میرے نزدیک جس طرح یہ عیان ہے، کہ حیوانات حس رکھتے ہیں اسی طرح یہ بھی مشتبہ نہیں ہے کہ ان میں سے بعض کے اندر خاص خاص مثالوں میں فکر و استدلال کا بھی سراغ لگتا ہے، لیکن ان کا یہ فکر و استدلال محض تصورات جزئی تک محدود ہے، برترین حیوانات بھی ان تنگ حدود سے آگے قدم نہیں بڑھا سکتے“ (فہم انسانی، کتاب ۲، باب ۲، بندہ ۱۰، اور ۱۱) مجھ کو اس بارے میں اس عالم مصنف سے بالکل اتفاق ہے، کہ حیوانی قوی کسی طرح عمل خرید کی صلاحیت نہیں رکھتے، لیکن اگر یہی کمی حیوانات کی خصوصیت مہرزہ ہے، تو مجھ کو اندیشہ ہے کہ انسانوں کی بہت بڑی تعداد کو بھی ان ہی میں شمار کرنا پڑے گا، حیوانات کے مجرد اور کلی تصورات نہ کھنے پر جو دلیل یہاں قائم کی گئی ہے، وہ یہ ہے، کہ ہم ان الفاظ یا کسی اور قسم کی عمومی علامتوں کا استعمال نہیں پاتے جو اس فرض پر مبنی ہے کہ الفاظ کا استعمال تصورات کلیہ کی موجودگی

لے لاک کی مشہور کتاب ہیومن انڈر اسٹینڈنگ مقصود ہے،

پر دلیل ہے، جس سے یہ نتیجہ نکلتا ہے، کہ انسان جو کوئی نہ کوئی زبان بولتا ہے، اپنے تصور
 میں تجرید و تمییم پیدا کر سکتا ہے، یہ امر کہ مصنف کے استدلال کا یہی منشا اور حاصل ہے
 ایک دوسرے موقع پر زیادہ واضح ہو جاتا ہے جہاں وہ ایک سوال کا جواب دیتا ہے،
 ”جب کہ تلمح موجودات جزئی ہیں تو ہم کلی الفاظ تک کیوں کر پہنچتے ہیں،“ جواب یہ ہے
 ”د الفاظ کلی اس لئے پیدا ہو جاتے ہیں، کہ وہ تصورات کلی کی علامت ہوتے ہیں،“
 رفہم انسانی، کتاب ۳، باب ۳، بندہ، لیکن حقیقت یہ ہے، کہ لفظ میں عموم اور کلیت
 اس لئے نہیں آتی، کہ وہ مجرد اور کلی تصور کی علامت ہوتا ہے، بلکہ اس لئے کہ وہ بہت
 سے جزئی تصورات پر دلالت کرتا ہے جن میں سے بلا تخصیص، وہ کسی ایک کی جانب
 ذہن کو متوجہ کر سکتا ہے، مثلاً جب یہ کہا جاتا ہے، کہ حرکت کا تغیر قوت کے دباؤ کے
 مناسب ہوتا ہے، یا جس چیز میں امتداد ہے وہ قابل تقسیم ہے، تو اس میں شک نہیں
 کہ ان قضایا سے عام حرکت و امتداد مفہوم ہوتا ہے، تاہم اس سے نتیجہ نہیں نکلا
 جاسکتا، کہ ان سے ہمارے ذہن میں ایک ایسی حرکت کا تصور پیدا ہوتا ہے، جو جسم حرکت
 الگ یا خاص جہت اور درجہ، سرعت، بطور کے بغیر ہو، نہ یہ ضرور ہے، کہ کسی ایسے مجرد
 اور کلی امتداد کا تخیل قائم کیا جائے، جو نہ خط ہو، نہ سطح، نہ جسم، نہ بڑا، نہ چھوٹا، نہ
 نہ سفید، نہ سرخ نہ کسی اور خاص رنگ کا، مطلب صرف اس قدر ہوتا ہے، کہ حرکت کا
 جو تصور جزئی بھی ہم لین، خواہ سرلیع ہو یا لٹی، عمودی ہو یا انحرافی، اور چاہے جس
 شے میں ہو، ہمارا مذکورہ بالا اصول موضوعہ ہر حال میں صحیح اور قائم رہیگا، جیسا کہ دوسرا
 حکم ہر جزئی امتداد کے لئے ثابت ہے، خواہ وہ خط ہو یا سطح یا کوئی مجسم شے خواہ اسکی
 شکل و مقدار یہ ہو، یا وہ،

۱۲ پہلے اس پر غور کرنا چاہئے، کہ تصورات میں تعمیم اور کلیت کیوں کر پیدا ہوتی ہے پھر زیادہ بہتر طریقہ سے ہم فیصلہ کر سکتے ہیں، کہ کلی الفاظ کس طرح بنتے ہیں، اس موقع پر یہ بات پیش خاطر رکھنی چاہئے، کہ میں مطلقاً تصورات کلیہ کے وجود کا منکر نہیں ہوں، بلکہ صرف کلیات مجردہ کو تسلیم نہیں کرتا، کیونکہ ہم نے جو اقتباسات درج کئے ہیں، اور جن میں تصورات کلیہ کا ذکر ہے، وہ تمام تر اسی عمل تجرید کے فرض پر مبنی ہیں جس کا بیان آٹھویں اور نویں ”بند“ میں گذر چکا ہے۔ اب اگر ہم اپنے لفظوں کو با معنی بنانا چاہتے ہیں اور صرف ایسے لفظوں کو چاہتے ہیں، جن سے ذہن میں کوئی نہ کوئی تصور پیدا ہو، تو مجھ کو یقین ہے کہ اس بات کا ہمو اقرار کرنا پڑے گا، کہ جو تصور بجائے خود جزئی ہے، اسی میں جب اپنے تمام ہم صنعت جزئی تصورات کی نمائندگی اور قائم مقامی کی حیثیت کا اضافہ کر دیا جائے، تو کلی بن جاتا ہے مثال کے ذریعہ سے اس کو زبان صاف طور پر یوں سمجھو، کہ ایک ہندسہ دان جب خط کو دو برابر حصوں میں تقسیم کرنا چاہتا ہے، تو مثلاً ایک انچ کا ایک سیاہ خط کھینچتا ہے، یہ اگر چھپنی جگہ پر ایک جزئی خط ہوتا ہے، لیکن معنی عام اور کلی ہوتا ہے، کیونکہ یہ اس موقع پر حیثیت استعمال تمام ممکن الوجود جزئی خطوط کو نیا بناتا ہے، اسی بنا پر جو کچھ اس کے لئے ثابت کیا جاتا ہے وہ تمام خطوط کیلئے ثابت ہو جاتا ہے، یا دوسرے لفظوں میں یوں کہو، کہ کلی خط کیلئے ثابت ہو جاتا ہے، اور جس طرح یہ جزئی خط بہ لحاظ علامت یا نمائندگی کے کلی ہو جاتا ہے، اسی طرح خود لفظ خط، جو یوں تو جزئی ہے، لیکن علامتاً کلی بنا لیا گیا ہے اور جس طرح اول الذکر کی کلیت کا مدار اس پر نہیں ہے، کہ وہ ایک مجرد یا کلی خط کا قائم مقام ہے بلکہ اس پر کہ تمام ممکن الوجود جزئی خطوط مستقیمہ کا نمائندہ ہے، اسی طرح ثانی الذکر کی کلیت کو بھی ان مختلف جزئی خطوط سے ماخوذ سمجھنا چاہئے جن پر یہ بلا تخصیص دلالت کرتا ہے۔

۱۳۔ تصورات مجردہ کی ماہیت اور ان کے ناگزیر استعمالات کی مزید توضیح کے لئے
 میں ”فہم انسانی“ سے ایک اقتباس اور درج کرتا ہوں، وہ یہ ہے کہ ”چون اور غیر مشاق ذہنوں
 کے لئے تصورات مجردہ کا سمجھنا یا اخذ کرنا، اتنا صاف اور سہل نہیں جتنا تصورات جزئیہ
 کا، اگر یہ بالغ العمر لوگوں کو آسان معلوم ہوتے ہیں، تو اس کی وجہ محض مستر اور مانوس استعمال
 ہے، کیونکہ اگر ہم زیادہ وقت نظری سے سوچیں، تو معلوم ہوگا کہ، تصورات کلیہ ایک طرح کے
 ذہنی مفروضات اور احتراعات ہیں جنکی حقیقت ہی میں پیچیدگی داخل ہے، مثال کے لئے ایک
 مثلث ہی کو لو (جو بہت زیادہ وسیع، مجرد اور غیر الفہم نہیں ہے)، تو کیا اس کا تصور کلی قائم
 کرنا ایک سخت وقت طلب کام نہیں ہے، کیونکہ اس کے کلی ہونے کے یہ معنی ہیں، کہ نہ
 تو منفرد الزاویہ ہو، نہ حاد الزاویہ اور نہ قائم الزاویہ نہ مساوی الاضلاع، نہ مساوی الساقین اور
 نہ مختلف الاضلاع، بلکہ ایک ہی وقت میں سب کچھ ہو اور کچھ نہ ہو؛ لازماً یہ ایک ناممکن شے ہے،
 جو کسی طرح ممکن الوجود نہیں یعنی ایک ایسا تصور ہے، جس میں کئی مختلف اور متنقض تصورات
 کے اجزا یکجا کر دیئے گئے ہیں، یہ بالکل سچ ہے، کہ ذہن اپنی اس ناقص حالت میں اس
 قسم کے تصورات کا محتاج ہے، اور افہام و فہم کی آسانی اور علم کی توسیع کے لئے جو
 دونوں اس کی فطری طلب ہیں، ان کو نہایت جلد بازی کے ساتھ قبول کر لیتا ہے لیکن
 باہمہ ایک شخص معقولیت کے ساتھ شبہ کر سکتا ہے، کہ ایسے تصورات واقعہ ہمارے نقص
 ذہن کی نشانی ہیں، بہر کیف کم سے کم اتنا ظاہر کر دینا ضرور ہے، کہ اکثر مجرد اور کلی تصورات
 ایسے نہیں ہیں کہ جن کو اول ہی اول اور زیادہ سہولت سے ذہن اخذ کرے، نہ اس کا
 ابتدائی علم ان سے مانوس ہوتا ہے، ”کتاب، باب، بندہ“ اگر کوئی شخص اپنے ذہن میں
 ایسے مثلث کا تصور قائم کر سکتا ہے، جب کا ذکر اوپر ہوا، تو اس سے نزاع اور حجت کر کے

بازی لیجانے کا خیال فضول ہے، اور نہ میں اس میں پڑنا چاہتا ہوں، میں جو کچھ چاہتا ہوں وہ صرف یہ ہے، کہ اس کتاب کا پڑھنے والا پوری طرح اور یقین کے ساتھ اپنے کو یہ معلوم کر سکتا ہے کہ وہ اس قسم کا تصور کتنا ہے یا نہیں، اور میرے خیال میں یہ کسی کے لئے بھی کوئی دشوار کام نہیں، اس سے زیادہ کون سا کام آسان ہو سکتا ہے کہ آدمی غمخیزی دیر خود اپنے افکار پر غور کرے، اور تپہ لگانے کی کوشش کرے، کہ اس کے ذہن میں کوئی ایسا تصور ہے یا پیدا کیا جاسکتا ہے جو مثلثِ کلی کی توضیحات و خصوصیات بالا کا مصداق ہو یعنی جو نہ قائم الزاویہ ہو، نہ غیر قائم الزاویہ نہ مساوی الاضلاع نہ مساوی الساقین اور نہ مختلف الاضلاع، بلکہ بہ آن واحد سب کچھ ہو، اور کچھ نہ ہو،

۱۴۔ تصوراتِ مجردہ کے حاصل کرنے میں جس قدر اشکال اور حجت ہے اس کے متعلق بہت کافی کہا جا چکا، اور اتنا سب کو تسلیم ہے، کہ کسی خیال کو تمام جزئیات سے آزاد اور معرا کر کے تصورِ مجرد کی اُنچائی تک پہنچنا نہایت شدید ذہنی جدوجہد کا محتاج ہے، لہذا اس تمام بحث سے قدرتی نتیجہ یہ نکلنا چاہئے، کہ ایسی عیسرِ الحصول چیز روزمرہ کے باہمی افہام و تفہم کے لئے ضروری نہیں ہو سکتی، جبکہ ہر درجہ کا آدمی نہایت آسانی اور بے تکلفی سے پورا کرتا ہے، کہا جاتا ہے، کہ اگر یہ تصورات بالغ العمر لوگوں کو سہل اور صاف معلوم ہوتے ہیں، تو اس کی وجہ محض کثرت استعمال اور مانوسیت ہی، اب اگر مجھ کو یہ معلوم ہو جاتا تو یہاں مسرت ہوتی، کہ عمر کے کس حصہ میں آدمی اس مشکل پر غالب آنے میں مصروف ہوتا ہو اور اپنے لئے اُن اعماتوں و تصوراتِ مجردہ کا ذخیرہ جمع کرتا ہے جو گفتگو کے لئے ازلیں ضروری ہیں، یہ زمانہ سنِ شعور کا تو ہو نہیں سکتا، کیونکہ یہ مانا جا چکا ہے، کہ اس وقت کلیات کے حصول میں کوئی لکڑ کا دُش نہیں محسوس ہوتی، لہذا اس کام کیلئے صرف

بچپن کا زمانہ رہ جاتا ہے، اور یہ تعینی ہے کہ اس گم عمری میں تصورات مجردہ کی تخصیص کی مشکلات پر غالب آنا ناممکن ہے، کیا یہ بات عجیب اور قابل تخیل نہیں ہے، کہ دو بچے ہم ملکر اپنے مختلف قسم کے کھلونوں کی باتیں کر ہی نہیں سکتے جب تک کہ وہ بے شمار تماشوں چیزوں کو غلط ملط کر کے اپنے ذہن میں مجرد تصورات کلی نہ پیدا کر لیں اور پھر ان کو ہر اس کلی نام پر چسپان نہ کر دیں جس کو وہ استعمال کرتے ہیں،

۱۵۔ انہام و تقہیم کے لئے کلیات و مجردات کی بنتی ضرورت ہے، اُس سے ایک ذہن بھی زیادہ تو وسیع علم کے لئے زمین ان کو ضروری نہیں خیال کرتا، میں جانتا ہوں کہ اس پر زور دیا جاتا ہے کہ علوم و براہین کا تعلق سر تا پایا کلیات سے، اور اس سے مجھ کو پورا پورا اتفاق ہے، لیکن یہ کسی طرح سمجھ میں نہیں آتا کہ ان کے لئے اُس تجرید کی ضرورت ہو جس کا پہلے ذکر ہوا اچھاں تک میں سمجھتا ہوں کلیت کسی شے کی ایجابی ماہیت یا تصور میں داخل نہیں ہے، بلکہ اس کا تعلق فقط اس نسبت سے ہے، جو اسکی ان جزئیات کے ساتھ حاصل ہے، جن پر نمائندگی کی حیثیت سے اسکی دلالت ہے، اور اسی کی بدولت، ایسا اسماء یا تصورات جو فی منفسہ جزئی ہیں کلی بن جاتے ہیں، اسکی صورت یہ ہے، کہ فرض کرو جب ہم کسی مثلث پر کوئی حکم لگانا چاہتے ہیں، تو یہ فرض کر لیا جاتا ہے، کہ مثلث کا تصور کلی پیش نظر ہے جسکایہ مطلب کبھی نہ سمجھنا چاہئے، کہ ہم مثلث کا کوئی ایسا تصور قائم کر سکتے ہیں جو نہ مساوی الاضلاع ہو، نہ مساوی الساقین، نہ مختلف الاضلاع بلکہ متشاصر یہ ہوتا ہے، کہ مثلث ہمارے ذہن کے سامنے ہے، وہ خواہ کسی قسم کا ہو، لیکن تمام مستقیم الخط مثلثوں کا یکساں طور پر قائم مقام ہے، اور اسی طرح سے اس کو کلی کہا جاتا ہے، یہ صورت بالکل متسا ہے کسی طرح کی پیچیدگی نہیں،

۱۱۷، لیکن یہاں یہ سوال پیدا ہوگا کہ ہم کیونکر جان سکتے ہیں کہ کوئی حکم تمام جزئی مثلثوں پر صادق ہے، جب تک پہلے یہ نہ معلوم ہوئے کہ اس کا اثبات مثلث کے ایک ایسے مجرد تصور کیسے ہوا ہے جس کی دلالت تمام افراد پر کیسیان ہے؛ کیونکہ اگر کوئی شے ایک جزئی مثلث کے لئے ثابت کی جائے تو اس سے یہ نہیں لازم آسکتا کہ وہ کسی دوسرے مثلث کے لئے بھی صحیح ہے، جو بہت سی باتوں میں پہلے سے مختلف ہے فرض کرو یہ ثابت کیا گیا، کہ ایک مساوی الساقین، قائم الزاویہ مثلث کے تینوں زاویے دو قائموں کے برابر ہیں، تو اس سے ہم یہ نتیجہ نہیں نکال سکتے، کہ یہ حکم تمام دوسرے مثلثوں کے لئے بھی صحیح ہے، چونکہ زاویہ قائمہ رکھتے ہیں اور نہ مساوی اضلاع، لہذا معلوم یہ ہوتا ہے کہ اس حکم کے صدق کلی کو قطعی بنانے کیلئے، یا تو ہر فرد مثلث کے لئے الگ الگ ثبوت دینا چاہئے، جو ناممکن ہے، یا پھر ایسے مجرد تصور مثلث کے لئے اس کو ثابت کرنا چاہئے جس میں تمام افراد مثلث بلا تخصیص شامل ہوں، اس اعتراض کا جواب یہ ہے، کہ گو ثبوت کے مثلث کا جو تصور ہمارے سامنے ہے، وہ شمال کے لئے قائم الزاویہ اور مساوی الساقین ہے جس کے تمام ضلعوں کی لمبائی متعین ہے، تاہم ہر ضلع متعین ہے، کہ یہ حکم جو بڑے بڑے اور ہر نصف کے مثلثوں کو حاوی ہے، اس کی وجہ یہ ہے کہ زاویہ کی قائمیت، ساقین کی برابری، با اضلاع کی متعین لمبائی کو اثبات حکم میں مطلق دخل نہیں، یہ سچ ہے کہ جو شکل سامنے ہے، اس میں یہ تمام تخصیصات موجود ہیں لیکن، ساتھ ہی ثبوت میں ان کا ذرا بھی ذکر نہیں۔ یہ کہیں نہیں کہا گیا ہے، کہ مثلث کے تین زاویے دو قائموں کے لئے برابر ہیں، کہ ان میں سے ایک زاویہ، قائمہ ہے، باہر کہ جن اضلاع سے یہ زاویہ بنتا ہے، ان کی لمبائی برابر ہے جس سے یہ اچھی طرح واضح

ہو جاتا ہے، کہ قائمہ کے بجائے زاویہ، خواہ حادہ ہو، یا منفرجہ، اور اضلاع، دو کی جگہ تینوں برابر ہوں، یہ حکم ہر حال میں صحیح اور ثابت رہے گا، اور اسی بنا پر ہم نتیجہ نکالتے ہیں، کہ ہمارا حکم جس کا اثبات تمثیلاً ایک جزئی قائم الزاویہ اور مساوی الساقین مثلث کیلئے کیا گیا ہے، وہ تمام افراد مثلث کو محیط ہے، خواہ ان کے زاویے اور اضلاع کیسے ہی کیوں نہ ہوں۔ نہ اس بنا پر کہ انسان ایک شکل پر محض مثلث ہونے کی حیثیت سے غور کر سکتا ہے، بغیر اس کے، کہ اضلاع، یا زاویہ کے جزئیات مختصہ پر توجہ کرے، اور اسی حد تک تجربہ ممکن ہے، لیکن اس سے کبھی ہمیں ثابت ہو سکتا، کہ آدمی اپنے ذہن میں مثلث کا مجرد کلی اور تناقص تصور قائم کر سکتا ہے، اسی طرح ہم زید کو محض حیثیت انسان یا حیوان نے سکتے ہیں، بے اس کے کہ انسان یا حیوان کا ایسا مطلق تصور قائم کریں، جو تمام حسی خصوصیات سے معرا ہو،

۱۶۔ مدرسہ جو تجرید کے بادشاہ تھے، ان کی نعرشون اور نراغون کے ان پیچ پیچ

ابجھاؤں میں پڑنا جن میں وہ اپنے اسی مثلہ ماہیات، تصورات مجردہ کی بدولت مبتلا ہوئے، ہمارے لئے بے مقصد اور غیر ضروری ہے، ان مباحث کے متعلق، جو جھگڑے اور اختلافات برپا رہے، اور جو عالمانہ آذھیان چلین، اور ان سے جو عظیم الشان منافع نوع انسان کو حاصل ہوئے، وہ آج اتنے بے نقاب ہو گئے ہیں، کہ اب زیادہ

لے، قرون وسطیٰ میں خائفانوں کے مدارس علم و فلسفہ کا مرکز تھے، فلسفہ مدرسہ یا مدرسہ کا نام ہیست نکلا جو اپنے وسیع ترین مفہوم میں، علم و متوسط کی پوری تاریخ فلسفہ کو شامل ہے، مدرسہ دور کے فلسفہ کے درانیہ خصوصیات میں، مذہب آمیزش، اور منطقی یا جدلی مباحث کا تسلط، جن کا خمیر زیادہ تر فلفلی مناظرات تھے برکے کا غالباً اسی جانب اشارہ ہے،

پردہ درسی کی حاجت نہیں، نہایت خوب ہوتا کہ اس نظریہ تجرید کے سینات انھیں بزرگوں تک محدود رہتے، جو اس ہنر کے مدعیانہ علمبردار ہیں، جب ہم ان مشقوں اور عرق زریوں پر خیال کرتے ہیں، جو صدیوں سے علوم کی ترقی اور استحکام کی راہ میں صرف ہو رہی ہیں اور باہم ان کا بہت بڑا حصہ اب تک تاریکی، عدم یقین اور مناقشات کا آماجگاہ ہے، جسکے کبھی اتمام کی امید نہیں، وہ مسائل تک جنکی نسبت خیال کیا جانا ہو کہ نہایت قطعی اور بین دلائل سے ثابت ہیں، ایسے محالات سے بھرے ہیں، جو کبھی فہم انسانی کے مناقص ہیں، اور اس تمام کوڑہ میں چند ہی ذرات ایسے ملیں گے جو انسان کے لئے ایک بے معصیت کھیل اور تفریح طبع سے زیادہ مفید ہوں، تو میں کہتا ہوں، کہ یہ تمام باتیں اس امر کی داعی ہیں، کہ ان بحثوں کو نفرت کے ایسے عین غار میں پھینکنا چاہئے جہاں کبھی مطالعہ کی رسائی نہ ہو سکے، کیونکہ شاید اس طرح ان غلط اصول کا سدباب ہو جائے، جو دنیا میں پھیل گئے ہیں، اور جنہیں میرے نزدیک سب سے زیادہ وسیع الغلط یہ مجرد کلی تصورات ہیں

۱۸- اب میں اس پر غور کرتا ہوں، کہ اس عالمگیر خیال کا سرچشمہ کیا ہے، میرے نزدیک زبان ہے، اور یہ بھی قطعی ہے، کہ عقل سے کم وسعت سے ایسی مقبول عام رسا کا منشا نہیں ہو سکتی، اس دعویٰ کی صحت جس طرح اور دلائل سے روشن ہے، اسی طرح مجردات کے قابل ترین حامیوں کے اس تصریحی اعتراف سے کہ کلیات کی وضع محض تسمیہ کی غرض سے ہوتی ہے جس سے یہ صاف نتیجہ نکلتا ہے، کہ اگر زبان یا گویائی کا وجود نہ ہوتا تو تجرید کا خیال تک نہ آتا دیکھو فہم انسانی، کتاب ۳، باب ۷، بند ۳۰ وغیرہ، لہذا ہم کو اسکی تحقیق کرنی چاہئے، کہ اسمایا الفاظ سے یہ غلطی کیونکر پیدا ہوئی، سب سے پہلی بات یہ اعتقاد ہے کہ ہر اسم یا لفظ کا کوئی ایک ہی متعین اور بندھا ہوا مصدر ہوتا ہے، یا ہونا چاہیے جسکی

لوگوں کا خیال از خود اس جانب مائل ہو جاتا ہے، کہ کلی اسم کے لئے بھی ذہن میں ایسے مجرد اور مشخص تصورات موجود ہیں، جو براہ راست انکا واقعی مفہوم ہیں، اور یہ کہ انہیں تصورات مجردہ کی وساطت سے اسم کلی کسی فرد جزئی پر دلالت کرتا ہے، لیکن حقیقت یہ ہے، کہ کسی ایسے متعین اور مشخص مصداق کا وجود ہی نہیں، جو کسی اسم کلی کا مفہوم بن سکا ہو تا صرف یہ ہے، کہ ہر کلی لفظ جزئیات کی ایک بڑی تعداد پر دلالت کرتا ہے، یہ دعویٰ ہمارے گذشتہ بیانات کا واضح نتیجہ ہے، اور اسکی تصدیق ہر شخص تھوڑے فکر سے کر سکتا ہے، البتہ یہ اعتراض کیا جائے گا، کہ ہر وہ لفظ یا اسم جس میں تعین و تحدید ہے اس کا استعمال بھی لازمی طور سے کسی خاص مصداق کے لئے محدود ہونا چاہئے، مثلاً مثلث کی تعریف یہ کی جاتی ہے، کہ وہ ایک ایسی مساوی سطح ہے، جو تین مستقیم خطوں سے گھری ہو جس سے از خود اسکی دلالت ایک خاص تصور پر محدود ہو جاتی ہے، لیکن ہمارا جواب یہ ہے کہ تعریف میں یہ کہیں نہیں کہا گیا ہے، کہ یہ سطح بڑی ہو یا چھوٹی، سیاہ ہو یا سفید، نہ یہ کہ اضلاع بڑے ہوں، یا چھوٹے، برابر ہوں، یا نا برابر، یا یہ کہ زاویے فلان قسم کے ہوں، اور ان میں سے ہر ایک قید میں تنوع کی بہت بڑی گنجائش ہے، اس لئے لازماً لفظ مثلث کے لئے کوئی ایک ایسا متعین تصور نہیں ہو سکتا جو اس کے معنی کو محدود کر دے، کسی لفظ کی ایک ہی تعریف ہوتا اور ایک ہی مصداق تصوری ہونا، دونوں مختلف اور جدا چیزیں ہیں جنہیں سے پہلی ضروری اور دوسری مہمل اور ناقابل عمل ہے،

۱۴- اس امر کی مزید توجیہ کے لئے کہ الفاظ سے تصورات مجردہ کا نظریہ کیوں کر پیدا

ہو گیا اس عام خیال کو پیش نظر رکھنا چاہئے کہ زبان کا مقصد ہمارے ذہنی تصورات کے انہام و تفہم کے سوا اور کچھ نہیں ہے، اور یہ کہ ہر نامعنی لفظ کسی نہ کسی خاص تصور کیلئے بنا ہوا ہے،

ایک طرف تو یہ ہے، دوسری طرف یہ بھی یعنی ہے کہ بہت سے ایسے لفظ یا نام ہیں جو بالکل بے معنی نہیں، تاہم وہ ہمیشہ جزئی تصورات پر دلالت نہیں کرتے، لہذا سیدھا نتیجہ یہ نکلنا ہے کہ ان کا مصداق تصورات مجردہ ہیں، اس امر سے کوئی شخص انکار کرے گا کہ غور فکر کرنے والوں کے استعمال میں ہزاروں الفاظ ایسے ہیں جن سے ہمیشہ کسی جزئی تصور کیا معنی سرے سے کسی شے کی جانب انتقال ذہن نہیں ہوتا، اور بہت تھوڑی توجہ سے یہ بھی منکشف ہو جائیگا، کہ خود ایسے با معنی الفاظ کے لئے، جنکی وضع خاص خاص تصورات کے لئے ہے یہ ضرور نہیں، کہ جب وہ بولے جائیں تو ذہن میں وہ خاص تصورات بھی آجائیں، ہماری بول چال اور پڑھنے لکھنے میں بہت بڑا حصہ لفظوں کا صرف اس حیثیت سے استعمال ہوتا ہے، لیکن صحت عمل کے لئے ہر قدم گو ہر حرف سے ایک متعین عدد مقصود ہوتا ہے، لیکن صحت عمل کے لئے ہر قدم پر اس عدد کا پیش ذہن رہنا ضرور نہیں،

۲۰۔ علاوہ ازین زبان کا مخصوص مقصد تھا ایک دوسرے کے تصورات کا افہام

و تقہیم ہی نہیں ہے، جیسا کہ عام طور پر خیال کیا جاتا ہے، دوسرے مقاصد بھی ہیں، مثلاً کسی خاص جذبہ کا ابھارنا کسی کام پر آمادہ کرنا، یا اس سے باز رکھنا، یا نفس میں کہ فی اور خاص حالت پیدا کرنا، ان صورتوں میں پہلا مقصد محض طبعی طور پر ہوتا ہے، یا بعض اوقات جہاں یہ چیزیں بے اُس کے حاصل ہو سکتی ہیں، سرے سے نظر انداز ہو جاتا ہے اور یہ میرے نزدیک زبان کے معمولی استعمال میں قلیل لوقوع نہیں ہے، مین قارئین سے طبعی ہوں کہ وہ اپنے ذہن پر غور کر کے بتائیں، کہ کیا سننے اور پڑھنے میں ایسا بارہا نہیں واقع ہوتا کہ خوف محبت وح و تحفیر وغیرہ کے جذبات بعض خاص الفاظ کے سننے ہی یا ان پر نظر پڑنے ہی پیدا ہو جاتے ہیں۔ بلا اس کے کہ کوئی تصور ذہن میں آوے، شروع میں البتہ ان الفاظ سے

ذہن میں پہلے وہ تصورات آتے ہوں گے، جو ان جذبات کا موجب تھے، لیکن اگر میں
 غلطی نہیں کرتا، تو واقعہ یہ ہے، کہ جب ایک مرتبہ کوئی زبان مانوس ہو جاتی ہو تو پھر اکثر
 محض آوازوں کا سننا اور لفظوں پر نظر پڑنا، براہ راست ان جذبات کو پیدا کر دیتا ہے
 جو پہلے تصورات یا معانی کی وساطت سے پیدا ہوتے ہیں، مثلاً کوئی شخص دھڑکے
 کہ تم کو ایک عمدہ شے دن گا، تو کیا اس سے ہمارے دل میں مسرت نہ حاصل ہوگی؟
 گو یہ بالکل نہیں معلوم کہ یہ کیا چیز ہوگی، اسی طرح اگر خطہ کے لفظ سے دھکا با جائے، تو کیا
 نہ پیدا ہوگا، اگرچہ ہمارے ذہن میں کسی جزئی مصیبت کا خیال نہ آئے، اور نہ خطہ کا مجرد
 تصور قائم کریں؟ اگر کوئی شخص اپنا ذرا سا تامل ان باتوں پر اضافہ کرے جو پہلے مذکور
 ہو چکی ہیں، تو مجھکو یقین ہے، کہ اس کو بد اہتر یہ نظر آئے گا کہ اکثر کلی نام محض زبان میں
 مروج ہو جانکی وجہ سے استعمال کئے جاتے ہیں، بغیر اس کے کہ بولنے والا ان کو اپنے بعض
 خاص تصورات ذہنی کے علائم قرار دے جن کو وہ سنتے والے کے ذہن میں پیدا کرنا چاہتا
 ہو، خود جزئی اسماء تک ہمیشہ اس غرض سے نہیں استعمال ہوتے، کہ اپنے جزئی بدولت
 کو ذہن کے سامنے کر دیں، مثلاً جب اسکول کا کوئی طالب علم کتاب ہے، کہ یہ ارسطو
 کی رائے ہے، تو اس کا مقصد یہ ہوتا ہے، کہ اس رائے کو ہم اس غلطی اور خاموشی کے
 ساتھ قبول کر لیں، جو عادتاً اس نام کے ساتھ لازم ہے، اور ان ذہنوں میں جو اس فلسفی
 کی سند کے آگے اپنے فیصلہ کو ترک کر دینے کے خواہر ہیں، یہ اثر اس قدر جلد پیدا ہو جاتا ہے کہ
 بالکل ناممکن ہو جاتا ہے، کہ ارسطو کی شخصیت، تصانیف، یا شہرت، کا تصور پیش قدمی کر سکے
 تو معلوم ہوا کہ بعض آدمیوں کے ذہن میں عادت نفس لفظ ارسطو اور تعظیم و اقبال میں اتنی
 قریب اور گہرا علاقہ پیدا کر دیتی ہے، اس قسم کی اور بھی بے شمار مثالیں دی جا سکتی ہیں،

لیکن مجھکو ایسی چیزوں پر کیوں اصرار کرنا چاہئے، جنکو ہر شخص کا ذاتی تجربہ کثرت فراہم کر سکتا ہے،

۲۱۔ میں خیال کرتا ہوں، کہ تصورات مجردہ کا عدم امکان اچھی طرح ثابت اور واضح

ہو چکا اور ان کی تائید میں بہترین و کلاہ کی جانب سے جو کچھ کہا جاسکتا تھا اس پر بھی غور کر لیا گیا۔ ساتھ ہی یہ بتلائی گئی کہ کوشش کی گئی ہے، کہ جن اغراض کے لئے تصورات مجردہ کا

وجود ضروری خیال کیا جاتا ہے، ان کے لئے وہ بالکل مفید نہیں، اور سب سے آخر میں اس

اصل، منبع کا پتہ لگایا گیا ہے، جہاں سے یہ تصورات کلیہ ملتے ہیں، اور وہ زبان ہی الفالہ کی

اہمیت استعمال کا اس حیثیت سے انکار نہیں کیا جاسکتا، کہ جو خزانہ عظیم ہر عہد اور ہر قوم کے محققین

کی مشترکہ جانفشانیوں نے فراہم کیا ہے۔ وہ انھیں کی بابت شخص واحد کی ملکیت نہ جاتا ہے

لیکن علوم کے اکثر حصے الفاظ ہی کے سوا استعمال سے گنجلک اور تاریک بھی ہو گئے ہیں،

چونکہ ذہن اور فہم پر الفاظ کا تسلط بہت زیادہ زبردست ہے اس لئے زمین جن تصورات

سے بحث کرنا چاہتا ہوں انکو بالکل برہنہ کر کے، غور کر دینا گا، اور اپنے اختیار بھون الفاظ

کو ذہن سے دور رکھوں گا جو مدید اور سہم استعمال کی وجہ سے، ان تصورات میں شدت کے

ساتھ منظم ہو گئے ہیں، اس طریق نظر و فکر سے حسب ذیل فوائد کی توقع ہے،

۲۲۔ سب سے اول یہ کہ لفظی نزاعوں سے یقینی نجات مل جائیگی، جو خارج کی طرح

حقیقی اور صحیح علوم کی نشوونما میں ہمیشہ ایک بڑی رکاوٹ رہی ہیں، دوسرے تصور مجردہ

کے باریک جال سے جس نے انسانی ذہن کو بڑی طرح ابھرا رکھا ہے، رہائی حاصل ہو جائیگی،

جس قدر کسی شخص کی عقل دقیقہ رس اور متشخص ہوتی ہے، اسی قدر جلد اور آسانی سے وہ اس

پھندے میں پھنس جاتا ہے، تیسرا فائدہ یہ ہے، کہ جب تک اس میں اپنی فکر کو لفظوں سے الگ

کر کے خالص تصورات پر متوجہ رکھ سکون گا، تو میں نہیں سمجھتا کہ آسانی سے غلطی میں مبتلا ہون گا، جن چیزوں سے بحث کرنا ہو وہ نہایت صحیح اور واضح طور پر پیش نظر ہیں، میں دوسرا فکر و تامل میں بہرہ و ہوا کا نہیں کھا سکتا، کہ کسی ناموجود تصور کو موجود سمجھ لوں، میرے لئے یہ ممکن نہیں کہ خود اپنے تصورات میں بعض کو کیساں اور بعض کو مختلف خیال کر بیٹھوں جو فی نفسہ ایسے نہیں ہیں، میرے تصورات میں باہم جو کیا نسبت یا اختلاف ہے، اس کے امتیاز کے لئے، اور یہ معلوم کرنے کے لئے، کہ کون تصورات کسی مرکب تصور میں شامل ہیں اور کون سے نہیں، سب سے ضروری یہ ہے، کہ خود اپنے ذہن میں جو کچھ گذرنا ہو اس پر کامل توجہ رہے،

۲۳۔ لیکن ان فوائد کے حصول کے لئے مقدمہ سے یہ ہے، کہ فریب الفاظ سے کامل خلاصی حاصل ہو، جس کے وعدہ کی میں خود بہ مشکل جرات کر سکتا ہوں، ایسے قدیم فطرت پرستہ اتحاد کو توڑنا، جیسا کہ الفاظ اور تصورات کے مابین ہیں، نہایت دشوار ہے، یہ دشواری عقیدہ تجرید نے اور بھی بڑھا دی ہے، کیونکہ جب تک یہ خیال قائم ہے کہ تصورات الفاظ سے منفک نہیں، اس وقت تک کچھ عجب نہیں، کہ لوگ تصورات کی جگہ الفاظ سے کام لیں، کیونکہ تصور مجرد ہوا اپنی جگہ پر خود ہی ناقابل تخیل تھا، اس کو نقطہ سے جدا کر کے ذہن میں رکھنا تو بالکل ہی ناممکن عمل ہے

میرے نزدیک یہی خاص سبب ہے کہ جن لوگوں نے دوسروں کو نہایت زور سے ناکہد کی، کہ سوچنے کے وقت اپنے تصورات کو لفظوں سے بالکل الگ رکھیں، وہ خود اس میں ناکام رہے ہیں، اس آخر زمانہ میں بہتوں کو، ان بے سرو پا خیالات اور بے معنی منازعات کا احساس ہوا ہے، جو الفاظ کے محض بجا استعمال سے پیدا ہوئے ہیں، اور ان خرابیوں کے

علاج کے لئے، ان کی یہ ہدایت بالکل بجا ہے، کہ ہکوا اپنی تمام تر توجہ تصور پر رکھنا چاہئے اور ان پر دلالت کرنے والے الفاظ سے بالکل قطع نظر ہونا چاہئے، اور دن کے لئے ان کی یہ نصیحت کیسی ہی قیمتی کیونچ ہو، لیکن وہ خود اس وقت تک اس کا وحی لحاظ نہ رکھ سکے، جینک یہ سمجھتے رہے، کہ الفاظ کے استعمال کی اولین غرض صرف تصور پر دلالت ہے اور یہ کہ ہر کلی اسم کا مفہوم قریب ایک متعین تصور مجرد ہے،

۲۴۔ لیکن ان کو غلط سمجھ کر ایک شخص زیادہ آسانی کے ساتھ الفاظ کے تسلط کو زائل کر سکتا ہے، کیونکہ جو شخص جانتا ہے، کہ جزئی تصور اس کے سوا کسی اور قسم کے تصور ذہن میں موجود ہی نہیں وہ کسی اسم کلی کے تصور مجرد کی جستجو اور اس کے پیچھے اپنے کو پریشان نہ کرے گا اور جو شخص واقف ہے کہ اسم کیلئے ہمیشہ تصورات ذہنی کا ہونا ضروری نہیں وہ جہاں کوئی تصور نہیں ہے وہاں اسکی تلاش کی محنت سے اپنے کو محفوظ رکھیں گا، انھیں وجہ سے یہ خواہش تھی کہ ہر آدمی اس بارہ میں انتہائی کوشش کرے کہ زیر تخت تصور ذہن کے سامنے نہایت واضح اور روشن طور پر موجود ہوں، اور ان کو لفظوں کے اس تغلب اور لباس سے آزاد و برہنہ رکھے، جو اس درجہ توجہ کو منقسم اور فیصلہ کو اندھا کر دیتے ہیں، آسمانوں کو آنکھیں پھاڑ پھاڑ کر دیکھنا محض عبث ہے، احتیاء ارض کے اندر گھسنا بالکل بے سود ہے، بڑے بڑے مصنفین کی کتابوں کا مطالعہ اور عمدہ قدیم کے تاریک نقوشِ پاک کی تفتیش کیمرزبان کاری ہے، ہکوا صرف اسکی ضرورت ہے، کہ الفاظ کے لغاب کو الٹ کر حقیقی علم کے شجرہ طیبہ کے جمال سے آنکھیں روشن کریں جسکے پھل شیرین اور ہمارے دست رس کے اندر ہیں،

۲۵۔ جب تک ہم علم کے مبادی اولیہ کو الفاظ کے ابھاراؤ و تشویش سے پاک نہ کریں

اس وقت تک ان پر استدلال کی جتنی بے شمار عمارتیں اٹھائی جائیں گی، وہ سب

بے مصرف ہون گی، ہر تاج پر نستاہج کا لادہ رکھتے جائیں گے، اور عقل ذرہ بھر بھی بلند نہ ہوگی، جس قدر آگے بڑھتے جائیں گے، اسی قدر ہماری گمراہی ناقابلِ علاج ہوتی جائیگی اور دشواریوں اور خطاؤں میں زیادہ پھنستے جائیں گے، لہذا جو شخص بھی اگلے اوراق کو پڑھنے کا ارادہ رکھتا ہے، اس سے التجاہ ہے، کہ میرے لفظوں کو خود اپنی فکر کا صرف ایک ذریعہ قرار دے گا، اور پڑھنے میں وہی سلسلہ خیالات اپنے ذہن میں قائم کرنے کی سعی کرے گا، جو میں لکھتے وقت رکھتا ہوں، اس طریقے سے، جو کچھ میں کہتا ہوں اس کے صواب و خطا کا انکشاف آسان ہوگا، وہ فریب الفاظ کے تمام خطرات سے دور رہے گا، اور میں بہین سمجھتا، کہ جب وہ خود اپنے تصورات پر برہنہ اور اصلی روپ میں غور و فکر کریگا، تو کیوں کہ ضلالت میں مبتلا ہو سکے گا،

مبادی علم انسانی

۱۔ اگر کوئی شخص معلومات انسانی کی جانچ کرے، تو اس کو صاف نظر آنے لگا، کہ وہ یا تو ایسے تصورات ہیں، جو فی الواقع آلات حس پر مرسوم اور منتعش ہوتے ہیں، یا تو خود نفس کے جذبات و افعال پر توجہ کرنے سے ان کا ادراک ہوتا ہے، یا پھر حافظہ و تخیل کی مدد سے، اچھی و دھنوں کی باہمی ترکیب و تحلیل یا بعینہٴ عادیہ سے بنتے ہیں، آنکھ سے ہم کو روشنی رنگ اور ان کے مختلف انواع و مدارج کے تصورات حاصل ہوتے ہیں چھونے سے سختی نرمی، سردی، گرمی، حرکت، مدافعت اور انکی کیفیت و کیفیت کا پتہ چلتا ہے۔ سونگھنے سے بو کا چکھنے سے ذائقہ کا علم ہوتا ہے، سننے سے، لہجوں اور ترکیبوں کے اختلافات سمیت ہمارے ذہن تک آوازیں پہنچتی ہیں اور چونکہ ان تصورات میں سے کئی کئی کا ایک دوسرے کے ساتھ علم ہوتا ہے، اس لئے ان کا ایک ہی نام پڑ جاتا ہے، اور پھر ایک ہی نام سے سمجھ جانے لگتے ہیں، مثلاً ایک خاص رنگ، مزہ، بو، اور شکل و صورت کا جب ہمیشہ یکجا علم ہوتا ہے، تو وہ سب مل کر ایک چیز شمار ہونے لگتے ہیں، جس کا نام میڈیکل لیا جاتا ہے، اسی طرح تصورات کے اور مجموعوں میں سے کسی کا نام پھر ہو جاتا ہے کسی کا دخت کسی کا کتاب، کسی کا کچھ کسی کا کچھ، پھر یہ چیزیں خوشگوار یا ناگوار ہونے کی حیثیت سے غیبت، نفرت، خوشی، بیچ وغیرہ کے جذبات پیدا کرتی ہیں،

۲۔ لیکن تصورات یا معلومات کے ان بے شمار اصناف سے علاوہ ایک اور شے ہے جو ان کا علم یا ادراک کرتی ہے، اور ان پر ارادہ، تخیل، حفظ وغیرہ کے مختلف تصرفات کرتی ہے، یہی مددک و تصرف مستی ہے جس کو ہم ذہن، نفس، روح یا انا کہتے ہیں، ان لفظوں سے ہم اپنے کسی تصور کو مراد نہیں لیتے، بلکہ ایک ایسی چیز جو ان تصورات سے بالکل مختلف ہے، جس میں یہ موجود ہیں، اور جو ان کا ادراک کرتی ہے، کیونکہ کسی تصور کے وجود کے معنی ہی یہ ہیں کہ اس کا ادراک ہو،

۳۔ اتنا تو ہر شخص تسلیم کرے گا، کہ ہمارے خیالات، جذبات، اور تخیل کے آفریدہ تصورات کا وجود ذہن سے باہر نہیں ہے، اور میرے نزدیک تو یہ بھی بالکل عیان ہے، کہ مختلف قسم کے احساسات، یعنی وہ تصورات، جو جو اس پر مشتمل ہوتے ہیں خواہ وہ کتنے ہی خط ملط اور باہم گتھے ہوئے کیوں نہ ہوں (یعنی چاہے جس طرح کے محسوسات سے مرکب ہوں)، وہ بھی اس ذہن سے الگ نہیں موجود ہو سکتے، جو ان کا ادراک کرتا ہے، میرے خیال میں اگر کوئی شخص ذرا سوچے، کہ لفظ وجود کا اطلاق، جب تک چیزوں پر ہوتا ہے، تو کیا معنی ہوتے ہیں تو اس کو حقیقت بالا کا بدیہی علم حاصل ہو جائے گا، مثلاً، جس میز پر میں لکھ رہا ہوں، اسکی نسبت کہتا ہوں کہ موجود ہے، یعنی یہ کہ اسکو دیکھ رہا ہوں اور محسوس کر رہا ہوں، اور اگر میں اپنے مطالعہ کے کمرہ سے باہر ہوتا جب بھی یہ کہتا، کہ وہ موجود ہے جسکے معنی یہ ہوتے ہیں کہ اگر میں اپنے مطالعہ کے کمرہ میں ہوں، تو اس کا احساس ہو سکتا ہے، یا یہ کہ دوسرا ذہن اس وقت بھی اس کو واقف محسوس کر رہا ہے، اسی طرح جب ہم کہتے ہیں، کہ فلان جگہ بو تھی تو کیا معنی ہونے میں، کہ محسوس ہوئی تھی، یا کہتے ہیں، کہ آواز تھی، تو کیا معنی کہ سنی گئی تھی، میں اس قسم کی تعبیرات سے جو کچھ سمجھ سکتا ہوں، وہ بس اسی قدر ہے باقی احساس

ادراک سے ماورائے ذہن چیزوں کے مستقل اور قائم بالذات وجود کا جو دعویٰ کیا جاتا ہے، وہ میرے لئے قطعاً ناقابل فہم ہے، چیزوں کا ادراک ہی ان کا وجود ہے، یہ کسی طرح ممکن نہیں، کہ ان کا وجود ان ذہنوں سے باہر ہو، جو ان کا ادراک کرتے ہیں،

۴۔ دراصل یہ ایک عجیب خیال ہے جو لوگوں میں پھیل گیا ہے، مکان، پہاڑ، دریا یا ایک لفظ میں یوں کہو کہ تمام محسوسات، نفس ادراک ذہنی سے علاوہ، ایک حقیقی اور واقعی وجود رکھتے ہیں خواہ کیسے ہی زبردست اذعان و یقین کے ساتھ یہ خیال دینا میں مسلم ہو، لیکن اگر میں غلطی نہیں کرتا، تو جو شخص بھی اس کو کسوٹی پر رکھے گا، اس کو معلوم ہو جائیگا کہ یہ ایک کھلا ہوا تناقض ہے، کیونکہ اگرچہ چیزوں کا ذکر کیا گیا انکی حقیقت اس سے زیادہ کیا ہے کہ جو اس سے ہم ان کا ادراک کرتے ہیں؟ اور چہ چیزوں کا ہم جو اس سے ادراک کرتے ہیں، وہ خود ہمارے ہی تصورات و احساسات کے سوا اور کیا ہیں؟ اور کیا یہ صراحتاً بعید از فہم نہیں ہے کہ کوئی ایک احساس یا چند احساسات کا مجموعہ بغیر ادراک کیلئے ہوئے موجود ہو؟

۵۔ اس عقائد کی اگر ہم پوری جہان بین کریں، تو معلوم ہوگا، کہ انکی تین وہی تصورات مجردہ کا نظریہ نہ بنانے کیونکہ اس سے زیادہ نازک اور لطیف تر تجریدی اور کیا صورت ہو سکتی ہے، کہ محسوسات کے وجود کو نفس انکی محسوسیت سے جدا کر کے یہ تصور کیا جائے کہ وہ بلا محسوس ہوئے موجود ہیں، بر روشنی اور رنگ، امتداد اور شکل، مردی اور گرمی، غرض تمام وہ چیزیں جنکو ہم کسی نہ کسی طرح محسوس کرتے ہیں، وہ یہ جز مختلف قسم کے احساسات، تصورات یا اتسامات ذہنی کی اور کیا ہیں؟ کیا عالم تخیل میں بھی انکا نفس احساس یا ادراک سے الگ کرنا ممکن ہے؟ میرے لئے تو یہ اتنا ہی دشوار ہے، جتنا کسی شے کو خود اسکی ذات سے

الگ کرنا، بے شک ایسی چیزوں کا اپنے ذہن میں ایک دوسرے سے جداگانہ مفصل تصور کر سکتا ہوں، جنکا حواس سے کبھی الگ الگ علم نہیں ہوا ہے، مثلاً میں ایک آدمی کے دھڑکا بغیر اعضا کے تصور کر سکتا ہوں، یا گلاب کی خوشبو کا بغیر گلاب کے اور اس قسم کی تجرید کا میں منکر نہیں۔ بشرطیکہ اس کو صحیح معنی میں تجرید کہا جاسکے جسکی وسعت صرف اتنی ہے کہ جن چیزوں کا واقعاً انفرادی وجود یا احساس ناممکن نہیں ہے، اُن کا انفرادی تصور بھی کیا جاسکتا ہو، لیکن میرے تخیل یا تصور کی قوت اُن چیزوں سے آگے نہیں جاسکتی، جہاں فی الواقع وجود یا احساس ممکن ہے، لہذا جس طرح میرے لئے کسی شے کا دیکھنا یا محسوس کرنا بغیر اسکے واقعی احساس کے ناممکن ہے، اسی طرح ذہن میں کسی محسوس چیز کا نفس اور ادراک و احساس سے علیحدہ کر کے تصور کرنا بھی ناممکن ہے۔ حقیقت یہ ہے کہ کسی شے کا وجود اور احساس دونوں ایک ہی ہیں، اس لئے ایک دوسرے سے مجرور نہیں کئے جاسکتے۔

۶۔ بعض حقائق اس قدر عیاں اور قریب الفہم ہوتے ہیں کہ ان کے انکشاف کے

لئے آدمی کو بس ذرا تکمیل کھولنے کی ضرورت ہے، میرے نزدیک اسی صنف میں یہ اہم حقیقت بھی داخل ہے، کہ تمام ارضی اور سماوی کائنات میں کسی چیز کا ذہن سے باہر کوئی وجود نہیں یعنی یہ کہ کئی کہتی محض انکا محسوس یا معلوم ہونا ہی ہے جس سے لازمی نتیجہ یہ نکلتا ہے کہ جب تک مجھ کو انکا ادراک نہ ہو یا میرے، یا کسی اور مخلوق روح کے ذہن میں موجود نہ ہوں اسوقت تک بالوائے احساس سے کوئی وجود نہیں ہوتا یا پھر کسی غیر فانی روح کے ذہن میں موجود ہوتی ہیں، کیونکہ ذہن سے جدا کر کے کسی ایک ذرہ کائنات کی جانب بھی وجود کا انتساب یکسر ناقابل فہم اور تجریدی حقائقوں سے لبریز ہے اس بارہ میں پورا اوزعان و اطمینان حاصل

یہ جملہ برکتوں سے دوسرے اڈیشن میں حذف کر دیا ہے،

کرنے کے لئے، اس کتاب کے پڑھنے والے کو صرف اس کی ضرورت ہے، کہ ذرا سوچے اور خود اپنے ذہن میں کسی شے کی ہستی کو نفس اس کی موجودیت سے منفصل کرنے کی کوشش کرے (جس میں یقیناً اس کو ناکامی ہوگی۔ مترجم)

۷۔ مذکورہ بالا بیانات سے یہ بالکل صاف ہے، کہ روح یا ادراک کرینوالی ہستی کے سوا کوئی اور شے قائم بالذات نہیں ہے، لیکن اس مسئلہ کی پوری وضاحت و اثبات کے لئے اس کو ملحوظ رکھو، کہ رنگ، حرکت، بو، ذائقہ وغیرہ یعنی وہ تصورات جن کا جو اس سے ادراک ہوتا ہے، انھیں کو محسوسات سے تعبیر کیا جاتا ہے، اب یہ ماننا کہ کسی تصور کا کسی ایسی چیز میں وجود ہے، جو ادراک کی صلاحیت نہیں رکھتی، ایک کھلا ہوا تناقض ہے، کیونکہ کسی تصور کا وجود ہی تو بعینہ ادراک ہے، لہذا جس چیز میں رنگ، شکل وغیرہ کا وجود ہے، اس کو ان کا ادراک بھی ہونا چاہئے، پس یہ بالکل صاف ہے، کہ ان تصورات کا محل کوئی بے ذہن قائم بالذات جو ہر نہیں ہو سکتا،

۸۔ لیکن تم یہ کہہ سکتے ہو، کہ گو خود تصورات بغیر ذہن کے نہیں پائے جاتے تاہم ایسی چیزوں کے ماننے میں کیا قباحت ہے جو ان تصورات کے مثل ہوں، اور یہ تصور اتنی نقل اور شبیہ ہوں، اور یہ چیزیں نفس سے باہر بے ذہن مادہ میں موجود ہوں، میرا جواب یہ ہے، کہ ایک تصور، تصور ہی کے مثل ہو سکتا ہے، کوئی رنگ یا شکل کسی دوسرے رنگ یا شکل کے علاوہ کسی اور چیز سے مشابہ نہیں ہو سکتا، اگر ہم ذرا زیادہ غور سے خود اپنے ذہن کا مطالعہ کریں تو معلوم ہو گا، کہ سوا اپنے تصورات کے مابین کسی اور شے میں مشابہت کا تصور ہمارے لئے ناممکن ہے، ایک دوسرا سوال یہ ہے، کہ جن چیزوں کو حقیقی اور خارجی خیال کیا جاتا ہے، اور ہمارے تصورات ان کی تصویر اور عکس بتائے جاتے ہیں، آیا ان کا خود علم

ادراک ہو سکتا ہے یا نہیں؟ اگر ہو سکتا ہے تو وہ بھی ادراک ہیں اور ہمارا مدعا حاصل ہے لیکن اگر رقم کہنے ہو، کہ نہیں ان کا خود کا ادراک نہیں ہو سکتا، تو میں بالتجربہ بوجھتا ہوں کہ کیا اس کے کچھ بھی معنی ہیں، کہ رنگ ایک ایسی شے سے مشابہ ہے، جو دکھی نہیں جاسکتی، یا سخت و نرم ایک ایسی شے کے مانند ہے، جو چھوئی نہیں جاسکتی، و علیٰ ہذا دوسرے محسوسات۔

۹۔ بعض لوگ ذاتی اور عرضی صفات کی ایک تفریق قائم کرتے ہیں، اول الذکر سے، امتداد، شکل، حرکت، سکون، صلابت یا ناقابل نفوذیت اور عدد و مراد لیتے ہیں تاہم باقی تمام دوسرے صفات محسوسہ کو داخل کرتے ہیں، مثلاً رنگ، آواز، ذائقہ وغیرہ ان مؤخر الذکر صفات کے تصورات کی نسبت وہ اعتراف کرتے ہیں، کہ یہ کسی ایسی چیز کی شبیہ نہیں ہیں، جو ذہن سے باہر موجود یا غیر محسوس ہو لیکن صفات ذاتی کے تصورات کے متعلق ان کا دعویٰ ہے کہ وہ ان چیزوں کا نمونہ یا مثال ہیں جو ذہن سے باہر ایک بے ذہن چیز میں جس کو مادہ کہتے ہیں، انہیں ذہن، لہذا مادہ کا مفہوم یہ ہے، کہ وہ ایک بے حرکت، بے حس جوہر ہے جس میں، امتداد، شکل، اور حرکت، فی الواقع جاگزین ہیں، لیکن ابھی جو کچھ کہا جا چکا ہے اس سے بالکل عیان ہے، کہ امتداد، شکل، اور حرکت محض ذہنی تصورات ہیں، اور یہ کہ ایک تصور صرف دوسرے تصور ہی کے مثل ہو سکتا ہے، اور اگر لازماً وہ خود کسی غیر مدرك جوہر میں پائے جاسکتے ہیں، نہ انکی اصل، لہذا یہ صاف ہے، کہ مادہ یا جوہر جہی کے مفہوم ہی میں تناقض شامل ہے،

۱۰۔ جو لوگ اس کے مدعی ہیں کہ شکل، حرکت، اور دوسرے ذاتی یا اصلی صفات

لہ خصوصیت کے ساتھ لاک کی جانب اشارہ ہے،

ذہن سے باہر بے ذہن اشیاء میں موجود ہیں، وہ ساتھ ہی اس کے معترف ہیں، کہ رنگ، آواز، سردی، گرمی وغیرہ صفات عرضیہ محض احساسات ہیں، جنکا وجود صرف ذہن میں ہے اور جو مادہ کے چھوٹے چھوٹے ذرات کی مختلف بناوٹ، حرکت اور حجم سے پیدا ہوتے ہیں اس کو وہ ایک ایسی غیر مشتبہ حقیقت یقین کرتے ہیں، جو بلا استثنا ثابت کجا سکتی ہے اب اگر یہ قطعی ہو کہ صفات اصلیہ صفات حسیہ میں اس طرح ضم ہیں، کہ ان کا انفعال ناممکن ہے اور ذہن تک میں ان سے الگ نہیں کئے جاسکتے، تو یہ صاف نتیجہ لکھتا ہے، کہ ان کا وجود بھی صرف ذہنی ہی ہے، لیکن میں چاہتا ہوں، کہ کوئی شخص غور اور کوشش کر کے بتلائے، کہ کیا وہ کسی طرح کی بھی تجرید ذہنی کی مدد سے کسی جسم کے محض امتداد اور حرکت کا تمام دوسرے حسی صفات سے جدا کر کے تصور کر سکتا ہے، اپنے بارے میں تو محکم و علامہ نظر آتا ہے، کہ میری قوت سے یہ بالکل باہر ہے، کہ کسی ایسے ممتد اور متحرک جسم کا تصور قائم کر سکوں، کہ جس میں ایک نہ ایک رنگ، یا کوئی نہ کوئی اور صفت حسی، جسکے متعلق اعتراض کیا جاتا ہے، کہ محض ذہنی ہے، شامل نہ ہو، مختصر یہ ہے، کہ تمام دوسرے صفات سے بچو کر کے محض امتداد شکل اور حرکت کا تصور ہمیں ہو سکتا، لہذا جہاں دوسرے حسی صفات کا وجود ہے، وہیں ان کو بھی ہونا چاہئے، یعنی صرف ذہن میں،

۱۱۔ پھر یہ بھی مسلم ہے، کہ صغرو کبر، سرعت و بطو کا وجود بھی ذہن سے باہر کہیں نہیں، کیونکہ یہ چیزیں محض اضافی ہیں، اور آلات حس کی ساخت، اور نوعیت کے اختلاف سے بدلتی رہتی ہیں، لہذا جو امتداد ذہن سے باہر موجود ہے، وہ نہ بڑا ہے، نہ چھوٹا، اسی طرح حرکت نہ تیز ہے، نہ سست، جو دوسرے لفظوں میں یہ کہنا ہے، کہ امتداد و حرکت کے سرے سے کوئی چیز ہی نہیں، مگر تم یہ کہو گے، کہ نہیں وہ مطلق امتداد اور مطلق حرکت کے مرتبہ ہیں

موجود ہیں، بس اسی جواب سے ہم کو یہ پوری طرح معلوم ہو جاتا ہے، کہ ذہن سے باہر مند اور متحرک اجسام کے وجود کا اعتقاد، کس درجہ تصورات مجردہ کے عجیب و غریب نظریہ پر مبنی ہے، اس موقع پر میں اتنا کہے بغیر نہیں رہ سکتا، کہ مادہ کی یہ سہم اور غیر متشخص تعبیر جسمین فلاسفہٴ حال اپنے غلط اصول کے باعث مبتلا ہوئے ہیں، وہ پُرانے زمانہ کے عقیدہ ہیولی سے کس قدر متشابه ہے، جو ارسطو اور اس کے متبعین کے ہاں ملتا ہے، اور جس کی ہم آئی منہسی اڑاتے ہیں، صلاحیت کا تصور بھی بے امتداد کے نہیں ہو سکتا، اور چونکہ یہ ثابت کیا جا چکا ہے، کہ امتداد کسی بے ذہن جوہر میں نہیں پایا جا سکتا، لہذا صلاحیت پر بھی ہی صادق آنا چاہئے،

۱۲۔ باقی رہا عدد، تو وہ تو دوسرے صفات کا خارجی وجود مان لینے پر بھی، سراپا ذہن کی پیداوار ہے جس کا روشن ثبوت یہ ہے، کہ ایک ہی شے ذہن کے مختلف اعتبارات نظر سے مختلف اعداد کا مصداق بن جاتی ہے، مثلاً ایک ہی امتداد گز، فٹ اور پانچ کے مختلف حیثیات ذہنی کی بنا پر بہ وقت واحد ایک بھی ہے، تین بھی اور چھتیس بھی، عدد کا اضافی اور ذہن پر مبنی ہونا اس قدر واضح ہے، کہ یہ نہایت عجیب معلوم ہوتا ہے، کہ کوئی شخص ذہن سے باہر کا مستقل وجود کیونکر قبول کرتا ہے ہم ایک کتاب، ایک صفحہ، ایک سطر، وغیرہ بولتے ہیں جنہیں کو بعض اکالیان، دوسری متعدد اکالیوں کو شامل ہیں، لیکن حیثیت اکالی کے سب برابر ہیں، اور ہر مثال یہ بالکل ظاہر ہے کہ اکالی کا تعلق تصورات کے ایک خاص مجموعہ سے ہے جس کو ذہن نے کیف مالفوق طے کر دیا ہے،

۱۳۔ مثلاً ایک کتاب میں صفحات کی بہت سی اکالیان شامل ہیں اسی طرح ایک صفحہ میں سطروں کی بہت سی اکالیان داخل ہیں ۱۴۔ یعنی بلا کسی لزومی علاوہ کے،

۱۳- میں جانتا ہوں کہ بعض لوگ اس کے مدعی ہیں، کہ اکائی ایک بسیط اور غیر مرکب تصور ہے، جو باقی تمام تصورات ذہنی کے ساتھ ساتھ رہتا ہے، اپنے ذہن میں تو میں اس قسم کا کوئی تصور نہیں پاتا، جو لفظ اکائی کا مصداق بن سکے، اور اگر کوئی ہوتا، تو اس کے علم سے محروم نہ رہتا، بلکہ بہ خلاف اس کے وہ میرے ذہن کے لئے سب سے زیادہ مانوس ہوتا، کیونکہ یہ کہا جاتا ہے کہ وہ قسم کے تصورات کے ساتھ ساتھ ہوتا ہے، اور ہر طرح کے حس و فکر کے ساتھ اس کا ادراک ہوتا ہے، بس حاصل یہ نکلا کہ یہ بھی ایک تصور مجرد ہے،

۱۴- اتنا اور اضافہ کروں گا، کہ جس طرح بعض صفات حسیہ کی نسبت فلاسفہ جاہل ثابت کرتے ہیں، کہ مادہ میں با ذہن سے باہر ان کا کوئی وجود نہیں، بعینہ اسی طرح یہ دعویٰ باقی اور صفات حسیہ کے لئے بھی ثابت کیا جا سکتا ہے، خواہ وہ کسی قسم کے ہوں مثلاً یہ کہا جاتا ہے، کہ سردی اور گرمی محض ذہنی کیفیات ہیں، نہ کہ ایسے موجودات خارجی کی شبیہ، جو ذہن سے الگ جو اہر جسمیہ میں موجود اور ان کیفیات کا موجب ہیں کیونکہ ایک ہی جسم جو ایک آدمی کو سرد محسوس ہوتا ہے دوسرے کو گرم معلوم ہوتا ہے لہذا اب ہم اسی اصول پر یہ کہیں نہ استدلال کریں، کہ شکل اور امتداد بھی ایسے صفات کی شبیہ یا عکس نہیں ہیں، جو کسی خارجی مادہ میں پائے جاتے ہیں کیونکہ ایک ہی آنکھ کو مختلف مقامات سے، یا مختلف ساخت کی آنکھوں کو ایک جگہ سے، وہ متفاوت نظر آتے ہیں اور اسی لئے وہ ذہن سے باہر کی کسی متین اور قائم بالذات شئی کی مثال نہیں ہو سکتے، اس کے علاوہ یہ بھی ثابت ہو چکا ہے، کہ ٹیٹھی دراصل کسی ٹیٹھی چیز میں نہیں ہوتی ہے کیونکہ وہی چیز بلا کسی تغیر کے بخاریا کسی انقبض و اتقاد کی حالت میں کراوی ہو جاتی ہے،

کیا اسی طرح یہ بھی ایک معقول بات نہیں ہے، کہ حرکات کا وجود بھی ذہن سے باہر نہیں، کیونکہ یہ تسلیم کیا جاتا ہے، کہ جس نسبت سے تصورات کا توار و تعاقب ذہن میں تیز ہو گا اسی نسبت سے حرکت بھی معلوم ہوگی، بے اس کے، کہ خارجی محل حرکت میں ذرا بھی تبدیلی واقع ہو،

۱۵- خلاصہ یہ ہے، کہ جو شخص اُن دلائل پر غور کرے گا جنکی نسبت خیال کیا جاتا ہے، کہ وہ اس امر کو پوری وضاحت کے ساتھ ثابت کر دیتے ہیں، کہ رنگ اور مزہ کا وجود محض ذہنی ہے، تو اُس پر شکست ہو جائیگا، کہ بعینہ یہی دلائل مساوی قوت کیساتھ اسی دعویٰ کی امتداد شکل اور حرکت کے لئے ثابت کرنے میں بھی استعمال ہو سکتے ہیں گو یہاں اتنا اعتراف کرنا چاہئے کہ یہ طریق امتداد جس قدر اس امر کو ثابت کرتا ہے، کہ ہم جس کے ذریعہ سے یہ نہیں بنا لگا سکتے، کہ کسی شے کا اصلی امتداد یا رنگ کیا ہے، اُس قدر یہ نہیں بہت کرتا، کہ امتداد یا رنگ کا وجود کسی خارج از ذہن شے میں نہیں ہے مگر سابق الذکر دلائل اہکو میں طور پر ناممکن ثابت کر چکے ہیں، کہ رنگ، امتداد، یا کوئی اور محسوس صفت ذہن سے باہر کسی بے ذہن محل میں موجود ہو یا صاف صاف یوں کہنا چاہئے، کہ سرے سے کوئی ایسی چیز ہے جس کو وجود خارجی کہا جاسکے،

۱۶- لیکن باہمہ تم کو مسلم اور مقبول عام خیال کی ذرا اور جانچ کرنی چاہئے، کہا جاتا ہے کہ امتداد، مادہ کا ایک عرض ہے، اور مادہ وہ محل ہے جس کے ساتھ یہ عرض قائم ہے اب میں چاہتا ہوں کہ تم تشریح کر کے بتلاؤ، کہ امتداد کے قائم بال مادہ ہونے کے معنی کیا ہیں، تم کہو گے، کہ چونکہ ہم مادہ کا کوئی تصور نہیں رکھتے، اس لئے اس تشریح سے عاجز ہیں، میرا جواب یہ ہے، کہ اگرچہ تم حقیقی مادہ کا تصور نہیں رکھتے، لیکن اگر تم اس لفظ کے

کچھ بھی معنی سمجھتے ہو، تو کم از کم تمہارے ذہن میں اس کا ایک اصنافی تصور ضرور ہونا چاہیے اور گو کم کو یہ نہ معلوم ہو کہ مادہ کی حقیقت کیا ہے، تاہم یہ ماننا پڑیگا، کہ اتنا ضرور معلوم ہونا چاہئے، کہ اس کا اعراض کے ساتھ تعلق کیا ہے اور ان کے قیام بالمادہ کے کیا معنی ہیں یہ ظاہر ہے، کہ یہاں 'قیام' کا معمولی لفظی مفہوم نہیں لیا جاسکتا جسکی رو سے مثلاً ہم یہ کہتے ہیں، کہ عمارت ستون پر قائم ہے، لہذا سوال یہ ہے، کہ اب اس کا مفہوم کیا لینا چاہئے

۱۷۔ بڑے سے بڑے دقیق النظر فلاسفہ نے جو ہر مادی کے جو کچھ معنی بیان کئے ہیں اگر ہم انکی تحقیق کریں تو سب کے سب اس امر کے معترف نکلیں گے کہ وہ ان اصوات سے بجز ایک وجود کلی کے جس میں محل اعراض ہونے کا مفہوم شامل ہے اور کچھ نہیں سمجھتے وجود کا تصور کلی مجھکو تمام تصورات مجردہ سے زیادہ مجرد اور ناقابل فہم معلوم ہوتا ہے، اور اس کے محل اعراض ہونے کے جیسا کہ میں ابھی کہہ آیا ہوں، معمولی لفظی معنی تو لے نہیں جا سکتے، لہذا الامحالہ کوئی اور مفہوم ہونا چاہئے، لیکن وہ کیا ہے، اسکی یہ لوگ تشریح نہیں کرتے اسی لئے جب میں ان دو اجزا پر غور کرتا ہوں جن سے الفاظ جو ہر مادی کا مفہوم بنتا ہے، تو مجھکو اطمینان ہو جاتا ہے، کہ ان لفظوں کے کوئی واضح معنی نہیں ہیں لہذا اس جو ہر مادی، یا شکل، حرکت، وغیرہ صفات محسوسہ کے محل پر بحث کی اب ہم چہیت کیوں برداشت کریں؟ اور کیا اس تمام بحث کی بنا اس فرض پر نہیں ہے کہ ان صفات کا وجود ذہن سے باہر ہے؟ اور کیا یہ فرض ایک صحیح تناقض اور سرباپا ناقابل تصور نہیں ہے؟

۱۸۔ لیکن اگر یہ ممکن بھی ہوتا، کہ اجسام کے تصورات ذہنی کے مقابل میں واقعات ٹھوس، متشکل، اور متحرک جو اہرہمی ذہن سے باہر موجود ہوتے تو بھی ہمارے لئے اس حقیقت کا علم کیونکر ممکن تھا؟ کیونکہ یا تو ہم اس کو جو اس سے جانتے یا قیاس سے، جو اس کا خیال ہے

کہ ان کے ذریعہ سے ہمکو صرف اپنے احساسات، تصورات، یا ان چیزوں کا علم ہوتا ہے جن کا براہ راست حواس سے اور اک ہوتا ہے، انہیں چیزوں کو تم جو کچھ چاہو کہہ لو، مگر اس اس بات کا ہرگز سراغ نہیں چلتا، کہ جن چیزوں کا ہم وادراک یا احساس ہوتا ہے ان کے مانند غیر محسوس چیزیں ذہن سے یا ہر بھی موجود ہیں، یہ وہ حقیقت ہے، جس کا خود مادیوں کو اعتراف ہے، لہذا اگر خارجی اشیا کا ہمکو سرے سے کچھ علم ہو سکتا ہے، تو اسکی صورت ہی ایک صورت باقی رہ جاتی ہے، کہ قیاساً انہیں براہ راست اور اکات ذہنی سے ان تک پہنچیں،

لیکن گفتگو یہ ہے، کہ کون سی دلیل ہمکو اس پر آمان کر سکتی ہے کہ محض ان ادراکات ذہنی کی بنا پر ہم خارج از ذہن اجسام کے وجود کا یقین کر لیں، جبکہ خور حایمان مادہ اس کے مدعی نہیں، کہ ان موجودات خارجی اور ہمارے تصورات ذہنی کے باہر کوئی لازمی رابطہ ہے؟ اب میں یہ کہتا ہوں، کہ اتنا تو سب کو مسلم ہے، کہ ہمارے تمام تصورات ذہنی یونہی بے اس کے کہ ان کے مشابہ خارج میں چیزیں موجود ہوں، پیدا ہو سکتے ہیں، اور خواب جنوں، سرسام وغیرہ نے اس حقیقت کو بالکل ناقابل بحث بنا دیا ہے، لہذا یہ بالکل صاف ہے، کہ تصورات ذہنی کی تخلیق کے لئے، اجسام خارجی کا ماتنا ضروری نہیں ہے، کیونکہ یہ مسلم ہے، کہ وہ کبھی کبھی تو بے اجسام خارجی کی معیت کے خواب وغیرہ کی صورت میں، پیدا ہوتے ہی ہیں اور ہمیشہ بھی اسی طرح پیدا ہونا ممکن ہے،

۱۹۔ گو ہمارے تمام احساسات بے موجودات خارجی کے معلن ہیں، تاہم شاید یہ خیال کیا جائے گا، کہ انہیں کے ماتدا اجسام خارجی کا فرض کر لینا بہ مقابلہ کسی دوسری صورت کے ان احساسات کے طریق آفرینش کی تشریح و تصور کو زیادہ آسان بنا دیتا ہے اور اس لئے کم از کم اغلب یہ ہے، کہ خارج میں اجسام جیسی کسی شے کا وجود ہے جو

ہمارے ذہن میں تصورات کو پیدا کرتی ہے، لیکن یہ صحیح نہیں کیونکہ اگر ہم مادہ میں کما حقہ میں اجسام خارجی کا آلہ دے بھی دین تو وہ بھی یہ نہیں بتا سکتے، کہ ذہن کے اندر تصورات کیونکر پیدا ہوتے ہیں، جسکا ان کا خود اعتراف ہے، کیونکہ وہ یہ سمجھنے سے بالکل عاجز ہیں کہ جسم، نفس پر کس طرح عمل کر سکتا ہے، یا اس کے لئے یہ کیونکر ممکن ہے کہ نفس میں کسی تصور کو مثبت یا مرتسم کر سکے، لہذا یہ بالکل ظاہر ہے کہ نفس میں تصورات یا احساسات کا پیدا ہونا، اسکی مطلق دلیل نہیں، کہ مادہ یا چوہر جسمی کے وجود کو فرض کیا جائے، کیونکہ یہ مسلم ہے کہ اس فرض کے قبول کرنے اور نہ کرنے دونوں صورتوں میں آفرینش تصورات کا عقدہ یکساں طور پر لانا نچل رہتا ہے، اس لئے اگر اجسام کا ذہن سے باہر وجود ممکن بھی ہوتا جب بھی یہ ماننا کہ فی الواقع وہ خارج میں موجود ہیں قطعاً ایک بے دلیل بات ہوتی، کیونکہ اس صورت میں بلا کسی حجت کے یہ قبول کرنا پڑتا، کہ خدا نے بے شمار ایسی چیزیں پیدا کر دی ہیں، جو سرسہر غیر ضروری ہیں اور جن سے کوئی کام نہیں نکلتا،

۲۰۔ حاصل یہ ہے، کہ اگر خارج میں اجسام کا وجود ہو بھی، تو بھی یہ ناممکن ہے، کہ ہم ان کو کبھی جان سکیں، اور اگر فی نفسہ نہ ہوں، تو بھی ہم انہیں دلائل کی بنا پر ہونے کا دعویٰ کر سکتے ہیں، جنکی بنا پر اس وقت کر رہے ہیں، تھوڑی دیر کے لئے فرض کر دو کہ ایک ایسا ذہن ہے، جو بلا اجسام خارجی کی مدد کے اسی قسم کا سلسلہ احساسات، یا تصورات رکھتا ہے، جیسا ہم، اور یہ تصورات اسی ترتیب و وضاحت کے ساتھ اس ذہن میں مرتسم ہوتے ہیں جس طرح تمہارے ذہن میں، نفس اس فرض سے تو کوئی شخص انکار نہیں کر سکتا، اب میں پوچھتا ہوں، کہ کیا ایسے فرض کر دوہ ذہن والا آدمی جو اہر جسمی کے وجود کے یقین کے لئے تمام وہ دلائل نہیں رکھتا ہے، جو ہم اسی امر کے یقین کے لئے امکا تارکھ سکتے ہو، کیونکہ وہ کبھی ہرگز

کہ اس کے تصورات بیرونی اجسام کا عکس ہیں اور ہمیں کے عمل و تاثر سے پیدا ہوتے ہیں؟ اس میں مطلق بحث و کلام کی گنجائش نہیں کہ معقول پسند آدمی کے لئے تنہا یہی ایک خیال اس بات کے لئے کافی ہے، کہ اجسام کے وجود خارجی کے مضبوط ترین دلائل کو بھی اسکی نظر میں مشتبہ اور متزلزل کر دے،

۲۱۔ یہاں تک جو کچھ کہا جا چکا ہے، اگر اس کے بعد وجود مادہ کے خلاف کسی مزید ثبوت کے اضافہ کی ضرورت ہوتی، تو میں تمثیلاً، ایسی بہت سی غلطیاں اور دستوریان دکھو دینا کے ذکر سے قطع نظر کر کے، بیان کر سکتا تھا، جو اس اعتقاد سے پیدا ہوئی ہیں، فیلسفہ میں بے شمار منازعات اور جھگڑوں کا منتشر ماہ ہے، اور مذہب میں بھی کچھ کم اہم ختم اندازہ نہیں کی ہیں، لیکن یہ موقع انکی تفصیلات کا نہیں ہے، اولاً تو اس لئے کہ جو حیرت خود سنادت ذہنی یا بدایت سے ثابت ہو چکی ہو، اسکی توثیق کے لئے قیاسی دلائل کا فراہم کرنا غیر ضروری ہے، دوسرے اس لئے کہ آگے چلکر اس پر گفتگو کا کسی قدر اور موقع ملے گا،

۲۲۔ جھکو ڈر ہے، کہ لوگ خیال کریں گے، کہ میں نے اس موضوع کی توضیح و بیان میں غیر ضروری اور بے جا تطویل سے کام لیا ہے، کیونکہ جوشی ذرا بھی سمجھ رکھتے والے آدمی کے ذہن میں پوری وضاحت کے ساتھ دو ایک سطر میں آسکتی ہے، اس کی اس قدر شرح و بسط کی کیا ضرورت؟ لیکن اس دردسری کی غرض محض تمہارے خیالات کی پر تال تھی، کہ آیا تم، آواز، شکل، حرکت، یا رنگ کے ذہن سے باہر یا بے کسی کے ادراک کے ہوئے موجود ہونے کا تصور بھی کر سکتے ہو، اس معمولی جانچ سے غالباً اتنا نظر آ گیا ہو گا، کہ جس چیز کے لئے تم اس قدر جھگڑتے ہو، وہ ایک کھلا ہوا تناقض ہے، اس ساری بحث کے بعد بس میں اس نتیجہ پر قناعت کرتا ہوں، کہ اگر تم کسی ممتد متحرک جسم، یا کسی تصویر یا مثل تصویر سے

وجود کا، اس کے ادراک کرنے والے ذہن سے باہر ہر تخیل بھی کر سکتے ہو تو مین فوراً باز دعویٰ داخل کر دوں گا اور اجازت دیدوں گا، کہ تمام اجسام کے وجود خارجی کو جس کے لئے اتنی جنگ برپا ہے، قبول کر لو، گو تم کوئی ثبوت نہ دے سکو، کہ ان کے وجود کو کیوں باور کرتے ہو اور نہ نفس وجود کے فرض کر لینے پر اس کا کوئی استعمال بنا سکو یعنی اگر تمہارے خیال و رائے کا محض امکان بھی صحیح ہے، تو بس وہی وقعت کی بھی دلیل ہے،

۶۳۔ تم کہو گے، کہ اس سے زیادہ میرے لئے کون چیز آسان ہے کہ مثلاً بہ تصور کروں کہ بلغمین درخت اور کمرہ مین کتابین موجود ہیں، گو ان کے احساس و ادراک کے لئے وہاں قریب کوئی آدمی نہ ہو، میرا جواب یہ ہے، کہ بے شک تم ایسا تصور کر سکتے ہو، اس مین کوئی دشواری نہیں لیکن مین بہ التجا دریافت کرتا ہوں، کہ اسکی حقیقت اس سے زائد کیا ہے، کہ تم خود اپنے ذہن مین بعض تصورات قائم کرتے ہو، جنکو کتابین اور درخت کہتے ہو، اور ساتھ ہی تم اس تصور کو حذف کر دیتے ہو یا مین قائم کرتے، کہ کوئی شخص ان کا احساس کر رہا ہے؟ لیکن کیا تم خود اس اثنا مین ان کا ادراک اور خیال نہیں کرتے رہے ہو، اور ساتھ ہی تم اس تصور کو حذف کر دیتے ہو اس سے صرف اتنا ظاہر ہو سکتا کہ تم اپنے ذہن مین تخیل اور تصورات سازی کی قوت رکھتے ہو، لیکن اس سے یہ نہیں نکلتا کہ تم اس امر کو ممکن تصور کر سکتے ہو، کہ جو کچھ تم خیال کرتے ہو، وہ ذہن سے باہر موجود ہو سکتا ہے اس مطلوب کے حصول کیلئے یہ ناگزیر ہے، کہ تم یہ تصور کرو کہ وہ بے تصور یا خیال کے موجود ہیں جو ایک مین متناقض ہے، جب ہم اجسام کے وجود خارجی کے تصور پر اپنی انتہائی طاقت صرف کر رہے ہوتے ہیں، تو اس تمام ذہن مین ہم صرف اپنے ہی تصورات کو سوچتے ہوتے ہیں لیکن

جو تکہ ذہن کی توجہ خود اپنی جانب نہیں رہتی، اس لئے وہ اس دھوکہ میں پڑ جاتا ہے، کہ اسکو موجود
فی الخلق چیزوں کا تصور ہو رہا ہے، گو دراصل اس تمام وقت میں وہ تصورات خود اسی کے ذہن
میں موجود ہوتے ہیں اس دعویٰ کی سچائی اور حقیقت ذرا سے تامل سے ہر شخص پر آئینہ ہو سکتی ہے
اور معلوم ہو سکتا ہے کہ جو ہر جہی کے وجود کے خلاف مزید دلائل کی بھرمار غیر ضروری ہے،

۶۴۔ اگر ہم خود اپنے خیالات کی ذرا متفکری کریں، تو یہ نہایت واضح طور پر معلوم
ہو سکتا ہے کہ آیا محسوسات کے موجود فی الخارج یا قائم بالذات ہونے کے معنی
کا سمجھنا ہمارے لئے ممکن ہے یا نہیں، مجھکو تو صاف یہ نظر آتا ہے، کہ ان لفظوں کا
مفہوم یا تو ایک صریحی تناقص ہے، یا سب سے بے معنی ہیں، باقی دوسروں کو اس کا
یقین دلانے کیلئے میرے نزدیک اس سے زیادہ سیر لغم اور معقول کوئی طریقہ نہیں ہے کہ
ان سے التجا کی جائے کہ خود اپنے خیالات کو دیکھ کر کہیں سے توجہ کریں، اور اگر اس توجہ
سے ان تعبیرات یا الفاظ کا سبب منہ پر آتا ہے، تو پھر انکی تسکین کیلئے
یقیناً کسی اور چیز کی حاجت نہیں آتی، بلکہ ان پر مصروف ہونے کے بے ذہن ہونے کا مستقل
یا قائم بالذات وجود یا تو ایسے الفاظ ہیں جن کے کوئی معنی نہیں، یا پھر تناقص پر مبنی ہیں
بس یہی نکتہ ہے جسکو میں بار بار دہراتا ہوں اور جن پر اتنا زور دیتا ہوں، اور جس کے
سمجھنے کی نہایت سنجیدگی اور قوت کے ساتھ قارئین کے توجہ آمیز خیالات سے سفارش
کرتا ہوں،

۶۵۔ ہمارے تصورات، احساسات، خیالات یا وہ چیزیں جسکا ہم ادراک کرتے
ہیں، خواہ بظنی فرق و امتیاز کے لئے ان کے نام کچھ بھی ہوں لیکن ہیں وہ سب
کے سب برابر غیر فاعل یعنی ان کے اندر کسی قسم کی قوت یا فاعلیت نہیں ہے،

لہذا ایک تصور یا خیال کسی دوسرے میں کوئی تبدیلی نہیں پیدا کر سکتا، اس حقیقت کے باوجود ان کے لئے اس سے زیادہ کسی اور شے کی ضرورت نہیں ہے، کہ خود اپنے تصور کا بے پردہ ملاحظہ کیا جاوے، کیونکہ جب یہ اور ان کا ہر جزو صرف ذہن ہی میں موجود ہے تو از خود یہ نتیجہ نکلتا ہے، کہ انکی ہستی بس اتنی ہی ہے کہ ان کا ادراک کیا جاتا ہے لیکن جو شخص اپنے تصورات پر خواہ وہ حسی ہوں یا فکری، توجہ کر لگا، اس کو معلوم ہو جائیگا، کہ ان کے اندر کوئی قوت یا فعالیت نہیں ہے، معمولی توجہ سے ہم پر یہ نکتہ شہد ہو سکتا ہے کہ تصور کی ذات ہی میں اس قدر فعالیت اور بے حرکتی داخل ہے، کہ اس سے کسی فعل کا صادر ہونا، یا زیادہ صحت کے ساتھ یوں کہو، کہ اس کے لئے کسی شے کی علت بننا ناممکن ہے علی ہذا یہ کسی فاعل ہستی کا عکس یا مماثل بھی نہیں ہو سکتا ہے، جیسا کہ آنھوین بند میں واضح ہو چکا ہے جس سے صاف طور پر یہ نتیجہ نکلتا ہے، کہ استدلال شکل اور حرکت ہمارے احساسات کی علت نہیں ہو سکتے، لہذا یہ کہنا، کہ یہ چیزیں ان قوتوں کے آفریدہ نتائج ہیں، جو ذرات مادی کی خاص ترتیب، حرکت، عدد اور حجم سے پیدا ہوتی ہیں قطعاً غلط ہے۔

۲۶۔ ہمارے اندر تصورات کی آمد و رفت ہر وقت برابر جاری رہتی ہے، بعض اوقات پیدا ہوتے ہیں بعض بدل کر دوسری صورت اختیار کر لیتے ہیں، یا سرے سے معدوم ہو جاتے ہیں، لہذا ان تصورات کی کوئی نہ کوئی علت ہونی چاہئے، جس پر یہ موقوف ہوں اور جو انکی تخلیق و تعمیر کا باعث ہو، اوپر کے بند سے یہ واضح ہو چکا ہے، کہ کسی صفت تصور یا مجموعہ تصورات میں تو علت بننے کی صلاحیت ہے، لیکن اس کام کے لئے کوئی نہ کوئی جوہر ہونا چاہیے لیکن ساتھ ہی یہ بھی ثابت کیا جا چکا ہے، کہ کسی حسی یا مادی جوہر کا وجود نہیں ہے، اس لئے اب صرف یہی صورت رہ جاتی ہے کہ ایک غیر مادی جوہر

فاعل یا روح ان تصورات کی علت ہے،

۲۷۔ روح ایک بسیط، ناقابل تقسیم، اور فعال ہستی ہے، جب یہ تصورات کا احساس یا ادراک کرتی ہے، تو اس کو فہم کہا جاتا ہے، اور جب ان کو خلق کرتی ہے یا کسی اور طرح سے ان پر تصرف کرتی ہے، تو اس کو ارادہ سے موسوم کیا جاتا ہے، لہذا خود روح کا کوئی تصور نہیں قائم کیا جاسکتا، کیونکہ تصورات خواہ وہ کیسے ہی کیوں نہ ہوں، سب کو سب منفعل اور عظیم حرکت میں دیکھو بندہ ۲۵، اس لئے وہ کسی فعال ہستی کو مثال یا شبیہ کی حیثیت سے ہمارے سامنے نہیں پیش کر سکتے، ایک ذرا سی توجہ سے ہر شخص پر یہ ظاہر ہو سکتا ہے کہ کوئی ایسا تصور حاصل کرنا قطعاً ناممکن ہے جو اس مبدع سے فعال مشابہ ہو، جو تصورات کی حرکت و تغیر کا موجب ہے، روح یا اس ہستی فعال کی ماہیت ہی ایسی واقع ہوئی ہے کہ اس کے پیدا کردہ آثار و نتائج کے علاوہ کسی اور طرح سے بذات خود اس کا ادراک نہیں ہو سکتا، اگر کسی شخص کو اس بیان کی صداقت میں کلام ہے، تو اس کو سوچنا اور کوشش کرنا چاہئے، کہ کیا وہی قوت یا فعال ہستی کا تصور بنا دے سکتا ہے، اور کیا وہ ارادہ اور فہم نامی دو بڑی اور اصولی قوتوں کے ایک دوسرے سے ممتاز اور الگ تصورات رکھتا ہے، اور پھر ایسی طرح ان دونوں تصورات کو مطلق جوہر یا مطلق وجود کے ایک تیسرے تصور سے علیٰ وہ کر سکتا ہے، جہاں یہ اعتباری خیال بھی شامل ہے کہ مذکورہ بالا دونوں قوتیں اس کے ساتھ قائم ہیں، یا یہ ان کا محل ہے، جسکو ہم اُروح یا نفس کہا جاتا ہے، بیشک بعض لوگ اس کے معنی میں، کہ وہ ان تمام چیزوں کے الگ الگ تصورات رکھتے ہیں۔ لیکن جہاں تک میں سمجھ سکتا ہوں ارادہ، روح یا نفس کے الفاظ کی وضع مختلف و متماثر تصورات کے لئے ہونا درست دوسرے سے کسی تصور ہی کے لئے نہیں ہے، بلکہ ایک ایسی

نتے کیلئے ہے، جو تصورات سے بالکل مختلف ہے اور جو فعال ہونے کی بنا پر کسی تصور کی نمائندہ یا مماثل نہیں ہو سکتی (البتہ اتنا اعتراف کرنا چاہئے، کہ رُوح نفس اور افعال نفس مثلاً خواہش، محبت نفرت، وغیرہ کا اس حیثیت سے ہم ایک قسم کا درک رکھتے ہیں کہ ان لفظوں کے معنی جانتے یا سمجھتے ہیں)

۲۸ - البتہ میں یہ پاتا ہوں، کہ اپنے ذہن میں تصورات کو جب چاہوں پیدا کر سکتا ہوں اور یہ کہ تصورات کے ایک سین کو دوسرے سین سے جتنی بار ضرورت ہو بدل سکتا ہوں لیکن اسکی حقیقت اس سے زیادہ نہیں، کہ میں نے ارادہ کیا اور یہ یا وہ تصور ذہن میں آجود ہوا تصورات کے بنانے اور بگاڑنے کی اس طاقت کی بنا پر نفس کو نہایت بجا اور موثر طور پر فاعل کا لقب دیا جاتا ہے، یہاں تک تو یعنی اور ذاتی تجربہ پر مبنی ہے، لیکن جب ہم بے ذہن عوامل کا نام لیتے ہیں یا ارادہ سے الگ کر کے تصورات کی آفرینش کا ذکر کرتے ہیں تو وہ محض لفظوں کا دلچسپ کھیل ہوتا ہے،

۲۹ - مجھ کو اپنے ذاتی خیالات پر تصرف کا جاہے جتنا اختیار حاصل ہو، لیکن وہ تصورات جن کا علم براہ راست حس سے ہوتا ہے، میرے ارادہ کے قطعاً تابع نہیں جب میں ذہنی روشنی میں اپنی آنکھیں کھولتا ہوں، تو پھر یہ میرے اختیار میں نہیں رہتا، کہ دکھیوں یا نہ دکھیوں یا یہ کہ صرف فلان فلان چیز میں میری نظر کے سامنے آوین، یہی حال سماعت وغیرہ دوسرے حواس کا ہے، کہ جو تصورات ان میں مرتسم ہوتے ہیں، وہ میرے ارادہ کے آفرید نہیں ہوتے لہذا کوئی اور ارادہ یا روح ہے، جو ان کو پیدا کرتی ہے،

۳۰ - تصورات حسی بہ نسبت تصورات تخیلی کے بہت زیادہ مضبوط، واضح اور واضح ہوتے ہیں،

۱۰، یہ عبارت دوسرے ادیشن میں اضافہ لگائی ہے،

ساتھ ہی ان میں ایک استحکام، ترتیب اور تناسب ہوتا ہے، وہ بے ربط یا بے سرو پا طور پر نہیں پیدا ہوتے، جیسا کہ اکثر ارادہ انسانی کے پیدا کئے ہوئے تصورات میں واقع ہوتا ہے بلکہ ایک منظم سلسلہ میں گذرے ہوتے ہیں، ان کا قابل آفرین نظم و ارتباط پوری طرح ان کے صانع کی حکمت و فضل کی تصدیق کرتا ہے جن بندھے ہوئے قوانین یا منضبط اہول کے ساتھ صانع روح ہمارے اندر تصور حسی کو پیدا کرتی ہے، انھیں کا نام نوامیس فطرت ہی ان نوامیس فطرت کا علم حکو تجربہ سے ہوتا ہے، جو بتلاتا ہے، کہ فلاں فلاں قسم کے تصور معمولاً دوسرے فلاں فلاں تصورات کے ساتھ لازم و ملزوم ہیں!

۳۱۔ یہ تجربہ ایک قسم کی پیش بینی بختا ہے جس سے ہم اس قابل ہو جاتے ہیں، کہ اپنے افعال کو منضبط کر کے زندگی کے لئے نفع بخش بنا لیتے ہیں، اور جس کے بغیر ہم ایک دائمی، حیران میں رہتے، ہم نہ جان سکتے کہ کیوں کر کسی کام کو کرین، تاکہ وہ ہمارے لئے چہر چوٹی سے چوٹی حسی لذت تک کو مہیا کر سکے، اور حیرت سے حیرت حسی اہم کو دور کر سکے، غذا قوت بختی ہے، یمنڈ تازہ دم بناتی ہے، آگ گرمی پہنچاتی ہے، اور تھم ریزی کے وقت بونے سے، کلمنی کے وقت غلا حاصل ہوتا ہے، خلاصہ یہ کہ فلاں فلاں نتائج کے حصول کیلئے فلاں فلاں وسائل کار آمد ہیں، یہ ساری باتیں ہم کو اپنے تصورات کے اندر باہمی کسی لزوم کے نکلنا سے نہیں بلکہ صرف فطرۃ کے مقررہ قوانین و نوامیس کے مشاہدہ سے معلوم ہوتی ہیں جس کے بغیر ہم سب عدم یقین، حیرت و تشویش کے عالم میں مبتلا رہتے، اور ایک معمر آدمی نوزائیدہ بچے سے زیادہ نہ جانتا، کہ اپنے احوال زندگی کو کیوں کر سر انجام کرے،

۳۲۔ لیکن یہ ساری منضبط اور استوار کار فرمائی، جو اس حکمران روحانی ہستی کے فضل و حکمت کی بین شہادت ہے، جس کا ارادہ قوانین فطرۃ کا موجد ہے، خود اسکی ذات تک

ہمارے ذہن کی رہنمائی سے اس درجہ عاجز ہے، کہ وہ علل ثانیہ کے چھپے بھسکتا پھرنا ہے کیونکہ جب ہم دیکھتے کہ فلان حسی تصورات کے ساتھ ہمیشہ دوسرے فلان حسی تصورات آتے ہیں اور ہم جانتے ہیں کہ یہ ہمارے ارادہ سے نہیں ہوتا تو ہم فوراً قوتِ فعل اور قوتِ تصور ہی کی جانب منسوب کر دیتے ہیں، اور ایک کو علت دوسرے کو معلول بنا لیتے ہیں، جس سے زیادہ کوئی نئی مہل اور ناقابلِ فہم نہیں ہو سکتی، مثلاً یہ دیکھ کر کہ جب ہم ایک خاص گول شکل کی روشن چیز کا آنکھ سے احساس کرتے ہیں تو اسی وقت چھونے سے اس تصویر یا کیفیت کا احساس ہوتا ہے جسکو گرمی کہا جاتا ہے، لہذا ہم یہ نتیجہ نکال لیتے ہیں، کہ آفتاب گرمی کی علت ہے اسی طرح یہ دیکھ کر کہ اجسام کی حرکت و تصادم کے ساتھ ہمیشہ آواز پیدا ہوتی ہے، یہ سمجھنے لگتے ہیں کہ دوسرا پہلے کا معلول ہے،

۳۳ - وہ تصورات جنکو صالح عالم خود جو اس پر مرم و منتقش کرتا ہے حقیقی چیزیں کہلاتی ہیں، باقی جو تصورات تخیل سے پیدا ہوتے ہیں، وہ چونکہ نسبتاً منقبض، واضح، اور پایدار کم ہوتے ہیں اس لئے وہ ان حقیقی چیزوں کے تصورات یا تماثل کے نام سے موسوم ہیں، جبکہ وہ عقل یا شبیہ ہوتے ہیں، لیکن باوجود اس کے ہمارے احساسات بھی خواہ وہ کتنے ہی واضح اور جلی کیون نہ ہوں، ہیں تصورات ہی، یعنی ان کا وجود بھی ہمارے تخیلی تصورات کی طرح صرف ذہن میں ہے، تصورات حسی نسبت تخیلاتِ ذہنی کے زیادہ قوی یا ترتیب اور تناسب ہونے کی بنا پر زیادہ حقیقی خیال کئے جاتے ہیں، لیکن یہ اس امر کی کوئی دلیل نہیں ہو سکتی، کہ ذہن سے باہر موجود ہیں، یہ بھی سچ ہے، کہ وہ چثبیت اس کے، کہ ایک دوسرے ارادہ اور قوی پر روحانی ہستی کے آفریدہ ہوتے ہیں، اس لئے ہمارے ارادہ اور ذہن کے کم تابع ہوتے ہیں تاہم ہیں وہ بھی تصورات ہی، اور یہ قطعاً ہے کہ کوئی تصور خواہ وہ دھندھلا ہو، یا اجگر، اپنے

اور اک کرنے والے ذہن سے الگ نہیں موجود ہو سکتا،

۳۴۔ قبیل اس کے کہ ہم آگے بڑھیں، یہ ضروری معلوم ہوتا ہے، کہ کچھ وقت اُن اعتراضات کے جواب پر صرف کیا جائے جو ہمارے پیش کردہ اصول پر اُغلائے جاسکتے ہیں اس کام میں اگر تیز فہم لوگوں کو میری طوالتِ بیان کی شکایت پیدا ہو تو اُن سے معذرت کا خواست گارہوں، کیونکہ اس قسم کی چیزوں کو تمام آدمی یکساں سرعت کے ساتھ نہیں سمجھ سکتے اور میری خواہش ہے کہ ہر شخص سمجھے،

سب سے اول تو یہ اعتراض ہوگا، کہ مذکورہ بالا اصول کی بنا پر کائنات کا حقیقی اور مادی حصہ تو عالم سے یکسر نابود ہو جاتا ہے، اور اُسکی جگہ تصورات کی محض ایک وہمی آئیم رہ جاتی ہے جو چیز موجود ہے، وہ بس ذہن ہی میں موجود ہے، اس کے ہی معنی ہیں، کہ تمام چیزیں صرف خیالی ہیں، لہذا آفتاب ماہتاب اور ستاروں کی کیا حقیقت باقی رہتی ہے؟ مکان، دریا، پہاڑ، درخت، پتھر، بلکہ خود اپنے اجسام کی نسبت ہم کو کیا خیال کرنا چاہئے؟ کیا یہ سب نقطہ ہمارے خیالی ادہام والبتاسات ہیں؟ ان کا اور اس قسم کے تمام ممکن اعتراضات کا جواب یہ ہے کہ کہ مقدم الذکر اصول کی بنا پر ہم عالمِ فطرت کی ایک شے سے بھی نہیں محروم ہوتے، جو کچھ ہم دیکھتے، سنتے، یا کسی اور طرح سمجھتے اور اور اک کرنے ہیں، وہ سب علی حالہ محفوظ اور اتنا ہی حقیقی رہتا ہے، جتنا کبھی تھا، کائناتِ فطری کا قطعی وجود ہے، اور تعالیٰ و ادہام کے درمیان کامل فرق قائم رہتا ہے۔ یہ دعویٰ ۲۹-۳۰ اور ۳۳ بند سے بالکل روشن ہے، جہاں ہم نے بتلایا ہے، کہ خود ساختہ تصورات یا خیالی چیزوں کے مقابل میں حقیقی چیزوں سے کیا مراد ہے، لیکن پھر بھی دونوں کا وجود صرف ذہن ہی میں ہیں، اور اس حیثیت سے دونوں تصور ہیں،

۳۵۔ میں اپنے استدلال سے کسی شے کے وجود کو باطل کرنا نہیں چاہتا، خواہ اس شے کا

علم جو اس سے ہو، یا فکر و تخیل سے جن چیزوں کو میں آنکھوں سے دیکھتا، اور ہاتھوں سے چھوتا ہوں، وہ موجود ہیں، اور حقیقتہً موجود ہیں، مجکو اس میں ذرا بھی کلام نہیں، ہم جس چیز کے وجود کا انکار کرتے ہیں، وہ صرف وہ ہے جسکو فلاسفہ ماورہ یا جوہر حسابی کہتے ہیں، اس انکار سے بنی نوع انسان کو نہ کوئی ضرر پہنچا ہے اور نہ آئندہ کبھی اسکو اس کمی کا احساس ہوگا، البتہ ملاحظہ کو اپنے زندگی کی حمایت کے لئے ایک بے معنی نام کے سہارے کی حاجت ہے اور ساتھ ہی فلاسفہ کو غالباً یہ محسوس ہوگا، کہ ان کے ہاتھ سے عبث کاری اور ہم آدیزی ایک آلہ نکل گیا،

۳۶۔ اگر کوئی شخص یہ خیال کرتا ہے کہ ہمارا دعویٰ، چیزوں کے وجود یا واقیعت سے دنیا کو محروم کر دیتا ہے، تو وہ دراصل اب تک جو کچھ ممکن ترین وضاحت کے ساتھ مذکور ہوا اس کے سمجھنے سے بہت دور ہے، جو کچھ کہا گیا ہے اس کا حاصل پھر سن لو جو اہر روحانیہ نفوس یا انسانی اذہان کا وجود ہے، جو اپنے اندر تصور کو جب چاہتے ہیں پیدا کرتے ہیں، لیکن یہ تصورات حسی تصورات کے دیکھتے ہوئے معدلے کمزور اور ناپائدار ہوتے ہیں البتہ حسی تصور بندھے ہوئے قوانین یا لواطیس فطرت کے مطابق ہوتے ہیں، اس لئے پتہ چلتا ہے کہ وہ کسی ایسے نفس کے معلوم ہیں جو انسانی نفوس سے زیادہ قدرت والا اور حکیم ہے اس لئے انکو بہ نسبت مقدم الذکر تصورات کے زیادہ حقیقی خیال کیا جاتا ہے جس کے معنی یہ ہوتے ہیں کہ یہ زیادہ موثر، مرتب، اور واضح ہیں، اور ساتھ ہی خود اس ذہن کی اختراع نہیں ہیں، جو ان کا ادراک کرتا ہے، بس اسی معنی میں وہ آفتاب جو مجکو دن میں دکھائی دیتا ہے وہی آفتاب ہے، اور جس کا رات کے وقت تخیل ہوتا ہے، وہ دن والے کا تصور ہے حقیقت اور واقیعت کا یہاں جو مفہوم بیان کیا گیا، اس سے یہ بالکل صاف ہو جاتا ہے، کہ بنا مات ستارے معدنیات اور نظام کائنات کے باقی تمام اجزا ہمارے اصول سے بھی اسی طرح ایک

حقیقی ہستی ہیں، جس طرح کسی اور اصول کے روستے، باقی اگر لوگ لفظ حقیقت سے، کوئی ایسی چیز مراد لیتے ہیں جو میرے معنی سے مختلف ہے، تو ان سے درخواست ہے کہ خود اپنے خیالات کی جانچ کریں، اور سمجھیں، کہ اہلیت کیا ہے،

۳۷۔ اب اس پر البتہ زور دیا جائے گا کہ اچھا کم از کم اتنا تو صحیح ہے، کہ ہمارے اس اصول کی بنا پر کہ تمام جو اہر جسمانیہ نابود ہوئے جاتے ہیں، میری طرف سے اس کا جواب یہ ہے کہ لفظ جوہر سے اگر عامی معنی مراد ہیں، یعنی صفات محسوسہ، مثلاً امداؤ، صلابت وزن وغیرہ کا مجموعہ، تو اس کے انکار کا میں ہرگز مجرم نہیں ہوں، لیکن اگر اس کا فلسفیانہ مفہوم مراد ہے یعنی وہ شے جس کے ساتھ خارج از ذہن اعراض یا صفات قائم ہیں تو بے شک مجھ کو اعتراض ہے کہ میں اسکو نابود کرنا چاہتا ہوں بشرطیکہ کسی شخص پر ایسی چیز کے نابود کرینے کا الزام لگایا جاسکتا ہے جس کا خارج میں تو کیا تخیل تک میں کبھی کوئی وجود نہ تھا۔

۳۸۔ لیکن پھر بھی تم یہ کہو گے، کہ یہ کہنا نہایت عجیب و غریب معلوم ہوتا ہے، کہ

ہم تصورات کھاتے پیتے اور پہنتے ہیں، بیشک یہ تسلیم ہے، مگر اسکی وجہ صرف یہ ہے، کہ عام لوگوں چال میں لفظ تصور صفات حسیہ کے ان مرکبات کے لئے نہیں استعمال ہوتا، جن کو چیزیں کہا جاتا ہے، اور یہ یقینی ہے، کہ زبان کے مانوس استعمال کے خلاف کوئی بھی تعبیر یا لفظ ہو، وہ عجیب اور ٹھکراؤ خیز معلوم ہو گا۔ لیکن اس کا اثر ہمارے دعویٰ کی صحت پر مطلق نہیں پڑ سکتا جو دوسرے لفظوں میں یوں بیان کیا جاسکتا ہے کہ ہم ان چیزوں کو کھاتے پہنتے ہیں، جو براہ راست آلات حسیں سے محسوس ہوتی ہیں، ہنسی، نرمی، رنگ، ذائقہ، گرمی، ٹھنڈی وغیرہ جکی باہمی ترکیب سے مختلف قسم کے کھانے اور لباس تیار ہوتے ہیں، انکی نسبت یہ اچھی طرح ثابت کیا جا چکا ہے کہ وہ صرف اپنے اور اک ٹرنے والے ذہن میں موجود ہیں، اور ان کو تصورات کہنے کے

بس اسی قدر معنی ہیں، یہ لفظ تصور بھی اگر چیز کی طرح عام طور پر استعمال ہوتا، تو بھی عجیب اور مضحکہ خیز نہ معلوم ہوتا، بلکہ اس تبصیر کی لفظی موزونیت سے بحث نہیں ہی، بلکہ محض معنوی صحت سے اس لئے اگر تم اس پر اتفاق کر لو، کہ ہم ان چیزوں کو کھاتے، پنتے ہیں، جبکہ براہ راست جو اس سے علم ہوتا ہے اور جو بے ادراک کئے ہوئے، ذہن سے باہر نہیں موجود ہو سکتیں، تو میں فوراً یہ قبول کر لوں گا، کہ ان کو تصورات کے بجائے چیزیں کہنا رواج کے زیادہ مناسب یا مطابق ہے۔

۳۹۔ اگر یہ پوچھا جائے، کہ میں تصور کا لفظ کیوں استعمال کرتا ہوں، اور عام رواج کے مطابق چیز کیوں نہیں کہتا، تو اس کے جواب میں دو وجہیں پیش کی جاسکتی ہیں، اول تو یہ کہ تصور کے مقابل میں چیز کا لفظ جب بولا جاتا ہے تو اس سے علی العموم کوئی ایسی شے بھی جاتی ہے جو ذہن سے باہر موجود ہے، دوسرے یہ کہ چیز تصور کی بہ نسبت زیادہ وسیع مفہوم میں مستعمل ہے جس میں تصور کی طرح خود روح یا ادراک کرنے والی شے بھی شامل ہے، لہذا چونکہ محسوسات کا وجود صرف ذہن میں ہے، اور وہ ٹیسرے غیر مدراک اور غیر فاعل ہیں، اس لئے میں نے ان کے ادا کرنے کے لئے لفظ تصور کا انتخاب کیا، جو ان تمام خصوصیات کو جامع ہے،

۴۰۔ لیکن باوجود ان سب باتوں کے پھر بھی ایک شخص یہ جواب دے سکتا ہے کہ کہ کچھ بھی ہو، مگر وہ اپنے حواس پر اعتماد کرنے کے لئے مجبور ہے اور چاہے جتنے روشن اور صائب دلائل پیش کئے جائیں، وہ کبھی ان سے اتنا متاثر نہیں ہو سکتا، کہ جو اس کے یقین و قطعیت کو مٹا دے کر سکے اچھائی ہی تھی، جو اس کے مرتبہ شہادت کو تم جتنا چاہو بلند تر بنا کر دہم خود ہی چاہتا ہے اور بالکل تمہارے ساتھ ہیں، کیونکہ اس امر میں کہ جو کچھ میں دیکھتا سنتا اور محسوس کرتا ہوں وہ موجود ہے، یعنی مجھ کو اس کا احساس ہوتا ہے، اس سے زیادہ مجھ کو شک نہیں، جتنا خود اپنے وجود میں، لیکن میری یہ سمجھ میں نہیں آتا، کہ جس کی شہادت یا سند کسی ایسی شے کا کیوں کر

ثبوت قرار پاسکتی ہے جس کا حواس سے ادراک ہی نہیں ہوتا، ہم کسی آدمی کو مشکوک اور حواس سے بے اعتبار بنانا نہیں چاہتے، بلکہ ہمارے اصول سے تو اُلٹے علم حواس کو ہر ممکن التصورات و اعتبار حاصل ہوتا ہے، اور کوئی ہول ہمارے اصول سے زیادہ کسٹیک کا حواس نہیں، جیسا کہ آگے چل کر وضاحت کے ساتھ معلوم ہوگا،

۴۱۔ دوسرا اعتراض یہ کیا جاسکتا ہے، کہ مثلاً حقیقی آگ اور آگ کے تصور میں کسی شخص کے واقعی جل جانے اور خواب یا تخیل میں جل جانے میں، نہایت بڑا فرق ہے، اگر ہم کو اس واقعی آگ کی نسبت جس کو دیکھتے ہو صرف خیالی آگ ہونے کا گمان ہے تو اپنا ہاتھ ڈالو حقیقت کھل جائیگی، یہ اور اسی طرح کی دوسری باتیں ہمارے دعادی کے خلاف پیش کی جاسکتی ہیں جنہیں سے ہر ایک کا جواب جو کچھ اوپر کہا گیا ہے، اس میں صاف موجود ہے، یہاں صرف اتنا اضافہ کافی ہے، کہ اگر حقیقی آگ، آگ کے تصور سے بالکل الگ شے ہے، تو وہ حقیقی درد جو اس سے جلنے سے پیدا ہوتا ہے، خود اسی درد کے تصور سے بالکل الگ ہونا چاہئے، حالانکہ اس کا کوئی شخص دعویٰ نہ کرے گا، کہ حقیقی درد اپنے تصور سے ماوراء کسی بے حس شے میں یا ذہن سے باہر موجود ہے۔ یا امکاناً موجود ہو سکتا ہے،

۴۲۔ تیسرا اعتراض یہ ہو سکتا ہے، کہ ہم براہتہ چیزوں کو خارج میں یا اپنے سے دور ایسا فاصلہ پر دیکھتے ہیں اس لئے لازماً ماننا پڑتا ہے کہ وہ ذہن میں نہیں ہیں کیونکہ یہ بالکل بے معنی ہے کہ جو چیزیں کہیں میل کے فاصلہ پر نظر آ رہی ہیں وہ اتنی ہی قریب ہوں جتنے خود ہمارے ذہنی خیالات اس کے جواب میں یہ امر ملحوظ رکھنا چاہئے کہ خواب میں بھی اکثر چیزوں کو بہت دور دیکھتے ہیں تاہم یہ اعتراض کیا جاتا ہے کہ وہ صرف ذہن ہی میں موجود ہیں،

۴۳۔ لیکن اس بحث کی پوری توضیح کے لئے اس پر غور کرنا ضروری ہے، کہ ہم نظر سے

خود فاصلہ یا فاصلہ والی چیزوں کا کیوں کر ادراک کرتے ہیں، کیونکہ اگر خود خارجی مسافت اور اس کے اندر کی بعض چیزیں دراصل نزدیک اور بعض دور دکھائی دیتی ہیں تو یہ ہمارے ہی دعویٰ کے مخالف نظر آتا ہے، کہ چیزوں کا ذہن سے باہر وجود ہی نہیں اسی شواہد کے رنج کرنے کا خیال تھا جس نے جدید نظریہ رویت لکھوایا جسکی اشاعت کو زیادہ مدت نہیں گزری ہے، اس میں یہ ثابت کیا گیا ہے، کہ فاصلہ یا بیرونیت کا نہ تو براہ راست نظریہ سے احساس ہوتا ہے، نہ خطوط ذروا سے اس کا علم و ادراک ہوتا ہے، نہ کسی اور ایسی چیز سے جسکو اس کے ساتھ کوئی لزومی علاقہ ہو بلکہ بعض خاص مدنی تصورات یا احساسات نظریہ سے، اسکی جانب بہ واسطہ انتقال ذہن ہو جاتا ہے، جو خود بالذات فاصلہ یا فاصلہ والی چیزوں سے نہ کو کوئی مشابہت رکھتے ہیں، اور نہ کسی اور قسم کی مشابہت، بلکہ اس انتقال ذہن کی بنیاد محض ایک ایسے رابطہ پر ہوتی ہے جس کا علم تجربہ سے ہوتا ہے، اور ان احساسات نظریہ سے فاصلہ کی جانب اسی طرح ذہن دوڑ جاتا ہے جس طرح کسی زبان کے الفاظ سے ان تصورات کی جانب جن پر یہ الفاظ وال ہیں، یہاں تک کہ اگر ایک مادر زاد اندھے میں بینائی پیدا ہو جائے تو وہ اول نظر میں جن چیزوں کو دیکھے گا، ان کے نسبت یہ خیال کرے گا، کہ ذہن سے باہر یا است کچھ فاصلہ پر ہیں، مقدم الذکر کتاب کا ۴۱ بند دیکھو

۴۴- بصر اور لمس کے تصورات، دو بالکل ممتاز اور متضاد اصناف ہیں، اول الذکر مؤخر الذکر کے علاوہ اور دلالات ہیں، یہ امر کہ نظر کے مخصوص محسوسات، نہ تو ذہن سے باہر موجود ہیں اور نہ باہری چیزوں کی مثال ہیں، خود، جدید نظریہ رویت میں بھی ثابت کیا جا چکا ہے

۱۵- یہ اسکی ایک اور مشہور کتاب کا نام ہے جو "مبادی" سے قریباً ایک سال پہلے وراثہ میں شایع ہوئی اس میں جو اس خصوصاً حاسہ لمس و بصر کے محسوسات اور طریق جس سے بحث ہو، اور ثابت کیا ہو، کہ چیزوں کے امتداد، فاصلہ اور بیرونیت کا ادراک براہ راست بصر سے نہیں ہوتا بلکہ تجربہ پسندی کی وسالت سے،

گو اسی کتاب میں محسوسات لمس کے متعلق بالکل اس کے خلاف مان لیا گیا ہے یعنی محسوسات لمس خارج میں موجود ہیں) لیکن اسکی یہ وجہ نہیں کہ اس عامیانه غلطی کا ماننا نظر یہ کے ثبوت کے لئے ضروری تھا جس پر وہ کتاب ہے، بلکہ وہ ان اُس کو صرف اس وجہ سے نہیں چھیڑا گیا، کہ ایک ایسی بحث کے ذیل میں جو خالص حسِ بصر سے متعلق ہو، اسکی تحقیق و تردید موضوع سے باہر تھی، بس صحتِ بیانی کی پوری پابندی کے ساتھ یہ کہنا چاہئے کہ تصورِ البصر سے، جب ہم فاصلہ اور فاصلہ والی چیزوں کو سمجھتے ہیں، تو انکی دلالت براہ راست خود ان چیزوں پر نہیں ہوتی، جو واقعاً کسی فاصلہ پر موجود ہیں، بلکہ وہ صرف اس بات سے آگاہ کر دیتے ہیں کہ کتنا زمانہ گزرنے پر کون کون سے تصورات لمس ہمارے ذہن میں پیدا ہون گے، اور فلان کا فلان اثر ہوگا، اس کتاب کے مذکورہ بالا حصوں میں اور سارے متعلق نظریہ جدید کے، ۴۴ وغیرہ بندوں میں جو کچھ کہا گیا ہے، اُس سے میرے خیال میں، یہ بالکل روشن ہو جاتا ہے، کہ تصورات مرئی ایک قسم کی زبان ہیں، جس کے ذریعے وہ فرمانِ رواروح جس کے ہم تابع ہیں، ہلکے اطلاع بخشتی ہے کہ جب ہم اپنے اجزاء جسم میں فلان قسم کی حرکت پیدا کریں گے تو فلان تصورات لمس وہ ہمارے اندر منتقل کر دیں گی لیکن اس مسئلہ سے پوری واقفیت کے لئے خود اصل کتاب کی طرف رجوع کرنا چاہئے۔

۴۵ - چوتھا اعتراض یہ کیا جاسکتا ہے کہ ہمارے ہول سے یہ لازم آتا ہے، کہ ہر لمحہ چیزیں از سر نو پیدا اور فنا ہوتی رہتی ہیں، ایشیا محسوس کا صرف اتنی دیر وجود رہتا ہے جتنی دیر تک ان کا احساس کیا جاتا ہے، لہذا جب سامنے کوئی احساس کرنے والا نہیں ہے تو نہ باع میں درخت ہیں، نہ دیوان خانہ میں کرسیاں، آنکھ بند کرتے ہی کمرہ کا تمام فرنیچر نیست ہو جاتا ہے، اور جیسے ہی آنکھ کھلی پھر سب آ موجود ہوتا ہے، ان تمام باتوں کے جواب میں

بنزد ۳۰۴ وغیرہ کا قارئین کو حوالہ دیتا ہوں، اور ان سے خواہش ہے کہ سوچ کر بتلائیں کہ کیا کسی تصور کے واقعی وجود سے وہ اس سے زیادہ کچھ مراد لیتے ہیں، کہ اس کا ادراک یا احساس ہو، میں تو دقیق سے دقیق تحقیق کے بعد بھی یہ معلوم کرنے سے عاجز ہوں، کہ ان لفظوں سے کوئی اور شئی مراد لی جاسکتی ہے، ایک بار میں اور اس کتاب کے پڑھنے والے سے طبعی ہون کہ الفاظ کے اثر سے دور رہ کر خود اپنے خیالات کی تھاہ لے، اس کے بعد بھی اگر وہ اس کو ممکن خیال کر سکتا ہے، کہ تصورات یا ان کا نشا، انتراع بے ادراک و احساس کے موجود ہے، تو میں باز دعویٰ و خصل کرتا ہوں، لیکن اگر وہ ایسا نہیں کر سکتا، تو اس کو اعتراف کرنا ہوگا، کہ ایک ایسی چیز کی حمایت میں کھڑے ہونا جسکی نسبت خبر نہیں کہ کیا ہے ایک نامعقول بات ہے، اور ایسے وعادی کے نہ قبول کرنے پر جتنی تہ میں کوئی معنی نہیں مجھ پر حماقت کا الزام لگانا سراسر بیجا ہے،

۴۴۔ اس بات کو فراموش اور نظر انداز نہ ہونا چاہئے، کہ فلسفہ کے مقبول و مسلم اصول خود کس قدر ان حماقتوں کے مورد الزام ہیں، وجود و سرون کے سر تھوپی جاتی ہیں تو کوکوبت عجیب حماقت معلوم ہوتی ہے، کہ آنکھ بند کرتے ہی گرد پیش کی تمام مرئی چیزیں معدوم محض ہو جائیں، لیکن کیا یہ واقعہ نہیں ہے، جسکا تمام فلسفی اعتراف کرتے ہیں، مادہ جس پر سب کا اتفاق ہے، کہ روشنی اور رنگ، جو کہ تنہا، صحیح معنی میں اور براہ راست نظر کے محسوسات ہیں، محض احساسات ہیں جن کا بس اتنی ہی دیر تک وجود ہے، یعنی دیر تک ادراک کیا جاتا ہے، پھر بھی بعض آدمیوں کو یہ نہایت ناقابل یقین معلوم ہوتا ہوگا کہ ہر لمحہ چیزیں از سر نو پیدا ہوتی رہتی ہیں، حالانکہ بعینہ اسی خیال کی عمام طور پر مدارس میں تسلیم ہوتی ہے، کیونکہ تمام مدرسین، اگر وہ مادہ کے وجود کے معترف ہیں،

۱۔ کچھ نوٹ بنانا
۲۔ فلسفہ کی کتاب بنانا

اور اقرار کرتے ہیں کہ کائنات کی ساری عمارت اسی سے بنی ہے، بائیں ہمہ ان کا یہ خیال ہے کہ بلاخدا کی نگرانی و مداخلت، اس کا قیام ناممکن ہے جس کی تفسیر لوں کرتے ہیں کہ یہ مان برابر ہر آن پیدا ہوتا رہتا ہے،

۴۷- علاوہ زمین، ایک ذرات سے سوچنے میں ہم پر آشوب ہو جائے گا، اگر ہم مادہ یا جوہر جسمانی کے وجود کے قائل بھی ہو جائیں، تاہم خود ان ہول سے جو علی العموم مسلم ہیں، ناگزیرانہ نتیجہ نکلتا ہے، کہ کوئی جزئی جسم خواہ وہ کسی قسم کا ہو، بغیر کسی کے احساس و ادراک کے ہوئے نہیں موجود ہو سکتا، کیونکہ دوسرے بنا اور اس کے بعد والے بذون سے یہ بالکل روشن ہے، کہ جس مادہ کے لئے فلاسفہ جھگڑتے ہیں وہ کوئی ایسی ناممکن اہمیت سے ہے جو تمام ان صفات جزئیہ سے معزات ہے، جو محسوس اجسام کو باہم ایک دوسرے سے ممتاز اور الگ کرتے ہیں لیکن مزید توضیح کے لئے اس بات کو پیش نظر رکھنا چاہئے کہ مادہ کا غیر متناہی انقسام آج کل عام طور پر علم ہے، کم سے کم مقبول ترین اور قابل کاٹ فلاسفہ تو مانتے ہی ہیں اور اپنے اصول مسلمہ کی بنا پر اس دعویٰ کو بلا کسی استثناء کے ثابت کرتے ہیں، لہذا یہ نتیجہ نکلتا ہے کہ مادہ کے ہر ذرہ میں نامحدود اور بے شمار اجزاء ہیں، جنکا جس سے ادراک نہیں ہوتا یہ بات کہ ہر جزئی جسم ایک محدود مقدار کا معلوم ہوتا ہے، یا اجزا کی صرف ایک محدود تعداد کو جس کے سامنے پیش کرتا ہے، اسکی وجہ یہ نہیں ہے، کہ اس میں اور زیادہ اجزا ہونے نہیں بلکہ سبب یہ ہے، کہ حاسہ اتنا دقیق اور باریک نہیں کہ ان کا حشا طور پر امتیاز کر سکے، اسکی حاسہ جس قدر لطیف بنا دیا جاتا ہے، اسی قدر کسی چیز کے اجزا کی زیادہ تعداد کو محسوس کرتا ہے یعنی یہ کہ وہ چیز بڑی معلوم ہوتی ہے، اور اسکی شکل پہلے سے مختلف نظر آنے لگتی ہے اسکے لئے مثلاً خوردبین وغیرہ کی مدد سے،

کناروں کے وہ اجزاء، جو پہلے غیر محسوس تھے، اب اس کے گرد ایسے خطوط اور زاویوں کی صورت میں نمایاں ہو جاتے ہیں۔ جو ایک بلبید حاسہ کے ادراک سے بالکل مختلف ہوتے ہیں اور آخر کار حجم اور صورت کے گوناگون تغیرات کے بعد اگر حاسہ بے انتہا لطیف و دقیق ہوگا تو جسم بھی نامحدود نظر آنے لگے گا۔ ان تمام تغیرات کے امتنا میں نفس جسم میں کوئی تبدیلی نہیں واقع ہوتی، بلکہ محض حاسہ میں، لہذا جسم بذات خود امتداداً نامتناہی اور لازماً مشکل صورت کے تمام جزئیات سے معزایے ہیں۔ یہ نتیجہ نکلتا ہے، کہ گو ہم وجود مادہ کی قطعیت کو باوجود عدم ثبوت کے تھوڑی دیر کے لئے جائز بھی رکھیں تاہم ماہم میں خود اپنے ہول کی رو سے رہنے پر مجبور ہیں کہ نہ تو وہ جزئی اقسام جبکا حص سے ادراک ہوتا ہے ذہن سے باہر موجود ہیں اور نہ کوئی اور شیء ان کے مانند کیونکہ مادہ اور اس کا ہر ذرہ ان کے نزدیک نامتناہی اور غیر مشکل ہے، اور یہ صرف ذہن کا کام ہے کہ ان رنگارنگ اجسام کو پیدا کرتا ہے جسے ہمارے اس عام مرئی کی ترکیب ہے، اور ہمیں سے ایک کا بھی اتنی دیر سے زیادہ وجود نہیں یعنی دیر تک اس کا ادراک کیا جاتا ہے،

۴۸۔ لیکن ان سب باتوں پر بھی، اگر ہم غور سے دیکھیں تو معلوم ہوگا کہ بندہ ۴۸ میں جو اعتراض پیش کیا گیا ہے، خود ہمارے خیالات پر بجا طور سے نہیں عائد کیا جاسکتا، یہاں تک اسکی بنا پر کوئی اور معقول اعتراض ہمارے خیالات پر پڑ سکے کیونکہ گو اس میں شک نہیں کہ محسوسات کو محض تصورات ہی مانتے ہیں، جو بغیر ادراک کے نہیں موجود ہو سکتے تاہم اس سے ہم اس نتیجہ پر نہیں پہنچ جاتے، کہ ان کے وجود کا مدار صرف ہمارے ہی ادراک پر ہے بلکہ کوئی اور نفس ہو سکتا ہے، جو ادراک کر رہا ہو۔ خواہ ہم نہ کریں، جب یہ کہا جاتا ہے کہ اجسام کا ذہن کے بغیر کوئی وجود نہیں، تو یہ نہ سمجھنا چاہئے کہ یہ یا وہ کوئی

خاص ذہن مراد ہے، بلکہ تمام اذہان بلا استثنا۔ لہذا مذکورہ بالا اصول سے یہ نہیں نکلتا کہ اجسام ہر لمحہ پیدا اور فنا ہوتے رہتے ہیں، یا جب ہم نہیں ادراک کرتے ہوتے تو وہ سر سے نہیں موجود رہتے

۴۹۔ پانچواں اعتراض شاید یہ ہو کہ اگر امتداد اور شکل صرف ذہن میں موجود ہیں تو اسکے معنی یہ ہون گے کہ ذہن ممتد اور متصل ہے، کیونکہ امتداد ایک حال یا صفت ہے جس کا عامل مدارس کے بقول، اس محل یا موصوف کو ہونا چاہئے، جس میں یہ موجود ہے، میرا جواب یہ ہے کہ ان صفات کے ذہن میں ہونے کے معنی صرف یہ ہیں کہ وہ ان کا ادراک کرتا ہے یعنی حیثیت ایک حال یا صفت کے اس میں نہیں پائے جاتے، بلکہ محض بحیثیت تصور کے اور خالی اس بنا پر کہ امتداد صرف ذہن ہی میں موجود ہے، ذہن کا ممتد ہونا اس سے زیادہ نہیں لازم آتا، جتنا اس کا اس بنا پر سخی یا نیلا ہونا، کہ رنگ ذہن کے علاوہ کہیں اور نہیں موجود ہیں، جو سب کو مسلم ہے، بانی فلانہ یہ حال و محل کی جو ایک بحث نکالتے ہیں یہ سر نہا پابے بنیاد اور ناقابل فہم ہے، مثلاً اس قضیہ میں کہ پانسہ سخت، ممتد اور مربع ہوتا ہے فلاسفہ یہ کہیں گے کہ لفظ پانسہ ایک ایسے محل یا جوہر پر دلالت کرتا ہے، جو سختی، امتداد اور شکل سے، جو اس میں موجود اور اس کو عارض ہیں بالکل ممتاز اور جدا گانہ شے ہے لیکن میں اس کو مطلق نہیں سمجھ سکتا، بلکہ تو پانسہ ان چیزوں سے کوئی الگ شے نہیں نظر آتی جبکہ حال یا عارض کہا جاتا ہے، اور یہ کہنا کہ پانسہ سخت، ممتد اور مربع ہوتا ہے اس کا یہ مطلب نہیں ہوتا کہ ان صفات کا انتساب ایک ایسے محل کی جانب کیا جا رہا ہے جو ان سے معارض ہے، اور جس کے ساتھ یہ قائم ہیں، بلکہ محض لفظ پانسہ کے معنی کی

تشریح مقصود ہوتی ہے

۵۰۔ چھٹا اعتراض تم یہ کرو گے کہ مادہ اور حرکت کی مدد سے ہزاروں چیزوں کی تشریح کی جاتی ہے، ان کو الگ کرتے ہی سالمات کا سارا فلسفہ برباد ہو جاتا ہے اور ان نیکانکی اصول کی عمارت و صراط ام سے بیٹھ جاتی ہے جسکی بدولت اس قدر کامیابی کے ساتھ تمام حوادث کی توجیہ و تحلیل ہو جاتی ہے، خلاصہ یہ کہ مطالعہ قطر ت میں قدیم یا جدید فلاسفہ تے جو کچھ ترقیان حاصل کی ہیں، سب کا سرچشمہ ہی فرض ہے کہ جو ہر جسمانی یا مادہ جہیزہ موجود ہے، اس کا جواب یہ ہے کہ جن واقعات و حوادث کی تشریح فرض مادہ سے کی جاتی ہے، ان میں سے ایک بھی ایسا نہیں ہے جسکی بغیر اس فرض کے اسی خوبی سے تحلیل و تشریح نہ ہو سکے جیسا کہ جزئیات کے استقراء سے آسانی کے ساتھ ثابت کیا سکتا ہے کہ چونکہ تفریح حوادث کی طرف اتنی ہی حقیقت ہے کہ فلان فلان حالت میں ہم فلان فلان تصورات سے کیوں متاثر ہوتے ہیں لیکن یہ امر کہ مادہ، روح پر کون کر عمل کرتا ہے یا اس میں تصورات کیونکر پیدا کرتا ہے، وہ عقدہ ہے، جس کے حل و کشائش کا کوئی فلسفی و دعویٰ نہ کرے گا، لہذا اس سے بالکل صاف ہے کہ فلسفہ طبیعی میں مادہ سے کوئی کام نہیں نکل سکتا، علاوہ برین، جو لوگ انیشا کی توجیہ کی کوشش کرتے ہیں، وہ جو ہر جسمانی کے ذریعہ سے نہیں کرتے، بلکہ شکل، حرکت اور دوسرے صفات کی مدد سے، جو دراصل محض تصورات سے زیادہ کچھ نہیں، جیسا کہ پہلے ثابت کیا جا چکا ہے، دیکھو بند ۲۵۔

۵۱۔ ساتواں سوال یہ ہو گا، کہ کیا یہ ایک مہمل بات نہیں معلوم ہوتی کہ علیٰ طبیعی

لہ نیکانکی اصول اور فلسفہ سالمات سے مراد میان غالباً وہ نظریہ ہے جسکی رو سے تمام حوادث عالم سالمات

ذرات مادی کی مختلف ترکیب اور حرکات کا منظر خیال کئے جاتے ہیں،

کو الگ کر کے، ہر شے کو براہ راست روح کے فعل کی جانب منسوب کر دیا جائے؟ اور اب آئندہ ان اصول کی بنیاد پر، ہکو یہ کہنا چاہئے، کہ آگ گرمی پہنچاتی ہے یا پانی ٹھنڈک بلکہ یہ کہ روح گرمی پہنچاتی ہے و کذا لک، کیا ایک ایسے آدمی کی بجا طور پر تہی نہ اڑائی جائے گی جو اس طرح کی باتیں کرے؟ میرا جواب ہے کہ بیشک ایسا ہو گا، لیکن ان چیزوں میں ہکو چاہئے کہ فکر و تامل کا کام اہل علم کی معیت میں مخصوص ہو، اور عوام سے صرف باتیں کرین، کیونکہ وہ لوگ بھی جو عقلاً کو پر تکلیس کے نظام پر عقائد و اذعان رکھتے ہیں، عام لول چال میں ہی کہتے ہیں کہ آفتاب طلوع کرتا ہے، آفتاب غروب ہوتا ہے، یا خط نصف النہار پر آتا ہے اور اگر معمولی گفتگو میں اس کے خلاف کرین تو بے شہد نہایت تسخر انگیز معلوم ہو گا جو کچھ بیان کہا گیا ہے، اگر اس پر ذرا سا غور کیا جائے، تو ظاہر ہو جائے گا کہ ہمارے خیالات کے قبول کرنے سے، زبان کے معمولی استعمال میں کسی طرح کا تغیر یا اختلال نہیں واقع ہو سکتا۔

۵۲۔ زندگی کے معمولی کاروبار میں اس وقت تک ہر قسم کے الفاظ اور فقرے قائم رکھے جاسکتے ہیں، جب تک وہ ہمارے اندر عمل کے لئے ان خاص عوامل و نتائج کو برانگیختہ کرتے رہتے ہیں، جو ہماری ہیو و کیلئے ضروری ہیں، چاہے وہ صحیح اور عقلی مفہوم کے لحاظ سے کتنی ہی غلط کیوں نہ ہوں، کچھ مضائقہ نہیں، اتنا ہی نہیں بلکہ ایسا کرنا ناگزیر ہے کیونکہ موزونیتِ زبان کا دار و مدار رواج اور عادت پر ہے، اس لئے زبان لامحالہ مقبول عام خیالات کے لئے جب تک ہمیشہ صحیح ترین ہونا ضروری نہیں موزون اور منطقی بن جاتی ہو لہذا، شھوس فلسفیانہ استدلالات تک میں یہ ناممکن ہے، کہ ہم کسی زبان کی

۱۔ یہ سولہویں صدی کا وہ مشہور ترین عالم بہت جس نے حرکتِ شمس کے مسئلہ نظر یہ کو شاکر کر دیا ہے

شمس اور حرکتِ ارض کے نظریہ کو ثابت و محقق کیا،

نوعیت اور ساخت کو اس حد تک تبدیل کر سکیں کہ مکابره کرنے والوں کے ہاتھ میں تناقض بنائیں اور دشواریوں کی گرفت کے لئے سرے سے کوئی آلہ نہ رہ جائے لیکن ایک معقول اور سلیم الطبع مخاطب وسعت موضوع، انداز بیان آگے چھجے کے لگاؤ سے صل اور صحیح مطلب کو اخذ کرنے کا اور گفتگو یا تحریر کے ان غیر صحیح اسالیب سے چشم پوشی کر لے گا جو استدلال کی بنا پر ناقابل اجتناب ہو گئے ہیں۔

۵۳۔ باقی رہا یہ خیال کہ مادی سلسلہ کا کوئی وجود نہیں ہے جس طرح پہلے بعض سائنس کے نزدیک مسلم تھا اسی طرح دور جدید کے بھی بعض فلاسفہ مانتے ہیں، کیونکہ یہ لوگ گو نفس وجود مادہ کے قائل ہیں، لیکن تمام چیز ذکی علت فاعلی براہ راست صرف خدا کو قرار دیتے ہیں کیونکہ ان لوگوں نے اتنا تو پتہ چلا لیا، کہ تمام محسوسات میں ایک شے بھی ایسی نہیں جس میں کسی قسم کی قوت یا فاعلیت ہو، اور لازمی طور پر ان اجسام کا بھی یہی حال ہے جن کو یہ لوگ ذہن سے باہر موجود فرض کرتے ہیں اور جو ان محسوسات کے مثل ہیں، جنکا بلا واسطہ علم ہوتا ہے، لیکن اس کے بعد بھی ان کا ایسی بے شمار مخلوق ہستیوں کو فرض کرنا، جو کائنات میں کسی اثر آفرینی کی صلاحیت نہیں رکھتیں، اور لازماً انکی تخلیق محض عبث ہو، کیونکہ ان کے بغیر خدا سب کچھ کر سکتا تھا، میرے نزدیک ایک ایسا فرض ہے، کہ جس کا امکان تو ہم جائز رکھ سکتے ہیں مگر ساقی وہ بالکل ناقابل توجیہ اور فضول ہے،

۵۴۔ اٹھواں امر یہ ہے، کہ بعض لوگ مادہ یا ایثار خارجی کے وجود کی حمایت میں نوع انسان کے عالمگیر اور اجماعی قبول کو ایک اہل ثبوت خیال کرتے ہوں گے وہ کہیں گے، کہ کیا ہم یہ فرض کر سکتے ہیں کہ تمام دنیا غلطی پر ہے؟ اور اگر ایسا مان بھی لیا جائے تو اس قدر محیط اور مسلط غلطی کا سبب کیا بتایا جاسکتا ہے؟ میرا جواب سب سے

پہلے تو یہ ہے کہ زیادہ دقیق تحقیقات کے بعد یہ نہ ثابت ہو گا کہ دراصل مادہ یا ذہن سے باہر چیزوں کے وجود کا اتنے کثیر آدمی اعتقاد رکھتے ہیں جتنے کہ خیال کئے جاتے ہیں بلکہ پوری صحت یقینی تو یہ ہے کہ ایک ایسی شے کا اعتقاد جو تناقض کو مستلزم ہو یا جس کے اندر کوئی معنی نہ ہوں سو سے ناممکن ہے، رہا یہ امر کہ مذکورہ بالا تعبیرات یعنی مادہ یا موجود خارجی یا مستلزم تناقض ہیں یا نہیں، اسکو میں پڑھنے والے کی غیر جانب دارانہ جانچ کے حوالہ کرتا ہوں، ایک معنی میں البتہ یہ کہا جاسکتا ہے کہ لوگ وجودِ مادہ کا اعتقاد رکھتے ہیں، یعنی انکی عملی زندگی اس طرح کی ہے، کہ گویا وہ اپنے احساسات کی علتِ قریبہ، کسی موجود فی الخبج بے حس اور بے ذہن چیز کو سمجھتے ہیں، جو ان کو ہر آن متاثر کرتی رہتی ہے اور جو ان سے بہت نزدیک ہے لیکن یہ بات کہ وہ ان لفظوں سے کوئی صاف معنی سمجھتے ہوں اور کوئی متعین سوچ بھی ہوئی رائے رکھتے ہوں، ایک ایسی بات ہے جس کے تصور سے میں عاجز ہوں تنہا یہی ایک مثال نہیں ہے، بلکہ سیکڑوں ایسی چیزیں ہیں، کہ جنکو بار بار سننے سے لوگ یہ دھوکا کھا جاتے ہیں، کہ وہ ان چیزوں کے وجودِ واقعی کے معتقد ہیں، گوئی نفسہ ان کی تہ میں سو سے کوئی معنی نہیں ہوتے،

۵۵۔ دوسری بات یہ ہے کہ اگرچہ کسی خیال کا اس قدر عالمگیر طور پر اور وثوق کیساتھ مسلم ہونا قبول نہیں کیا جاسکتا لیکن اگر ایسا بوجہی تو یہ محکی صداقت کیلئے ایک نہایت کمزور دلیل ہوگی کیونکہ اگر کوئی شخص غور کرے تو اس کو معلوم ہوگا کہ عوام الناس میں جنکی تعداد بہت زیادہ ہے ہر جگہ کس کثرت سے تعصبات اور غلط رائیں پھیلی ہوئی ہیں، ایک زمانہ میں تحت الرجل لطم آبادی کا وجود اور حرکت زمین، تعلیم

لے اگر تم اپنے قدم کے نیچے سے مرکزِ ارض پر گزرتا ہو، ایک خط کھینچو جبکہ قطر کما جاوے تو جس ترازی نقطہ میں پردہ خط لگایا اسکا اصل نام تحت الرجل حصیہ، ایسی دو ترازوی آبادیوں یا زمینوں کے حصوں کو انگریزی میں ANTIPODES کہتے ہیں انہیں سے جب ایک حصہ میں دوسرے ہوتا تو دوسرے میں آدمی رہتا، لندن اور نیوزی لینڈ کے بعض جزائر ایک دوسرے کی نسبت سے تقریباً تحت الرجل ہیں رہنے والے ان کے لوگ غالباً تیسری صدی ق م تک اس حصے سے جہاں آویزہ نزل بریکے لگے ہی انہیں بہت تڑپ آدمی ایسی باتوں سے خوف ہیں

یافتہ لوگوں تک میں شدید حماقت آمیز بائین خیال کی جاتی تھیں، باقی رہا اگر یہ کہا جائے کہ دنیا کی پوری انسانی آبادی کے مقابل میں انکی تعداد کی بساط ہی کیا تھی، تو ہکو معلوم ہونا چاہئے کہ آج بھی دنیا میں ان خیالات کو حرکت ارض وغیرہ نہایت ناقابل لحاظ و حست و قبولیت حاصل ہے،

۵۶۔ لیکن معترض کا مطالبہ یہ ہے کہ اس تعصب کی علت بتلانا چاہئے، اور اسکی توجیہ کرنی چاہئے، کہ یہ خیال یعنی وجود مادہ کا، دنیا میں کیوں رواج پا گیا، جواب یہ ہے، کہ لوگوں نے دیکھا، کہ ان کو بہت سے ایسے تصورات کا ادراک و احساس ہوتا ہے، جو خود ان کے خلق کئے ہوئے نہیں ہوتے، کیونکہ نہ تو وہ ذہن سے پیدا ہوتے ہیں اور نہ ان کے ارادوں کے پابند ہوتے ہیں اس لئے دلوں میں بات بیٹھ گئی کہ یہ تصورات یا محسوسات ذہن سے باہر اور مستقل وجود رکھتے ہیں اور اسکی جانب دہم بھی نہ گیا، کہ ان نفلوں میں تناقض نہیاں ہے، لیکن فلاسفہ کو یہ میں طور پر نظر آیا کہ جن چیزوں کا براہ راست حس سے علم ہوتا ہے وہ ذہن سے باہر موجود نہیں ہیں، انہوں نے عوام کی غلطی کی کسی حد تک تصحیح کی، مگر ساتھ ہی ایک دوسری غلطی میں مبتلا ہو گئے، جو کچھ کم عمل نہیں یعنی یہ کہ کچھ چیزیں فی الواقع ذہن سے باہر یا بغیر کسی کے ادراک کئے ہوئے، ایک مستقل وجود رکھتی ہیں اور ہمارے تصورات ان چیزوں کی محض مثال اور عکس ہیں، جو ذہن پر منتقل ہوتے رہتے ہیں، فلاسفہ نے اس فرض کی بھی جڑ ہی ہڑ، جو عوام کی غلطی کی تھی، یعنی، یہ تصور کہ اپنے احساس کے خالق وہ خود نہیں ہیں بلکہ ان کو بہتہ معلوم ہوتا تھا، کہ یہ خارج منکس ہوتے ہیں، اور اسلئے انکی علت اس ذہن سے ماوراء ہے، انکا انعکاس ہونا ہی، کوئی اور ہی چاہئے

۵۷۔ لیکن تم کہو گے، کہ اچھا تو پھر ان فلاسفہ نے یہ کیوں فرض کیا کہ ہمارے تصورات حسی اپنی مثال موجود فی الخارج چیزوں سے پیدا ہوتے ہیں، اور ان کو اس روح کی جانب کیوں نہ منسوب کیا، جو کہ تمنا فاعلیت کی صانع ہے، اسکی پہلی وجہ تو یہ ہے کہ، انکو اس امر کی خبر نہ تھی کہ تصورات کے مثال چیزوں کا ذہن سے باہر فرض کرنا بھی ایسی ہی بے معنی اور نوباہی ہے، جیسا کہ

انہی جانب قوت و فاعلیت کا انتساب، دوسری بات یہ ہے کہ وہ برتر روح جو ہمارے ذہنوں میں تصورات کو پیکر کرتی ہے، خود کسی طرح کے متعین اور مشخص تصورِ حسی کے لباس میں ہمارے سامنے جلوہ گر نہیں ہے، جیسا کہ انسانی عوامل اپنے مخصوص قدرنگ، اعضا اور حرکات کے ساتھ نظر آتے ہیں اور تیسرا سبب یہ ہے کہ اُس کے افعال میں انضباط اور یک رنگی ہے جب کسی معجزہ سے معمولاتِ فطرت میں فرق واقع ہوتا ہے، تو وہاں فوراً انسان کسی برتر فاعل کی موجودگی کے اعتراف پر آمادہ ہو جاتا ہے، لیکن جب ہم دیکھتے ہیں کہ چیزیں بھول کے موافق چل رہی ہیں، تو ان سے ہمارے اندر کوئی تعجب نہیں پیدا ہوتا، گو چیزوں میں ترتیب و تسلسل ان کے پیدا کرنے والے کی انتہائی دانائی، قوت اور بزرگی کی دلیل ہے، تاہم چونکہ وہ اس قدر مانوس اور معمولی بات ہو جاتی ہے کہ ہم انکو کسی خود مختار روح کا براہ راست معمول نہیں سمجھتے، خصوصاً اس لئے کہ عمل میں اختلاف و تلوں اختیار کی نشانی خیال کی جاتی ہے گو دراصل یہ ایک نقص و بے کمالی ہے،

۵۸ - دسواں اعتراض یہ ہو گا کہ جو خیالات ہم نے پیش کئے ہیں وہ فلسفہ اور ریاضیات کے بہت محکم اور متواضع حقائق کے خلاف پڑتے ہیں مثلاً حرکتِ ارضِ کل تمام ہیئت و انہیں ایک ایسی حقیقت کی حیثیت سے مسلم جو جو وضع زمین اور کامل تشفی بخش دلائل پر مبنی ہو، لیکن ہمارے بھول بالا کی بنا پر سرحد سے بچھ ہوئی کیونکہ زمین کے محض تصور زمینی ہونے کی بنا پر یہ ماننا پڑے گا، کہ اگر اس کا احساس نہ ہو تو وجود بھی نہیں، اور یہ معلوم ہے کہ حرکتِ زمین کا جس سے علم نہیں ہوتا لہذا اُس کا کوئی وجود ہی نہیں رہتا، میرا جواب یہ ہے، کہ اگر حرکتِ ارض کا سلسلہ ٹھیک ٹھیک سمجھا جائے تو وہ عین ہمارے بھول کے مطابق نکلے گا، کیونکہ یہ سوال کہ زمین حرکت کرتی ہے یا نہیں، اس کا حاصل اس سے زیادہ نہیں ہے کہ آیا جو کچھ علمائے بدیہت کے تجربہ اور مشاہدہ میں آیا ہے اس سے ہم معقول طور پر

یہ نتیجہ نکال سکتے ہیں کہ اگر ہم فلاں فلاں حالات کے اندر زمین اور آفتاب دونوں سے ایک خاص فاصلہ پر ہوں تو ہکوز میں سیارات کے جھومٹ میں متحرک اور سہل جانہ سے انہیں کی جنس کی ایک سنو معلوم ہوگی، اور فطرت کے ان مقررہ قوانین کی رو سے جن پر بے اعتمادی کی ہمارے پاس کوئی وجہ نہیں، نہایت بجا طور پر حوادث و واقعات سے یہ نتیجہ نکلتا ہے کہ بیشک فلاں فلاں مخصوص حالات کے اندر ہکوز میں متحرک نظر آسکتی ہے،

۵۹۔ اپنے ذہن کے اندر تصورات کے تسلسل و توالی کا ہکوز تجربہ ہے، اس سے ہم غیر یقینی تخیلات نہیں، بلکہ اکثر ان تصورات کی نسبت قطعی اور غیر متزلزل یقین گویاں کر سکتے ہیں جن سے ہم کسی خاص عظیم سلسلہ عمل کے بعد متاثر ہوں گے، اور اس بات کا ٹھیک فیصلہ کر سکتے ہیں کہ اگر ہکوز حالات سے بالکل مختلف حالات میں ہم رکھ دیے جائیں، تو اس وقت ہمارے احساسات کیا ہونگے بس اسی کا نام علم فطرت ہے جب کائنات اور قطعیت ہمارے پیش کردہ اصول سے کلی اتفاق کے ساتھ بھی پوری طرح محفوظ رہ سکتا ہے، یہ جواب نہایت آسانی کیساتھ، اس قسم کے تمام دوسرے اعتراضات پر بھی چسپاں کیا جاسکتا ہے، خواہ ان کا تعلق ستاروں کی جسامت یا علم ہیئت وغیرہ کے کسی انکشاف سے بھی ہو،

۶۰۔ گیا حیوان سوال یہ ہو سکتا ہے، کہ درخون کی اس قدر محیر العقول اور منظم ساخت اور حیوانیت کے اجزا کی باہمی تالیف و ترکیب سے کس مقصد کی تکمیل ہوتی ہے؟ کیا بغیر ان اندرونی گونا گوں اجزا کے جو اس کا گیری سے باہم ترکیب دئے گئے ہیں نباتات ہی طرح نہیں چل بھول پیدا کر سکتے اور حیوانات اپنے تمام افعال نہیں پورے کر سکتے تھے جس طرح انکی موجودگی میں کرتے ہیں درانحالیکہ تصور ابھونکی بنا پر ان اجزائے ترکیبی کے اندر نہ تو کوئی قوت یا فاعلیت ہے، اور نہ ان نتائج کے ساتھ کوئی لازمی ربط ہے جو ای جانب منسوب کیے جاتے ہیں؟ اگر محض روح ہی ہر نتیجہ کو براہ راست اپنے ایک حکم یا ارادہ سے

پیدا کرتی ہے تو تمام ان نازک اور لطیف صنایعوں کو جو انسانی یا قدرتی مصنوعات میں، محض
 عبث اور بے سود خیال کرنا چاہئے، ایک کاریگر نے گھڑی کی اسپرنگ، کمپانی اور تمام پرزے بنا
 اور ان کو اس ترکیب سے جڑا کہ اُس کے علم کے بموجب ان سے مطلوب نتائج پیدا ہوتے ہیں تاہم
 اس نظریہ تصوریت کے مطابق اس کو اپنا یہ سارا عمل بے مقصد اور ایمکان خیال کرنا چاہئے اور
 یقین کرنا چاہئے کہ محض ایک ذہن کا یہ کام ہے کہ وہ گھڑی کی سوئیوں کو چلاتا اور وقت سے
 آگاہ کرتا رہتا ہے، اگر یہ سچ ہے تو پھر وہ ذہن بلا پرزوں کے بنائے اور انکی ترتیب کی زحمت
 کو اٹائے اس نتیجہ کو کیوں نہیں برآمد کر دیتا، اور کیوں گھڑی کے کسی خالی کیس سے یہ کام نہ
 نکلتا؟ اور ایسا کیوں ہوتا ہے، کہ جب گھڑی کے چلنے میں کوئی خرابی پڑتی ہے، تو پرزوں
 میں بھی اسی کے مطابق کچھ نہ کچھ خلل پایا جاتا ہے، جسکی مرمت کے بعد پھر وہ خرابی دور ہوجاتی
 ہے؟ بعینہ ہی کارخانہ عالم کی گھڑی کے بارے میں بھی کہا جاسکتا ہے، جس کا براحصہ
 اس قدر حیرت زا طور پر دقیق و نازک ہے، کہ بہتر سے بہتر خوردبین سے بھی مشکل منکشف
 ہو سکتا ہے، خلاصہ یہ ہے کہ، ہمارے اصول کی بنا پر یہ سوال پیدا ہوگا کہ کارگاہِ کائنات کی ان
 لاتعداد مشینوں اور مرکبات اجسام کی کیا توجیہ و تعلیل کی جاسکتی ہے، جسکے اندر آرٹ یا صنایعی
 کا انتہائی حسن و کمال موجود ہے، جو عام فلسفہ کی رو سے نہایت موزوں اور حکیمانہ استعمال
 اور منافع کے لئے بنے ہیں، اور جن سے عالم کے صد ہا حوادث و واقعات کی تشریح کا کام لیا جاتا
 ۶۱ - ان سب کا جواب اولاً تو یہ ہے، کہ اگر قدرت کے انتظامات اور کارخانہ کائنات
 کے بہت سے پرزوں کے مقررہ فوائد و استعمالات کی تشریح میں بعض ایسی پیچیدگیاں
 ہیں جنکو ہم اپنے پیش کردہ اصول سے نہیں سلجھا سکتے، تاہم چونکہ ان اصول کی قطعیت
 اور صداقت انتہائی وضاحت اور قوت برہان کے ساتھ بالبداہتہ ثابت کی جاسکتی ہیں اس لئے

یہ اعتراض نہایت کم وزن رہ جاتا ہے لیکن دوسری بات یہ ہے کہ خود وہ اصول جو عام طور پر مسلمین اس قسم کی دشواریوں اور پیچیدگیوں سے پاک نہیں، کیونکہ انکی بنا پر بھی یہ سوال ہو سکتا ہے کہ آخر خدا نے چیزوں کی آفرینش میں آلات اور مشینوں کی وساطت کا اس قدر ٹیڑھا اور بکروالا راستہ کیوں اختیار کیا، اس لئے اس امر سے کوئی انکار نہیں کر سکتا، کہ بغیر ان وسائط و اسباب کے بھی وہ محض اپنے حکم سے تمام چیزوں کو خلق کر سکتا تھا، یہی نہیں بلکہ اگر ذرا دقت نظر سے ہم غور کریں تو معلوم ہو گا کہ جو لوگ ان مشینوں کے خارج از ذہن وجود کے قائل ہیں، ان پر یہ اعتراض زیادہ قوت کے ساتھ عائد کیا جا سکتا ہے، کیونکہ یہ ثابت ہو چکا ہے، کہ صلاحیت، حجم، شکل، حرکت وغیرہ کے اندر کسی قسم کی فاعلیت یا تاثیر کی استعداد نہیں ہے، تاکہ وہ کائنات کے ایک ذرہ کو بھی خلق یا متاثر کر سکیں (دیکھو بند ۲۵) لہذا ان کے وجود کو اس حال میں فرض کرنا اگر یہ فرض امکاناً جائز بھی مان لیا جائے، کہ ان کا ادراک و احساس نہ ہوتا ہو ایک صریحی عبث اور بے غایت فعل ہے، کیونکہ ان کے غیر محسوس وجود کے ماتے میں جو نفع بتلایا جاتا ہے وہ صرف اتنا ہے، کہ محسوسات انھیں کے آفریدہ ہوتے ہیں لیکن حقیقت یہ ہے کہ ان محسوسات کی آفرینش روح کے سوا کسی اور شئی کی جانب منسوب نہیں کی جا سکتی ہے،

۶۲۔ لیکن اس دشواری پر زیادہ قریب سے غور کرنے کے بعد یہ کہنا پڑتا ہے، کہ اگرچہ اجزاء

عالم کا یہ مخصوص قلم و نسق کسی نتیجہ کی تخلیق کے لئے ناگزیر نہیں ہے، تاہم چیزوں کو تو انہیں فطرت کے مطابق، کسی قاعدہ اور انضباط کے ماتحت پیدا کرنے کے لئے قطعاً ضروری ہے

بعض ایسے کلی قوانین ہیں جو معلولات طبعی کے تمام سلسلہ میں پھیلے ہوئے ہیں ان کا علم پتھر کے ملاحظہ اور مطالعہ سے حاصل ہوتا ہے اور لوگ ان کو جس طرح زندگی کے آرام و دربیائش کے لئے مصنوعات کے طیار کرنے میں استعمال کرتے ہیں، اسی طرح مختلف حوادث کی تشریح کا

بھی ان سے کام لیتے ہیں لیکن اس تشریح کی حقیقت صرف اس تطابق کو ظاہر کرنا ہوتا ہے جو کسی واقعہ جزئی اور قانون کلی کے مابین پایا جاتا ہے، یا اسی کو یون کہو، کہ اس کیسائنت کا انحطاط مقصود ہوتا ہے، جو مختلف معلومات فطری کی آفرینش میں نہان ہوتی ہے جیسا کہ ہر شخص کو ان مثالوں پر غور کرنے سے معلوم ہو سکتا ہے، جن میں فلاسفہ توجیہ حوادث کے مدعی ہیں یہ امر کہ اس منقبط اور متواتر طریق کار فرمائی میں جسکی خالق برتر باندھی کرتا ہے ایک عظیم انسان اور بین نفع ہے، اکتیسویں سید میں واضح کیا جا چکا ہے، ساتھ ہی یہ بات بھی کچھ کم عیان نہیں ہے، کہ گو کسی شے کی تخلیق کے لئے، اس کا مخصوص حجم، شکل، حرکت، اور اجزا کی باہمی ترکیب ناگزیر نہ سہی تاہم فطرت کے میکائیکی اور بندھے ہوئے قوانین کے مطابق آفرینش کے لئے قطعاً ضروری ہیں، مثلاً اس کا انکار تو نہیں کیا جاسکتا ہے، کہ خدا جو عالم کی معمولی رفتار کا قیم اور فرمان روا ہے، اگر کوئی معجزہ ظاہر کرنا چاہے، تو نہیں اس کے، کہ اندر ایک پرزہ بھی جڑا گیا ہو، گھڑی کے ڈائل پر تمام حرکات پیدا کر سکتا ہے، لیکن بائیمہ اگر وہ ان میکائیکی اصول کے مطابق چلنا چاہتا ہے، جن کو اس نے حکیمانہ مقاصد کی بنا پر آفرینش کے لئے مقرر اور قائم کر رکھا ہے تو یہ ضرور ہوگا، کہ گھڑی کے مطلوب حرکات کی تخلیق سے پہلے گھڑی ساز کے تمام کام، یعنی پرزے بنانا، ان کو اپنی اپنی جگہ پر لگانا وغیرہ ختم ہو لیں، اسی طرح جب ان حرکات میں کوئی اختلال واقع ہو تو اس کے مقابل میں ان پرزوں میں بھی کوئی نقص محسوس ہونا چاہئے اور جب پرزوں کا نقص دور کر دیا جائے تو گھڑی پھر اچھی طرح چلنے لگے۔

۶۳۔ البتہ بعض مواقع پر اسکی ضرورت پڑتی ہے کہ صالح نفع فطرت معمولی سلسلہ علل و اسباب کے خلاف، کسی واقعہ کو ظاہر کر کے اپنی قدرت قاہرہ کا اظہار کرے، کیونکہ معمولات فطرت کے خلاف اس قسم کے مستثنیات انسان میں انتہایا و عیبیت پیدا کر سکے اسکو ذات الہی کے

اقرار پر مجبور کر دیتے ہیں لیکن یہ مستثنیات نہایت نادر الوقوع ہوتے ہیں، ورنہ پھر ظاہر ہے کہ یہ استعجاب و حیرت آفرین اثران سے زائل ہو جائے، اس کے علاوہ معلوم یہ ہوتا ہے کہ خدا اپنی ہستی کے منوانے کے لئے مجیر العقول اور خلاف عادت واقعات کے ذریعے سے ہلکا استعجاب و ذہنت میں ڈالنے کی جگہ اس کو زیادہ پسند کرتا ہے، کہ اپنے صفات کا اذعان ہمارے دلون میں ایسے افعال و حوادث کی وساطت سے پیدا کرے جو سرتا سر سنن فطرت کے پابند ہیں، اور جنکی بناوٹ میں اس درجہ نظم و ترتیب ہے جو اپنے خالق کی حکمت و فضل کی کھلی ہوئی آیت ہے

۶۴۔ بات کو زیادہ صاف اور روشن کرنے کے لئے میں یہ بتادینا چاہتا ہوں، کہ بند ۴۰

میں جو اعتراض کیا گیا ہے، اس کا مفاد دراصل اس سے زیادہ نہیں ہے، کہ تصور ہونے ہی اٹلے سید سے اور بے ربط نہیں پیدا ہوتے، بلکہ ان کے مابین علت و معلول کی طرح ایک خاص لگاؤ اور ترتیب ہوتی ہے، نیز ان کے بہت سے مرکبات نہایت منضبط اور کاریگرانہ اسلوب پر بنائے گئے ہیں جس سے معلوم ہوتا ہے، کہ وہ یہ فطرت کے آلات عمل ہیں، جو اسٹیج کے پیچھے سے درپردہ منصفہ عالم کے تمام مظاہر آفرینش پر متصرف ہیں اور جن کا بہتہ صرف فلسفی کی متجسس آنکھ لگا سکتی ہے، لیکن جب کہ ایک تصور دوسرے تصور کی علت نہیں ہو سکتا، تو پھر ان میں باہم ارتباط کا کیا مقصد ہے، اور جب کہ یہ آلات ذہن کے غیر موثر محسوسات ہونی کی بنا پر نتائج طبیعی کی پیدائش میں بالکل معین نہیں ہو سکتے تو پھر مطالبہ یہ ہے، کہ سرے سے یہ بنائے ہی کیوں گئے؟ یا دوسرے لفظوں میں یوں کہو، کہ خدا ہلکو جو یہ گوناگون تصورات محسوس کرتا ہے، اور جو اس قدر باقاعدہ اور صناعتی کے ساتھ مرتب ہیں، انکی کیا توجیہ کی جاسکتی ہے؟ یہ کہنا تو بالکل نامعقول بات ہوگی کہ اس

اس تمام صناعتی اور انضباط کی زحمت اگر ایسا کہا جاسکتا ہے محض بے فائدہ اٹھائی ہو،
 ۶۵- ان سب باتوں کا پہلا جواب تو یہ ہے، کہ تصورات کے اس باہمی ارتباط سے
 علت و معلول کا علاقہ نہیں ظاہر ہوتا، بلکہ محض وہ نسبت جو کئی شے کی علامت یا نشانی کو
 اسی شے کے ساتھ ہوتی ہے، آگ جسکو مین دیکھتا ہوں یہ اتنی تکلیف کی علت نہیں جو اس کے
 قریب جانے سے پہنچے گی، بلکہ ایک علامت ہے، جو اس پہنچنے والی تکلیف پر پہلے سے متنبہ
 کر دیتی ہے، اسی طرح آواز جس کو ہم سنتے ہیں، وہ ہمارے گرد و پیش کے اجسام کی حرکت یا
 تصادم کی معلول نہیں ہے، بلکہ اسکی علامت ہے، دوسرا جواب یہ ہے، کہ تصورات کے
 مختلف مجموعوں میں مشین کی ایسی صناعتی اور انضباط کی وجہ اور حیثیت وہی، جو حروف سے
 مرکب لفظوں کی ہے، اس غرض کے لئے، کہ چند اصلی تصورات، افعال و اثرات کی ایک
 بڑی تعداد پر دلالت کر سکیں، یہ ضروری ہے کہ ان کو مختلف صورتوں میں باہم ترکیب و با
 جائے، اور اس مقصد کے لئے، کہ ان مرکبات کا استعمال اور فائدہ عالمگیر اور مستقل
 ہو یہ لازمی تھا، کہ ان کو کسی عام قانون کے ماتحت اور حکیمانہ اسلوب پر بنایا جائے ایسا
 کرنے سے ہرکو اس قسم کے ہزاروں معلومات ہم پہنچتے ہیں، کہ فلان فلان افعال سے
 کن نتائج کی توقع رکھنی چاہئے، اور فلان فلان تصورات کو ذہن میں منہج کرنے کے لئے کیا
 کیا وسائل اختیار کرنا مناسب ہیں، نتیجہ کے لحاظ سے یہ بالکل وہی بات ہے، جو یہ گنکر
 ہم مراد لیتے ہیں، کہ اجسام کے اندرونی اجزاء کی شکل، بناوٹ اور مشین جانچ لینے کے بعد
 ہم ان کے مختلف خواص، استعمالات اور ماہیت کا علم حاصل کر سکتے ہیں، خواہ یہ اجسام،
 قدرتی ہوں یا صناعتی،

۶۶- لہذا یہ بالکل واضح ہے کہ جو چیزیں نظریہ علت و معلول کی روش سے بالکل ناقابل

تشریح ہیں، اور جن سے طرح طرح کے محالات میں مبتلا ہونا پڑتا ہے۔ انہیں کو اگر ہم اپنے علم و آگاہی کے علائم یا نشانیوں کی نظر سے دکھیں تو نہایت معقول طور سے انکی تشریح بھی ہو جاتی ہے۔ اور ان کا صحیح فائدہ اور استعمال بھی معلوم ہو جاتا ہے اور صالح فطرت کی اسی زبان کے داگر ہم اس کو زبان کہہ سکتے ہیں، سمجھنے کی کوشش اور جستجو ہی طبعی فطرت کی اصلی مصروفیت ہونی چاہئے نہ کہ مادی علل سے ایشار کی تشریح کا دعویٰ، جس نے انسانی اذہان کو اس حقیقی میدانِ افعال اور برتر و حکیم روح سے جسپر ہماری زندگی حرکت اور ہستی سبب کچھ منحصر ہے، اس درجہ بیگانہ بنا رکھا ہے۔

۶۷ - بارہوان اعتراض شاید یہ کیا جاسکتا ہے، کہ گو جو کچھ کہا گیا، اس سے یہ صاف اور روشن ہو جاتا ہے، کہ ذہن سے باہر کسی ایسی چیز کا وجود نہیں ہو سکتا، جو بے حرکت بے حس، ممتد، ٹھوس، متشکل اور متحرک جوہر ہو، جسکو فلاسفہ مادہ کہتے ہیں، تاہم اگر کوئی شخص مادہ کے مفہوم سے، امتداد، شکل، صلابت، اور حرکت کے ایجابی تصورات کو نکال دے، اور یہ کہے کہ وہ اس لفظ سے صرف ایک بے حرکت اور بے حس جوہر مراد لیتا ہے، جو ذہن سے باہر یا بلا کسی کے ادراک کئے ہوئے موجود ہے اور ہمارے تصورات کی علت نہیں بلکہ محض ایک سبب یا ایک ایسی چیز جسکی موجودگی میں خدا اپنی مشیت سے ہمارے اندر تصورات پیدا کرتا ہے، تو ظاہر ہے کہ اس مفہوم میں وجود مادہ کو ممکن مان لینے میں کیا قباحت ہے

۶۸ - لہر کلمے کے نزدیک حوادث عالم میں علت و حلول کا کوئی نزدیکی علاقہ نہیں ہے بلکہ ایک حادثہ سے دوسرے کا ہم اس طرح اتنا طے کرتے ہیں جس طرح کسی زبان کے الفاظ سے انکے مدلولات کا، حالانکہ لفظ اور اس کے مدلول میں کسی طرح کا نزدیکی علاقہ نہیں ہوتا، خلاصہ یہ ہے کہ جن چیزوں کو علی العموم قوانین فطرت کہا جاتا ہے ان کو وہ رہنمائی کے محض علائم و نشانات ثابت کرتا ہے جیسے الفاظ مذاہم کے سمجھنے کیلئے علائم و نشانات ہیں اور اسی کا ہم وہ لسان ہی رکھتا ہے،

اس کے جواب میں، میں اولاً تو یہ کہتا ہوں، کہ اعراض کا بے جوہر کے فرض کرنا جوہر کے بے اعراض فرض کرنے سے کم مہمل نہیں ہے، لیکن دوسری بات یہ ہے، کہ اچھا ہم قبول لئے لیتے ہیں، کہ یہ نامعلوم جوہر ممکن الوجود ہے، مگر یہ بتاؤ کہ اس کے وجود کو کہاں مانا جائے؟ کیونکہ اس پر تو اتفاق عام ہے کہ ذہن میں اس کا وجود نہیں، ساتھی یہ بھی کچھ کم نطعی نہیں کہ کسی مکان میں بھی یہ موجود نہیں، اس لئے کہ مکان یا اسد صرف ذہن میں موجود ہے جیسا کہ ابھی ثابت ہو چکا۔ لہذا اب صرف یہ صورت رہ جاتی ہے، کہ سرے سے یہ کہیں نہیں موجود ہے،

۶۸۔ مادہ کی بیان جو تعریف و تفسیر کی گئی ہے، 'آؤ ذرا اسکی جانچ اور نتیجہ کرین۔ کہا جاتا ہے، کہ اس سے نہ تو کوئی فعل صادر ہوتا ہے، نہ یہ کسی قسم کا احساس رکھتا ہے اور نہ کسی اور کو اس کا احساس ہوتا ہے، کیونکہ اس کو بے حرکت، بے حس اور نامعلوم جوہر کہنے کے بھی معنی ہیں لیکن یہ ایک ایسی تعریف ہے جس میں بحرِ عملیت کے اضافی خیال کے باقی تمام اجزا سبلی ہیں، ساتھی یہ یاد رکھنا چاہئے، کہ باوصف محل ہونے کے کوئی شے اس کے ساتھ قائم نہیں، اب تم خود سوچو کہ تعریفِ عدمیت کی تفسیر سے کس قدر قریبے، مگر تم کہو گے، کہ اس سے کیا ہوتا ہے، ہم تو صرف اتنا کہتے ہیں کہ یہ ایک نامعلوم سبب کی حیثیت رکھتا ہے، جسکی موجودگی میں خدا ہمارے اندر تصورات کو پیدا کرتا ہے، اب اگر یہ معلوم ہو جاتا تو جھکو بڑی خوشی ہوتی، کہ ہمارے لئے کسی ایسی شے کی موجودگی کے کیا معنی ہیں، جو نہ حس سے قابل ادراک ہے، نہ عقل سے نہ ہمارے ذہن میں کوئی تصور پیدا کرنے

لے علت میں اور اس میں فرق یہ کہ اس سے معلول کا انفکاک ممکن ہے، مثلاً سائب کا پاؤں کے نیچے پڑنا اور نہ کاٹنا انگریزی میں COEUSION مثال کیا گیا ہے، اردو میں سببے بہتر کو لفظ نہیں ملتا غیر لازم کی قید چاہئے اور بڑھالو،

کی قابلیت رکھتی ہے اور ذی امتداد ہے، نہ کوئی صورت رکھتی ہے اور نہ کسی مکان میں پائی جاتی ہے، یہ الفاظ یعنی، موجود ہونا، جب اس طرح استعمال کئے جائیں، جس طرح تم نے یہاں استعمال کیا تو یہ لازماً ان کے کوئی ایسے مجرد اور بہت عجیب و غریب معنی ہیں جسکے سمجھنے سے میں قاصر ہوں،

۶۹ - نیز ذرا اسکی بھی جانچ کرنی چاہئے، کہ سبب سے کیا مراد ہے، روزمرہ کے استعمال زبان سے جہاں تک میں اخذ کر سکتا ہوں، تو وہ یہ ہے، کہ یہ لفظ یا تو فاعل پر دلالت کرتا ہے جو کسی اثر کو پیدا کرتا ہے، یا پھر ایک ایسی چیز پر جو معمولاً اس اثر کے ساتھ یا پہلے مشاہدہ ہوتی ہے لیکن جب یہ لفظ مذکورہ بالا تعریف والے مادہ کے لئے استعمال ہوتا ہے، تو ان دونوں معنوں میں سے کوئی بھی نہیں لے جاسکتے کیونکہ مادہ کو تو منفعل اور عدیم الحکمت کہا جاتا ہے، اسذایہ فاعل یا علت موثر نہیں ہو سکتا، نیز تمام صفات محسوسہ سے عاری ہونے کی بنا پر یہ ناقابل حس بھی ہے، اس لئے دوسرے معنی میں بھی، بنیاداً علیہ منجلی کا جلتا ایک مخصوص قسم کے درد کا سبب کہا جاتا ہے، یہ ہمارے احساسات کا سبب نہیں قرار پاسکتا، لہذا اب مادہ کو سبب کہنے کے کیا معنی ہو سکتے ہیں؟ یہ اصطلاح یا تو سرے سے بے معنی ہے، یا پھر کسی ایسے معنی میں مستعمل ہے، جو عام مفہوم سے نہایت بعید اور مختلف ہیں،

۷۰، تم شاید یہ کہو گے، کہ گو ہکو مادہ کا احساس نہیں ہوتا تاہم خدا اس کا احساس کرتا ہے جسکے لئے یہ ہمارے اندر تصورات پیدا کرنے کا ایک غیر لازم سبب ہے کیونکہ تم یہ کہہ سکتے ہو کہ چونکہ ہم دن رات مشاہدہ کرتے ہیں کہ ہمارے احساسات ایک مرتب و مرتبط اسلوب سے ذہن میں متفلسف ہوتے ہیں اس لئے یہ فرض کرنا بالکل معقولیت پر مبنی ہے، کہ ان کی آفینش

کے لئے مستقل اور بندے ہوئے خاص خاص اسباب بھی ہیں، یعنی ہمارے ہر تصور کے مقابل میں مادہ کا کوئی نہ کوئی مستقل اور ممتاز جز موجود ہوتا ہے، مادہ کے یہ اجزا اگرچہ براہ راست ہمارے ذہن میں تصورات کی تخلیق نہیں کرتے، کیونکہ وہ بالذات منفعل اور جامد کے لئے قطعاً ناقابل اوراک ہیں، تاہم خدا کے لئے جو ان کا ادراک رکھتا ہے، یہ ایسے اسباب غیر لازمہ کا کام دیتے ہیں جو اُس کے پیش نظر رکھتے ہیں، کہ کب اور کون سے تصورات ہمارے ذہن میں منتقل کرے، تاکہ چیزوں میں ہمیشہ انقباض اور بیکرنگی قائم رہے،

۷۱ میرا جواب یہ ہے کہ مادہ کے جو معنی اوپر بیان کئے گئے ہیں اس کے بعد اب کسی ایسی شئی کے وجود کا سوال نہیں باقی رہتا جو روح اور تصویر یعنی مدک اور ادراک سے منفصل اور باہر ہو، بلکہ گفتگو صرف یہ رہتی ہے کہ کیا خدا کے ذہن میں ایسے تصورات نہیں ہیں جنکے متعلق میں نہیں جانتا کہ کس قسم کے ہیں جو ایسے علائم و نشانات کی حیثیت رکھتے ہوں جن سے اسکو معلوم ہو کہ کیونکر ہمارے ذہن میں احساسات کو ایک باقاعدہ اور منضبط صورت میں پیدا کرے، بالکل قریب قریب اسی طرح جس طرح ایک گونے کو موسیقی کے علائم و اشارات سے ایسے موزون مرکبات صوتی یا سخن پیدا کرنے کی ہدایت مل جاتی ہے جسکو سربانغم کہتے ہیں، گوجو لوگ سنتے ہیں انکو ان علائم و اشارات کا احساس نہوا اور ان سے بالکل نااہل ہوں لیکن مادہ کا یہ مفہوم، جسکے سوا کوئی اور سمجھ میں آنے والا مفہوم، نامعلوم اسباب غیر لازمہ کی اس تفسیر سے میں نہیں اخذ کر سکتا جو اوپر مذکور ہوئی، اس درجہ وہی اور خیالی معلوم ہوتا ہے کہ کسی قسم کی تردید و تعلیط کا مستحق نہیں، علاوہ برین بہ لحاظ نتیجہ کے یہ اعراض ہمارے اُس پیش کردہ نظریہ کے کسی بے حس اور غیر محسوس جوہر کا وجود نہیں، خلاف نہیں پڑتا،

۷۲۔ اگر ہم اپنے احساسات کے انضباط اور یکرنگی کو عقل کی روشنی میں دیکھیں تو ان سے ہم اس روح کے فضل و حکمت کا نتیجہ بے شبہہ اخذ کریں گے، جو ان کو ہمارے ذہنوں میں پیدا کرتی ہے، لیکن بس اس سے زیادہ ہم ان سے کوئی اور نتیجہ معقولیت کے ساتھ نہیں نکال سکتے، میں کہتا ہوں کہ میرے لئے تو یہ بالکل عیان اور روشن ہے کہ ایک روحانی، مستی کا بے اتہا حکیم، صاحب فضل اور قادر ہونا ہی پوری طرح تمام مظاہر فطرت کی تشریح کیلئے کافی ہے، باقی رہا ہے حس و حرکت مادہ کا دعویٰ، تو جن چیزوں کا میں اصل کرتا ہوں، ان میں سے کوئی ایک چیز بھی ایسی نہیں جسکو اس سے ذرہ بھر بھی علاقہ ہو یا جو اس کے وجہ و خیال کی جانب رہنمائی کرتی ہو، اور میں یہ دیکھ کر نہایت خوش ہو گا، اگر کوئی شخص خیر کے کسی حقیر سے حقیر واقعہ کی بھی اس مادہ سے تشریح کر دے یا وہ اس کے وجود کے لئے کوئی بھی ایسی عقلی وجہ پیش کرے، جو ادنیٰ سے ادنیٰ درجہ بھی رکھتی ہو، یا کم از کم اس فرضی مادہ کے کوئی قابل سماعت معنی یا مفہوم ہی بتا دے، کیونکہ میں خیال کرتا ہوں کہ مادہ کی حیثیت سب سے متعلق یہ امر پوری طرح واضح کیا جا چکا ہے کہ وہ ہمارے لئے تو کسی شے کا سبب نہیں رہی یہ بات کہ ہمارے اندر تخلیق تصورات میں خدا کیلئے یہ سبب غیر لازم کا کام دیتا ہے، اس دعویٰ کی بھی جتنی حقیقت ہے، اس کو بھی ہم ابھی ابھی دیکھ چکے ہیں،

۷۳۔ بہان ان محرکات پر کسی قدر غور کر لینا، با محمل اور مفید ہے، جنہوں نے انسان کو جو ہر مادی کے وجود کے فرض کرنے پر مائل کیا، کیونکہ اس سے ہم کو نظر آ جا ئیگا کہ ان محرکات یا دلائل کا کیونکر آہستہ آہستہ انقطاع اور انعدام ہوتا گیا، جس سے ہم وجود مادہ کے اس حصہ اعتقاد کو زائل کر سکیں گے جس کی بنیاد ان محرکات پر تھی، سب سے اول یہ خیال پیدا ہوا کہ رنگ، شکل، حرکت وغیرہ صفات محسوسہ یا اعراض، ذہن سے باہر موجود

ہیں، اور اس بنا پر یہ ضروری ہوا، کہ کوئی ایسا بے ذہن محل یا جوہر مانا جائے جس میں یہ موجود ہوں، کیونکہ ان کے قائم بالذات وجود کا تصور ہی ہینن کیا جاسکتا تھا اس کے بعد تدریج لوگوں کو یقین و اطمینان ہونا گیا کہ رنگ، آواز، اور اسی طرح باقی قابل حس ثنائی صفات کا ذہن سے الگ کوئی وجود ہینن، چنانچہ انہوں نے اس محل یا جوہر مادی کو ان صفات سے معرا کر لیا، اور صرف اولی صفات مثلاً شکل، حرکت وغیرہ کو باقی رکھا جن کو وہ ذہن سے باہر موجود مانتے تھے، اور اس لئے لازماً انکو ایک مادی محل کی احتیاج باقی رہی، لیکن جب یہ اچھی طرح ثابت ہو چکا کہ ان کا بھی ادراک کرنے والی ریح یا ذہن باہر موجود ہونا ناممکن ہے، تو یہ از خود نتیجہ نکلتا ہے کہ اب ہر جو مادہ کے فرض کرنے کی کوئی وجہ ہینن، اتنا ہی ہینن بلکہ جب تک اس لفظ کے مفہوم میں یہ قید شامل ہے، کہ صفات یا اعراض کا ایک وجود فی الخاج محل ہے، اُس وقت تک اس کا وجود ناممکن محض ہے،

۷۷۔ لیکن اگر خود مادی میں اس بات کو مان بھی لین کہ چونکہ مادہ صرف اعراض کے

قیام کی عرض سے فرض کیا گیا تھا، اس لئے جب یہ عرض جاتی رہی، تو قدرتا اور بلا کسی ایسا کے اس عقائد کو بھی ذہن سے نکل جانا چاہئے، جو اس پر مبنی تھا، تاہم یہ خیال اتنی شدید عصبیت کے ساتھ ہمارے ذہن میں راسخ ہو گیا ہے، کہ دور کرتے ہینن بنتا اسی لئے جب اصل شی ناقابل حمایت ہے، تو کم از کم ہم اس کا نام باقی رکھنا چاہتے ہیں اور اس کو خدا جانے ہستی، سبب، وغیرہ کن کن غیر متعین مفہیم کیلئے ہم استعمال کرتے ہیں جہاں تک میں سمجھتا ہوں، اس میں کسی ثبوت یا دلیل کی جھلک تک ہینن کیوں کہ جس حد تک ہمارا

۱۔ صفات ثنائی اور صفات اولی کو علی الترتیب صفات عرضی اور صفات جوہری سمجھیے اور کہا جاسکتا ہے تعلق لاکھ

تعلق ہے، یا جو کچھ ہم ان تمام تصورات، احساسات و خیالات کی نسبت جانتے اور اور رک کرتے ہیں، جو ہمارے ذہن پر احساس یا فکر کی وساطت سے منتقل ہوتے رہتے ہیں سمجھ میں نہیں آتا کہ ان سے کسی بے حرکت بے حس اور نامعلوم سبب کا وجود کیوں کر نکالا جاسکتا ہے؛ دوسری بات یہ ہے، کہ ہمارے پاس کیا شہادت ہے، جسکی بنا پر ہم یہ یقین یا وہم بھی کر لیں، کہ ایک از ہمہ بے نیاز ذات، ہمارے اندر تصور پیدا کرنے کے لئے کسی بے جان بے حرکت شے کی رہنمائی کی محتاج ہے،

۷۵۔ جمود و تعصب کی قوت کی یہ نہایت غیر معمولی اور بہت زیادہ تاسف انگیز مثال ہے کہ ہر قسم کی شہادت عقلی کے خلاف انسان کا ذہن ایک ایسی اجماعانہ اور جاہلانہ نامعلوم الحقیقت شے کے ماننے پر اس درجہ مضطرب ہے، جسکی مداخلت یا توسط خود ذہن کو تدبیر الہی سے محروم کر دیتا ہے، اور خدا کو تمام معاملات عالم سے دور پھینک دیتا ہے، لیکن ہم اعتقاد مادہ کی حفاظت میں چاہے جو انتہائی سے انتہائی کوشش کریں یہاں تک کہ جب استدلال ہمارا ساتھ چھوڑ دے تو صرف وجود مادہ کے امکان کی بنا پر اپنے تعصب کی پرج کرتے رہیں، اور اس ضعیف امکان کو کامیاب اور معنی خیز بنانے کے لئے تجنل کو پوری دھیل دے کر عقل کی بندش اور قابو سے باہر کر دیں، تاہم اس ساری کو کذبانی کا جھل صرف اتنا نکالے گا کہ خدا کے ذہن میں کچھ نامعلوم تصورات موجود ہیں کیونکہ خدا کے متعلق سبب غیر لازم کا لفظ بول کر اگر ہم کوئی معنی سمجھ سکتے ہیں، تو وہ صرف اسی ہیں، اور یہ درحقیقت کسی واقعی شے کیلئے نزاع نہیں ہے بلکہ محض نام یا لفظ کے لئے

۷۶۔ لہذا اب میں اس پر نہیں جھگڑنا چاہتا کہ آیا ایسے تصور خدا کے ذہن میں ہیں اور یہ کہ انکو مادہ کے نام سے موسوم کیا جاسکتا ہے یا نہیں، لیکن اگر باہر ہم

ایک بے ذہن جوہر یا امتداد اور حرکت وغیرہ صفات حسیہ کے محل کے وجود پر تم اڑے رہو تو بسم اللہ، میرے نزدیک تو یہ صراحتاً ناممکن ہے، کہ ایسی کوئی شئی موجود ہو، کیونکہ ان کا کسی بے حس جوہر میں پایا جانا یا اس کے ساتھ قائم ہونا ایک بن تناقض ہے،

۷۷۔ لیکن تم یہ کہو گے، کہ گو امتداد اور اسی طرح کے دوسرے صفات اور اعراض جنکو ہم محسوس کرتے ہیں، ان کے لئے کوئی بے ذہن محل نہ ہو، تاہم یہ ممکن ہے کہ ایک بے حس و حرکت اور غیر مدک جوہر یا محل بعض دوسرے ایسے صفات کے لئے پایا جاتا ہو، جو ہمارے لئے اسی طرح ناقابل فہم ہیں، جس طرح ایک پیدائشی اندھے کے لئے رنگ، کیونکہ ہم انکے احساس کے قابل کوئی حاسہ ہی نہیں رکھتے، اور اگر ہمارے پاس وہ بنا حاسہ ہوتا، تو ہمکو ان کے وجود میں اس سے زیادہ شبہ نہ ہوتا، جتنا ایک اندھے کو اگر اسکی آنکھیں کھول دی جاہن، روشنی اور رنگ کے وجود میں ہو سکتا ہے۔ میرا جواب اولاً تو یہ ہے کہ لفظ مادہ سے جو کچھ تم مراد لیتے ہو، اگر اسکی حقیقت اس سے زیادہ نہیں، کہ وہ معلوم صفت کا ایک نامعلوم محل ہے، تو اس کے وجود و عدم سے بحث نہیں، کیونکہ ہمکو اس سے کچھ سروکار ہی نہیں ہے، اور جھگو ایسی شئی کے لئے جھگڑنے میں کوئی فائدہ نہیں نظر آتا، جسکی نسبت ہمکو نہیں معلوم کہ کیا ہے اور کیوں ہے،

۷۸۔ لیکن دوسرا جواب یہ ہے کہ اگر ہمارے پاس کوئی بنا حاسہ ہوتا تو وہ صرف لوہے نئے تصورات یا احساسات کا اضافہ کر سکتا تھا، اور اس وقت ہم ان کے کسی غیر مدک محل میں موجود ہونے کے خلاف وہی دلیل پیش کر دیتے جو شکل، حرکت، رنگ وغیرہ سے متعلق ابھی پیش کی جا چکی ہے، صفات جیسا کہ ثابت کیا جا چکا ہے، ان احساسات یا تصورات سے ماسوا کوئی شئی نہیں ہیں جنکا وجود صرف ادراک کرنے والے کے ذہن میں ہے

یہ دعویٰ نہ صرف ان تصورات کے لئے صحیح ہے جن سے ہم سر دست واقف ہیں، بلکہ عام ممکن تصورات کے لئے خواہ وہ کسی طرح کے بھی ہوں،

۷۹۔ مگر تم اب بھی اصرار کر سکتے ہو کہ اچھا اس سے کیا ہوتا ہے، کہ ہمارے پاس وجود مادہ کے یقین کے لئے کوئی ثبوت نہیں؛ اور ہم اس کا کوئی استعمال و صرف نہیں بنا سکتے یا اس کے ذریعہ کسی شے کی تشریح نہیں کر سکتے، یا یہ تک تصور نہیں کر سکتے کہ اس لفظ کے کیا معنی ہیں؛ کیونکہ باوجود ان تمام باتوں کے یہ کہنا کہ مادہ موجود ہے، اور محض محل تصور یا جوہر ہونے کی ایک کلی حیثیت ہے، کوئی تناقض نہیں رکھتا، البتہ اس میں شک نہیں کہ ان الفاظ کے معنی کی کسی حالت توضیح یا تنصیص سے شدید مشکلات کا سامنا کرنا پڑتا ہے، میرا جواب یہ ہے، کہ جب الفاظ کا استعمال بغیر کسی معنی کے ہے، تو پھر چاہے جس طرح ان کو باہم جوڑ دو کوئی تناقض کا خطرہ نہیں ہو سکتا، مثلاً تم کہہ سکتے ہو کہ دوا اور دوسائے ہوتے ہیں بشرطیکہ یہ اعلان کر دو کہ ان لفظوں کو تم معمولی معنی میں نہیں لیتے، بلکہ ایک ایسی شے کے علائم کی حیثیت سے استعمال کرتے ہو جس کو تم نہیں جانتے کہ کیا ہے اور بعینہ اسی استدلال کی بنا پر تم یہ بھی کہہ سکتے ہو کہ ایک بے حرکت بے ذہن اور بے اعراض جوہر کا وجود ہے جو ہمارے تصورات کا سبب ہے، اور ہم اس دوسرے جملے سے اسی قدر سمجھیں گے جتنا پہلے سے۔

۸۰۔ سب سے آخری اعتراض تمہارا یہ ہو سکتا ہے، کہ اچھا اس میں کیا نقصان ہے کہ ہم جوہر مادی سے باز دعویٰ داخل کرتے ہیں، اور صرف اس پر قائم رہتے ہیں، کہ مادہ کوئی نامعلوم چیز ہے، وہ نہ جوہر ہے، نہ عرض، نہ روح ہے، نہ تصور، وہ بے حرکت ہے، بے ذہن ہے، ناقابل تقسیم ہے۔ ناقابل تاثر ہے، غیر ممتد ہے، اور کسی مکان میں موجود

نہیں ہے؟ کیونکہ تم یہ کہو گے، کہ جو اعتراضات مادہ کی جوہریت، ہدیت یا کسی اور ایجابی یا اصنافی مفہوم پر وارد کئے جاسکتے ہیں، انکی مادہ کی اس سلبی تعریف میں سرے سے کوئی گنجائش ہی نہیں، میرا جواب یہ ہے، کہ اگر تم کو اس میں کوئی فائدہ نظر آتا ہے کہ لفظ، مادہ کو اسی مفہوم میں استعمال کرو، جس میں لوگ، لاشی، کو استعمال کرتے ہیں، تو تم ایسا کر سکتے ہو، اور اپنے محاورہ میں ان دونوں لفظوں کو مترادف اور ایک دوسرے کا قائم مقام بنا سکتے ہو، کیونکہ میرے نزدیک مادہ کی اس تعریف کا نتیجہ ہی یہ ہے، اس لئے کہ جب میں اس تعریف کے اجزا پر مجموعاً یا انفراداً توجہ سے غور کرتا ہوں، تو جو اثر یا مفہوم ذہن میں پیدا ہوتا ہے، وہ اُس سے مختلف نہیں ہوتا، جو لفظ لاشی سے پیدا ہوتا ہے،

۸۱ - شاید تم یہ جواب دو گے، کہ مذکورہ بالا تعریف میں ایک ایسی شیء داخل ہے جو مادہ کو لاشی سے پوری طور پر ممتاز کر دیتی ہے، یعنی ذاتیت، کوئیت، یا وجود کا ایجابی اور مجرد مفہوم، میں مانتا ہوں، کہ بے شک، جو لوگ کلیات اور مجردات سازی کی قوت رکھنے کی مدعی ہیں، وہ اس طرح بائیں کرتے ہیں، کہ گویا واقعاً وہ ایک تصور رکھتے ہیں جو مجرد ترین اور انتہائی کلی تصور ہے، اور جو میرے لئے سب سے زیادہ ناقابل فہم ہے۔ البتہ میرے پاس اس سے انکار کی کوئی وجہ نہیں کہ روح یا نفس کی بہت سی ایسی مختلف المدارج اور متفاوت الاستعداد انواع موجود ہیں، جنکی قوتیں، تعداد اور وسعت دونوں کے لحاظ سے ان قوتوں سے فائق ہیں، جو میری ہستی کے خالق نے مجھ کو عطا کی ہیں اور محض اپنے ذاتی جذب، محدود، اور تنگ منافذ جس کے بسا طہران تصورات کے قیاس میں اور فیصلہ کا دعویٰ جو برترین روح کی ان تھک قوت مختلف النوع نفوس پر منتقل کر سکتی ہے،

یقیناً ایک انتہائی حماقت اور تخمین ہے، کیونکہ تصورات یا احساسات کے بہت سے ایسے اصناف ہو سکتے ہیں، جو باہم ایک دوسرے سے اور میرے تمام ادراکات سے اسی قدر مختلف ہوں، جتنا رنگ آواز سے ہے، لیکن ارواح اور تصورات کے بیٹھا ممکن الوجود انواع کے مقابل میں اپنی فہم کے نقص و قصور کا چاہے جتنی آماوگی اور مستعدی سے اعتراف کر لوں، پھر بھی ذہن اور تصور، مد رک اور ادراک سے مجرور اور علیحدہ ہستی؛ وجود کا دعویٰ بن گمان کرتا ہوں کہ ایک صحیح تناقض اور لفظوں کا کھیل ہے،

اب صرف یہ باقی رہ جاتا ہے، کہ ہم ان اعتراضات پر بھی غور کر لیں، جو مذہب کی جانب سے امکاناً ہمارے قبول پر کئے جا سکتے ہیں،

۸۷۔ بعض لوگ یہ خیال کرتے ہیں کہ گو اجسام کے واقعی وجود کیلئے جو دلائل، عقل سے ماخوذ ہیں، وہ برہان کی حیثیت نہ رکھتے ہوں، تاہم صحیح مفہوم اس باب میں اس قدر واضح اور صاف ہیں، کہ ایک معقول عیسائی کو اس امر کا اطمینان و اذعان کر دینے کے لئے بالکل کافی ہیں، کہ اجسام فی الواقع موجود ہیں اور محض تصورات کے ماسوا کوئی شے ہیں، کیونکہ کتاب مقدس میں ایسے بے حساب واقعات مذکور ہیں، جو بڑا بہتہ لکڑی پتھر، پہاڑ، دریا، اور انسانی اجسام کے وجود واقعی کو تسلیم کرتے ہیں، اس کا جواب یہ ہے کہ مقدس یا غیر مقدس کوئی کتاب بھی ہو جس میں یہ یا اس طرح کے اور الفاظ اپنے عامی مفہوم میں یا بمعنی بھگرا استعمال کئے گئے ہیں، ان میں سے کسی کی صداقت کو بھی ہمارے نظریہ کی بنا پر حرف گیری کا خطرہ نہیں ہے، کیونکہ یہ ثابت کیا جا چکا ہے، کہ ان چیزوں کا واقعی وجود اور اجسام کا ہونا یا جسمانی جوہر تک کا ہونا، بشرطیکہ عامیانه مفہوم لیا جائے ہمارے اصول کے خلاف نہیں، اور اشیاء و تصورات، حقایق و وہمیات کا فرق پوری وضاحت

کے ساتھ بیان کیا جا چکا ہے (بند ۲۹-۳۰، ۳۳، ۳۶ وغیرہ دیکھو) رہا فلاسفہ کا مادہ یا خاج از ذہن ایشیا کا وجود تو میں خیال کرتا ہوں، کہ ان کا صحائف میں کہیں بھی ذکر نہیں ہے،

۸۳۔ دوسری بات یہ ہے، کہ خارجی چیزوں کا وجود ہو یا نہ ہو، لیکن اتنا سبکو تسلیم ہے کہ الفاظ کا اصلی اور خاص کام صرف اتنا ہے، کہ وہ ایشیا یا ہمارے تصورات پر محض اس حیثیت سے دلالت کریں جس حیثیت سے ہکوان کا علم و ادراک ہوتا ہے، لہذا یہ بالکل صاف نتیجہ نکلتا ہے، کہ جو اصول ہننے قائم کئے ہیں ان میں اور زبان کی اہمیت و صحت استعمال میں کوئی تعارض نہیں، اور ہماری روزانہ کی گفتگو میں خواہ وہ کسی قسم کی ہو، جہاں تک سمجھنے سمجھانے کا تعلق ہے، کوئی رخنہ نہیں پڑتا، لیکن، جو کچھ ہم اپنے پھیلے معروضات میں، نہایت شرح و بسط کے ساتھ کہہ آئے ہیں، ان سے یہ تمام باتیں اس درجہ واضح اور متعین ہو جاتی ہیں، کہ اب ان پر زیادہ اصرار فضول ہے،

۸۴۔ تاہم اتنا الزام بھر بھی کم از کم لگایا جائے گا، کہ ہمارے اصول کی بنا پر معجزات کی عظمت و قوت بہت گھٹ جاتی ہے، عصائے موسیٰ کی نسبت ہکو کیا سمجھنا چاہئے؟ کیا یہ حقیقتاً سائب نہیں ہو گیا تھا، اور صرف دیکھنے والوں کے تصورات کا رد و بدل تھا؟ اور کیا یہ گمان کیا جاسکتا ہے، کہ ہمارے نجات دلانے والے نے قانا کی دعوت و لبیمہ میں اس سے زیادہ کچھ نہیں کیا، کہ مہانون کی بصارت، شامہ، اور ذائقہ کو اس طرح مسخر کر لیا کہ ان سب کے اندر بس ے کا محض ایک تصور پیدا کر دیا؟ یہی تمام اور معجزات کی نسبت بھی کہا جاسکتا ہے، جنکو اصول مذکورہ کی بنا پر محض ایک طرح کا فریب ذہن اور البتہاس سمجھنا چاہئے۔ میں اس کا جواب یہ دیتا ہوں، کہ ہینن عصا واقعی سائب بن گیا تھا، اور پانی لہ قانا میں کسی شادی کے موقع پر ہی گھٹ گئی، مسیح نے ٹکون میں پانی بھرا دیا جو می بن گیا، دیکھو یوحنا ۴: ۴۶

واقعی سے۔ اور یہ بات بند ۳۴- اور ۳۵ سے بالکل واضح ہے، کہ یہ جواب میرے سابق دعاوی کے مناقض نہیں ہے، بلکہ یہ واقعی اور غیر واقعی کا مسئلہ اس قدر شرح و بسط کے ساتھ بار بار دہرایا جا چکا ہے اور اسکی بنا پر جو دشواریاں لاحق ہو سکتی ہیں، ان کا جواب سابق مباحث سے اس درجہ سہولت کے ساتھ حاصل کیا جا سکتا ہے، کہ یہاں اپنے محل پر اسکی تشریح و تفصیل پڑھنے والوں کی فہم کی ہتک ہے صرف اتنا کہنا ہے کہ دسترخوان پر جو لوگ موجود تھے، اگر انھوں نے می دیکھی، سو گلی چکھی اور پی، اور اُس کے تمام اثرات محسوس کئے تو میرے نزدیک اس کے واقعی مئی ہونے میں کوئی شبہ نہیں، مختصر یہ کہ معجزات کی واقفیت کے متعلق ہمارے اصول کی بنا پر کسی قسم کے شک یا تردد کی گنجائش نہیں، بلکہ آلے مقبول عام اصول کی بنا پر البتہ طرح طرح کے انکالات پیدا ہو سکتے ہیں اس لئے ہمارے اصول یحائے معجزات کے مخالف پڑنے کے دراصل موافق ہیں،

۸۵۔ ان تمام اعتراضات کو میں نے واضح سے واضح اور صاف ترین روشنی میں پیش کرنے کی کوشش کی ہے، اور جتنا وزن اور زور ان پر دیا جا سکتا تھا، دیا ہے، اب ان سے نہٹ چکنے کے بعد ہم خود اپنے اصول کے لوازم و نتائج پر ایک نظر ڈالتے ہیں، ان میں سے بعض تو پہلی ہی نظر میں سامنے آجاتے ہیں:- مثلاً وہ متعدد دقیق اور عجیبہ مسائل جن پر فکر و فحس کی بڑی بڑی ہمتیں صرف کی جا چکی ہیں، فلسفہ سے کلیتہً خارج البلد ہو جاتے ہیں، جو ہر سببی میں فکر و ادراک کی قابلیت ہے یا نہیں، مادہ لائی نہایت منقسم ہو سکتا ہے یا نہیں، اور بہ روح باذن پر کہو فکر عمل کرتا ہے، یہ اور اسی قسم کی اور تحقیقات ہر زمانہ میں فلاسفہ کی غیر ختم نافرنگ اور دلچسپی کا سربابہ رہی ہیں، لیکن چونکہ ان تمام سوالات و تحقیقات کا سارا دار و مدار مادہ کے وجود پر تھا، اس لئے اب ہمارے اصول کے اندر

انکی کوئی گنجائش نہیں رہتی، اسی وجہ مذہب و حکمیات دسائس نے نیٹے ہی ان اصول
کے اندر بہت سے فوائد میں، جنکا مقدمات سابقہ سے نہایت آسانی کے ساتھ مقابلاً ہو سکتا
ہے اور زیادہ وضاحت کے ساتھ ان کا بیان آگے آئیگا،

۸۶۔ جو اصول ہم نے پیش کئے ہیں، ان کی رو سے قدرتا تمام معلومات انسانی
کی تحلیل و عنوانات میں ہو جاتی ہے، یعنی تصورات اور اذہان جنہیں سے ہر ایک پر ہم
علی الترتیب بحث کریں گے،

سب سے پہلے تصورات یا غیر مدرک چیزوں کو لو، ان چیز ذہنی نسبت ہمارا علم ہمیشہ
نہایت تاریک اور بچیدہ رہا ہے، اور نہایت خطرناک غلطیوں میں ہم مبتلا رہے ہیں
جسکی وجہ صرف محسوسات کا دہرا وجود ماننا ہے، ایک تو وہ جو قابل فہم یا ذہن میں ہے،
دوسرا حقیقی اور ذہن سے باہر جسکی بنا پر خیال کیا جاتا ہے، کہ یہ غیر مدرک چیزیں نفس اور اک
ذہن سے علاوہ اپنا ایک ذاتی، خارجی وجود کھتی ہیں، یہی خیال جسکے متعلق ثابت کیا جا چکا
ہے، کہ محض بے بنیاد، اور مہمل ہے، تشکیک کی جڑ ہے، کیونکہ جب تک لوگ یہ خیال
کرتے رہے کہ حقائق کا وجود ذہن سے باہر ہے اور انسان کا علم اسی حد تک حقیقی ہے جس
حد تک وہ ان موجود فی الخارج حقائق کے مطابق ہے، تو اس کا یہ لازمی نتیجہ ہی تھا، کہ وہ
کبھی یقین نہ کر سکیں کہ انسان کو سرے سے کوئی بھی حقیقی علم حاصل ہے کیونکہ اس کے معلوم
کرنے کا کیا ذریعہ ہے، کہ جن چیزوں کا آدمی کو حس و ادراک ہوتا ہے، وہ ان چیزوں کے
مطابق ہیں یا نہیں، جنکا حس و ادراک کچھ بھی نہیں ہوتا اور جو ذہن سے باہر موجود ہیں؟

۸۷۔ رنگ، صورت، حرکت، انداز، وغیرہ کو اگر محض ادراکات ذہنی خیال کیا جائے
تو ظاہر ہے کہ ان کا کامل علم حاصل ہے، کیونکہ انکی حقیقت اس ادراک کے علاوہ کچھ ہی نہیں

لیکن اگر یہ خیال کیا جائے کہ اصلی موجودات ذہن سے باہر ہیں اور یہ چیزیں محض ان کی نقل و شبیہ ہیں تو پھر لامحالہ تشکیک میں مبتلا ہونا پڑتا ہے، کیونکہ اس صورت میں ہم صرف ظواہر کو جانتے ہیں، نہ کہ چیزوں کے حقیقی صفات کو، اور کسی شے کا حقیقی یا ذاتی امتداد مشکل اور حرکت کیا ہے یہ ایسی بات ہے جس کا جاننا ہمارے لئے ناممکن محض ہے، ہم خالی اس نسبت یا علاقہ کو جان سکتے ہیں جو ان کو ہمارے حواس کے ساتھ حاصل ہے اس اصول کی بنا پر چیزیں تو اپنی جگہ پر جیسی ہیں ویسی ہی رہتی ہیں، البتہ ہمارے تصور بدلتے رہتے ہیں، اب یہ فیصلہ کہ ان تصورات میں سے حقیقت کا کون سا تصور نمایندہ ہے یا یہ کہ سرے سے ان میں سے کوئی بھی نمایندہ حقیقت ہے یا نہیں، ہماری قدرت سے باہر ہے، لہذا جو کچھ بھی ہم جانتے دیکھتے، سنتے، اور محسوس کرتے ہیں اسکی بساط ایک بے بنیاد و ہمہ دخیال سے زیادہ نہیں رہ جاتی جسکو حقیقی اشیاء سے کوئی مناسبت نہیں یہ سارا تشکیکی رجحان صرف اس فرض سے پیدا ہوتا ہے کہ حقیقی اشیاء اور ان کے تصورات دو مختلف چیزیں ہیں، اور یہ کہ اول الذکر ذہن سے باہر، اور مغیر ادراک کے بوسے موجود ہیں، اس بحث کی کسی تفصیل کر کے، یہ ثابت کر دینا نہایت آسان کام ہے کہ ہر زمانہ کے متسکین کے دلائل کی بنیاد و تمام تراسی موجودات خارجی کی فرض پر رہی ہے،

۸۸ :- جب تک ہم غیر مددک چیزوں کی جانب نفس انکے ادراک کے سوا کسی اور واقعی وجود کا انتساب کرتے رہیں گے، اس وقت تک نہ صرف کسی حقیقی غیر مددک نئی کی ماہیت کا ثبوت و شہادت کے ساتھ معلوم کرنا ہمارے لئے ناممکن ہے، بلکہ نفس اس کے موجود ہونے تک کا پتہ نہیں لگا سکتے، اسی لئے ہم دیکھتے ہیں کہ فلاسفہ کو اپنے حواس پر بھروسہ نہیں رہا وہ زمین و آسمان اور تمام محسوسات، بلکہ خود اپنے جسم تک کے وجود کو

شبہ کی نظر سے دیکھتے ہیں، اور بے انتہا جانفشانی اور معرکہ آرائی کے بعد بھی اس اعتراف پر بے بس ہیں، کہ ہم محسوسات کے وجود کا کوئی بھی بدیہی یا برہانی علم نہیں حاصل کر سکتے۔ لیکن یہ سارا شک و شبہ جو ذہن کو گمراہ اور پرگندہ کرتا ہے اور فلسفہ کو دنیا کی نظروں میں مضحکہ خیز بنا دیتا ہے، آناً فاناً ناپید ہو جاتا ہے، اگر ہم صرف اتنا کریں کہ اپنے لفظوں کو باہمی کر لیں اور ذاتی، خارجی، ہستی وغیرہ اصطلاحات کو، جو خدا معلوم کس چیز پر دلالت کرتے ہیں، اپنی تفریح خاطر اور دلچسپی کا سامان نہ قرار دیں، لیکن میرے لئے تو ان چیزوں میں شک کرنا جنکا واقعاً حواس سے ادراک کرنا ہون اتنا ہی مشکل ہے جتنا خود اپنے وجود میں کرنا، کیونکہ جب یہ مان لیا گیا، کہ کسی غیر مدبرک نشی کا وجود اس کا ادراک کیا جانا ہی ہے، تو پھر یہ ایک کھلا ہونا نقص ہے، کہ کوئی چیز جسکو ہم اس وقت حاسہ لمس یا بصر سے ادراک کر رہے ہیں وہ بعینہ اس وقت غیر موجود یا معدوم ہو،

۸۹ - حقیقی اور صحیح علم کا ایک ایسا مستحکم نظام قائم کرنے کے لئے جو تشکیک کے حملوں کے سامنے سپر ہو سکے، کوئی نشی اس سے زیادہ اہم نہیں ہے، کہ پہلے یہ پوری وضاحت طے کر لیا جائے کہ لفظ نشی حقیقت اور وجود کے معنی کیا ہیں، کیونکہ جب تک ان لفظوں کے معنی نہ متعین ہو جائیں، اس وقت تک اختیار کے حقیقی وجود کے بارہ میں لڑنا یا اس کی نسبت کچھ جاننے کا ادعا محض لغو اور بے نتیجہ ہے، نشی بہت سی تمام عالم کی چیزوں کے لئے ایک ہمہ گیر نام ہے جس کے اندر دو بالکل ممتاز اور مختلف اجنس اصناف یعنی اذہان اور تصورات داخل ہیں، جنہیں بحر نام کے اور کوئی بات مشترک نہیں، مقدم الذکر فاعل اور ناقبل انقسام (ناقابل فساد) جو اہر ہیں، اور موخر الذکر بے حرکت اور سریع الزوال، یا

۱۰ دوسرے اڈیشن میں یہ لفظ بین ہیں،

قائم بالغیر چیزیں ہیں جو بذات خود نہیں موجود بلکہ اذہان یا روحانی جواہر کے ساتھ قائم
 و موجود ہیں۔ علم کو اپنے وجود کا علم ایک قسم کے اندرونی احساس یا فکر سے حاصل ہوتا ہے اور
 دوسرے اذہان کا محض استدلال سے اتنا کہا جاسکتا ہے کہ ہلک اپنے اپنے اذہان
 یعنی نفوس یا قائل ہستیوں کا ایک طرح کا علم یا درک تو رکھتے ہیں لیکن یہ علم یا درک صحیح
 معنی میں تصور نہیں ہے، اسی طرح ہم انشا یا تصورات یا انشیا سے اس حیثیت سے متاثر اور
 الگ ہیں کہ موخر الذکر کا ادراک بلا مقدم الذکر کے ادراک کئے ہو سکتا ہے، میرے نزدیک
 تصورات، اذہان اور علائن سب کا اپنی اپنی حیثیت سے انسان کو علم ہوتا ہے، اور سب
 کی سب بحث و گفتگو کا موضوع ہیں، اور یہ کہ تصور کی اصطلاح کو نسا محاسن چیز پر دلالت کے
 لئے وسیع کیا جاسکتا ہے جبکہ ہم جانتے، یا جسکا کسی طرح کا درک رکھتے ہیں،

۹۰۔ ہم اس کے منکر نہیں کہ جو تصورات حواس پر منقش ہوتے ہیں وہ حقیقی چیزیں
 ہیں، باحقیقتہ موجود ہیں، لیکن ہم اسکا قطعی انکار کرتے ہیں کہ وہ تصورات ان ذہنوں سے
 باہر موجود ہو سکتے ہیں، جو ان کا ادراک کرتے ہیں، یا یہ کہ وہ ذہن سے باہر موجود چیزوں
 کی نقل و شبیہ ہیں، کیونکہ کسی احساس یا تصور کا محسوس یا درک ہونا ہی، اسکی ہستی ہے، اور

لے بند کا یہ بقیہ نکلا دوسرے ایڈیشن میں اضافہ کیا گیا ہے، جیسا کہ اس نے اور جگہ بھی درک و تصور میں تفریق کرتے
 وقت کیا ہے مثلاً بند ۱۴۴۔

لے تصور (آئیڈیا)، اور درک (مشن) میں برکے جو کچھ تفریق کرتا ہے اس کا حاصل یہ معلوم ہوتا ہے کہ درک
 سے کسی شے کا علم بوجہ ما مراد ہے یعنی لفظ کے معنی مراد می کا سمجھ میں آ جانا ہے اس کے کہ شے مراد کا ذہن
 میں کوئی بندھا ہوا تصور یا مثال حاصل ہو۔ دیکھو بند ۱۴۴۔

۱۴۴ یعنی تصورات کے باہمی علائن کا ادراک بغیر تصورات کے ادراک کے ہو سکتا ہے، صاف
 مطلب سمجھ میں نہیں آتا ہے، کہ کیا ہے،

ایک تصور تصور کے سوا کسی اور شے کے مشابہ نہیں ہو سکتا، البتہ جو اس سے جن چیزوں کا اورا ہوتا ہے ان کو اس جنسیت سے بیرونی یا خارجی کہا جاسکتا ہے، کہ ان کو خود ادراک کرنے والا ذہن نہیں پیدا کرتا، بلکہ ایک اور روح جو اس ذہن سے بالکل ممتاز اور الگ ہے اس پر نقش کر دیتی ہے، اسی طرح اپنے جیسی ایک اور مفہوم میں بھی خارج از ذہن کسی جاسکتی ہیں یعنی جب وہ ہمارے علاوہ کسی دوسرے ذہن میں موجود ہوتی ہیں مثلاً جب میں اپنی آنکھیں بند کر لیتا ہوں بھی وہ چیزیں موجود ہو سکتی ہیں جنکو میں نے دیکھا تھا لیکن کسی دوسرے ذہن میں،

۹۱ - پنج سال کرنا نہایت غلطی ہوگی کہ جو کچھ اوپر کہا گیا ہے، اس سے حقایق اشیاء کی نفی

یا استخفاف ہوتا ہے، کیونکہ اس کا تو مقبول عام اصول کی بنا پر بھی اعتراض ہے، کہ امتداد، حرکت یا یہ لفظ واحد تمام صفات حسی کسی محل کے محتاج ہیں، کیونکہ وہ بذات خود نہیں موجود ہو سکتے، مادہ ہی جن اشیاء کا جس سے ادراک ہوتا ہے، انکی نسبت بھی یہ مسلم ہے، کہ انہیں صفات محسوسہ کے مختلف مجموعوں کے سوا کچھ اور نہیں ہیں، لہذا وہ بھی لازماً بذات خود قائم و موجود نہیں ہو سکتیں، یہاں تک تو سب کا اتفاق ہے، بس اب اگر ہم محسوسات کے ایسے مستقل بالذات وجود کا انکار کرتے ہیں، جو کسی جوہر یا محل کے ساتھ وابستہ اور قائم نہ ہو، تو انکی مقبول عام حقیقت میں سے ہم کسی شے کو حذف یا مہنا نہیں کرتے، اور نہ اس جنسیت سے کسی بدعت کے مجرم ہیں، صرف اختلاں اس قدر ہے، کہ ہمارے نزدیک، وہ بے ذہن چیزیں جنکا مسلم جو اس سے ہوتا ہے، ان کا نفس احساس یا ادراک سے الگ کوئی وجود نہیں اور اسی لئے ان غیر متداور ناقابل انقسام، جوہر یا نفوس کے علاوہ، جو ان پر متصرف ہیں، اور ان کا احساس و ادراک کرتے ہیں، کسی اور جوہر میں یہ نہیں موجود ہو سکتیں، لیکن فلاسفہ عامی آدمی کی طرح اس کے قائل ہیں کہ یہ حسی صفات، ایک بے حرکت، متداور، غیر مدرک جوہر

کے ساتھ قائم ہیں، جبکہ وہ مادہ کہتے ہیں، اور سبکی جانب وہ ایک طبیعی وجود کا انساب کرتے ہیں، جو تمام ذی ادراک ہستیوں سے باہر، اور بلا کسی ذہن کے ادراک سکے ہوئے موجود ہے بلکہ خود خلاق کائنات کے ازلی ذہن سے بھی بے نیاز ہے، اور اُس کے اندر اپنے ان خلق کروہ جو اہر حبیبہ کے صرف تصورات کا وجود مانتے ہیں، بشرطیکہ وہ ان جو اہر حبیبہ کے مخلوق ہونے کو سرے سے مانتے بھی،

۹۲۔ کیونکہ بطرح مادہ یا جوہر ہی کا اعتقاد و تشکیک کا اصلی عمود اور سہارا رہا ہے، جیسا کہ ہم واضح طور پر ثابت کر چکے ہیں، اسی طرح الحاد اور لامذہبیت کی فاجرانہ عمارتیں بھی اسی اساس پر اٹھانی گئی ہیں، اتنا ہی نہیں، بلکہ لاشی سے مادہ کی آفرینش کا تصور ایک ایسی عظیم دشواری خیال کی گئی ہے، کہ عہد قدیم کے مشہور ترین فلاسفہ، جن میں خدا کے مانتے والے تک شامل ہیں، مادہ کو غیر مخلوق اور خدا کا متریک ازلیت جانتے ہیں، یہ جوہر مادی ہر زمانہ میں، ملاحظہ کا کس درجہ حلیف و معاون رہا ہے، اسکی تفصیل پہان غیر ضروری ہے، اسکے تمام پر عظمت و ہیبت نظامات کا اس پر مبنی ہونا، اتنا میں، اور قطعی ہے کہ اس ستون کو نکالنے ہی انکی ساری عمارت نیچے آجاتی ہے، یہاں تک کہ پھر یہ مطلق ضروری نہیں رہنا کہ ملاحظہ کے ہر خلیفہ فرقہ کے لغویات کے ساتھ الگ الگ کوئی خاص اعتنا کیا جائے،

۹۳۔ رہا فاجرا اور ناپاک اشخاص کا غیر مادی جوہر پر مبنی اراکز اور روح کو بھی جسم کی طرح منقسم اور قابل فساد سمجھکر ان نظامات کے جال میں آسانی کے ساتھ بھنس جانا، جو ان کے میلانا کے موافق و ملائم ہیں، اور چیزوں کی بناوٹ اور خلقت کو کسی قسم کے اختیار عقل اور مقصد پر مبنی نہ قرار دینا، بلکہ بجائے اس کے تمام موجودات کی اصل اور جڑ ایک قائم بالذات بے عقل اور غیر مددک جوہر کو جانتا، اور ان لوگوں کی بانوں پر کان دہننا جو رہبانیت یا احوالِ عالم پر کسی

برتر روح کی نگرانی اور معائنہ کے منکر ہیں، اور سارے سلسلہ حوادث کو یا لوگوں کو رانہ اتفاق کی جانب منسوب کرنا، یا ایک اضطرابی اور مجبورانہ وجوب کی جانب، جو ایک جسم کی دوسرے جسم پر تاثیر و تصرف سے پیدا ہوتا ہے یہ تمام باتیں بالکل قدرتی ہیں، لیکن دوسری طرف میں خیال کرتا ہوں، کہ بہتر اصول و نظامات کے لوگ یہ جانتے ہیں کہ مذہب کے دشمن غیر مدرك مادہ پر بے اہتمام اور دیتے ہیں، اور ہر چیز کو اسی میں داخل کر دینے کی کوشش و تدبیر میں لگے رہتے ہیں یہ دیکھ کر نہایت خوش ہوں گے، کہ اب یہ اعتقاد مذہب اس بڑے سہارے اور تائید سے محروم کر دیئے گئے ہیں، اور اس واحد قلعہ سے نکال دیئے گئے ہیں جس کے باہر ایٹمی کورس اور ہائلس کے پیر واپنے ادعا کے لئے سایہ تک کا سہارا نہیں رکھتے، اور نہایت آسانی اور سہولت کے ساتھ زیر ہو جاتے ہیں،

۹۴- غیر محسوس مادہ یا اجسام کے وجود کا اعتقاد، نہ صرف ملاحظہ اور تجربہ کے لئے تائید اور پناہ رہا ہے، بلکہ شرک اور بت پرستی کے تمام اصناف کا اسی پر دار و مدار ہے اگر لوگ صرف اتنا سمجھتے کہ چاند، سورج، ستارے وغیرہ حسی چیزیں محض ان کے ذہنی احسانات ہیں، جنکا اس محسوسیت کے ماسوا کوئی وجود نہیں، تو کچھ شک نہیں کہ وہ خود اپنے تصورات کا سجدہ و عبادت کہی نہ کرتے، بلکہ، ان کی تعظیم و نیاز مندی کا قبلہ صرف وہ ارضی اور غیر مٹی روح ہوتی، جو تمام چیزوں کی پیدا کرنے والی اور پروردگار ہے،

۹۵- ہمارے معتقدات میں اسی مہمل اور نامعقول اصول کی آمیزش نے عیسائیوں کے لئے کچھ کم دشواریاں نہیں پیدا کر رکھی ہیں، مثلاً ایک حشر ہی کے عقیدہ کو لو، کہ اسپر

لے ایٹمی کورس قدیم زمانہ کا، یعنی یونانی دور کا مشہور مادی ہے، اور ہائلس عمداً جدید کے مادیوں کا کہنا چاہئے رہے، مگر تھا،

فرقہ سوسینیہ نے کتنے مشہات اور اعتراضات وارد کئے ہیں لیکن کیا ان میں سے قوی ترین اعتراضات تک کی بنیاد ہوتی جسم کے فرض پر نہیں ہے، یعنی یہ کہ جو جسم اپنی شکل یا صفات محسوسہ کے لحاظ سے بدلتا رہتا ہے، لیکن بہ لحاظ اپنے جوہر مادی کے ہمیشہ یکساں اور غیر متغیر رہتا ہے؟ لہذا اگر تم اس جوہر مادی کو آزاد و جسکی ذات و ہوت کا سارا جھگڑا ہے، اور جسم سے صرف وہ مراد لو، جو کچھ معمولی سیدھے سادے آدمی اس نقطہ سے سمجھتے ہیں، یعنی وہ چیز جو براہ راست مرئی اور محسوس ہے، اور جو صرف حسی صفات یا تصورات کا مجموعہ ہے پھر دیکھو، کہ ان کے زبردست سے زبردست اور ناقابل جواب اعتراض کس طرح، سیج اور نابود ہو جاتے ہیں،

۹۶۔ ماوہ کو کائنات سے خارج کرتے ہی وہ اپنے ساتھ تمام ان مشکلات اور فاجرائے خیالات، چونذہیا دینے والے سوالات و اعتراضات کو بہا لیجاتا ہے جو لاہوتین اور فلاسوف دونوں کی راہ کے لئے خارج ہیں، اور انسان کے لئے اس قدر بے سود ہیں کہ اسکی بیخ کنی کے لئے جو دلائل ہم نے پیش کئے ہیں اگر وہ ناکافی بھی ہوں (اگرچہ میرے نزدیک ان کا کافی ہونا قطعاً اور قطعی ہے) جب بھی مجھکو یقین ہے کہ علم، امن اور مذہب کے دست رکھنے والے بھی جاہلین گے، کہ کاش یہ کافی ہوں۔

۹۷۔ محسوسات کے وجود خارجی کے عقیدہ کے علاوہ حقیقی علم کی راہ میں دشواریوں اور لغزشوں کا ایک اور بھی بڑا سرچشمہ ہے، یعنی، تصورات مجردہ کا مسئلہ جسکی مقدمہ میں تفصیل

۱۔ یعنی ایلو، سونیس اور فاسٹو سونیس کے اتباع یہ دونوں آئی کے باشندے تھے، ہولہوین صدی میں ۴۴ سال آگے پیچھے پیدا ہوئے، یہ تثلیث اور الوہیت مسیح کے منکر تھے، متعصب عیسائی انکو ملحد بر دین کہتے تھے، لیکن دراصل

ان کی حیثیت مصلحین دین یا متکلمین کی تھی، متعدد حالات کے لحاظ سے یہ ہمارے سرسید نبی کی حیثیت رکھتے تھے،

گذر چکی ہے، دینا کی وہ معمولی اور صاف چیزیں، جسے ہم اچھی طرح مانوس، اور جنگو پوری طرح جانتے ہیں جب ان پر مجرد حیثیت سے غور کرو، تو عجیب و غریب دشواری پیدا ہو جاتی ہے اور وہ بالکل ناقابل فہم ہو جاتی ہیں، زمان، مکان، اور حرکت کو جب جزئی اور مشخص حیثیت سے لوتو یہ ایسی چیزیں ہیں، جنگو ہر آدمی جانتا ہے، لیکن یہی چیزیں جب کسی عالم الہیات کے ہاتھ میں پڑ جاتی ہیں، تو اتنی مجرد اور دقیق ہو جاتی ہیں، کہ معمولی فہم کا آدمی کچھ سمجھ ہی نہیں سکتا۔ اپنے لوگوں کو حکم دو کہ تم کو فلان وقت فلان جگہ ملے، وہ کبھی کبھرا ہو کے یہ نہ سوچنے لگے گا، کہ ان لفظوں کے معنی کیا ہیں، کیونکہ اس خاص وقت اور جگہ یا اس حرکت کے سمجھنے یا تصور کرنے میں جسکے ذریعہ وہ وہاں تک پہنچے گا اس کو ذرا بھی زحمت نہیں لیکن اگر زمانہ تمام ان خاص خاص افعال و تصورات سے جو دن کو مختلف حصوں میں تقسیم کرنے ہیں، الگ کر کے خالی اتمرار وجود یا مجرد مورد کے لئے استعمال کیا جائے، تو شاید ایک فلسفی بھی اس کے سمجھنے میں چونڈھیا جائے گا،

۵۸۔ میرا تو یہ حال ہے، کہ جب کبھی زمانہ کا ایسا بسیط تصور قائم کرنا چاہتا ہوں، جو میرے تصورات ذہنی کی پیہم آمد و رفت سے مجرد ہو، جو برابر بہتا چلا جاتا ہو، اور جس میں تمام چیزیں شریک ہوں، تو میں کھو جاتا ہوں، اور بدحواس ہو کر لائیل چمپدیگیوں میں گرفتار ہو جاتا ہوں، اصل یہ ہے کہ میں ایسے زمانہ کا سرے سے کوئی تصور نہیں رکھتا، صرف دوسروں کو کہتے سنتا ہوں، کہ یہ الی غیر النہایتہ قابل تقسیم ہے اور اس طرح اس کا ذکر کرتے ہیں کہ جنگو اپنی ذات کی نسبت عجیب و غریب خیالات کا خیر مقدم کرنا پڑتا ہے، کیونکہ یہ عقیدہ آدمی

۱۔ اس لئے کہ جب زمانہ الی ہنا بہ منقسم ہے تو لامحالہ اس کے اجزائی تقسیم بھی ہونا ہی ہو سکتی، لہذا انسان کی زندگی کی ہر آن نامتناہی اجزائے متناہی ہے جس کا لازمی نتیجہ یہ ہے کہ یا تو آدمی بلا شعور ان گنت قرون اور زمانوں کو طے کرنا چلا جاتا ہے، یا پھر اس کے عدم شعور کی یہ وجہ ہے، کہ ہر لمحہ وہ فنا ہونا رہتا ہے،

کو یا تو یہ ماننے پر مجبور کر دیتا ہے کہ وہ لاتعداد قرون کو بلا شعور طے کرتا چلا جاتا ہے، یا پھر اپنی زندگی کی ہر آن میں فنا ہوتا رہتا ہے، اور یہ دونوں باتیں برابر وجہ کی نحو معلوم ہوتی ہیں لہذا ماننا یہ پڑتا ہے کہ زمانہ ہمارے ذہنی تصورات کی لگاتار آمد و رفت سے مجرد اور مادہ راکوئی شے نہیں ہے جس سے لازم یہ آتا ہے، کہ کسی محدود نفس کے استمرار کا اندازہ انہیں تصورات یا افعال کی تعداد سے لگانا چاہئے، جو اسی نفس یا ذہن میں یکے با دیگر آتے جاتے ہیں، اسی بنا پر یہ کھلا ہوا نتیجہ نکلتا ہے، کہ روح ہر وقت کچھ نہ کچھ خیال کرتی ہی ہے اور سچ یہ ہے کہ جو شخص بھی اپنے خیالات میں تفریق و انقسام پیدا کرے گا یا نفس کے وجود کو اس کے فکر و تصور سے الگ کرنا چاہے گا، تو میں یقین کرتا ہوں، کہ یہ کام اس کے لئے آسان نہ ہوگا۔

۹۹۔ بس اسی طرح جب ہم امتداد اور حرکت کو تمام دوسرے صفات سے مجرد کر کے بذات خود انہیں پر غور کرتا چاہتے ہیں، تو وہ فوراً نگاہ سے اوجھل ہو جاتے ہیں اور طرح طرح کی گراہیوں اور بے اعتدالیوں میں پھنس جاتے ہیں جن سب کی بنیاد دوسری تجربہ پر ہے، کیونکہ اولاً تو یہ فرض کیا جاتا ہے، کہ مثلاً امتداد تمام دوسرے حسی صفات سے مجرد کیا جاسکتا ہے، تاہم یہ کہ نفس امتداد کا وجود اسی کی خود محسوسیت یا اور اکیبت سے بھی جدا کیا جاسکتا ہے، لیکن جو شخص ذہن سوچے گا، اور جو کچھ کہتا ہے، اس کے سمجھنے کی گمشدگی کریگا، تو اس کو اعتراض کرنا بڑی بگا کہ تمام صفات حسی احساسات ہوتے اور حقیقی ہوتے ہیں کیساں اور مساوی ہیں، اس لئے امتداد اور رنگ دونوں کا وجود فقط ذہن میں ہی ہے، اور ان احساسات ذہنی کی اصلین صرف کسی دوسرے ہی میں موجود ہو سکتی ہیں، نیز یہ کہ جن چیزوں کا حواس سے علم ہوتا ہے، انکی حقیقت اس سے زیادہ نہیں کہ وہ بس مختلف

احساسات کا، ایک مجموعہ مرکب، یا اگر کوئی شخص ایسا کہہ سکتا ہے، باہم آمیزہ جسم ہے جو
ہن جن میں سے کسی کا بھی بغیر احساس کے ہوئے موجود ہونا نہیں فرض کیا جاسکتا،

۱۰۰۔ کسی شخص کا خوش ہونا، یا کسی نے کا اچھا ہونا، ہر آدمی جانتا ہے، کہ کیا ہے، لیکن

تمام جزئی خوشیوں سے الگ کر کے نفس خوشی کا یا تمام اچھی چیزوں سے جدا کر کے نفس اچھی
کا مجرد تصور پیدا کرنا ایک ایسی شے ہے جسکے جانتے یا سمجھنے کا بہت کم لوگ ادعا کر سکتے ہیں، اسی طرح

ایک آدمی منصف اور نیکو کار ہو سکتا ہے، بلا اس کے، کہ وہ منصفی اور نیکو کاری کے معین اور صحیح تصورات
رکھتا، یہ خیال کہ یہ اور اسی قسم کے دوسرے الفاظ مفہیم کلی پر دلالت کرتے ہیں، جو تمام

جزئی اشخاص و افعال سے مجرد ہوتے ہیں، ایسا اعتقاد ہے، جسے اخلاق کے مسئلہ کو نہایت
مشکل اور اس کے مطالعہ کو انسان کے لئے نہایت کم نفع کر دیا ہے، اسی کا اثر یہ ہے، کہ ایک

شخص مدرسہ علم الاخلاق میں بڑی سے بڑی ترقی کر سکتا ہے، مگر وہ اس کے ذریعہ سے کبھی
بھی زیادہ دانشمند یا زیادہ بہتر آدمی نہیں بناتا، نہ وہ یہ جانتا ہے کہ علائق و احوال زندگی

میں کیا ڈھب اختیار کرے کہ وہ پہلے سے زیادہ خود اپنے اور اپنے پڑوسیوں کے لئے مفید اور
کار آمد بن سکے، اتنا اشارہ یہ سمجھنے کے لئے کافی ہے، کہ تجرید کے عقیدہ نے علم کے سب سے

زیادہ سود مند حصوں کی بربادی میں کچھ کم شرکت نہیں کی ہے،

۱۰۱۔ حکمت نظری کے دو بڑے شعبے جو تصورات محسوسہ سے بحث کرتے ہیں فلسفہ طبیعی

اور ریاضیات ہیں جنہیں سے ہر ایک کی نسبت کچھ کہنا چاہتا ہوں،

سب سے پہلے فلسفہ طبیعی کو لیتا ہوں، کیونکہ مشکلیں کو اسی میدان میں نفع نصیب

ہوتی ہے، ہمارے قوانین کی تفتیش اور انسانی جبل و پستی کی نمائش کے لئے اعتراضات کا

جو سرمایہ وہ استعمال کرتے ہیں، اس کا خزانہ یہی ہے کہ چیزوں کی اصلی اور حقیقی ماہیت

جاننے کے لئے ہماری کر حشری ناقابل علاج ہے، اسی کو وہ خوب مبالغہ سے رنگتے، اور طول دیتے ہیں، کہتے ہیں کہ ہمارے حواس ہمارے ساتھ ایک ذلت آمیز ہستہز کرتے ہیں اور ہمکو چیزوں کے فقط ظاہر اور نمائش سے بہلایا جاتا ہے باقی اصل حقیقت اور اندرونی کیفیات اور ساخت حشر سے حشر چیز کی بھی ہماری نظر سے پوشیدہ ہیں پانی کے ہر قطرہ اور ریت کے ہر ذرہ میں ایک ایسی شے ہے جسکی تیک پہنچنا اور سمجھنا انسانی فہم کی قوت سے باہر ہے لیکن جو کچھ ثابت کیا جا چکا ہے اس سے یہ بالکل روشن ہو جاتا ہے کہ یہ ساری فریاد محض بے بنیاد ہے اور اپنے حواس سے بے اعتباری اور جن چیزوں کو ہم پوری طرح سمجھتے ہیں انکی نسبت یہ خیال کرنا کچھ نہیں جانتے، محض اپنے ہی غلط اصول کا خمیازہ ہے،

۱۰۲ حقایق اشیاء سے اپنی جمالت کے اعلان کا ایک بڑا موجب، یہ مقبول عام اعتقاد ہے کہ ہر شے کے انعال و اثرات کی علت خود اسی کے اندر ہے، یا یہ کہ ہر شے کی محض ماہیت ہے جو اس کے تمام ممتاز خواص و صفات کا سرچشمہ اور منبع ہے، بعض لوگوں نے مظاہر و حوادث کی توجیح و تشریح چیزوں کے پیمان خصائص سے کرنی چاہی ہے، لیکن اب اکثر ان حوادث کی تحلیل کر کے میکاکی اسباب و علل یعنی ناقابل حس ذرات مادی کی شکل حرکت و وزن وغیرہ صفات و خواص تک پہنچایا جاتا ہے لیکن اصل یہ ہے کہ روح کے علاوہ کوئی اور فاعل یا علت مؤثر نہیں ہے، کیونکہ یہ بالکل ظاہر ہے کہ حرکت یا اور دوسرے تصورات کلیتہ بے حس و حرکت ہیں (دیکھو بندہ ۲۵) لہذا الوان اصوات وغیر کی آفرینش کی تشریح، شکل حرکت مقدار وغیرہ سے کرنا لازماً ایک بے سود زحمت ہے، اور اسی لئے ہم دیکھتے ہیں، کہ اس قسم کی کوششیں ذرا ہی اطمینان بخش نہیں ثابت ہوتیں، یہی علی العموم تمام ان متالون کے لئے کہا جاسکتا ہے جن میں ایک تصور یا صفت دوسرے تصور یا صفت کی علت قرار

دی جاتی ہے، اب ہکو یہ بتلانے کی ضرورت نہیں کہ ہمارے اصول سے کتنے مفروضات اور نظریات سے چھٹکارا مل جاتا ہے، اور فطرت کا مطالعہ کس قدر مختصر ہو جاتا ہے،

۱۰۳۔ سب سے بڑا میکا کی اصول جو آج کل رائج اور مقبول ہے، کشش ہے پھر کا زمین کی

جانب گرنا، اور سمندر کی موجوں کا چاند کی طرف بلند ہونا بعض لوگوں کے نزدیک پوری طرح اس اصول سے مشحون اور واضح ہو جاتا ہوگا، لیکن سوال یہ ہے کہ اتنا کہدینے سے کہ سب کچھ

کشش سے ہوتا ہے ہم جہل کی تاریکی سے نکل کر علم کی روشنی میں کیسے آجاتے ہیں؟ کیا یہ ہے کہ لفظ کشش جذب و میلان کی نوعیت سے آگاہ کر دیتا ہے، اور اس کا فیصلہ کر دیتا ہے،

کہ یہ سب کچھ خود اجسام کی باہمی کشش ہی سے واقع ہوتا ہے، اور ایسا نہیں ہو سکتا، کہ کوئی بیرونی قوت ان کے لئے ایک دوسرے کی جانب واقع اور جاذب ہو، مگر چونکہ اسکی کوئی یقین

نہیں کی جاتی، کہ یہ میلان اجسام میں کس طرح پیدا ہوتا ہے، اس لئے ہم حسب طرح اس کو کشش کہام سے پکار سکتے ہیں، اسی طرح کسی خارجی قوت کے جذب و دفع سے بھی تعبیر

کر سکتے ہیں، دوسری بات یہ ہے، کہ مثلاً ہم دیکھتے ہیں، کہ لوہے کے اجزا ایک دوسرے کیساتھ نہایت مضبوطی سے چپٹے ہوئے ہیں اور اسکی بھی کشش ہی سے توجیہ کی جاتی ہے، لیکن محکونو

اس میں اور دوسری مثالوں میں اس سے زیادہ کچھ نہیں ملتا، کہ نفس اثر بانیتیم کے ماسو کوئی بات بتلائی گئی ہو۔ کیونکہ وہ طریقہ فعلیت جس سے یہ اثر پیدا ہوتا ہے، یا وہ علت جو اس نتیجہ کو

حادث کرتی ہے، ان باتوں کی طرف کوئی توجہ نہیں کی گئی ہے،

۱۰۴۔ اس میں کچھ شک نہیں کہ اگر ہم چند حوادث و واقعات کو لیکر باہم مقابلہ اور موازنہ کریں

لہٰذا بنی اجسام کا باہمی التصاق یا انجذاب، تو خود ایک محسوس اثر ہے جسکی بابت یہ امر بحث طلب ہے کہ خود ہم

کی حقیقت میں داخل ہے یا کہیں اور سے آتا ہے،

تو ان کے اندر ہجو ایک قسم کی یکرنگی اور یکسانیت نظر آدگی، مثلاً پتھر کا زمین پر گرتا ہوندا
 کا چاند کی جانب بلند ہونا، اور چیزوں کے التصاق و انجذاب وغیرہ کو، تو ان میں ایک چیز
 مشترک ہے یعنی ایک دوسرے کی جانب میلانِ مقارنت، اسی لئے ان میں یا ان
 کے مثل حوادث میں ایک بھی ایسی شئی نہیں ہے جو اس آدمی کے لئے موجب حیرت
 و استعجاب ہو جسے وقتِ نظری سے فطرت کے ان آثار و نتائج کا مشاہدہ اور موازنہ کیا ہے
 کیونکہ تعجب و حیرت ہمیشہ اس چیز پر ہوتی ہے جو غیر معمولی سبب الگ اور ہمارے عام
 مشاہدے کے باہر اور خلاف ہو، اجسام کا مرکز ارض کی جانب رجحان اور میلان، کچھ بھی عجیب
 نہیں معلوم ہوتا، کیونکہ صرف اس لئے کہ زندگی کی ہر آن میں ہم اس کا احساس و مشاہدہ
 کرتے ہیں، مگر یہ امر کہ اجسام کا اسی طرح کا میلان و انجذاب مرکز ماہ کی جانب بھی ہو بہتوں کو
 نہایت عجیب و غریب اور ناقابلِ توجیہ نظر آئیگا، کیونکہ اس کا مشاہدہ صرف سمندر کے مدین
 ہوتا ہے، لیکن ایک فلسفی جسکے خیالات و افکار عالمِ فطرت کے ایک بڑے دائرہ کو محیط ہیں یہ
 دیکھ کر کہ زمین کی طرح آسمان کے حوادث و ظواہر میں بھی ایک خاص قسم کی یکسانیت ہے
 جس سے یہ پتہ چلتا ہے کہ تمام اجسام ایک دوسری کی طرف طبعاً مائل ہیں، اسی کا وہ ایک
 عام نام کشش رکھتا ہے، یا جو واقعہ تحلیل ہو کر اس کے ماتحت آجاتا ہے، وہ سمجھتا ہے کہ پس
 اسکی پوری توجیہ و تحلیل ہوگئی، اس طرح وہ دیا جولہ کے واقعہ کی کشش سے تشریح کرتا
 ہے جو کہ ارض کو چاند کی جانب ہے، اور یہ اس کو کوئی عجیب اور نامانوس شئی نہیں معلوم ہوتی
 بلکہ فطرت کے ایک قانونِ کلی کی جزئی مثال نظر آتی ہے،

۱۵۔ لہذا اگر ہم اس فرق و تفاوت پر غور کریں، جو بلحاظِ حوادث و واقعات کے علم
 کے فلاسفہ طبیعی اور عام آدمیوں میں ہے تو معلوم ہوگا کہ اسکی بنیاد اس پر نہیں ہے کہ فلاسفہ

کسی علت قاعلی کو جو ان حوادث کا باعث ہے، پالیتے ہیں کیونکہ علت قاعلی تو بوجہ ارادہ و روح کے اور کوئی نشی ہو ہی نہیں سکتی بلکہ اس فرق کی بنا فطرت کے افعال و مصنوعات کے ہیں مماثلت، توافق اور معارفت کے محض ایک وسیع تر علم و انکشاف پر ہے جس کے ذریعہ سرخئی اور خالص آثار و نتائج کی تشریح کی جاتی ہے یعنی انکو تحلیل کر کے قوانین کلیہ ماتحت کر دیا جاتا ہے (دیکھو بند ۶۲) یہ قوانین چونکہ اس مماثلت اور کیسانیت پر مبنی ہوتے ہیں جس کا نتائج طبیعی کی آفرینش میں مشاہدہ ہوتا ہے اس لئے بہت زیادہ قابل قبول اور محکم ہوتے ہیں اور ذہن انکی جستجو میں رہتا ہے، کیونکہ اس ذریعہ سے ہمارا علم سامنے اور قریب کی چیزوں سے آگے بڑھتا ہے جس سے ہم اس قابل ہو جاتے ہیں کہ نہایت دراز فاصلہ اور بعید زمانہ کی چیزوں اور واقعات کی نسبت صائب اور اغلب قیاسات قائم کر سکتے ہیں، اور اسی طرح مستقبل کے بارہ میں پیشین گوئیوں کر سکتے ہیں، ذہن اس قسم کے

کلی اور طبی علم کا از حد شائق و دلدادہ ہے،

۱۰۶۔ لیکن اس قسم کی چیزوں میں ہرکو نہایت احتیاط سے اور چھوٹا چھوٹا کر قدم رکھنا چاہئے کیونکہ ہم سے اندیشہ ہے کہ تمثیلات کو بہت زیادہ اہمیت دیدین اور ذہن کے اس حرص و سرگرمی سے مغلوب ہو کر جو اپنے ہر علم کو وسیع کر کے نظریات کلیہ کے سانچہ میں ڈھال لینا چاہتا ہے، سچائی کو صدمہ پہنچا دین، مثلاً اجسام کی باہمی کشش ہی کو لو، کہ چونکہ اس کا بہت سی مثالوں میں مشاہدہ ہوتا ہے اس لئے بعض آدمی بے جھجکا اسکے عالمگیر ہونے کا اعلان کر دیتے ہیں، اور کہتے ہیں کہ ہر جسم کا دوسرے کی جانب کھینچنا اور اس کو کھینچنا تمام اجسام کی ذات میں داخل ہے، خواہ وہ کسی قسم کے ہوں حالانکہ یہ بدنام معلوم ہے کہ ثوابت میں ایک دوسرے کی جانب اس قسم کا کوئی میلان نہیں ہے، اور اس

کشش کا ذاتی ہونا تو اس قدر بعید ہے، کہ بعض مثالیں بالکل اس کے خلاف اصول پیش کرتی ہیں مثلاً درخون کا عمودی بڑھان اور ہوا کی چمکت، اہل یہ ہے کہ کوئی چیز جسم کیلئے لازمی یا ذاتی ہینن ہے، بلکہ ہر شے کلیتہً حکم ران روح کی مشیت پر موقوف ہے جو مختلف قوانین کے مطابق بعض جسم میں تو باہمی وابستگی یا ایک دوسرے کی جانب میلان پیدا کر دیتی ہے، بعضوں کو ایک مقررہ فاصلہ پر قائم رکھتی ہے، اور بعض میں ان سب کے خلاف ایک پرآگندہ حرکت خلق کر دیتی ہے، غرض جہاں جیسا مناسب ہوتا ہے ویسا کر دیتی ہے،

۱۰۷ بیانات گذشتہ سے ہم حسب ذیل نتائج حاصل کر سکتے ہیں، اول یہ کہ نفس یا روح سے جدا گانہ کسی طبیعی علت فاعلی کی حیثیت فلاسفہ کی ایک کھلی ہوئی عبت کاری ہے، دوسرے یہ کہ تمام کائنات کو ایک حکیم اور صاحب فضل فاعل کی صفت مان لینے کے بعد فلاسفہ کا اصلی کام چیزوں کی علل غایبہ پر فکر و تھن ہے میری سمجھ میں کوئی وجہ ہینن آئی، کہ ان مختلف اغراض و مقاصد کا تہ لگانا، جنکے لئے یہ طبیعی چیزیں قدر ناموزون ہیں، اور جنکی خاطر در حقیقت وہ انتہائی حکمت کے ساتھ پیدا کی گئی تھین، انکی تعلیل و تشریح کا کیوں نہ ایک عمدہ اور فلاسفہ کے نمایان شان طریقہ خیال کیا جائے، تیسرے یہ کہ جو کچھ اوپر بیان ہوا ہے اس سے یہ کسی طرح استدلال ہینن کیا جاسکتا کہ مطالعہ فطرت اور مشاہدات و تجربات کو ہم اب بھی کیوں نہ قائم رکھین، کیونکہ ان کا نوع انسان کے لئے مفید ہونا انکے ذریعہ

۱۰۸ لیکن موجودہ تحقیقات کی رو سے نظام شمسی اور ثوابت دونوں کی حرکت مسلم ہے، اور درخون کا عمودی نمودار ہوا کی اضطرابیت قانون کے مطلق منافی ہینن خیال کی جاتی،

نتائج کلیہ کا اخذ کرنا اس کا مقتضی نہیں ہے کہ خود ایشیا کے ماہین کچھ ناقابل تفسیر علاقے و
روابط موجود ہیں، بلکہ ان سے انسان کے ساتھ خدا کی صرف اس رافت و فضل کا سراغ
لگتا ہے جو اس نے انتظام عالم میں پیش نظر رکھا ہے (دیکھو بند ۳۴ اور ۳۱)، چوتھے یہ کہ انجینئرس
نظر حوادث و واقعات کے ایک دقیق و مجتہدانہ مطالعہ سے ہم فطرت کے قوانین کلیہ کا
پتہ لگا سکتے ہیں، اور پھر ان سے دوسرے حوادث کا استخراج کر سکتے ہیں، امیر ایہ منشا ہرگز
نہیں کہ ان کو برہان ثابت کیا جاسکتا ہے، کیونکہ اس قسم کے ہر استخراج کا ماہر اس فرض پر ہے
کہ خالق فطرت کے افعال ہمیشہ یکساں اور ان قوانین کی پابندی کے ساتھ صادر ہوتے
ہیں جبکہ ہم نے اصول قرار دے لیا ہے اور جبکہ ہم براہتہ نہیں جان سکتے،

۱۰۸۔ جو لوگ حوادث کے لئے قوانین کلیہ وضع کرنے میں اور پھر ان سے اور
کا استخراج کرتے ہیں، اور انکی نظر دراصل علل سے زیادہ علامہ پر ہوتی ہے، ایک آدمی
علامہ طبیعہ کو اچھی طرح سمجھ سکتا ہے، بغیر اس کے کہ انکی تمثیل سے آگاہ ہو یا یہ بتا سکے کہ کس
قانون کی رو سے فلان شے ایسی یا ویسی ہے، اور جس طرح یہ بالکل ناممکن ہے کہ باوجود قانون
گرامر کی شدید پابندی کے لکھتے میں غلطی ہو جائے، اسی طرح فطرت کے قوانین کلیہ سے استدلال
کرتے وقت بھی یا ممکن نہیں ہے کہ ہم تمثیل کو بہت زیادہ وسعت دیدیں جسکی وجہ سے
غلطی میں پڑ جائیں،

۱۰۹، جس طرح ایک سمجھ دار آدمی گرامر کے علاوہ اور کتابوں کے پڑھنے میں انکی زبان
پر خوبی صرنی نکتہ چینیوں کی جگہ اصل مفہوم و مدعا کے سمجھنے اور اس سے استفادہ پر توجہ اور
دماغ صرف کرتا ہے، اسی طرح میرے نزدیک صحیحہ فطرت کے مطالعہ اور تتبع میں آسکے
پہچے پڑنا کہ ہر جزئی واقعہ کو تحلیل کر کے قوانین کلیہ تک پہنچایا جائے، یا یہ بتایا جائے کہ

واقعہ اُن قوانین کی رو سے کیونکر صادر ہوا ایک ذہنی لپستی ہے، ہمارا پیش نہاد اس
 افضل ہونا چاہئے یعنی یہ کہ ہم کائناتِ فطرت کے تنوعِ حسن، وسعت، اور ترتیب کو مطمح
 نظر بنا کر اپنے ذہن میں رفعت اور تازگی پیدا کرتے رہیں اور اس طرح صحیح استنباطات
 کی مدد سے خلاقِ عالم کی حیرت، حکمت اور فیاضی کے متعلق اپنے خیالات کو ترقی دین
 اور سب سے آخریہ کہ جہاں تک ہمارے بس میں ہے خلقت کے مختلف اجزا کو اُن مقاصد
 کا مدد معین قرار دین جنکے لئے انکی آفرینش ہوئی تھی، یہ مقاصد خدا کی عظمت کا اعتراف اور اپنے
 ہمجسوں کی بقا اور آسائش ہیں۔

۱۰۔ مذکورہ بالا **مثیل** یا حکمتِ طبیعیہ (نچرل سائنس) کی بہترین کلید، میکاٹک کی مشہور
 کتاب کے کو بے تامل قراء دیا جاسکتا ہے، اس قابل قدر کتاب کے آغاز میں زمان، مکان
 اور حرکت کی دو دو قسمیں لگی ہیں اطلاق اور اضافی واقعی ظاہری ریاضیاتی اور عامی تقسیم
 جیسا کہ مصنف نے مفصلاً تشریح کی ہے، اس فرض پر مبنی ہے، کہ ان کمیات کا ایک وجود
 ذہن سے باہر ہے اور معمولاً محسوس چیزوں کے ساتھ ان کا محض ایک اضافی علم ہوتا ہے
 جسکو انکی اصلی ماہیت سے کوئی نسبت نہیں ہوتی،

۱۱۔ چونکہ زمانہ اس کتاب کی رو سے، ایک مطلق یا مجرد مفہوم میں، وجود اشیا کے مرور
 و مداومت کا نام ہے، اس لئے مجھ کو اس موضوع پر اس سے زیادہ کچھ نہیں کہنا ہی، جتنا
 ابھی بند، ۹-۸ میں کہا جا چکا ہے، اب باقی رہی مکان اور حرکت کی بحث یہ مشہور
 مصنف اس امر کا قائل ہے کہ ایک تو مطلق مکان ہے، جو ناقابلِ احساس ہونے کی وجہ سے

۱۲۔ نیوٹن کی مشہور کتاب، مبادی اولیہ، مراد ہے، نیوٹن کا زمانہ ۱۶۸۷ء تا ۱۷۲۷ء ہے کشش کے عالمگیر قانون
 کے انکشاف کا سہرا اسی کے سر ہے،

یکساں اور غیر متغیر حالت پر قائم رہتا ہے، اور ایک اضافی مکان ہے جو مکان مطلق کے
 مقیاس کی حیثیت رکھتا ہے، یہ چونکہ تغیر پذیر ہوتا ہے، اور اس کے موقع کی تعیین و تحدید کرد
 و پیش کے احساس محسوسہ کے لحاظ و نسبت سے کی جاتی ہے اس لئے اس کو عامیاناہ طور پر مہلی
 مطلق اور ناقابل تغیر مکان کی جگہ پر استعمال کرتے ہیں، چیز کی تعریف یہ مضعف یوں کرتا ہے
 کہ وہ مکان کا وہ حصہ ہے، جو کسی جسم سے مشغول یا بھرا ہوا ہو، یہ چیز جس مکان کا
 حصہ ہے، وہ اگر حقیقی و اطلاق ہے تو یہ چیز بھی حقیقی و اطلاق ہوگا، اگر وہ اضافی ہے، تو یہ بھی
 اضافی ہوگا، حرکت اطلاق اس نے نام رکھا ہے کسی جسم کے ایک چیز اطلاق سے دوسرے
 چیز اطلاق کی جانب انتقال کا، جس طرح کہ اضافی حرکت نام ہے کسی جسم کے ایک اضافی
 چیز سے دوسرے اضافی چیز کی جانب انتقال کا، اور چونکہ مکان اطلاق کے اجزاء کا
 علم ہکو حواس سے نہیں ہوتا، اس لئے ہم ان کے بجائے ان کے محسوس مقیاسات کا استعمال
 کرتے ہیں اور چیز و حرکت و تغیر کی تعریف و تحدید اجسام محسوسہ کے لحاظ سے کرتے ہیں، جنکو
 ہم ناقابل حرکت و تغیر فرض کر لیتے ہیں، لیکن ساتھ ہی یہ ہدایت لگی ہے، کہ فلسفیانہ بحث میں
 ہکو اپنے حواس سے بالکل قطع نظر کر لینا چاہی، کیونکہ یہ ممکن ہے کہ جو اجسام ہکو ساکن نظر آ رہے
 ہیں وہ دراصل ایسے ہون، اور ایک شے جس میں اضافی حرکت ہے وہ فی نفسہ ساکن ہو ہی طرح
 ایک ہی جسم اضافی حیثیت سے متحرک اور ساکن دونوں ہو سکتا ہے، یا اس سے بڑھکر یہ کہ ایک
 ہی جسم ایک ہی وقت میں اپنے چیز کی تحدید کے اختلاف کے لحاظ سے دو مختلف جہتوں میں
 اضافی طور پر حرکت کر سکتا ہے،

لے جب طرح یل کا مسافر اس اضافی حرکت و کون کا نام عرصی و کون بھی کہا جائے، مثلاً ایک جہاز مغرب کی جانب سفر کر رہا ہو
 اس پر ایک شخص اپنے بچہ کو لئے مشرق رو دیکھیں میں جا رہا ہو، تو یہ بچہ اضافی طور پر مشرق بجزب دونوں جانب بہ وقت واحد حرکت کرتا ہے

لیکن یہ سارا اختلاف و اشتباہ صرف اضافی یا ظاہری حرکتوں تک محدود ہے، حقیقی یا اطلاق
حرکات میں نہیں پایا جاتا، اس لئے فلسفہ میں محض حرکت حقیقی کا اعتبار کرنا چاہئے ساتھ ہی
بھی بتلایا گیا ہے کہ حقیقی حرکت کو اضافی یا ظاہری حرکات سے حسب ذیل خواص کے ذریعہ سے
متماز اور الگ کیا جاسکتا ہے، اول یہ حقیقی یا اطلاق حرکت میں جسم متحرک کے تمام اجزا جھکی بھی
و ضعی نسبت اپنے کل کے ساتھ ایک ہی قائم رہتی ہے پورے جسم کی حرکات کے شریک ہوتے ہیں
دوسرے یہ کہ محل کی حرکت سے حال میں بھی حرکت پیدا ہو جاتی ہے یعنی وہ جسم جو کسی متحرک محل میں
حرکت کر رہا ہے، وہ اپنے محل کی حرکت کا تابع اور حصہ دار ہوتا ہے، تیسرے یہ کہ حقیقی حرکت بغیر
کہ خود جسم پر کوئی زور اور دباؤ پڑے کسی اور طرح سے نہ کبھی پیدا ہوتی ہے اور نہ بدلتی ہے چوتھے یہ
کہ حقیقی حرکت ہمیشہ جسم متحرک پر دباؤ پڑنے سے بدل جاتی ہے، پانچویں یہ دوسری حرکت میں
جو بالکل اضافی ہو، کوئی مرکز گریز قوت نہیں ہوتی، لیکن اگر وہ حقیقی یا اطلاق حرکت ہو، تو اس میں
یہ قوت مقدار حرکت کے ہم نسبت پائی جاتی ہے،

۱۱۲ - لیکن مجھ کو اعتراض کرنا چاہئے کہ باوجود ان تمام باتوں کے بھی میری یہ کسی طرح سمجھ میں
نہیں آتا کہ حرکت اضافی کے سوا کسی اور قسم کی حرکت ہو سکتی ہے، چونکہ حرکت کے تصور کیلئے کم سے
کم دو ایسے جسموں کا تصور ناگزیر ہے، جبکا فاصلہ یا وضع ایک دوسرے کے لحاظ سے بدلے لہذا
اگر ایک ہی جسم کا وجود ہوتا، تو وہ کبھی متحرک نہ ہو سکتا، مجھ کو یہ بات بالکل بدیہی معلوم ہوتی ہے کیونکہ
حرکت کا جو بھی تصور ہم رکھتے ہیں اس میں لازمی طور پر اضافیت شامل ہے، کیونکہ ہر سطح کے نزدیک
سطح کو مین کو گھا کر جب پھر چھینکا جاتا ہے، تو جس قوت سے وہ پھر حرکت کر کے نشانہ پر پہنچتا ہے، وہ مرکز گریز قوت ہی ہے، مثال
عام طور پر اسے تشریح کیلئے پیش کی جاتی ہے، دوسری مثال یہ دی جاسکتی ہے کہ گھومتے ہوئے چاک رکولی کنڈری وغیرہ ڈالو
تو وہ ہمیشہ مرکزی طرف سے بھاگ کر باہر گرگی، اس قانون حرکت کو نیوٹن نے قائم کیا تھا، لیکن اس میں تشریح کیا
جانا مرکز گریز قوت کے مقابل قوت کا نام مرکز جو ہے یا دونوں کو علی الترتیب، اول عن مرکز، اول الی مرکز
بھی کہہ سکتے ہیں اردو میں اول الذکر نام زیادہ موزوں معلوم ہوتے ہیں،

تحقق حرکت کے لئے کم از کم دو جسموں کا ہونا ضروری جبکی باہمی نسبت یا وضع کے تغیر سے، حرکت کا احساس ہوتا ہے، لہذا حرکت کی ماہیت ہی میں دوسرے جسم کا اعتبار یا اسکی جانب اضافت داخل ہے،

۱۱۳۔ اگرچہ ہر حرکت کے لئے ایکے زائد اجسام کا تصور لازمی ہے، تاہم یہ ہو سکتا ہے کہ متحرک ان میں سے صرف ایک ہی جسم ہو یعنی، وہ جس پر فاصلہ یا وضع کا بدلنے والا زور پڑا، تاہم بعض آدمی حرکت اضافی کی اس طرح تعریف کر سکتے ہیں کہ ہر اس جسم پر متحرک ہونے کا اطلاق کیا جاسکتا ہے جو کسی دوسرے جسم سے اپنا فاصلہ بدلے، خواہ فاصلہ بدلنے والا کوئی زور اس پر پڑے یا نہ پڑے لیکن چونکہ حرکت اضافی کا حواس سے علم ہوتا ہے اور زندگی کے کام کاج میں اسی کا اعتبار جس سے یہ نتیجہ نکلتا ہے کہ ہر معمولی سچے کا آدمی بھی اسکو اسی خوبی کے ساتھ جانتا ہے جس طرح بڑے بڑے فلسفی لہذا اب میں پوچھتا ہوں، کہ کیا کسی شخص کے نزدیک یہی حرکت کا یہ مفہوم ہے، کہ جب وہ رات پر چلتا ہے، تو جن پتھروں پر سے وہ گزرتا ہے انکو صرف اس بنا پر متحرک کہے کہ انکا فاصلہ اس کے قدموں سے بدلتا جاتا ہے، بلکہ تو یہ صاف نظر آتا ہے، کہ اگرچہ حرکت کے معنی میں دو چیزوں کی باہمی نسبت داخل ہے تاہم یہ ضروری نہیں کہ اس نسبت کے ہر جز یا طرف کو متحرک کہہ دیا جائے جس طرح ایک آدمی کسی ایسی چیز کا خیال کر سکتا ہے جو خود خیال نہیں کرتی، اسی طرح ایک جسم دوسرے جسم کی جانب یا اس سے مخالف جہت میں حرکت کر سکتا ہے، لیکن اس سے خود اس دوسرے جسم میں حرکت ہونا لازم نہیں آتا، میری مراد اضافی حرکت ہے، کیونکہ کسی اور حرکت کا میں تصور نہیں کر سکتا،

۱۱۴۔ تحدید محل کے اختلاف سے حرکت میں بھی اختلاف پیدا ہو جاتا ہے، مثلاً ایک آدمی جو جہاز میں بیٹھا ہے، اس جہاز کے جوانب کے محاط سے ساکن کہا جاسکتا ہے، اور زمین کے محاط سے

متحرک یا وہ ایک کے لحاظ سے مشرق کی جانب حرکت کر سکتا ہے، اور دوسرے کے
 لحاظ سے مغرب کی طرف زندگی کے معمولی کاروبار میں لوگ کسی جسم کی تحدید حیز کے لئے
 زمین سے آگے نہیں بڑھتے، اور جوشی زمین کے لحاظ سے ساکن ہے، وہ حقیقتہً ساکن شمار کی
 جاتی ہے، لیکن فلاسفہ جن کا دائرہ فکر وسیع تر اور جن کے خیالات نظامِ ایشیا کے بارہ میں صحیح
 ہوتے ہیں ان کو خود زمین کے متحرک ہونے کا پتہ لگ جاتا ہے، لہذا وہ اپنے خیالات کی تینوں
 لئے اس مادی عالم کو محدود تصور کرتے ہیں، اور اسکی انتہائی نامتحرک دیواروں کو وہ حیز
 قرار دیتے ہیں جسکی نسبت سے حقیقی حرکات کا اندازہ اور فیصلہ کرتے ہیں، اگر ہم خود اپنے تصور
 کی جانچ کریں تو مجھو یقین ہے کہ تمام وہ حرکات جنکو ہم حقیقی سمجھتے ہیں تین اضافی حرکت
 سوا کچھ نہ نکلیں گی، کیونکہ جیسا ابھی کہا جا چکا ہے، تمام بیرونی علل اور اضافتوں سے الگ
 کر کے مطلق حرکت بالکل ناقابل فہم شے ہے، اور تمام مذکورہ بالا خواص علل اور نتائج، جنکا اثر
 اطلاق کی جانب انتساب کیا جاتا ہو، اگر میں غلطی نہیں کرتا، تو وہ سب حرکت اضافی میں مل
 جائیں گے بلقی مرکز گریز قوت کی نسبت جو یہ کہا جاتا ہے، اسکا دوری حرکت اضافی اسے مطلق تعلق
 نہیں تو میری سمجھ میں نہیں آتا، یہ نتیجہ اس تجربہ کیوں کرتا ہے جو اس وقت میں پیش کیا گیا ہے، لیکن فلسفہ طبیعی کے مبادی ریاضی
 سے یہ بیرون کی اس مشہور ترین کتاب کا نام ہے، جسکو جھوڑا باطنیات کہا جاتا ہے، جس ہانڈی کا اولیادیا گیا، وہ بیرون کا ایک تجربہ جو
 جسکا حاصل یہ ہے، تھبت میں ایک دوہری سی لٹکا کر، اس میں غلیسہ کی ایک ہانڈی مضبوط بندھ دو، پھر اسکو ہتھ سے بڑے بڑے ایک طرف
 گھاڑ رہا، تک کر زمین میں خوب آئین بڑ جائے، اب اس ہانڈی میں بانی بھر کر، ہتھ الگ کر لو، تو از خود دوری حرکت ہانڈی گھومنا
 شروع ہوگی، پہلے ایک لمحہ بھرتو بانی کی سطح بالکل مستوی رہے گی، پھر ہانڈی کے اندر والا بانی بھی بھر کھانے لگے گا، اور یہ میں ایک جون پیدا ہو کر
 بانی محور سے ہٹ کر، ہانڈی کے کنارے کی طرف بڑھنے لگے گا، اس سے بیرون میں ثابت کرنا چاہو کہ اس میں بیرون میں جب ہانڈی کو پھرتا ہوا دیکھا
 جاتا ہے، لیکن بیرون میں کوئی حقیقی حرکت نہیں، اور بیرون میں اضافی حرکت کے جو ہانڈی کا نظریہ بیرون کی حیثیت اسکو حاصل تھی، لہذا بانی اپنی جگہ پر قائم رہیں
 جب بالذات بانی میں حقیقی حرکت دوری شروع ہوگی، تو مرکز گریز قوت کی وجہ سے بانی کنارے کی طرف بڑھنے لگا، اور لانا جائے، سطح کے چونکل
 پیدا ہوگی، لہذا معلوم یہ ہو گا کہ حقیقی حرکت دوری میں مرکز گریز قوت ہوتی ہے، اور اضافی میں نہیں، لیکن ہر کلمہ کہتا ہے کہ جس کو ہم
 اضافی حرکت کہتے ہو، وہیں سکون ہے، اور جو حقیقی کہتے ہو، وہ اضافی ہے، اب علماء ریاضیات میں بھی غالباً یہی مسلم ہے کہ تمام
 حرکتیں اضافی ہیں، حقیقی حرکت کا وجود نہیں،

تعریف مشتم پر عایشہ) کیونکہ اس وقت جبکہ یہ کہا جاتا ہے، کہ ہڈی کے اندر پانی میں سب سے زیادہ دوری حرکت اضافی موجود ہے تو سرے سے کوئی حرکت ہی نہیں ہوتی، جیسا کہ اوپر والے بند سے ظاہر ہے،

۱۱۵۔ کیونکہ کسی جسم کو متحرک کہنے کے لئے اولاً تو یہ ضروری ہے کہ اس کا فاصلہ یا وضع

کسی دوسرے جسم سے بدلے، دوسرے یہ کہ کوئی بدلنے والا یا تغیر پیدا کرنے والا زور اس جسم متحرک پر پڑے اگر ان دونوں میں سے ایک بات بھی نہ ہو تو میں نہیں خیال کرتا کہ عام مفہوم یا عام زبان کی رو سے کسی جسم کو متحرک کہا جاسکتا ہو، البتہ میں اتنا تسلیم کرتا ہوں کہ یہ بھل ممکن ہے کہ ایک جسم جسکا فاصلہ کسی دوسرے جسم سے بدلتا ہوا نظر آتا ہو، اسکو ہم متحرک خیال کر لیں گو کہ اس پر کوئی زور نہ پڑا ہو جو محض ظاہری حرکت کی صورت ہے، لیکن اسکی وجہ یہ ہے کہ ہم فرض کر لیتے ہیں کہ فاصلہ کا بدلنے والا زور اس جسم پر پڑا ہے جس کو متحرک خیال کیا جا رہا ہے جس سے صرف یہ پتہ لگتا ہے کہ ہم ایک چیز کو غلطی سے متحرک خیال کر سکتے ہیں جو دراصل متحرک نہیں ہے، اور بس،

۱۱۶۔ مذکورہ بالا بیانات سے یہ ثابت ہوتا ہے، کہ حرکت کے فلسفیانہ مفہوم کے لئے اس

معمولی محسوس اور جسمانی مکان سے مختلف کسی مکانِ مطلق کا وجود ضروری نہیں، جسکا ذہن سے باہر نہ پایا جاسکتا، اسی ہول سے واضح ہے جبکی رُود سے اور تمام موجودات محسوس کی نسبت یہی دعویٰ ثابت کیا جا چکا ہے، اور ہم ذرا وقت نظر سے کام لیں تو غالباً ہمکو معلوم ہو جائیگا کہ تمام اجسام محسوسہ سے قطع نظر کر کے مکانِ محض یا مکانِ مطلق کا ہم کوئی تصور تک نہیں قائم کر سکتے، اور میں تو اعتراف کرتا ہوں کہ یہ ایک انتہائی تصور مجر د ہونے کی وجہ سے محکوم بالکل ناممکن الوجود معلوم ہوتا ہے جب میں اپنے جسم کے کسی حصہ میں حرکت پیدا کرتا ہوں، اگر کوئی حرکت نہ پیش آوے، تو میں کہتا ہوں کہ مکان موجود ہے، لیکن اگر کوئی مزاحمت محسوس ہو تو میں کہتا ہوں

کہ یہاں کوئی جسم ہے، اور جس نسبت سے یہ مزاحمت کم و بیش ہوتی ہے، اسی نسبت سے مکان کم یا زیادہ خالی و فراغ کہتا ہوں، لہذا جب میں مکان کے لئے فراغ یا خالی کا لفظ استعمال کرتا ہوں، تو یہ نہیں مفروض ہوتا ہے، کہ لفظ مکان سے کوئی ایسی شے مراد ہے جس کا تصور یا وجود بغیر جسم اور حرکت کے ممکن ہے، گو در اہل ہمارے اندر اس غلط فہمی کا مادہ موجود ہے، کہ ہر اہم ذات سے مراد کوئی نہ کوئی ایسا تصور ہوتا ہے، جو تمام دوسرے تصورات سے الگ کیا جاسکتا ہے جس نے بے شمار غلطیاں پیدا کر رکھی ہیں، مکان کے جو معنی میں نے ابھی بتلائے ہیں، انہی کا لازمہ یہ ہے کہ جب میں اپنے جسم کے علاوہ تمام دنیا کو معدوم فرض کر لیتا ہوں تو میں یہ کہتا ہوں کہ مکان محض موجود ہے، جس سے اس کے سوا کچھ نہیں مراد ہوتا، کہ میں اپنے اعضائے جسم کے لئے اسکو ممکن خیال کرتا ہوں کہ بغیر ادنیٰ مزاحمت کے ان کو ہر طرف حرکت دی جاسکتی ہے، لیکن اگر اپنا جسم بھی معدوم فرض کر لیا جائے، تو پھر کوئی حرکت نہیں پائی جاسکتی اور اسی لئے کوئی مکان بھی نہیں موجود ہو سکتا بعض آدمی شاید یہ خیال کریں کہ ان کو حواسہ بصر سے مکان محض کا علم حاصل ہوتا ہے، لیکن یہ ایک دوسری جگہ میں نہایت کرچکا ہوں کہ مکان اور فہم کا احساس آنکھ سے نہیں ہوتا، دیکھو یہاں میرا یاد دہانہ

۱۱۶ - جو کچھ یہاں کہا گیا ہے، امید ہے کہ اس سے تمام ان مشکلات و نزاعات کا خاتمہ ہو جائیگا جو مکان محض کی ماہیت کی نسبت علماء میں پھیل گئی ہیں لیکن اس کا اصلی نفع یہ ہے کہ ہم ایک نہایت خطرناک کشمکش سے آزاد ہو گئے جس میں بیسیوں آدمیوں کو، جنہوں نے مسئلہ مکان پر غور کیا ہے بہتلا ہونا پڑا ہے، یعنی یہ خیال کہ یا تو مکان حقیقی ہی خود خدا ہے، یا پھر خدا کے سوا ایک اور ایسی شے ماننا پڑتی ہے، جو ازلی غیر مخلوق، نامحدود، غیر منقسم اور ناقابل تغیر ہے یہ دونوں باتیں بجا طور پر نہایت گمراہ کن اور مہمل خیال کیجاتی ہیں، ہیکڑوں علماء مذہب اور برے برے فلاسفہ جنہوں نے مکان کے محدود یا معدوم ہونے کی مشکلات پر غور کیا ہے، ان کو

ناچار ہو کر اس کو ایک اہل حق سے تسلیم کرنا پڑا ہے، اور بعض متاخرین نے تو، خصوصیت کے ساتھ اس پر زور دیا ہے، کہ خدا کے ناقابل تفہیم صفات اس کے مطابق ہیں یہ خیال ذاتِ اہل حق کی نسبت کیسا ہی نازیبا کیوں نہ معلوم ہو، لیکن میں یہ تسلیم کرنے پر مجبور ہوں کہ جب تک ہم مسلمات عام کے پابند ہیں اس سے رہائی کی کوئی راہ ہی نہیں،

۱۱۸۔ بیان تک تو جو کچھ کہا گیا اور فلسفہ طبعی کی بابت تھا، اب ہم علم نظری کی ایک بڑے شعبہ یعنی ریاضیات کی جانچ کرتے ہیں، یہ اپنے براہین کی وضاحت اور قطعیت میں کتنا ہی مشہور کیوں نہ ہوں، اور کوئی دوسری شی اس حیثیت سے ریاضیات کے ہم پایہ نہ ملتی ہوتی ہے، اگر یہ صحیح ہے، کہ ان کے اصول میں بھی بعض ان نپہان فرضوں کی جھلک موجود ہے جن میں ریاضیات، باقی طبقات انسانی کے ہم آہنگ ہیں تو یہ نہیں مانا جاسکتا کہ ریاضیات کا دہن اغلاط کے دھبوں سے بالکل پاک ہے، اگرچہ ماہرین ریاضیات اپنے قضایا کا استنباط نہایت بلذرت بہ شہادت سے کرتے ہیں، لیکن ان کے مبادی اولیہ صرف مباحث کیفیت تک محدود ہوتے ہیں، وہ ان فوق الادراک عالمگیر اصول کی مطلق تحقیق نہیں کرتے جو حکمیت کے تمام شعبوں پر حاوی ہیں، اور لازمی طور پر ہر شعبہ جس سے ریاضیات مستثنیٰ نہیں، ان اغلاط کا شکار ہو جاتا جو ان اصول میں شامل اور پوشیدہ ہیں، ہم اس امر کے منکر نہیں کہ ماہرین ریاضیات کے قائم کردہ اصول صحیح ہیں، اور یہ کہ ان اصول سے انکا طریق استنباط صاف اور ناقابلِ بحث ہو، لیکن ہم یہ کہتے ہیں کہ بعض ایسے غلط اصول ہو سکتے ہیں، جو ریاضیات کے موضوع بحث سے وسیع تر ہیں، اور اسی لئے انکا صراحتہ اس فن کے مباحث میں ذکر نہیں ہوتا، اگرچہ ضمناً وہ اس کے تمام مدارج ارتقا میں مفروض مسلم ہیں اور یہ کہ ان غیر محقق اور مخفی اغلاط کے مضر نتائج ریاضیات کی تمام شاخوں میں پیوست ہیں، اس اجمال کی تفصیل یہ ہے کہ مجرد کلی تصورات اور خارج ہیں

موجودات کے نظریہ سے جو قلیطان پیدا ہوتی ہیں، ہماری بدگمانی یہ ہے کہ ان میں ماہرین ریاضیات دوسرے آدمیوں سے کم مبتلا نہیں ہیں،

۱۱۰ - علم حساب کا موضوع بحث عدد کے تصورات مجردہ کو قرار دیا جاتا ہے، جنکے خواص اور باہمی علائق کا سمجھنا، علم نظری کا کوئی کم رتبہ حصہ نہیں خیال کیا گیا ہے، اعداد مجردہ کی ماہیت ذہنی کے اعتقاد و خیال نے ان کو بھی ان فلاسفہ کی نگاہ میں نہایت وقیع بنا دیا ہے، جو انکار انسانی میں ایک غیر معمولی ارتفاع و نزاکت آفرینی کے بانی نظر آتے ہیں اس عقیدہ نے بہت سے ایسے سطحی مباحث عددی کو وقعت دیدی ہے جو اپنے اندر کوئی عملی نفع نہیں رکھتے، جیسا کہ ایک قسم کی ذہنی دل لگی اور کھیل کا سامان ہیں، اور سچے بعض ذہین ان سے اس درجہ فاسد اور زہریلے ہو گئے ہیں کہ انھوں نے کائنات کے اسرار عظیمہ کو اعداد ہی کے اندر پنہان خیال کیا اور انہی کی وساطت سے موجودات طبیعی کی تشریح اور گرہ کشائی کی کوشش کی لیکن اگر ہم خود اپنے خیالات پر ذرا دقت نظر سے غور کریں، اور جو کچھ پچھلے اوراق میں کہا جا چکا ہے، اس کو پیش نظر رکھیں، تو شاید ہم کو ان تجزیات اور طبعی پروازوں کی نسبت حقیر رائے قائم کرنی پڑے گی، اور اعداد سے متعلق تمام کاوشیں، بہ جز ان کے جو راہ عمل میں ہمیں اور زندگی کے لئے سود مند ہیں، بس ایک طرح کے غرض مطاببات یا پجیتان نظر آنے لگیں گی،

۱۱۰ - اکائی پر اسکی مجردانہ حیثیت سے ہم بنا ۳۳ میں غور کر چکے ہیں جس سے اور جو کچھ مقدمہ میں کہا گیا ہے اس سے یہ کھلا ہوا نتیجہ نکلتا ہے کہ اس قسم کا کوئی تصور موجود نہیں ہے، لیکن چونکہ عدد کی تعریف یہ کی جاتی ہے کہ وہ اکائیوں کے مجموعہ کا نام ہے، اس لئے ہم یہ نتیجہ کمال سکتے ہیں کہ اگر کسی ایسی چیز کا وجود نہیں ہے جسکو مجرد اکائی یا وحدت کہا جاسکے تو پھر

۱۱۱ - اتباع فیثاغورث مراد ہیں جنکے نزدیک تمام عالم کی حقیقت اور مبداء اول عدد ہے،

خود عدد کے تصورات مجردہ کی بھی کوئی ایسی ہستی نہیں ہے، جو اسمائے شمار یا ہندسوں کا مدلول ہو، اس لئے اگر علم حساب کے مسائل کو اسمائے شمار اور ہندسوں سے مجرد کر لیا جائے اور اسی طرح اسکے عملی فوائد سے بھی قطع نظر کر لیا جائے ہاتھ ہی جزئیات معدودہ کو بھی الگ کر دیا جائے تو پھر سرے سے انکا (ان مسائل کا) کوئی مصرف ہی نہیں فرض کیا جاسکتا لہذا اب ہم سمجھ سکتے ہیں کہ حکمت اعداد کس قدر سرتاپا عمل کے ماتحت ہے، اور اگر اس پر محض نظری حیثیت سے توجہ کی جائے تو یہ کس قدر سطحی اور مہمل ٹہی بن جاتی ہے،

۱۲۱۔ لیکن بعض آدمی حائق مجردہ کے انکشاف کی ظاہر فریب نمائش کے دھوکہ میں آکر حسابی مسائل و مباحث میں اپنا وقت رائیگان کر سکتے ہیں اس لئے یہ بے جا نہ ہوگا اگر ہم اس موضوع پر پوری طرح غور کر لیں، اور اس ادعا سے باطل کے زعم کی اچھی طرح پردہ درمی ہو جائے اور یہ مقصد اس طرح نہایت وضاحت اور خوبی سے حاصل ہو سکتا ہے کہ علم حساب کے دورِ طفولیت پر ایک نظر ڈالی جائے اور یہ تبصرا یا جائے کہ کس چیز نے ابتداءً انسان کو اس حکم کے مطالعہ پر آمادہ کیا، اور کیا مقصد پیش نظر تھا، یہ خیال کرنا بالکل قدرتی ہے کہ شروع شروع میں انسان نے یادداشت کی آسانی اور شمار کی سہولت کے لئے رنگینیاں نکالیں اور لکھنے لکے کے سادہ لکیریں یا نقطے وغیرہ ایجاد کئے، جنہیں سے ہر لکیر یا نقطہ صرف ایک وحدت کو بتاتا تھا، یعنی کسی ایک چیز کو جو ان کو گننا پڑتی تھی خواہ وہ کسی قسم کی ہو۔ بعد میں اس نے زیادہ مختصر طریقے نکال لئے جنہیں ایک ایک نشان یا علامت کو کسی کسی لکیروں یا نقطوں کا قائم مقام بنالیا، اور آخر کار عربی یا ہندی رقمین استعمال میں آگئیں جنہیں چند رقموں یا ہندسوں کی تکرار، اور ان کے محل یا مقام کے ردوبدل سے

۱۲۔ اسماء شمار یعنی ایک، دو، تین چار وغیرہ، ہندسے یعنی وہ نقوش یا علامت جو ان اعداد پر دلالت کرتے ہیں آج کل بھی ہمارے گھروں میں بے پڑھی لکھی عورتیں یادداشت کے لئے دیواروں پر چرنے کے ٹیکے لگاتی ہیں،

منہی لیکر نہایت خوبی اور سرعت سے تمام اعداد تعبیر ہونے لگے، اس تمام عمل میں زبان کی نقل نظر آتی ہے، چنانچہ ہندسوں اور ان کے ناموں میں پوری پوری مماثلت پائی جاتی ہے، لہذا سب سے اول کے نو شماری ناموں کے مقابل میں ہیں، اور اول الذکر کے مقامات یا جگہیں علی الترتیب ثانی الذکر کے اسماء کے مطابق ہیں، اور ہندسوں کی بسید اور مقامی قیمت کے حالات مناسب ایسے ہول ایجاد کئے گئے جن سے یہ پتہ لگ جائے کہ ان دہے ہوئے ہندسوں یا اجزاء عدد کی علامتوں میں سے کن ہندسوں کو کہاں رکھنا مناسب ہوگا، تاکہ وہ اعداد کے کسی گل یا مجموعہ کو ظاہر کر سکیں اور بالعکس، اور جب ان مطلوب ہندسوں کا پتہ لگ گیا تو ایک ہی ہول اور تمثیل کی ہر جگہ پابندی سے، ان ہندسوں کا لفظوں میں پڑھنا آسان ہے، اور اس طریق سے عدد پوری طرح معلوم ہو جاتا ہے، اسی لئے خاص خاص چیزوں کا عدد اس وقت معلوم خیال کیا جاتا ہے جب ہم اس نام یا ہندسوں کو جان لیں جس کی مناسب ترتیب کے، جو مقررہ تمثیل کی رو سے ان پر دلالت کرتے ہیں، کیونکہ ان علامتوں کے جان لینے کے بعد عمل حسابی کی مدد سے ہم خاص خاص مجموعوں کے ہر جز کی، خواہ وہ کوئی سا ہو، ان علامتوں کو جان سکتے ہیں، جو ان مجموعوں پر دل ہیں اور اگر طرح علامتوں کے شمار سے دیکھو کہ ان علامتوں اور چیزوں کے خاص خاص مجموعوں کے ما بین جنہیں ہر ایک کو ایک وحدت قرار دیا گیا ہے ایک بندھا ہوا رابطہ ہے، خود ان چیزوں کو جو کجا شمار ہوتے ہیں، صحت کے ساتھ جمع اور تقسیم کر سکتے ہیں، اور انکی باہمی نسبت دریافت کر سکتے ہیں،

۱۲۲۔ اسی لئے علم حساب میں ہماری بحث ایشا سے نہیں، بلکہ علامت سے ہوتی ہے، لیکن با ایشا یہ علامت مفصود بالذات نہیں ہوتے، بلکہ صرف اس لئے ان سے بحث ہوتی ہے کہ خود ایشا کے صحیح استعمال اور ان سے کار بر آری میں یہ نہائی کرتے ہیں، اب جیسا کہ الفاظ کی بابت ہم پہلے کہہ آئے ہیں (مقدمہ بند ۱۹) یہاں بھی بعینہ وہی بات ہے کہ جب اسماء عدد یا

رقوم سے خاص خاص چیزوں کے تصورات ہمارے ذہن میں نہیں آتے تو یہ خیال کر لیا جاتا ہے کہ ان کے مدلولات تصورات مجردہ ہیں اہم بیان اس موضوع پر زیادہ بحث اور جھگڑے میں پڑنا نہیں چاہیے، بلکہ صرف اتنا کہنا چاہیے کہ پہلے جو کچھ بیان ہو چکا ہے اس سے یہ امر بالکل عارف ہے کہ اعداد میں جن چیزوں کو حقائق مجردہ سمجھ لیا گیا ہے ان کا تعلق دراصل جزئی اشیاء مسدودہ کے سو کسی اور چیز سے اگر ہو تو وہ محض ان ناموں اور رقوم سے جو ابتداءً صرف علامات کی حیثیت سے پیش نظر تھے، یا اس لئے کہ وہ نہایت خوبی کے ساتھ ان تمام جزئی چیزوں کی قائم مقامی کرتے ہیں جن کے گننے کی آدمی کو ضرورت پڑتی ہے، لہذا نتیجہ یہ نکلتا ہے، کہ ان علامتوں یا ناموں کا بالذات مطالعہ ویسا ہی دانشمندانہ اور مفید کام ہو گا جیسا کہ ایک آدمی زبان کے اصلی مقصد اور صحیح استعمال کو چھوڑ کر الفاظ کی اجماعانہ تنقیدات یا خاص لفظی جھگڑاؤں اور جھگڑوں میں اپنا وقت صرف کرے،

۱۲۳ - اب ہم اعداد کے بعد امتداد پر گفتگو کرنا چاہتے ہیں جو ہندسہ کا موضوع ہے محدود امتداد کے نامحدود انقسام کا مسئلہ علم ہندسہ میں اگرچہ بحیثیت کسی علوم متعارفہ یا مشکل اثباتی کے صراحتہ مذکور نہیں ہوتا، تاہم ہر قدم پر مسلم اور مفروض رہتا ہے اور اس کا تعلق ہندسہ کے اصول و دلائل کے ساتھ اس قدر ناقابل انفصال اور ناگزیر خیال کیا جاتا ہے کہ ماہرین ہندسہ تو نہ اس میں کسی شبہہ کی گنجائش سمجھتے ہیں اور نہ اسکو ذرا بھر بھی قابل بحث و سوال جانتے ہیں، اور چونکہ یہی خیال وہ اصلی سرچشمہ ہے جہاں سے ہندسہ کے وہ تمام تفریحی مستحبات یا نمائشی صدائیں ملتی ہیں جو انسان کی سیدھی سادھی سمجھ کے اس درجہ متنافض ہیں اور جنکو ایک ذہن جب تک وہ تعلیم سے فاسد نہ ہو گیا ہو تب ہی استکراہ اور ناگوارمی کے ساتھ قبول کرتا ہے، لہذا یہی اُن انتہائی نزاکت

آفرینیوں کا حاصل مصدر ہے جنھوں نے ریاضیات کے مطالعہ کو اس درجہ مشکل اور شاق بنا رکھا ہے، اس لئے اگر ہم یہ ثابت کر سکیں، کہ کسی امتداد محدود میں ان گنت اجزا نہیں ہوتے نہ وہ نامتناہی حد تک قابل تقسیم ہوتا ہے تو ہم علم ہندسہ کو دفعۃً ان مشکلات اور ناہتقا کی بہت بڑی تعداد سے صاف کر دیں گے جنکو ہمیشہ انسان کی عقل کے لئے موجب ملامت خیال کیا گیا ہے، اور ساتھ ہی اس علم کا حاصل کرنا پہلے کے نسبت بہت کم جہت اور تھوڑے وقت کا کام رہ جائیگا۔

۱۲۴ - ہر جزئی اور محدود امتداد جسپر ہمارے ذہن کے لئے فکر کرنا اور سوچنا ممکن ہو اسکی حقیقت بس ایک تصور ہے، جو صرف ذہن میں موجود ہوتا ہے اور اس لئے لازماً اس کا ہر جز معلوم و متصور ہونا چاہئے، لہذا اگر میں کسی محدود امتداد میں جو پیش ذہن ہے، ان گنت اجزا کا تصور نہیں کر سکتا تو یہ یعنی ہے کہ یہ اجزا اس میں ہی نہیں لیکن چونکہ یہ بدیہی بات ہے کہ کسی جزئی خط، سطح یا جسم میں جسکو میں محسوس کر رہا ہوں یا اپنے ذہن میں نقش کر لیا ہے، ان گنت اجزا الگ نہیں نظر آ سکتے، لہذا اس سے میں یہ نتیجہ نکالتا ہوں کہ اسکے اندر یہ موجود ہی نہیں میرے لئے اس زیادہ کوئی شی واضح نہیں ہو سکتی کہ امتدادات میرے روبرو ہیں، وہ میرے ذاتی تصورات کے علاوہ کچھ نہیں، اور یہ بھی کچھ کم واضح نہیں کہ میں اپنے کسی تصور کو نامحدود والعد تصور میں نہیں تحلیل کر سکتا، یعنی وہ نامحدود طور پر قابل تقسیم نہیں ہے، باقی اگر امتداد سے تصور محدود کے سوا کوئی اور شی مراد ہے، تو اعلان کرتا ہوں کہ اسکی نسبت میں فیثا یا اثباتاً کچھ نہیں کہہ سکتا، لیکن اگر امتداد و اجزا وغیرہ اصطلاحات کے کوئی قابل تصور اور سمجھ میں آئیوں اے معنی میں یعنی یہ کہ یہ چیزیں عبارت ہیں تصورات سے، تو پھر یہ کہنا کہ کوئی محدود ثلث یا امتداد نامحدود والعد اجزا پر مشتمل ہے، ایک ایسا نمایاں اور روشن تناقض ہے کہ ہر شخص اسکا پہلی ہی نظر میں اعتراف کریگا، اور یہ بالکل ناممکن ہے کہ اس مسئلہ کو کبھی بھی کوئی ایسی سمجھ و ار مخلوق قبول کرے جسکے ذہن میں یہ آہستہ آہستہ اور بتدریج نہیں داخل کیا گیا ہے جس طرح ایک نو مسیحی کے ذہن

روٹی اور می کے گوشت اور خون ہو جانے کا اعتقاد ڈالا جاتا ہے، پرانے تعصبات جو جڑ بکڑ جاتے ہیں، اور جو تضایا ایک مرتبہ اصول ہو جانے کے عقیدہ اور قوت کو حاصل کر لیتے ہیں تو نہ صرف وہ خود بلکہ جو نتائج ان سے متنبط ہوتے ہیں وہ ایک تھمق اور جانچ مستثنیٰ اور آزاد خیال کر لئے جاتے ہیں اور دنیا میں کوئی ایسی موٹی سے موٹی مہل بات نہیں ہے جسکو اس ذریعہ سے آدمی کا ذہن بگل جانے کے لئے نہ مستعد بنا ہو،

۱۲۵۔ جس شخص کے دماغ میں پہلے ہی سے مجرد کلی تصورات کا مسئلہ سماجکا ہے اسکو یہ بھی سمجھایا جاسکتا ہے (تصورات جس کی بابت جو کچھ بھی خیال کیا جائے) کہ امتداد مجرد نامحدود درجہ تک قابل تقسیم ہے اور جو شخص یہ خیال کرتا ہے کہ محسوسات ذہن سے باہر موجود ہیں اسکی اسی کی بدولت یہ بھی قبول کرایا جاسکتا ہے کہ صرف ایک پانچ کے خط میں حقیقتہً جیسا اب اجزا موجود ہیں گو وہ اتنے چھوٹے ہیں کہ باہم ممتاز نہیں کئے جاسکتے، یہ غلطیان ماہرین ہند کے ذہنوں میں بھی اسی طرح گھس گئی ہیں جس طرح اور آدمیوں کے اور ان کا اثر ان کے استدلال پر بھی پورا پڑا ہے اور یہ ثابت کرنا کچھ دشوار نہیں ہے کہ امتداد کے نامحدود انقسام کی حمایت میں ہندسہ سے جو دلائل پیش کئے جاتے ہیں، وہ اتنی غلطیوں پر مبنی ہیں، اسر دست ہم ایک عمومی حیثیت سے صرف یہ بتلا دیں گے کہ ماہرین ہندسہ کو اس مسئلہ تجرید کے ساتھ کیونکر اتنا شغف اور تعصب پیدا ہو گیا۔ مسیح نے مختلف ناجیل میں مختلف انداز سے اپنے گوشت کو روٹی اور اپنے خون کو پانی سے تعبیر کیا اور کہا ہے، جو کوئی میرا گوشت کھاتا ہے وہ میرا خون پیتا ہے ہمیشہ کی زندگی رکھتا ہے، لہذا بائبل میں ہے کہ پھر روٹی توڑی... اور یہ ٹکراں کو دی کہ یہ میرا بدن ہے جو تمہارے واسطے دیا جاتا ہے، میری یادگار کے واسطے کیا کر دو... پالہ کو لیکر لیا پالہ میرے لہو کا ہے جو تمہارے واسطے بہایا جاتا ہے اور ایک عہد ہے، چنانچہ وہیں کھٹک اس یادگار میں آج تک روٹی اور شیرہ، انگور، انوار وغیرہ کو جمع ہو کر کھاتے ہیں اور یقین کرتے ہیں کہ وہی مسیح کا گوشت و خون کھاتی رہے ہیں جب کہ کسی شخص مسیحی دین قبول کرنا ہے تو اس کو بھی بتدریج یہ یقین ہونے لگتا ہے کہ جو شے وہ کھاتی رہا ہے وہ روٹی اور شیرہ، انگور نہیں، بلکہ یہی حقیقت مسیح کا گوشت و خون ہے اسی کو انگریزی میں Transubstantiation کہتے ہیں۔

۱۲۵۔ جس شخص کے دماغ میں پہلے ہی سے مجرد کلی تصورات کا مسئلہ سماجکا ہے اسکو یہ بھی سمجھایا جاسکتا ہے (تصورات جس کی بابت جو کچھ بھی خیال کیا جائے) کہ امتداد مجرد نامحدود درجہ تک قابل تقسیم ہے اور جو شخص یہ خیال کرتا ہے کہ محسوسات ذہن سے باہر موجود ہیں اسکی اسی کی بدولت یہ بھی قبول کرایا جاسکتا ہے کہ صرف ایک پانچ کے خط میں حقیقتہً جیسا اب اجزا موجود ہیں گو وہ اتنے چھوٹے ہیں کہ باہم ممتاز نہیں کئے جاسکتے، یہ غلطیان ماہرین ہند کے ذہنوں میں بھی اسی طرح گھس گئی ہیں جس طرح اور آدمیوں کے اور ان کا اثر ان کے استدلال پر بھی پورا پڑا ہے اور یہ ثابت کرنا کچھ دشوار نہیں ہے کہ امتداد کے نامحدود انقسام کی حمایت میں ہندسہ سے جو دلائل پیش کئے جاتے ہیں، وہ اتنی غلطیوں پر مبنی ہیں، اسر دست ہم ایک عمومی حیثیت سے صرف یہ بتلا دیں گے کہ ماہرین ہندسہ کو اس مسئلہ تجرید کے ساتھ کیونکر اتنا شغف اور تعصب پیدا ہو گیا۔ مسیح نے مختلف ناجیل میں مختلف انداز سے اپنے گوشت کو روٹی اور اپنے خون کو پانی سے تعبیر کیا اور کہا ہے، جو کوئی میرا گوشت کھاتا ہے وہ میرا خون پیتا ہے ہمیشہ کی زندگی رکھتا ہے، لہذا بائبل میں ہے کہ پھر روٹی توڑی... اور یہ ٹکراں کو دی کہ یہ میرا بدن ہے جو تمہارے واسطے دیا جاتا ہے، میری یادگار کے واسطے کیا کر دو... پالہ کو لیکر لیا پالہ میرے لہو کا ہے جو تمہارے واسطے بہایا جاتا ہے اور ایک عہد ہے، چنانچہ وہیں کھٹک اس یادگار میں آج تک روٹی اور شیرہ، انگور، انوار وغیرہ کو جمع ہو کر کھاتے ہیں اور یقین کرتے ہیں کہ وہی مسیح کا گوشت و خون کھاتی رہے ہیں جب کہ کسی شخص مسیحی دین قبول کرنا ہے تو اس کو بھی بتدریج یہ یقین ہونے لگتا ہے کہ جو شے وہ کھاتی رہا ہے وہ روٹی اور شیرہ، انگور نہیں، بلکہ یہی حقیقت مسیح کا گوشت و خون ہے اسی کو انگریزی میں Transubstantiation کہتے ہیں۔

۱۲۶ - یہ کسی اور جگہ بتایا جا چکا ہے، کہ ہندسہ کے دعاوی اور برہمن کا تعلق تصورات کلیہ سے ہوتا ہے، مقدمہ بند ۱۵، دین یہ بھی تشریح کر دیکھی ہے کہ تصورات کلیہ کا کیا مفہوم سمجھنا چاہئے، یعنی یہ کہ کسی شکل کے جزئی یا خاص خاص خطوط و رسوم کی نسبت یہ فرض کر لینا چاہئے، کہ وہ دوسری بے حساب اور مختلف مقادیر کے قائم مقام ہیں، یا دوسرے لفظوں میں کہو کہ ایک عالم ہندسہ، جب ان پر غور کرتا ہے تو انکی مخصوص مقدار یا امتداد سے بالکل قطع نظر کر لیتا ہے، جس کے یہ معنی نہیں نکلتے کہ وہ کوئی مجرد تصور ذہن میں قائم کرتا ہے، بلکہ ہوتا صرف اتنا ہے کہ وہ اس خاص جزئی مقدار کا لحاظ نہیں کرتا، کہ وہ چھوٹی ہے یا بڑی بلکہ اسکو اصل ثبوت یا برہمن سے بڑی تعلق سمجھتا ہے، اسی سے نتیجہ نکلتا ہے کہ ایک خط جو ایک پنج سے زیادہ لمبا نہیں ہو اس سے اس طرح بحث کی جا سکتی ہے کہ گویا وہ دس ہزار اجزا پر مشتمل ہے، کیونکہ یہ ایک پنج خط فی نفسہ مقصود نہیں ہے، بلکہ یہ حیثیت اس کے کہ یہ کلی ہے، اور اسکی یہ کلیت صرف اپنے معنی کے لحاظ سے ہے جسکی رو سے یہ اپنے سے بڑے بے شمار ایسے خطوط کی نمائندگی کرتا ہے جن میں دس ہزار یا اس سے زیادہ اجزا ممتاز کئے جا سکتے ہیں، گو خود اس خط کی ہستی ایک پنج سے زائد نہ ہو، اس طریقہ سے ان اصلی بڑے اور مقصود بالذات خطوط کے خواص اس ایک پنج خط کی جانب منتقل ہو جاتے ہیں، جو دراصل محض ایک طرح کی علامت ہے، اور پھر غلطی سے تمام خواص خود اس علامت کی ذات میں داخل سمجھ لئے جاتے ہیں،

۱۲۷ - چونکہ اجزائی کوئی بڑی سے بڑی تعداد ایسی نہیں ہو سکتی کہ جس کے بعد پھر ایک ایسا خط نہ فرض کیا جاسکے جس میں اس سے زیادہ اجزا ہوں اس لئے ایک پنجی خط کی نسبت یہ کہا جاتا ہے کہ وہ ایک ناقابل تعین تعداد کے اجزا پر مشتمل ہو، جو بالکل صحیح ہے، لیکن نفس اس پنج بھر کے خط کے لئے نہیں، بلکہ صرف ان چیزوں کے لئے جو اس سے مراد ہیں لیکن لوگوں کے

پر سے یہ تفریق آتی جاتی ہے اور اس عقیدہ کی جانب لغزش ہو جاتی ہے کہ خود اس چھوٹے خط کے اندر بے شمار اجزا موجود ہیں، جو کاغذ پر کچھ ہوا ہے، دنیا میں کوئی ایسی چیز موجود نہیں جس کو ایک انچ کا دس ہزار وان حصہ یا جز کہا جاسکے، البتہ ایک میل یا قطر ارض کا دس ہزار وان حصہ ہونا ہے اور اس ایک انچ سے وہ میل یا قطر نمایندگی حیثیت سے مراد لیا جاسکتا ہے، اسی لئے جب کاغذ پر میں ایک مثلت بناتا ہوں اور مثال کے طور پر ایک ضلع کو جو لبائی میں انچ بھر سے زیادہ نہیں نصف قطر قرار دیتا ہوں تو میں اس کو ۱۰۰۰۰ یا ۱۰۰۰۰۰ یا اس سے بھی زیادہ حصوں میں منقسم خیال کر لیتا ہوں، کیونکہ اگرچہ خود اس انچ بھر کے خط کا دس ہزار وان حصہ کوئی معنی نہیں رکھتا، اور اس لئے بلا کسی حجت یا غلطی کے اندیشہ کے، اس سے قطع نظر کر لیا جاسکتا ہے، تاہم یہ کثیرہ خطوں چونکہ ایسی بڑی معادیر کی صرف علامت اور نمایندگی کی حیثیت رکھتے ہیں جبکہ دس ہزار وان جز بہت بڑا ہو سکتا ہے، اس لئے یہ نتیجہ نکلتا ہے کہ عمل میں قابل لحاظ غلطیوں سے بچنے کے لئے ۱۰۰۰۰ یا اس سے زیادہ اجزا کا نصف قطر فرض کر لیا جائے،

۱۲۸- جو کچھ کہا جا چکا ہے، اس سے یہ بالکل واضح ہو جاتا ہے کہ کاغذ پر کچھ ہوئے خطوں کی نسبت اس طرح گفتگو کرنا، کہ گویا ان کے اندر اتنے اجزا موجود ہیں، جتنے فی الواقع نہیں ہیں، اس سے ضروری ہے تاکہ آئین چل کر استعمال کے لئے ہمارا دعویٰ عمومی اور کلی ہو جائے، ایسا کرتے وقت اگر ہم بات کو پوری طرح پر تال لیں، تو ہم پر یہ منکشف ہو جائیگا، کہ ہم نفس اس ایک انچ کے لئے یہ نہیں تصور کر سکتے کہ اس میں دس ہزار حصے نکل سکتے ہیں، بلکہ مقصود کوئی اور خط ہوگا، انچ سے بہت بڑا ہے اور جبکہ یہ ایک انچی خط محض نمایندہ ہے، اور جب ہم خط کی بابت باتیں کہیں کہ وہ نامتناہی حد تک قابل تقسیم ہے تو ہم کو ایک ایسا خط مراد لینا چاہئے، جو نامتناہی حد تک بڑا بھی ہو، جو کچھ ہم نے یہاں کہا ہے، وہی اس بات کی اصلی اور مخصوص وجہ معلوم ہوتی ہے

کہ ہندسہ میں محدود امتداد کے لئے نامحدود انقسام کا فرض کرنا کیوں ضروری خیال کیا گیا ہو،
 ۱۲۹۔ ایک شخص یہ خیال کرے گا کہ اس غلط اصول سے جو متعدد تناقضات اور مہملات پیدا
 ہوتے ہیں، وہی خود اس کے رد کے لئے متعدد دلائل ہو سکتے تھے، لیکن میں نہیں سمجھتا کہ ان قضایا
 یا مسائل کے خلاف جبکہ تعلق عدم تناہی سے ہے، کس منطق کی روش سے استقراتی ثبوت نہیں
 قبول کئے جاتے، ایسا معلوم ہوتا ہے کہ گویا تناقضات کا متحد کر دینا، جو نامحدود ذہن کی قوت
 سے بھی باہر ہے، کوئی ناممکن نئی نہیں ہے یا یہ کہ گویا حقیقت و صداقت کے ساتھ کسی مہمل
 اور تناقض چیز کا تعلق ضروری ہے، لیکن جس طرح کی نظر اس دعویٰ کی کمزوری پر ہے، وہ سمجھ
 جائیگا، کہ یہ محض ذہن کی جمود پسندی کی خاطر ایجاد کیا گیا تھا، جو بجائے اس کے کہ ان اصول
 کی کامل اور سخت جانچ کی زحمت گوارا کرے، کا ہلانہ تشکیک کے سامنے سرطاعت خم کر دینا
 زیادہ پسند کرتا تھا،

۱۳۰۔ ادھر آخر زمانہ میں نامتناہیات کے بارے میں اس قدر بلند پروازیوں کی گئی ہیں اور
 یہ ایسے عجیب و غریب خیالات کی حد تک پہنچ گئے ہیں، کہ جنکی بدولت خود موجودہ دور کے
 علماء ہندسہ میں کچھ کم دوسوے اور زراعت میں نہیں پھیل گئی ہیں، بعض نہایت بڑے لوگوں نے
 تو یہ حد کر دی ہے، کہ صرف اس پر نہیں قانع رہے، کہ تناہی خطوط نامتناہی العدد اجزا میں
 منقسم ہو سکتے ہیں، بلکہ اس سے بڑھ کر اس کے قائل ہیں، کہ ان انتہائی اجزا میں سے ہر ایک
 پھر دوسرے نامتناہی اجزا پر تقسیم ہو سکتا ہے اور اسی طرح لالائی نہایت، میں کہنا یہ چاہتا ہوں کہ یہ لوگ
 اسکے معنی ہیں، کہ اجزاء، لاجزئی کے بھی اجزا لاجزئی ہیں، اور پھر ان کے بھی اجزا لاجزئی ہیں
 و علیٰ ہذا، بغیر اس کے کہ کمین اتنا ہو، چنانچہ ان کے خیال کے مطابق ایک رنج صرف نامتناہی
 العدد اجزا پر مشتمل نہیں ہے، بلکہ نامتناہی در نامتناہی در متناہی اجزا، لالائی نہایت اس کے اندر

صدائق کو کسی طرح کا نقصان پہنچانے سے تہمت اور قلع قمع ہو جاتا ہے، لیکن با این ہمہ میں یہ نہیں سمجھ سکتا کہ اس سے نوع انسان کا کیا ضرر ہے، بلکہ میں تو اسے یہ خیال کرتا ہوں کہ یہ ہماری انتہائی خواہش ہونا چاہئے تھی کہ قومی الاجتہاد اور اعلیٰ قابلیتوں کے آدمی ان دماغی تفریحات سے اپنی توجہ ہٹا کر ایسی چیزوں کے مطالعہ پر لگا دیں، جو ہمارے متعلقہ زندگی سے قریب ترین، یا معاشرت پر زیادہ براہ راست اثر رکھتی ہیں۔

۱۳۲۔ اگر یہ کہا جائے کہ متعدد ہندسی اشکال کا جنکی صحت غیر مستقیم ہے، علم و انکشاف انہی طریقوں سے ہوا ہے جنہیں نامتناہی اجزا کا استعمال ہوتا ہے، لہذا اگر ان اجزا کا وجود مستلزم فیض ہوتا، تو یہ کبھی نہ ہو سکتا، میرا جواب یہ ہے کہ اگر پوری تحقیقات کی جائے تو ایک مثال میں بھی یہ نہ ثابت ہو سکے گا کہ نامتناہی خطوط کے لئے نامتناہی اجزا کا تصور یا استعمال ضروری ہے بلکہ چھوٹی سی چھوٹی مقدار جس سے ہی آگے بڑھنے کی ضرورت نہیں پڑتی، اتنا ہی نہیں، بلکہ یہ بھی واضح ہو جائیگا کہ عدم امکان کی وجہ سے ان نامتناہی اجزا کا کبھی استعمال ہوتا ہی نہیں،

۱۳۳۔ جو کچھ ہم نے یہاں تک کہا ہے اس سے یہ بالکل روشن ہو جاتا ہے کہ سینکڑوں ہزاروں اہم غلطیوں کا منبع وہی غلط اصول ہیں جنکی اس کتاب کے گذشتہ حصوں میں تردید کی گئی ہے ساتھ ہی یہ بھی معلوم ہو جاتا ہے، کہ ان غلط نظریات کے مخالف جو اصول ہیں وہ نہایت نتیجہ خیز ہیں اور ان سے بے شمار ایسے نتائج نکلتے ہیں، جو فلسفہ اور مذہب دونوں کے لئے یکساں طور پر بے حد سود مند ہیں، بالخصوص مادہ یا اجسام کے قائم بالذات وجود کے بارے میں یہ اچھی طرح ثابت و عیان کیا جا چکا ہے کہ تمام علوم انسانی و مذہبی کے سب سے زیادہ خطرناک اور موذی دشمنوں کی قوت و اعتماد کا اصلی مرکز یہی نشی ہے، اور اگر یہ واقعی ہو کہ اذہان مدد سے باہر بے ذہن ایشیا کا حقیقی مستقل بالذات وجود تسلیم کر لینے سے عالم فطرت کے ایک ذرہ کی بھی تشریح نہیں ہوتی بلکہ اس کے

خلاف بے حساب ناقابل تشریح مشکلات پیدا ہو جاتی ہیں، اگر مادہ کا فرض محض ایک غیر ثابت شے ہے جسکی بنیاد کسی ایک دلیل پر بھی نہیں ہے، اگر اس کے نتائج آزادانہ نکتہ چینی اور تحقیق کی روشنی کی تاب نہیں لاسکتے، بلکہ ناقابل فہم عقیدہ نامتناہیات کے تارک اور عام فریب پردہ میں اپنے کوچھپا رکھنا چاہتے ہیں ساتھ ہی اگر اس مادہ کو نکال دینے سے کوئی خراب نتیجہ نہیں پیدا ہوتا اگر دنیا میں اسکی کم شدگی کا حس تک نہیں ہوتا، بلکہ بے اسکے ہر چیز زیادہ سہولت سے ذہن میں آجاتی ہے، اور سب سے آخر یہ کہ اگر محض نفوس اور تصورات کے ماتے سے مشکلیں اور ملاحظہ دونوں ہمیشہ کے لئے خاموش ہو جاتے ہیں، اور ہماری اسکیم عقل و مذہب دونوں کے کامل طور پر مطابق ہے، تو میں خیال کرتا ہوں کہ اگرچہ یہ محض ایک فرض کی حیثیت سے پیش کی جائے، اور مادہ کا وجود ممکن بھی مان لیا جائے جس کا عدم امکان میں سمجھتا ہوں کہ پوری دھت کے ساتھ ثابت کیا جا چکا ہے تو بھی ہمارا یہ امید باندھنا بالکل بجا ہو گا کہ اس کو مستحکم اور غیر متزلزل مقبولیت حاصل ہونی چاہیے،

۱۳۴۔ یہ سچ ہے کہ ہمارے سابق الذکر اصول سے لازماً بہت سے ایسے نظریات و مناسقات بے سود ثابت ہو کر رہ جاتے ہیں، جو علی العموم علم کے معمولی اور غیر اہم اجزا نہیں خیال کئے جاتے ہیں اور اس لئے ہمارے ان خیالات کے خلاف ان لوگوں کو شدید تعصب ہو گا جو اب تک نہایت جانکاہی کے ساتھ ان نظریات میں معروف رہے ہیں، اور ان کے مطالعہ میں نہایت عظیم الشان ترقیان کی ہیں، لیکن بائیں ہمہ ہلکا امید ہے کہ اور لوگ ہمارے پیش کردہ اصول کی ناپسندیدگی کے لئے اس کو کوئی منفعہ بنا نہ قرار دیں گے، کہ ان سے مطالعہ کی جانفشانیوں میں تخفیف ہو جاتی ہو، اور علوم انسانی پہلے سے زیادہ صاف مختصر اور قابل تھیس بن جاتے ہیں،

۱۳۵۔ علم تصورات کے متعلق جو کچھ ہم کنا چاہتے تھے، اس کو ختم کرنے کے بعد، اب ہم کو

اپنی مجوزہ ترتیب کی رود سے ارواح پر بحث کرنی ہے جسکی نسبت انسانی علم شاید اتنا ناقص نہیں ہے جتنا عام طور پر خیال کیا جاتا ہے، ماہیت روح سے ہماری ناواقفیت کی سبب بڑی جو دلیل پیش کی جاتی ہے، وہ یہ ہے، کہ ہمکو اس کا کوئی تصور نہیں ہوتا بلکہ اگر اس قسم کے تصور کا وجود ہی براہتہ ناممکن ہو، تو پھر اس کو فہم انسانی کا نقص نہ خیال کرنا چاہئے کہ وہ تصور روح کا ادراک نہیں کرتی، اور اس تصور کا عام امکان، اگر میں غلطی نہیں کرتا تو بندہ ۲۷ میں برہاناً ثابت کیا جا چکا ہے، یہاں صرف اتنا اضافہ کرنا ہو، کہ روح کی نسبت یہ تو ثابت کیا جا چکا ہے کہ وہ بس ایک ایسا جوہر یا محل ہے جہیں بے ذہن موجودات یا تصورات پائے جاسکتے ہیں لیکن یہ جوہر جو ان تصورات کا ادراک کرتا ہو، یا اسکا محل ہو، اسکا خود کوئی تصور یا تصور کے مانند ہونا براہتہ باطل اور بے معنی ہے،

۱۳۶ - شاید یہ کہا جائیگا جیسا کہ بعضوں کا وہم ہے، کہ ہمارے اندر ایک ایسے حاسہ کی کمی ہے، جو تمام جوہر کے علم کے لئے موزوں ہو، اگر یہ حاسہ ہوتا، تو ہم خود اپنی روح کو بھی اسی طرح جان سکتے جس طرح ایک مثلث کو جانتے ہیں، اس کا جواب یہ ہے کہ اگر ہمارے پاس کوئی اور نیا حاسہ ہوتا، تو ہم اس کے ذریعہ سے صرف کچھ نئے احساسات یا تصورات اور حاصل کر سکتے لیکن مجکو فہم ہے کہ کوئی شخص اس امر کا اقرار نہ کریگا کہ روح یا جوہر سے جو کچھ وہ مراد لیتا ہے وہ محض کوئی خاص قسم کا تصور یا احساس ہے اسی لئے اگر تمام باتیں اچھی طرح ذہن نشین ہو گئی ہیں تو ہم نتیجہ نکال سکتے ہیں کہ ضرر اس بنا پر اپنے قواسمے عاقلہ کو ناقص ٹھہرانا کہ ان سے ہم کو روح یا جوہر مفکر کا کوئی تصور نہیں حاصل ہوتا، اس سے زیادہ محفل بات نہیں ہے کہ ہم ان پر یہ الزام رکھیں کہ وہ کسی مدد و ربیع کے سمجھنے کے ناقابل ہیں،

۱۳۷ - اس خیال سے، کہ روح کا علم بھی ایک تصور یا احساس کی طرح ہونا چاہئے سیکڑوں مہل اور بعید از حقیقت نظریات پیدا ہو گئے ہیں اور ماہیت روح کی بابت بے حد تشکیک

پھیل گئی ہے، اتنا ہی نہیں، بلکہ یہ تک اغلب ہے کہ اس خیال نے بعض دلوں میں خود اہل امر کی نسبت دوسرے پیدا کر دیا کہ سرے سے جسم کے علاوہ روح کا وجود بھی ہے، کیونکہ ڈھونڈنے سے اس کا تصور تو کوئی ملانہ ہوگا، یہ امر کہ کوئی تصور جو فی نفسہ غیر فاعل ہے، اور جسکی ہستی اسکے ادراک سے زیادہ حقیقت نہیں رکھتی، وہ ایک قائم بالذات جو ہر فاعل کی تشبیہ یا مثال ہو، اسکے ابطال کے لئے اس سے زیادہ کسی شئی کی ضرورت نہیں معلوم ہوتی کہ بس ان لفظوں کے معنی پر غور کیا جائے، لیکن شاید تم یہ کہو گے کہ اگرچہ کوئی تصور مفکر، عامل اور قائم بالذات ہونے کی حیثیت سے روح کے مشابہ نہیں ہو سکتا، تاہم بعض دوسری حیثیات سے تو اس کے مانند ہو سکتا ہے اور یہ کچھ ضرور نہیں کہ کوئی تشبیہ یا تصور تمام حیثیات سے اصل کے مثل ہو۔

۱۳۸۔ میرا جواب یہ ہے کہ اگر یہ مذکورہ حیثیات سے مشابہت نہیں رکھتا، تو پھر یہ ناممکن ہے کہ کسی اور چیز میں مماثل ہو، تم ارادہ، فکر، اور ادراک تصورات کی قوتوں کو الگ کر دو، تو پھر کوئی اور چیز نہیں باقی رہ جاتی، جس میں کوئی تصور روح کے مانند ہو سکے، کیونکہ لفظ روح سے ہم صرف وہ چیز مراد لیتے ہیں، جو فکر کرتی ہے، ارادہ کرتی ہے، اور ادراک کرتی ہے، یہی چیزیں، اور صرف یہی چیزیں اس اصطلاح روح کے مفہوم یعنی کا خمیر ہیں، اسی لئے اگر یہ ناممکن ہے کہ تصور کے ذریعہ سے ان قوتوں کی کسی درجہ تک نمایندگی ہو سکے تو پھر یہ بدیہی ہے کہ روح کا سرے سے کوئی تصور ہی نہیں ہو سکتا

۱۳۹۔ لیکن یہ اعتراض کیا جائے گا کہ اگر لفظ روح نفس، اور جوہر کی دلالت کسی تصور پر نہیں ہے تو پھر یہ الفاظ بالکل بے مفہوم ہیں، اور ان کے اندر سرے سے کوئی معنی نہیں، میرا جواب یہ ہے کہ ان الفاظ کی دلالت ایک حقیقی شئی پر ہے، جو نہ تصور ہے، نہ تصور کے مثل، بلکہ وہ ہستی ہے جو تصورات کا ادراک کرتی ہے، اور ان سے استدلال کرتی ہے، اور صاحب ارادہ ہے

میں خود کیا ہوں، یعنی وہ چیز جس کو میں لفظ میں سے تعبیر کرتا ہوں، بس یہی وہ چیز ہے جو روح یا جوہر نفس سے مراد ہے، لیکن اگر میں یہ کہوں کہ میں کچھ نہیں ہوں، یا میں صرف ایک تصور ہوں تو ان تضایا سے زیادہ کوئی شے بد اہمہ مہمل اور لغو نہ ہوگی، باقی اگر یہ کہا جائے کہ یہ محض ایک لفظی نزاع ہے، اور چونکہ تمام دوسرے اسما کے براہ راست مدلولات علی العموم تصورات بتائے جاتے ہیں، اس لئے کوئی وجہ نہیں بتائی جاسکتی، کہ جو چیز نفس یا روح کا مدلول ہے وہ بھی اس کلید میں کیوں نہ داخل ہو، میرا جواب یہ ہے کہ ذہن کے تمام مدراکات ہیں امر میں شریک ہیں کہ وہ سرتاسر غیر فاعل یا منفعل ہیں، اور ان کا وجود ان کے ادراک ہونے ہی کا نام ہے، بہ خلاف اس کے روح نفس ایک فاعل ہستی ہے جس کا وجود یہ نہیں ہے کہ اس کا ادراک ہوتا ہے بلکہ یہ کہ وہ تصورات کا ادراک کرتی ہے، اسی لئے یہ ضروری ہے کہ ہم تصور اور روح کے امتیاز کو قائم رکھیں تاکہ دو بالکل مختلف اور متباہن الماہیت خبروں میں التباس نہ واقع ہو، دیکھو بند ۲۷۰، ۱۴۰، ایک وسیع مفہوم میں یہ البتہ کہا جاسکتا ہے کہ ہم کو روح کا تصور (بالکل ایکٹو رک) حاصل ہے، یعنی یہ کہ ہم اس لفظ کے معنی سمجھتے ہیں، ورنہ ہم اسکی نسبت فیضاً یا اثباتاً کچھ نہ کہہ سکتے، اس کے علاوہ جس طرح ہم اپنے تصورات کی مدد سے، اس فرض کی بنیاد پر کہ وہ دوسروں کے تصورات کے مشابہ ہیں، دوسروں کے تصورات کا ادراک کرتے ہیں، اسی طرح ہم دوسروں کی روح کو بھی خود اپنی روح کے ذریعہ سے جانتے ہیں جو اس مفہوم میں دوسری ارواح کا تصور یا شبیہ کہی جاسکتی ہے، اور ہماری روح کو دوسروں کی روح سے وہی نسبت حاصل ہے جو ہماری حس کردہ حرارت یا نیلے پن کو دوسروں کے تصورات حرارت یا نیلگونی سے،

۱۴۱ - سابق الذکر نظر یہ سے یہ لازمی نتیجہ نکلتا ہے کہ روح طبعاً ابدی اور غیر فانی ہے لیکن

۱۴۲ - دوسرے ایڈیشن میں مصنف نے اضافہ کیا،

قبس اس کے کہ ہم اس نتیجہ کو ثابت کرنے کی کوشش کریں یہ مناسب ہے کہ اس کے معنی کی توجیح کر دین یہ نہ سمجھنا چاہئے کہ جو لوگ روح کی ابدیتِ طبعی کے معنی ہیں ان کا یہ خیال ہی کہ یہ قطعاً ناقابلِ فنا ہے، یہاں تک کہ وہ نامحدود و القوی خلاق بھی نہیں فنا کر سکتا، جس نے اس کو ابتداء میں ہستی بخشی ہے بلکہ منشاء صرف یہ ہے کہ فطرت یا حرکت کے معمولی قوانین سے اس کا انحلال یا فساد نہیں ممکن ہے، البتہ جو لوگ اس کے صرف ایک طرح کا لطیف، ذمی حیات شعلہ قرار دیتے ہیں یا حیوانی روح کے مثل جانتے ہیں وہ بے شک جسم کی طرح اس کی فنایت و فساد کے بھی قابل ہیں کیونکہ ایک ایسی شے سے زیادہ کس چیز کی بربادی آسان ہو سکتی ہے جس کے لئے یہ ناممکن ہو، کہ اس محل کی بربادی کے بعد باقی رہے جس کے ساتھ قائم ہے، اور یہ سمجھ کر کہ یہ خیال مذہب و اخلاق کے زہریلے اثرات کے لئے تیر بہدف تریاق ہے نوع انسانی کا ایک بدترین طبقہ نہایت حرص و شوق کے ساتھ اس سے بغلیہ ہو گیا ہے، اور بے انتہا اس کو محبوب رکھتا ہے، لیکن یہ پوری طرح واضح کیا جا چکا ہے کہ اجسام خواہ وہ کسی ہیئت اور بناوٹ کے ہوں انکی حقیقت، انفعالی تصورات سے زیادہ نہیں، جنکا وجود صرف ذہن میں ہے اور یہ ذہن ان سے اس سے زیادہ بعید اور مبہم ہے جتنی تاریکی روشنی سے ہے، ہم یہ ثابت کر چکے ہیں کہ روح ناقابلِ انقسام، غیر مادی، اور ممتد ہے، اور اسی لئے لازمی ناقابلِ فساد بھی ہے، اس سے زائد کوئی شے و اسح اور روشن نہیں ہو سکتی کہ حرکات، تغیرات، انحطاط اور فساد جن کو ہر ساعت ہم اجسام طبعی پر طاری ہونے دیکھتے ہیں (اور یہی وہ چیز ہے جسکو ہم نظامِ فطرت سے تعبیر کرتے ہیں) ان کے لئے ممکن ہی نہیں کہ ایک فاعل، بسیط، غیر مرکب جو ہر برآثر کر سکیں لہذا ایسی ہستی فطرت کے معمولی قوانین کے فنا کے نہیں فنا ہو سکتی، یعنی انسان کی روح فطرتاً ناقابلِ فنا یا ابدی ہے،

۱۴۲ اتنا کہنے کے بعد میں خیال کرتا ہوں کہ یہ بات بالکل عارف ہو جاتی ہے کہ ہماری روح کا علم اس طریقہ سے نہیں ہو سکتا، جیسے بے حسن نفع چیزوں کا یا تصورات کا ہوتا ہے روح اور تصورات اس قدر دو کلیتہً متضاد چیزیں ہیں، کہ جب ہم یہ کہیں کہ وہ موجود ہیں انکا علم ہوتا ہے وغیرہ ذالک تو یہ ہرگز نہ سمجھنا چاہئے کہ یہ الفاظ کسی ایسی شے پر دلالت کر رہے ہیں، جو دونوں کی ماہیت میں مشترک ہے، ان دونوں میں کوئی چیز بھی مشترک یا یکساں نہیں ہے، اور یہ توقع کہ ہم اپنی قوتوں میں کسی قسم کی تزیید یا توسیع سے، روح کو اسی طرح جاننے کے قابل ہو سکتے ہیں جس طرح مثلث کو جانتے ہیں، یہ اتنی مہمل بات ہے، جیسے ہم یہ امید کریں، کہ آواز کو دیکھ سکتے ہیں، اس پر میں اس لئے بار بار اس قدر زور دیتا ہوں، کہ میرا خیال ہے، کہ یہ بہت سے مہمات مسائل کے صاف کرنے اور ماہیت روح سے متعلق بعض نہایت خطرناک غلطیوں سے محفوظ رکھنے میں بہت سود مند اور اہم ثابت ہو گا (میں خیال کرتا ہوں کہ صحت کی پوری پابندی کے ساتھ یہ نہیں کہا جاسکتا، کہ ہم کو کسی قائل سستی یا نفس کسی فعل کا تصور ہوتا ہے، البتہ یہ کہا جاسکتا ہے کہ ہم کو ان کا درک ہے ہوتا ہے، بلکہ اپنے ذہن اور اس کے افعال کا ایک قسم کا علم یا درک ہے، صرف اس حد تک میں یہ جانتا یا سمجھتا ہوں کہ ان لفظوں سے کیا مراد ہے، میں کیا جانتا ہوں اس میں بھی کہ ایک قسم کا درک رکھتا ہوں، اگر لوگ تصور اور ادراک کی اصطلاحات کو ایک دوسرے کی جگہ استعمال کریں، تو میں یہ نہ کہوں گا کہ ایسا نہیں کیا جاسکتا، لیکن صفائی اور صحت کے لئے یہ زیادہ مفید اور مناسب ہو گا، کہ جو چیزیں باہم بالکل متضاد ہیں ان کے ناموں میں بھی امتیاز قائم رکھا جائے یہ امر بھی قابلِ سچا ہے، کہ ایشیا کی باہمی نسبتوں اور علاقے کے علم کے لئے بھی جن میں خود افعال نفس بھی داخل ہیں، تصور کی جگہ درک کا لفظ استعمال کرنا، صحیح تر ہے، لیکن اگر موجودہ زمانہ میں اسے تو میں کی عبارت معنی نے دوسرے ایڈیشن میں بڑھائی ہے، دیکھو بند ۸۹، اور اس پر فٹ نوٹ،

یہ چل گیا ہے، کہ لفظ تصور، نفوس، علائق، اور افعال سب کے لئے عام ہو گیا ہے، تو صرف ایک لفظی بحث رہ جاتی ہے)

۱۴۳ اتنا اور اضافہ کر دینا سبباً نہ ہو گا، کہ جن علوم کا خصوصیت کے ساتھ روحی مباحث سے تعلق ہے، ان کے پیچیدہ اور تاریک بنانے میں تصورات مجردہ کا کچھ کم حصہ نہیں ہے، لوگوں نے خیال کیا، کہ ذہن کے افعال اور قوتوں کا مجرد طور پر ادراک ہو سکتا ہے اور یہ کہ ان کو خود ذہن یا روح اور اپنے محسوس و اثرات سے جدا کیا جاسکتا ہے، اس خیال کا نتیجہ یہ ہوا، کہ بہت سی سہم اور تاریک اصطلاحات جیسے مدلولات اور ادراکات مجردہ سمجھے جاتے ہیں، الہیات اور اخلاقیات میں دخل ہو گئی ہیں، اور ان کی بدولت علماء میں باہم بے حسد اختلافات اور مناقشات پھیل گئے ہیں

۱۴۴۔ لیکن روح کی ماہیت اور اس کے افعال کی نسبت منازعات آفرینی میں کسی شے کا اتنا حصہ نہیں ہے، جتنا ان اصطلاحات کے استعمال کا جو تصورات محسوسہ سے مستعار لیکر ان پر چسپان کر دیئے گئے ہیں ارادہ کی بابت یہ کہا جاتا ہے کہ وہ روح کی حرکت ہے اس سے یہ اعتقاد پیدا ہو جاتا ہے کہ روح ایک طرح کا گویا منہرک گیند ہے جس میں حماس کی ٹھوکر اور مدافعت سے اسی طرح حرکت پیدا ہوتی ہے جس طرح معمولی گیند میں ریکیٹ کی ضرب سے پھر اسی سے ایسی بے انتہا تعزین اور غلطیاں پھوٹ نکلتی ہیں جو اپنے نتائج کے لحاظ سے اخلاق کے لئے نہایت خطرناک ثابت ہوتی ہیں لیکن مجھ کو ذرا بھی شک نہیں، کہ اگر فلاسفہ صرف اتنا کریں کہ بعض مقبول عام تعصبات سے دست بردار ہو کر محض اپنے معنی پر وہ بیان رکھیں، تو یہ تمام کو بڑا نہایت آسانی سے صاف ہو سکتا ہے، اور حقیقت کا صاف ستھرا مستوی اور ہموار چہرہ بے نقاب ہو جائے گا،

۱۲۵ - جو کچھ کہا جا چکا ہے، اس سے یہ بالکل واضح ہو جاتا ہے کہ اپنے علاوہ دوسری روحوں کے وجود کا علم ہکو صرف ان کے افعال اور ان تصورات کے ذریعہ سے ہو سکتا ہے جو وہ ہمارے اندر متہج کرتی ہیں، بلکہ بہت سے حرکات، تغیرات، اور مرکبات تصورات کا احساس ہوتا ہے جن سے یہ پتہ لگتا ہے کہ میرے ہی جیسے اور بھی خاص خاص جزئی فاعل موجود ہیں جو ان چیزوں کی تخلیق میں شریک اور متحد العمل ہیں، لہذا دوسری روحوں کا بلکہ جو علم ہے، وہ براہ راست نہیں ہے، جیسا کہ خود اپنے تصورات کا ہوتا ہے، بلکہ ان تصورات کی وساطت پر ہی ہجو میں یہ حیثیت اثرات یا علامات متلائمہ کے اپنے علاوہ دوسرے عوامل یا ارواح کی جانب منسوب کرتا ہوں،

۱۲۶ - اگرچہ بعض ایسی چیزیں ہیں، جو ہکو اس امر کا یقین دلاتی ہیں کہ انکی آفرینش میں انسانی عوامل کا ہاتھ ہے یا ان ہمہ یہ ہر شخص کے لئے بدیہی ہے، کہ وہ چیزیں جنکو مصنوعات فطرت سے تعبیر کیا جاتا ہے اور جو ہمارے تصورات اور احساسات کا بہت بڑا حصہ ہیں، وہ نہ انسانی ارادوں کی آفریدہ ہیں، اور نہ ان کے ماتحت، اس لئے ماننا پڑتا ہے، کہ کوئی اور روح موجود ہے جو انکی علت ہے، کیونکہ انکا بذات خود موجود ہونا صریحی تناقض ہی (دیکھو بندہ ۲۹) لیکن اگر ہم طبعی چیزوں کی باقاعدگی ترتیب اور تسلسل پر غور کریں اور آفرینش کی بڑی بڑی اشیاء کی حیرت انگیز عظمت، حسن اور کمال، اور چھوٹی چھوٹی چیزوں کی صناعتی پر خیال کریں، ساتھ ہی اس مجموعہ کے باہمی بے تغافل نسق و نظم کو سامنے رکھیں، بلکہ ان سب سے بڑھ کر لذت و دالم کے وہ قوانین اور حیوانات کے وطبعی میلانات یا احساسات اور اشتہات و جذبات ہیں جنکی کبھی کما حقہ تالیف نہیں ہو سکتی ہیں کہتا ہوں کہ اگر ہم ان سب چیزوں پر نظر کریں اور ساتھ ہی واحد ازلی، بے انتہا حکیم مہربان اور کامل وغیرہ صفات کے معنی اور مفہوم پر توجہ

کریں، تو ہلکے نہایت روشن طور پر معلوم ہوگا، کہ ان کا تعلق اسی مذکورہ بالا روح سے ہے جو ہر جگہ کار فرما ہے، اور جس سے تمام چیزیں موجود ہیں۔

۱۴۶۔ بس اس سے یہ واضح ہو گیا کہ خدا کا علم بھی ہلکے اسی طرح قطعی اور براہ راست طور

پر ہوتا ہے، جس طرح اپنے ماسوا کسی اور ذہن یا روح کا علم، بلکہ ہم یہاں تک دعویٰ کر سکتے ہیں کہ آدمیوں کے وجود سے بہت زیادہ روشن اور بدیہی طور پر ہلکے خدا کے وجود کا ادراک ہوتا ہے، کیونکہ فطرت کے اثرات و مصنوعات تعداد میں ان اثرات سے بے انتہا زیادہ اور قابلِ ملاحظہ ہیں جو عوام الناس کی جانب منسوب کئے جاتے ہیں، بلکہ کوئی ایک نشانی اور علامت بھی ایسی نہیں ہے جو خود انسان کے یا اس کے آفریدہ اثر کے وجود پر دلالت کرتی ہو اور ساتھ ہی بہت زیادہ قوت کے ساتھ اس روح کی ہستی کا اذعان نہ دلانی ہو، جو خلاق فطرت ہے، کیونکہ یہ معلوم ہے کہ دوسروں کو متاثر کرنے کے لئے ارادہ انسانی کے پاس محض اپنے اعضاء و جسامت کی تحریک کے علاوہ کوئی اور چیز نہیں، باقی یہ بات کہ اس جسمانی حرکت سے دوسرے کے ذہن میں کوئی تصور پیدا ہو، یہ تمام تر اس خلاق کے ارادہ پر موقوف ہے، لہذا امتیاز ہی ایک ذات ہے، جو اپنے کلہ و ذرات سے تمام چیزوں کو پابند کر کے مختلف روحوں کے مابین وہ رشتہ قائم رکھتی ہے، جسکی مدد سے وہ ایک دوسرے کے وجود کا علم حاصل کرتی ہیں، لیکن باہم یہ حقیقی روشنی جو ہر چیز کو اجاگر کرتی ہے، خود غیر مرئی ہے۔

۱۴۸۔ ایک نا سمجھ گروہ کا یہ کہنا، کہ وہ خدا کو دیکھ نہیں سکتے، محض ایک عام فریب و دعویٰ

معلوم ہوتا ہے، وہ کہتے ہیں کہ اگر ہم اسکو اسی طرح دیکھ سکتے، جس طرح انسان کو دیکھتے ہیں، تو ہم آپسے آپ ایمان لاتے، کہ وہ موجود ہے، اور اس ایمان کے بعد لازماً اس کے اوامر کے آگے سر بھی جھکا دیتے، لیکن انفس و حسرت کے ساتھ کہتا پڑتا ہے کہ ہلکے صرف اپنی آنکھیں کھولنے

کی ضرورت ہے جس کے بعد ہم اس تمام عالم کے حکم اکیلا کمین کو اس سے بہت زیادہ
 بین اور روشن طور پر دیکھ سکتے ہیں، جس طرح اپنے بھنسون کو دیکھتے ہیں، میرا منشا نہیں کہ خدا
 کو بلا واسطہ اور براہ راست دیکھتے ہیں جیسا کہ بعض لوگ مدعی ہیں، یا یہ کہ جسمی چیزوں کو بذات
 خود نہیں دیکھتے، بلکہ ان چیزوں کی رویت کے توسط سے جو خدا کی ذات کے اندر ان جسمانی اشیا
 کی نمائندگی کرتی ہیں، کیونکہ مجھ کو اعتراف کرنا چاہئے کہ یہ میرے لئے بالکل ناقابل فہم ہے، میں
 اپنے معنی کی خود تشریح کرتا ہوں، کسی انسانی روح یا ذات کا علم جس سے نہیں ہونا کیونکہ یہ
 کوئی تصور نہیں ہے، اس لئے جب ہم کسی آدمی کا رنگ، قد، شکل، حرکات دیکھتے ہیں تو ہم دراصل
 صرف ان خاص خاص احساسات اور تصورات کا ادراک کرتے ہیں، جو خود ہمارے ذہن میں
 اس وقت پیدا ہوتے ہیں، اور چونکہ یہ تصورات تفوق اور ممتاز مجموعہ کی صورت میں الگ الگ
 نظر آتے ہیں جس سے یہ پتہ چلتا ہے کہ ہماری عیسیٰ اور بھی بہت سی محدود و مخلوق روح کا وجود
 ہے، لہذا اس سے صاف ہے کہ اگر انسان سے مراد ایسی ذات ہے جو ہماری طرح زندہ ہے حرکت
 کرتی ہے، احساس کرتی ہے اور سوچتی ہے تو ہم خود کسی انسان کو نہیں دیکھتے، بلکہ صرف ایک
 ایسے خاص مجموعہ تصورات کو جو ہم کو یہ سمجھنے پر آمادہ کرتا ہے، کہ ہمارا ہی جیسا کوئی اور سبب فکر و
 حرکت ہے جسکی یہ خاص مجموعہ تصورات نمائندگی کر رہا ہے، اور جو اس کے ساتھ ہے، اور اسی
 طریقہ سے ہم خدا کو بھی دیکھتے ہیں، فرق صرف اتنا ہے کہ جہاں ایک محدود اور مختصر مجموعہ تصورات
 ایک جزئی ذہن انسانی پر دلالت کرتا ہے، وہاں چونکہ ہر وہ چیز جس کو ہم دیکھتے سنتے محسوس کرتے
 یا کسی اور طرح حس سے معلوم کرتے ہیں، وہ خدا کی قدرت کی بالکل اسی طرح نشانی یا اثر ہے جس طرح
 لہ پیلہ براہ کرام ہے، جو کہتا ہے کہ ہم اس عالم مادی کا براہ راست شعور و ادراک نہیں کر سکتے، ہم مادی یا فانی
 موجودات کو صرف خدا کے اندر دیکھ سکتے ہیں،

وہ احساس جو انسان کے حرکات سے پیدا ہوتا ہے، خود ان حرکات کی نشانی یا علامت ہوتا ہے، اس لئے جس طرف ہم اپنی نظر دوڑاتے ہیں، تو ہم ہر وقت اور ہر جگہ آہستہ کی آہستہ بینہ کا مشاہدہ کرتے ہیں،

۱۴۹۔ اس لئے کہ احساس ہی، کہ جس میں ذرا بھی فکر و تامل کا مادہ ہے، اس کے لئے خدا یا ایک ایسی روح کے وجود سے زیادہ کوئی شے بدیہی نہیں ہو سکتی، جو ہمارے اذہان کے لئے اس درجہ مانوس ہے، کیونکہ وہی ان کے اندر تمام گونا گون تصورات یا احساسات کو پیدا کرتی رہتی ہے، جو ہم کو برابر ہر آن متاثر کرتے رہتے ہیں، اور جن کے ہم قطعاً اور کلیتہً تحت ہیں، خلاصہ یہ کہ جو ہماری زندگی حرکت اور ہستی کا خمیر ہیں، ایک ایسی حقیقت کبریٰ کا انکشاف جو ذہن سے اس قدر نزدیک ہے، صرف معدودے چند عقولوں سے محدود رہنا انسان کی سفاہت و بے توجہی کی نہایت افسوسناک مثال ہے، کہ وہ باوجود اتنے نمایان مظاہر، آہستہ سے گھرے ہونے کے بھی ان سے اس درجہ کم متاثر ہے کہ گویا روشنی کی بہانے آنکھوں کو خیرہ کر دیا ہے،

۱۵۰۔ لیکن تم یہ کہو گے، کہ تو پھر کیا فطری چیزوں کی آفرینش میں خود فطرت کا سرے سے کوئی حصہ ہی نہیں، اور ان سب کو براہ راست اور کلیتہً خدا ہی کے فعل کی جانب منسوب کر دینا چاہئے، میرا جواب یہ ہے کہ اگر فطرت سے صرف ان اثرات یا احساسات کا مرئی سلسلہ مراد ہے، جو خاص خاص بندھے ہوئے قوانین کے مطابق ہمارے ذہن پر منطبع یا مسموم ہوتے ہیں، تو ظاہر ہے کہ فطرت اس معنی میں سرے سے کوئی شے نہیں خلق کر سکتی، باقی اگر فطرت سے کوئی ایسی شے مراد ہے جو خدا، قوانین فطرت اور مددِ کات حسی سب سے متمازا اور جداگانہ ہے تو مجھ کو اعتراض کرنا چاہئے کہ یہ لفظ میرے لئے ایک مہمل آواز ہے جس میں کوئی معنی نہیں،

فطرت کا یہ مفہوم قدیم زمانہ کے ان بے دینوں کا پھیلا ہوا ایک وہم باطل جو خدا کے نام پر کمال ادا کی ہمہ جانی کے صحیح ادراکات نہیں رکھتے تھے، لیکن بہت زیادہ حیرت انگیز امر یہ ہے کہ اس وہم میں عیسائی گرفتار ہوں جو کتاب مقدس پر ایمان کے مدعی ہیں جس میں تمام وہ اثرات براہ راست خدا کے یقین کی جانب منسوب کئے گئے ہیں جن کو یہ بے دین فلاسفہ فطرت کے حوالہ کرنے کے عادی ہیں "وہ زمین کی سرحدوں سے بچا رہا اٹھا ہے، وہ بیٹھ کے ساتھ بجلی کو بھی بناتا ہے اور ہوا کو اپنے خزانوں سے نکالتا ہے اور دیکھو میرا ہاہ باب آیت ۱۰ وہ موت کی پرچھاہن کو صبح کر دینا، اور دن کو اندھیری رات کر دینا" (دیکھو عموس باب آیت ۱۰) وہ زمین کا حال دیکھتا ہے، اور وہ اس کے بیوں سے نرم کرنا ہے، وہ اسکی روہ کی میں برکت بخشتا ہے اور اپنے لطف سے سال کو تاج بختا ہے، چنانچہ چراگاہیں گلوں میں اور نبد غلے سے ڈھک گئے ہیں (دیکھو زبور باؤٹ ۱۰) لیکن باوجود اس کے کہ کتاب مقدس کی یہی عام اور مستر زبان ہے، ہمیں معلوم ہے، یہ یقین کرنے سے کیوں بھاگتے ہیں، کہ ہمارے تمام احوال و معاملات میں براہ راست خدا کا ہاتھ ہے، اور یہ نہایت ذوق و شوق سے فرض کر لیتے ہیں کہ وہ خود نہایت دور فاصلہ پر ہے، اور اپنی جگہ ایک کور بے حس نائب کو مقرر کر دیا ہے یا جو یکہ (اگر ہم نیٹ پال کی تصدیق کریں) تو ہم میں سے کسی سے بھی نہیں

۱۵۱۔ مجھ کو معلوم ہے کہ یہ اعتراض کیا جائیگا کہ قدرتی چیزوں کی پیدائش میں جن ہستہ ترقی اور پیچیدہ طریقوں سے مشاہدہ ہوتا ہے، اس سے یہ نہیں سمجھ میں آتا کہ قادر مطلق قائل کا ہاتھ انکی براہ راست علت ہے اس کے علاوہ خبیث و خطرناک جانور دن کا وجود ناقصی و لا دین بچلون کا کلی ہی کی حالت میں مرجانا، مخرائی مقامات میں بارش کا

۱۵۔ ہر تمام اقتباسات بعینہ اور کتاب مقدس سے نقل کر دیئے گئے ہیں،

ہونا، انسان کی زندگی کے گوناگون مصائب و آلام اور اسی قبیل کی بہت سی چیزیں اس امر کے کثیر التعداد دلائل میں کہ یہ سارا کارخانہ فطرت کسی بے انتہا حکمت اور فضل والی قوت کا براہ راست نہ آفریدہ ہے، اور نہ اسکی نگرانی میں ہے، لیکن اس اعتراض کا جواب ایک کافی اور معقول حد تک بند ۶۲ سے واضح ہے، کیونکہ یہ بالکل عیان ہے کہ سادہ و صاف عالمگیر قوانین کی ماتحتی میں، اور مستحکم و مضبوط طریقہ کے ساتھ کام کرنے کے لئے، مذکورہ بالا اصول فطرت کی پابندی قطعاً ناگزیر تھی جس سے خدا کی حکمت اور فضل دونوں کا ثبوت ملتا ہے، اس زبردست مشین فطرت کی پرصنعت ایجاد کچھ ایسی واقع ہوئی ہے کہ باوجود اس کے کہ اسکی حرکات اور نوعلموں حوادث ہمارے حواس پر ہر وقت عذب لگاتے رہتے ہیں پھر بھی خود وہ ہاتھ جو اس پوری مشین کا محرک و گوشت و خون کے انسانوں کے لئے تعاقب حس ہے، (دیکھئے کہ ہے) "بقینا" تو ہی وہ خدا ہے جو اپنے کو چھپاتا ہے" (دیکھئے یسعیاہ باب ۴۷ آیت) لیکن گو کہ رب العالمین اپنے کو ان مادہ پرستیوں اور کاہل الوجودوں کی آنکھوں سے پنهان رکھتا ہے، جو غور و فکر کی ذرا بھی زحمت ہمیں گوارا کرتے، تاہم ایک بے تعصب اور متامل ذہن کے لئے کوئی شے اتنی زیادہ روشن نہیں ہو سکتی، جتنا اس حکیم مطلق روح کا بے محابا وجود جو سارے نظام ہستی کو ترتیب منظم اور تقویم بخشتا ہے، جو کچھ ہم کسی دوسرے موقع پر کہہ چکے ہیں، اس سے یہ بالکل صاف ہے، کہ احوال زندگی میں ہماری رہنمائی اور اسرار قدرت تک رسائی کے لئے عالمگیر اور مقررہ قوانین کے مطابق عالم کو چیلانا، اس قدر ضروری تھا کہ بغیر اس کے ذہن کی ساری بلندی پروازیاں اور تمام انسانی عقل و تدبیر کسی مقصد کے کام نہ آ سکتی، بلکہ ذہن کی ان تمام موجودہ قوتوں اور طاقتوں ہونا ہی ناممکن ہو جاتا۔ دیکھئے بند ۳۱۔ لہذا تنہا یہی ایک بات ان تمام جزئی زحمتوں کو یکسر

کم وزن کر دیتی ہے، جو کائنات کے موجودہ نظام عمل سے پیدا ہوتی ہیں،
 ۱۵۲، لیکن ان تمام باتوں کے علاوہ ہم کو یہ بھی سمجھنا چاہئے کہ فطرت کے خودیہ نفاذ
 و عیوب بھی بے سود نہیں ہیں، کیونکہ یہ ایک طرح کے خوش گوار تنوع اور جدت کا کام
 دیتے ہیں اور بقیہ اجزاء آفرینش کے حسن کو دوبالا کر دیتے ہیں، بالکل اسی طرح جیسے
 تصویر میں سیاہی یا تیرگی اس کے روشن اور منور حصوں کو اور زیادہ اجاگر کر دیتی ہے
 اسی طرح یہ جانچ لینا بھی بہتر ہو گا کہ لطفہ اور جنین کی اصاعت، اور حیوانات و نباتات کی
 اتنی پوری عمر تک پہنچنے سے پہلے آفانی بربادی سے خالق فطرت پر بے بصیرتی کا الزام
 دھرنا کہیں ہماری اس عصیت کا نتیجہ تو نہیں ہے، جو ناتوان و کفایت شعار انسان کے
 طریق کار کے ذہن نشین ہو جانے سے پیدا ہو گئی ہے، انسان کے لئے بیشک
 ان چیزوں کے صرف استعمال میں ایک معتدل اور کفایت شعارانہ انتظام
 دانشمندی خیال کیا جائے گا جن کو وہ بلا شدید جدوجہد کے نہیں پیدا کر سکتا لیکن ہرگز
 ہرگز نہ وہم کرنا چاہئے کہ اس خالق اکبر کو حیوانات یا نباتات کی فوق الفہم اور بے اتہاس
 نازک و دقیق مشین کے خلق کرنے میں اس سے ذرہ بھر بھی زیادہ زحمت یا تکلیف پیش آتی
 ہے جتنی ایک سنگریزے کے پیدا کرنے میں، کیونکہ کوئی چیز اس سے زیادہ دیسی نہیں ہے
 کہ ایک قادر ذات، بلا تفریق ہر شے کو محض ایک کن یا اشارہ مشیت سے پیدا کر سکتی
 ہے اس لئے یہ بالکل صاف ہے کہ قدرتی چیزوں کی گونا گونی یا بہتات کو ان کے خالق
 کی کمزوری یا اسراف سے نہ تعبیر کرنا چاہئے بلکہ ان چیزوں کو اس کی قدرت کی وسعت
 و ہمہ گیری کی ایک حجت جانتا چاہئے،

۱۵۳۔ رہا کلفت و الحلم کی آمیزش کا سوال جو ہمیشہ دنیا میں فطرت کے قوانین کا

اور ناقص و محدود وجودوں کے اعمال کے ساتھ لگی رہتی ہے، تو یہ موجودہ حالات کے لحاظ سے ہماری بھلائی کے لئے قطعاً ناگزیر ہے، علاوہ بریں ہماری تنگ نظری کا بھی تصور ہے جسکی مثال یہ ہے کہ ہم کسی ایک جزئی رنج و تکلیف کا تصور اپنے ذہن میں لیتے ہیں اور اس کو مطلق شتر قرار دے لیتے ہیں، حالانکہ اگر ہم اپنی منظر کو اتنا وسیع کر لیں کہ چیزوں کے مختلف مقاصد بھی عطا لیں اور وابستگیوں کا پوری طرح احاطہ کر لیں، اور یہ کہ کن مواقع پر نسبتوں سے لذت و الم سے متاثر ہوتے ہیں ساتھ ہی یہ کہ انسانی آزادی کی بہت اور اس دنیا میں ہماری تخلیق کا منشا کیا ہے، تو ہم کو اس اعتراف پر مجبور ہونا پڑیگا کہ جو جزئی چیزیں بجائے خود شتر نظر آتی ہیں، وہ جب تمام نظام موجودات کے ساتھ وابستہ کر کے دیکھی جائیں تو فی نفسہ خیر ہیں،

۱۵۴- جو کچھ کہا گیا ہے، اس سے ہر فہمیدہ آدمی پر یہ واضح ہو جائے گا کہ دنیا میں حایانِ الحیا و یا فالوئی، بددینی کا وجود صرف ذہن کی وسعت و توجہ کی کمی اور نقص کی وجہ سے ہے جو اور نا فہم نفوس بے شک خدا کے کاموں کا مذاق اڑا سکتے ہیں، کیونکہ وہ ان کی خوبی اور نسق کے سمجھنے سے عاری ہیں یا اسکی زحمت ہی نہیں گوارا کرتے، لیکن جو لوگ کچھ بھی، جو سائب الفہم اور وسیع ایجنال ہیں، ساتھ ہی سوچنے سمجھنے کے بھی عادی ہیں، وہ حکمت و فضل کی ان الہی نشانیوں کے حق ستائش کو کبھی پوری طرح نہیں ادا کر سکتے، جنکی چمک اعتدال فطرت کے ہر ذرہ میں موجود ہے، لیکن ایسی صداقت عالم میں کہاں ہو سکتی ہے کہ جو زمین پر ایسی تیز روشنی ڈالے کہ باوجود بے توجہی اور دانستہ نظر پوشی کے بھی آدمی کم از کم اسکو پوری طرح

لے ایران کا مشہور مافی مراد ہے، جو خیر و شہر کی دو مستقل ازلی روحانی طاقتیں یا مہتبان تسلیم کرتا ہے، جس کو نور ظلمت سے تعبیر کرتا ہے، اس کا زمانہ غالباً تیسری صدی عیسوی ہے، اس کو بہت سے لوگ پیغمبر مانتے ہیں،

دیکھنے سے نہ بچ سکے؟ لہذا انسانی آبادی کا وہ سوا و اعظم جو شب و روز صرف کاروبار یا لہذا
اندوڑیوں میں پھینسا رہتا ہے، اور اپنی چشم بصیرت کو نشا زہی کھولنے کا عادی ہے اگر وجود
خدا کی نسبت یقین و اذعان کی وہ روشنی نہ رکھتا ہو جس کی ایک ذی عقل مخلوق سے توقع
کی جاسکتی تھی، تو کیا یہ کچھ بھی تعجب کی بات ہے؟

۱۵۵۔ آنکھوں پر غفلت کے پردے ڈال لینے کے بعد ایسی بدیہی اور عظیم حقیقت کا نظر
سے ادھیل ہو جانا تعجب انگیز نہیں ہے بلکہ تعجب انگیز دراصل انسان کی یہ نادانی ہے، کہ اس نے
غفلت کے پردوں سے اپنی آنکھوں کو بند کر رکھا ہے، اور مجکوف ہے کہ بہت سے اعلیٰ قابلیتوں
اور فرصت والے لوگ جو عیسائی ممالک میں بستے ہیں، محض اپنی بے پرواہی اور خطرناک
غفلت شعاری کی بدولت، اسکا دین ڈو گئے ہیں، وہ یہ نہیں کہہ سکتے کہ خدا ہی نہیں، بلکہ صرف
یہ کہ ان کے پاس اسکے ہونیکا کوئی اطمینان بخش ثبوت نہیں ہے، کیونکہ یہ تو محض ناممکن ہے
کہ کوئی شخص اس قدر مطلق ہستی کی ہر جانی، قدوسیت، اور عدالت سے پوری طرح متاثر اور
منہمک ہونے کے بعد اسکے قوانین کی بے باکانہ تنگ اور بے احترامی پر اڑا رہے، لہذا ہم کو ان کا
ہمہ پر نہایت جدوجہد سے غور و تامل کرنا چاہئے، تاکہ اس بات کا ایک غیر مستحبہ اذعان حاصل ہو سکے
کہ خداوند عالم کی آنکھیں ہر نیکی اور بدی کو دیکھ رہی ہیں، وہ ہمارے ساتھ ہی اور جہاں ہم
جاتے ہیں ہماری نگرانی کرتا ہی، اور کھانے کے لئے روٹی اور پہننے کے لئے کپڑا دیتا ہے، اور یہ کہ
وہ ہمارے سویدار قلب تک کے خیالات کا خبر اور آگاہ ہے، خلاصہ یہ کہ ہم ہر تاسر اور براہ راست اس
دالستہ ہیں، ان حقائق مغیبہ کی صحیح اور روشن علم کا نافذ نتیجہ یہ ہو گا کہ ہمارے قلوب ایک ایسی
پرہیز تنبہ اور مقدس خوف سے لبریز ہو جائیں گے جو نیکیو کارمی کے لئے قومی ترین محرک
اور دہنما اور بدکاری کے خلاف بہترین نگہبان ہے،

۱۵۶۔ کیونکہ بالآخر جو چیز ہمارے مطالعہ میں سب پر مقدم ہے وہ خدا اور اپنے فرض کا علم ہے جسکی ترقی اور تحقیق میری محنتوں کا اصلی مقصود و حاصل ہے، لہذا جو کچھ میں نے کہا ہے اگر اس سے اپنے قارئین کے دل میں خدا کی موجودیت کا ایک مقدس احساس نہ پیدا کر سکو تو میں اپنی ان ساری جان کا ہیون کو سرتاپا پارائیگان اور بے اثر خیال کروں گا، اور ان لاکھوں مباحث کا کذب یا بطلان واضح ہو چکنے کے بعد جو علما کا مخصوص مشغلہ ہیں، اب یہ بہتر ہے کہ ان کو عزت و احترام کے طاق نسیان کے حوالہ کر کے صحیفہ الہی کی نجات بخش حدیثوں پر ایمان لادیں، جبکہ علم اور جہیز عمل انسانیت کا انتہائی کمال ہے،

تمام شد

مصطلحات

نمبر	انگریزی اصطلاح	اردو اصطلاح	تشریح
۱	Abstract	مجرد	
۲	Abstraction	تجزیہ	
۳	Absolute	مطلق	
۴	atom	سالہ	
۵	aposteriori	اکتسابی حصولی (انتقرائی)	اصل میں یہ دونوں منطق کی اصطلاحیں ہیں،
۶	apriori	ذہنی حصولی (قیاسی)	جس میں انتقرائی اور قیاسی استعمال کرنا چاہئے باقی نفسیات والہیات میں کہیں حصولی و حضور مناسب ہوتا ہے، اور کہیں اکتسابی و بدیہی،
۷	attributes	صفات	اعراض یا کیفیات کے مفہوم میں اس لفظ کا استعمال عقلی ہر اس سے مراد صرف وہ صفات ہوتے ہیں جو کسی شے کی ماہیت میں داخل ہیں، جیسے امتداد بادہ کی صفت ہے ذاتیات کا لفظ زیادہ مناسب ہے
۸	accident	عرض	
۹	Antipodes	تحت ارجلی	دیکھو مبادی علم انسانی صفحہ ۲۴ فٹ نوٹ،
۱۰	archtype	اصل	نقل یا مثالی کا مقابل و متضاد،

	تمیث	Analogy	۱۱
	لا الی نہایت	Ad infinitum	۱۲
	اشکافات (ذہنی)	Associations	۱۳
روح فاعل برکے اس کے مدام اولیتا ہے کہ اس کے نزدیک صفت کا یہ صرف اسی میں ہے،		active mind	۱۴
	کون	Being	۱۵
	تکون	Becoming	۱۶
اس کے مفہوم کا امتیازی جز کلیت ہے جزیات کے ادراک کو تعقل نہ کہنا چاہئے،	تعقل	Conceptions	۱۶
	جو جسمی	Corporeal Substances	۱۸
یہ اکثر خلا یا Cells کے معنی میں مستعمل ہوتا ہے،	جہات	Corpuscles	۱۹
	دقوت	Cognition	۲۰
	تعلیل	Causation	۲۱
	تشریح ازلیت	Co. eternal	۲۲
یہ دو لفظ علی الترتیب فنا و بقا کے مفہوم میں مستعمل ہیں مادہ کیلئے فساد و مادہ اور استمرار مادہ،	فساد	Corruption	۲۳
	استمرار	Conservation	۲۴
	امعان	Cogitation	۲۵
دیکھو فٹ نوٹ صفحہ ۲۲ کتاب ہذا،	قوت مرکز گریز	Centrifugal force	۲۶
	قوت مرکز جو	Centripetal force	۲۶

مقابل استقرا	استباط، قیاس	<i>Deduction</i>	۲۸
وہ استدلال جسکے مقدمات بدیہی ہوں	احتجاج	<i>Demonstration</i>	۲۹
	برہانی	<i>Demonstrative</i>	۳۰
	الہی	<i>Divine</i>	۳۱
فلسفہ میں اسکا استعمال زمان کے لئے مخصوص ہے، بلکہ کہنا چاہئے کہ اسکی حقیقت میں دخل ہے	مردر	<i>Duration</i>	۳۲
	تسمیہ	<i>Denomination</i>	۳۳
	اغلال	<i>Desolution</i>	۳۴
وہ نظریہ جو یہ قبول کرتا ہے کہ کسی ذات کے کائنات کے تمام اجزا کو بالارادہ کسی نہ کسی آخری غرض و غایت کیلئے خلق کیا ہے، یعنی اجزائے عالم کا باہمی ارتباط و تناسب بخت و اتفاق پر مبنی نہیں ہے،	غایت	<i>Design</i>	۳۵
یعنی پھیلاؤ، یہ مادہ کا وہ خاصہ ہے جسکی بنا پر وہ فضا یا مکان کے کسی حصہ کو بھر لیتا ہے،	استداد	<i>Extention</i>	۳۶
	ایگو۔ انا	<i>Ego</i>	۳۷
	فعلیت	<i>Efficacy</i>	۳۸
اس لفظ سے زیادہ تر خارج از ذہن موجودات و کوائن مرد ہوتے ہیں،	کائن وجود، ذات	<i>Entity</i>	۳۹
	حقیقت		

	علت فاعلی	<i>Efficient Cause</i>	۴۰
صفات <i>accidental qualities</i> کے لئے	صفات ذاتیہ	<i>Essential qualities</i>	۴۱
صفات عرضیہ جو داخل ذات نہیں ہوتے			
<i>accidental</i> (عرضیہ) کا مقابل ہے	ذاتیات	<i>Essentials</i>	۴۲
واحد کے لئے ذاتی و عرضی			
	شکل	<i>Figure</i>	۴۳
	صورت	<i>Form</i>	۴۴
	جبریہ	<i>Necessity</i>	۴۵
	فلسفہ ادنیٰ	<i>First philosophy</i>	۴۶
	علتہ غائی	<i>Final Cause</i>	۴۷
اصل میں اس سے ذہن کی وہ خاص لیت	کن بیشیت	<i>Final</i>	۴۸
مراد ہوتی ہے جو دو متخالف چیزوں میں سے			
ایکے اختیار کے لئے تصفیہ کے وقت			
ہوتی ہے، خدا کے لئے جب مستعمل ہوتو			
مشیت یا امر کن کا لفظ موزون ہوتا ہے			
	بدعت	<i>Heterodoxy</i>	۴۹
	تباہی	<i>Heterogeneous</i>	۵۰
	متجانس	<i>Homogeneous</i>	۵۱
	بدینی	<i>Heresy</i>	۵۲

جس چیز کا ایک ذرہ جو اس سے علم حاصل ہو	جلی خلقی	<i>Instinctive</i>	۵۳
چکا ہوا اس کو حافظہ کی مدد سے بلا وسط	ابدیت	<i>Immortality</i>	۵۴
جو اس ذہن کے ساتھ مستحکم کرنا، یہی تصور ہے	استقرار	<i>Induction</i>	۵۵
لیکن برکلے نے اس کو وسیع ترین معنی میں استعمال	تصور	<i>Idea</i>	۵۶
کیا ہے، جس میں جسی ذہنی، اخلاقی و انتہائی	تخیل	<i>Imagination</i>	۵۷
تمام ادراکات داخل ہیں، یہ نقطہ تاریخ فلسفہ	متجسس	<i>Inquisitive</i>	۵۸
میں فلاطون سے لیکر آج تک نہایت مختلف			۵۹
و تبنا معنی میں مستعمل ہوا ہے،			۶۰
وہ جسی ادراکات رنگ، مزہ، سردی، گرمی،	ارتسامات	<i>Impression</i>	۵۹
وغیرہ) یا نفسی کیفیات غم و غصہ، نفرت وغیرہ	دریسی، وجدانی	<i>Intuitive</i>	۶۰
چنکا براہ راست آلات جس سے ادراک ہو			
رہا ہو، یا بالذات نفس پر طاری ہوں،			
	غیر مرئی	<i>Invisible</i>	۶۱
جس جسم یا مادہ کا ایک ذرہ خیال کیا جاتا ہو جسکی	عدم نفوذ، عدم تدخل	<i>Impenetrability</i>	۶۲
بنا پر مادہ کے ایک زائد ذرات یا اجزا ایک			
ہی وقت میں ایک ہی مکان میں نہیں آ سکتے			

	عظیم التداخل	<i>Impenetrable</i>	۴۳
	زندق	<i>Impiety</i>	۴۴
	عظیم الحکمت	<i>Invel</i>	۴۵
ارقسام کے خلاف کسی شے کا استحصاری اور اس کے	تمثال شبیہ	<i>Image</i>	۴۶
	القباس	<i>Illusion</i>	۴۷
	بالذات	<i>Immediate</i>	۴۸
	نامتناہی	<i>Infinite</i>	۴۹
	نامحدود	<i>Indepinite</i>	۵۰
	عظیم الفساد	<i>Incorruptible</i>	۵۱
	استنتاج	<i>Inference</i>	۵۲
کہنا چاہئے کہ مذہبی دھیالوجی کی اصطلاح	عظیم التیفر	<i>Immutabile</i>	۵۳
ہو خدا کی ذات صفات کیلئے استعمال ہوتی ہے			
یہ اصل میں دینی کی اصطلاح ہے جو وہ کمیست	نامتناہی لہصر	<i>Infinite color</i>	۵۴
مراد ہوتی ہے جو ہر محدود و متناہی کی نسبت کم ہے			
یہ لفظ بھی آئینہ یا کی طرح نہایت وسیع اور مختلف	ذہن	<i>Mind</i>	۵۵
مفہم میں مستعمل ہے یہاں تفسیر کے گنجائش ہے			
بالمعوم اس سے کسی شے کی موجودیت کے وہ	حوالہ بیٹوں بطور	<i>Modes</i>	
حوالہ و حواض مراد ہوتے ہیں جو بدلنے ہتے			
ہیں، قریب قریب اراض کے ہم معنی ہے، لیکن			

<p>صفات <i>Attributes</i>، یا ذاتیات سے پہلے تبیان کیونکہ انکی اولین شرط عدم تغیر ہے،</p>	<p>میکانکی، بعد</p>	<p><i>Magnitude</i></p>	<p>۷۷</p>
<p>فلسفہ میں آلیت سے بالعموم وہ نظریہ ہوتا ہے جسکی رو سے خلق عالم کی کوئی ارادی علت غائی نہیں ہے، بلکہ تمام کائنات حرکت مادہ کی معمولی قوانین کے تحت ہر دو کچھو کچھ ۵۸ فٹ نوٹ کتاب ہذا</p>	<p>میکانکی، آئی</p>	<p><i>Mechanical</i></p>	<p>۷۸</p>
	<p>اقل - قلیل</p>	<p><i>Minimum</i></p>	<p>۷۹</p>
	<p>اکثر - اکثر</p>	<p><i>Maximum</i></p>	<p>۸۰</p>
<p>کسرہ سالمہ (دیم) کی طرح ہتجزی نہیں ہوتا بلکہ یہ کسی جسم کا وہ صغیر الصغیر جز ہے کہ اگر آگے سکو توڑا یا تحلیل کیا جائے تو عنصری سالمات پیدا ہو جائیں گے، مثلاً پانی کے ایک کسرہ کو تحلیل کرو تو آکسیجن، ہائیڈروجن کے سالمات نکل آئیں گے،</p>	<p>جوہر فرد - کسرہ</p>	<p><i>Molecule</i></p>	<p>۸۱</p>
<p>دیکھو فٹ نوٹ صفحہ</p>	<p>مانویت</p>	<p><i>Manichaeism</i></p>	<p>۸۲</p>
	<p>سلبی</p>	<p><i>Negative</i></p>	<p>۸۳</p>

ایسی شئی کا علم، جسکی ذہن میں کوئی شبہ یا تمثال نہ قائم ہو سکے، مثلاً زمانہ کہ اس کا کوئی تصور نہیں ہو سکتا، لیکن پھر بھی ایک طرح کا درک حاصل ہو، دیکھو صفحہ ۸۶ فرسٹ	درک یا تعقل	<i>Notion</i>	۸۴
مقابل محنت و اتفاق	دو جوب، ضرورۃ	<i>Necessity</i>	۸۵
	فلسفہ طبعی	<i>Natural Philosophy</i>	۸۶
	اجسام طبعی	<i>Natural bodies</i>	۸۷
	میلانات طبعی	<i>Natural inclinations</i>	۸۸
تمام عوارض حسیہ سے قطع نظر کر کے کوئی چیز کی نفس ماہیت باذات کہا ہی کیلئے	ذوات، اعیان	<i>Noumena</i>	۸۹
ذات یا عین کے سوا کوئی موزون تر لفظ نہیں ملتا ہویت بھی کہیں کہیں استعمال ہو سکتا ہے،			
	خارجی	<i>Objective</i>	۹۰
	خارجیت	<i>Extraneous</i>	۹۱
ٹھنڈے پانی کو گرم کر کے اس میں ہاتھ ڈالو تو پہلے سے مختلف ایک احساس پیدا ہوگا جسکو حرارت کہا جاتا ہے، عجب یہ جانتا ہے کہ اس احساس حرارت کی علت خود پانی کی نوبہد کہیں ہے	سبب باعث	<i>Occasion</i>	۹۲
لیکن فلاسفہ کا ایک فرقہ یہ کہتا ہے کہ نہیں جسوقت			

پانی میں برقی کیفیت پیدا ہوتی ہے تو اس کے
 مقابل میں خدا نفس میں بھی ایک تغیر پیدا
 کر دیتا ہے، یعنی احساس حرارت کی حقیقی علت
 خدا ہی باقی پانی کا یہ تغیر خدا کے فعل کیلئے
 محض ایک باعث پڑتا ہے اسی طرح مادہ
 کے ہر تغیر کے مقابل میں خدا نفس یا روح
 میں ایک تغیر پیدا کر دیا کرتا ہے، یا یون سمجھو
 کہ مادی تغیر خدا کے فعل کیلئے محض ایک
 محرک کی حیثیت رکھتا ہے، اس اصطلاح کے
 لئے ہم کو باعث یا سبب تغیر لازم
 سے بہتر کوئی لفظ نہیں ملتا دیکھو صفحہ ۲۱ نوٹ
 نوٹ ۱۱ اشاعرہ کا بھی مذہب اسی کے
 قریب قریب ہے،

عالم الغیبی ہمہ بینی	Omniscience	۹۳
ہمہ جانی	Omnipresence	۹۴
ہمہ توانی قدرت مطلقہ	Omnipotence	۹۵
جزئی	Particular	۹۶
ادراک	Perception	۹۷
خاصہ	Property	۹۸

تعقل کا مقابل، یعنی احساس جزئیات

ذرات مادی	<i>Particles</i>	۹۹	
ایجابی	<i>Positive</i>	۱۰۰	
مبادی ہول	<i>Principles</i>	۱۰۱	
یہ اصطلاح ذوات و اعیان کے مقابل مفہوم کے لئے مستعمل ہے؛	حوادث، مظاہر	<i>Phenomena</i>	۱۰۲
منطق کی اصطلاح	مقدمہ	<i>Premise</i>	۱۰۳
کے لئے مکان	جز	<i>Place</i>	۱۰۴
عام خیال کے خلاف کوئی بات	مستبعدا، استبعادات	<i>Paradoxes</i>	۱۰۵
قریباً ارسطو کا ہم	احضار	<i>Presentation</i>	۱۰۶
معنی ہے جسکی تشریح اوپر کی چکی ہے	کیفیت	<i>Quality</i>	۱۰۷
	کمیت	<i>Quantity</i>	۱۰۸
مدرسی اصطلاح ہے ذات یا امریت متصور ہوتی	عینیت، یاہوت	<i>Quiddity</i>	۱۰۹
	حقیقت	<i>Reality</i>	۱۱۰
استحضار زیادہ مناسب ہے جسکی طرف ہمارا ذہن	استحضار	<i>Representation</i>	۱۱۱
طبع کتاب کے بعد گیا ہے کہ میں کہیں نہماندگی استحضار			
کر دیا جو اور کہیں کسی اور طرح سے مطلب ادا			
کر دیا جو احضار کے خلاف اسکا مفہوم کسی حسی			
یا ذہنی کیفیت کا حافظ کی وساطت سے اعادہ ہے			

دیس ترین مفہوم میں اس سے ذہن کی وہ قوت مراد ہوتی ہے جس کا کام استنباط و استخراج سنا اور جو انسان کے ساتھ مخصوص خیال کیجائی	عقل	Reason	۱۱۲
	اضافی۔ اعتباری	Relative	۱۱۳
خارجی یا ماحولی تاثیر کے جواب میں عضوی جسم (جاندار) میں جو حرکت پیدا ہوتی ہے وہ رد عمل ہے مثلاً جھونکی مونی کا درخت چھونے سے زردہ ہو جانا ہر چھونا خارجی تاثیر ہے اور اسکی پورگی رد عمل ہے	رد عمل	Reaction	۱۱۴
مادہ کا ایک ختمہ ہے نیز اس احساس کو بھی کہتے ہیں، جو کسی عضلی حرکت کی روک یا مدافعت سے پیدا ہوتا ہے،	مزاہمت	Resistance	۱۱۵
	رتابت تشکیک	Deceptisime	۱۱۶
	نفس	Soul	
	روح	Spirit	۱۱۸
	بیض۔ مفرد	Simple	۱۱۹
قریب قریب جلی کا ہم مفہوم ہے،	اضطراری	Spontaneous	۱۲۰
	معین۔ تبعی	Subservant	۱۲۱

<p>دونوں سے مراد وہ نامعلوم و نامحسوس شے ہے، جسکے ساتھ محسوس و معلوم اعراض و صفات قائم خیال کئے جاتے ہیں، مثلاً جسکے ساتھ امتداد و شکل وغیرہ قائم ہے وہ محل یا جوہر مادی ہے اور جس کے ساتھ ارادہ شعور وغیرہ قائم ہے، وہ نسل یا جوہر</p>	<p>جوہر محل</p>	<p>Substance Substratum</p>	<p>۱۲۲</p>
<p>روحی ہے</p>	<p>صفات ثانوی</p>	<p>Secondary qualities</p>	<p>۱۲۳</p>
<p>دیکھو صفحہ ۷۶</p>	<p>ذہنی</p>	<p>Subjective</p>	<p>۱۲۴</p>
<p>دیکھو نوٹ صفحہ ۱۸</p>	<p>درسیت</p>	<p>Scholasticism</p>	<p>۱۲۵</p>
<p>ما بعد الطبیعیات یا الہیات</p>	<p>حکمت نظری</p>	<p>Speculative Science</p>	<p>۱۲۶</p>
<p>برکے کو پڑھتے وقت یہ بات پیش نظر رکھنی</p>	<p>علم عالی</p>	<p>Sublime Learning</p>	<p>۱۲۷</p>
<p>چاہئے کہ کسی شے اور اسکی علامت میں</p>	<p>علامہ</p>	<p>Signs</p>	<p>۱۲۸</p>
<p>علتہ و معلول کا سا کوئی لزومی علاقہ نہیں ہوتا</p>	<p></p>	<p></p>	<p></p>
<p>(دیکھو نوٹ صفحہ ۷۱)</p>	<p></p>	<p></p>	<p></p>
<p>یہ مادہ کا وہی خلاصہ ہے جسکو ادر عدم داخل</p>	<p>صلایت</p>	<p>Solidity</p>	<p>۱۲۹</p>
<p>یا عدم داخل یا عدم نفوذ سے تعبیر کیے</p>	<p></p>	<p></p>	<p></p>
<p>گیا ہے</p>	<p></p>	<p></p>	<p></p>

نظام موجودات	System of beings	۱۲۹
ہویت	Sameness	۱۳۰
نظریہ رویت	Theory of vision	۱۳۱
زمان	Time	۱۳۲
اس سے بالعموم وہ فوق العقل والادراک ایشیا مراد ہوتی ہیں جو تجربہ اور مشاہدہ کے دسترس سے باہر ہیں، دیکھو فٹ نوٹ صفحہ ۱۱۱	Transcendental	۱۳۳
ما فوقی		
استحالیہ جوہری	Transubstantiation	۱۳۴
یعنی طول، عرض اور عمق	Three Dimensions	۱۳۵
عقل (Reason) و فہم میں فرق یہ ہے کہ بالعموم اول الذکر سے مراد وہ ذہنی قوت ہوتی ہے جس سے فلسفہ یا علوم قبلی کا تعلق ہے اور ثانی الذکر سے وہ قوت جو علوم استقرائیہ و تجربیہ (سائنس) کا مبداء ہے،	Understanding	۱۳۶
فہم		
یعنی مادہ	Unthinking Substance	۱۳۷
روح کی صفت ہے،	Unextended	۱۳۸
اس کو علم الاخلاق کی اصطلاح سمجھنا چاہئے اسکا مقابل لفظ زویلٹ (VICE) ہے،	Virtue	۱۳۹
غیر منتمد		
نقصانیت		
خدا کیلئے جیت لفظ مستعمل ہے تو اسکا ترجمہ حکمت منشا ہوتا ہے	Wisdom	۱۴۰
حکمت		

برکے اور اس کا فلسفہ

مؤلفہ

پروفیسر عبدالباری

اس مجموعہ میں برکے کی سوانح، اسکی تصنیفات کا ذکر اور اس کے فلسفہ پر بحث و تبصرہ ہے، تصنیفات کے ذیل میں جدید نظریہ روست کا زیادہ تفصیل سے ذکر ہے جو فلسفہ مہادی کی ایک کڑی ہے اور حسین برکے نے یہ ثابت کیا ہے کہ دوری یا فاصلہ آنکھوں سے نہیں دکھائی دیتا اسکے علاوہ خود مہادی علم انسانی کے مرکزی مطالب کو بھی ممکن حد تک سہل الفہم بنانے کی کوشش کی گئی ہے تاکہ جو لوگ فلسفہ کے متعلم (اسٹوڈنٹ) نہیں ہیں وہ بھی انکار مادہ کے پچپ نظریہ سے آفیت حاصل کر سکیں، مہادی علم انسانی کو اچھی طرح سمجھنے کے لیے پہلے

اس کتاب کا پڑھ لینا مناسب ہے۔ قیمت پندرہ روپے

آخری درج شدہ تاریخ پر یہ کتاب مد
لی گئی تھی مقررہ مدت سے زیادہ رکھنے
صورت میں ایک آنہ یوہ یہ ڈیرا نہ لیا جائے
